

STEVEN SPIELBERG DIGITAL YIDDISH LIBRARY

NO. 08553

IDISHE PROBLEMEN



Yaakov Milkh



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

יעקב מילך
א'ד'ישע
פראנצאזלעמען

ערשטער באנד

ניו יארק, 1920.

Copyright 1920
by
Farlag America

צו מיון פרוי פעני, מיון גע-
טרויען חבר, וואס האט מיר פאר
די לעצטע 25 יאָהר, אין צוישען
פון יאוש און נויט שטענדיג גע-
שטארקט די הענט — זענען די דאָ-
זיגע בלעטער געווידמעט מיט ליע-
בע און אנערקענונג.
דער מחבר.



פאַרבאַמערקונג.

די זאַמלונג פון ארטיקלען, וועלכע ווערען דאָ אַרויסגע-
געבען אין דריי בענדער, זענען ערשינען אין פארשידענע ציי-
טונגען און צייטשריפטען אין פארלויף פון א רייה יאָרען.
א בוך אזוי צוזאַמענגעשטעלט האָט אױגענשײנליך פֿע-
לערען, וועלכע מען געפינט נישט אין א בוך, וואָס ווערט
לכתחילה געשריבען מיט א פלאַן און מיט א המשך.
פון איין זייט פעהלט אזא בוך די נויטווענדיגע איינהייט
ליכטייט און פאָרמזעצונג פון דעם געראנקענאנג; פון דער
צווייטער זייט איז אוממעגליך אויסצומיידען ווידערהאַלונג.
ספעציעל איז דאָס אמת, ווען מען באהאנדעלט אידישע
פראָבלעמען אין א רייה פון יאָרען. פילפאַכיג און פיל-
זייטיג ווי עס זענען די אידישע ליידען, זענען די פראָבלעמען
וואָס וואַקסען פון זיי ארויס נאָר געזעהלטע. מען דרעהט זיך
כסדר אין א צירקעל.
אויסצושניידען דיזע ווידערהאַלונגען, וואָלט אפשר דעם
בוך געגעבען א מער איינהייטליכען כאַראַקטער, די איינציגע
ארטיקלען וואָלטען אָבער געליטען אין זייער געלויפיקייט און
אינערליכען ריטם.
איך האָב דאָרדך באשלאָסען די ארטיקלען צו לאָזען אין
זייער אורשפרינגליכער פאָרמע, מאכענדיג נאָר קליינע אויסבע-
סערונגען, דאָ און דאָרט, און האָב געזוכט ממלא זיין דעם חסרון
מיט דעם, וואָס איך האָב זיי אויסגעשטעלט נישט כראַנאָלאָגיש,
נישט לויט דער צייט ווען זיי זענען פארעפענטליכט געוואָרען, נאָר
לויט זייער אינהאַלט.
אייניגע אָפּהאַנדלונגען, זיי די וועגען, „פריפערענעס“
און „אימיגראציע“ קאָנען אפשר ביי מאַנכע אויסקומען עבר
זמנם. ספעציעל נאָך די פאַסירונגען פון דער מלחמה. און די
געזעצען וועלכע ווערען איצט געפלאַנעוועט גענען אימיגראציע.

איך באטראכט די היינטיגע פאסירונגען ווי א פלוצלינגען
 ווינט, וואָס בלאָזט אלע מאָל אין אזעלכע צייטען, ווי די וועלכע
 מיר לעבען איצט איבער. אזא שטורעמיוונט בלאָזט קיינמאָל
 נישט קיין גוטס. דאָס איינציגע גוטס אין אים איז דאָס, וואָס
 ער בלאָזט זיך איבער. ער מאַכט טיילמאָל אן חורבות, אָבער
 ווען ער איז פארביי, שיינט די זון ווידער. איך געפין דאדורך
 נישט קיין אורזאך צו ענדערען מיינע מיינונגען.
 ביי אלע פעהלערען פון דעם בוך, און קיינער קאָן זיי נישט
 אזוי גוט ווי איך, וועט דער לעזער, אזוי האָב איך, געפינען
 אן ערנסט באשטרעבען, זיך קלאָר צו מאַכען די פראַבלע-
 מען, וועלכע דריקען דאָס הארץ פון יעדען פון אונז.
 ד ע ה ט ח ב ר

איד פין א איד

איד בין א איד (*)

איד הויב אז מיט דעם כלל: אויב איד בין געבוירען גע-
ווארען א איד, מוז איד בלייבען א איד.
איד וועל באַלד אין אנהויב זיך ניט אריינלאָזען אין
חקירות וועגען דעם, וואס הייסט א איד? צי איז דא א אידיש
פאלק? וואס זיינען די סמנים פון א פאלק, א. ז. וו.
דערווייל ווייס איד נאך גארניט, צו איז נאך דא א אידיש
פאלק אויף דער וועלט. איד הויב אז מיט זיך און רעד נאך
פון זיך, פונקט ווי איד וואלט געווען דער איינציגער איד אויף
דער גאנצער וועלט, דאס ווארט איד נעם איד אין דעם גע-
וועהנליכען זין, און זאג אזוי: אויב צו זיין א איד מיינט צו
זיין עטוואס אנדערש ווי אלע אנדערע, ניט אידען, דאז בין
איד דאס געווארען אהן מיין ווילען און אהן מיין וועהלען.
מיין ווילען און מיין וועהלען קענען דאדורך ניט מאכען איד
זאל ווערען עטוואס אנדערש ווי דאס, וואס איד בין.
ווען א איד זאל וועלען ווערען אויס איד, אדער ווען ער זוכט צו
פארלייקענען דעם פאקט, אז ער איז א איד, מוז ער פאר אלעם
מודה זיין, אז ער איז ערגער פון די אנדערע, אז זיין אַבשטאַם-
מונג איז פון א געמיינעם סאַרט, אז יעדער איינער וואס איז
ניט קיין איד, איז בעסער און שטעהט העכער פון איהם. דאס,
שיינט מיר, איז אונגאַמירליך. ווי אזוי קען איד מודה זיין,
אז איד טויג ניט; ווי אזוי קען איד צושטימען צו דער איי-
דע, אז איד בין א נידריגע בריאה, אז מיין טאטע און מיין
מאמע און אלע דורות פאר מיר האבען ניט געטויגט?
און לאַמיר זאגען, איד וועל געהן געגען מיין אייגענע נא-

(*) ערשיינען אין דעם „קאנגרעס“, דעם 17טען סעפטעמבער,
1915, אונטער דעם פסעוודאָנים: בן-פלוואל.

טור און זאגען, אז איד טויג ניט; אז אייווא, און יאהא, און דזשא, און זשאן זיינען אלע בעסער פון מיר, וועט דאס מיר עפעס העלפען? ווי אזוי קען איד באווייזען צו ווערען אן אנדערער? ווי אזוי קען איד ווערען אויס איד? ווי אזוי קען איד ווערען אויס דאס, וואס איד בין? ווי אזוי קען איד ענדערען מיין נאטור?

אדרבא, דאס גופא וואס איד בין מודה, אז איד טויג ניט, אז איד בין ערגער פון די אנדערע, דאס גופא וועט באווייזען, אז איד קען ניט ווערען עטוואס אנדערש.

איד הויב דאדורך אן מיט דעם כלל: אויב איד בין גע- בורען געווארען א איד, מוז איד בלייבען א איד.

ווען איד זאג: איד באטראכט זיך דערווייל, פונקט ווי איד וואלט געווען דער איינציגער איד אויף דער וועלט, איז דאס נאר, כדי בולט ארויסצוברענגען דעם פונקט, אז איד קום צום כלל ישראל ניט אויס אבסטראקטע פרינציפען פון פאטריאטיזם, הומאניטעט, קולטור און די אנדערע שענע אבער ביליגע פראזען, נאר אויס דעם אינערען דראנג און נויט ווענדיגקייט, וועלכע פליסען פון מיין נאטור אלס איד.

אבסטראקטע פרינציפען קענען קיינמאל ניט ברענגען צו דעם באוואוסטזיין, אז עס עקזיסטירט א פאלק, פון וועלכען מען איז א טייל. עס איז ניטא קיין פסיכאלאגישע בריק, וועלכע פירט צו דעם אידישען פאלק, אדער אידישע פראבלע- מען. סוביעקטיווע, עקזיסטירט יעדער נור פאר זיך, מיט אלע זיינע ליידען און פריידען. באגרייפען דעם צווייטענס ליידען קען א מענש נור דעמאלט, ווען ער האט אליין געליטען דיר- זעלבע יסורים. מען קען אפשטעלען יענעם ציין-שמערצען, ווען מען האט אליין געליטען ציינער-וועהמאגן/מיטליידען, מיטפילען קומט אלס רעזולטאט פון דעם, וואס מען האט אליין איבערגעלעבט און דורכגעלעבט. איינער ליידט מיט מיט זיין פאלק נור דורך דעם, וואס ער איז אליין אונטערוואר- פען דיזעלכע ליידען.

אבער אויך דאס מיטליידען און מיטפילען גיט מיר נאך אלץ ניט דעם פולען באוואוסטזיין פון דער עקזיסטענץ פון דעם אידישען פאלק, אדער מיין צוגעהעריגקייט צו דעם פאלק.

דאס אידישע פאלק ענטדעקט איד ערשט דעמאלט, ווען איד נעם זוכען תרוצים אויף פארשיעדענע קשיות; ערשט ווען איד הויבט אן זוכען רפואות פאר מיינע ליידען, ערשט דע-מאלט געפין איד די עקזיסטענץ פון דעם אידישען פאלק; ערשט דעמאלט טאפ איד אן דעם שנור וואס בינדט מיד צום פאלק; ערשט דעמאלט געפין איד אויס, אז מיינע ליידען זיינען ניט קיינע אינדיווידועלע ליידען און די רפואה קען דאדורך ניט זיין קיין רפואה פאר מיר אליין. איד געפין דע-מאלט, אז איד בין די גאנצע צייט געווען איינער פון דעם פאלק, וואס האט געליטען פאר דעם פאלק אויף אזויפיעל, אויף וויפיעל דאס פאלק האט געליטען פאר איהם. פונקט ווי דאס קינד לערענט זיך אויס ריידען, און רעדט לויט די כללים פון גראמאטיק, איידער עס האט אפילו א באגריף פון דער עקזיסטענץ פון גראמאטישע כללים, אזוי האנדעלט א מענטש און פילט ווי איינער פון זיין פאלק, נאך איידער ער האט א באגריף פון די עקזיסטענץ פון דעם פאלק.

אבער שוין דא, באלד אין אנהויב, קום איד אין ווידער-שפּורד מיט דער אויבערפלעכליכער ערפארונג. אויב דער זאץ: „א איד מוז בלייבען א איד“ זאל זיין גילטיג, מוז ער זיך צופאסען צו אלע פעלע, צו אלע אידען און אלע צייטען. די ווירקליכקייט שיינט צו געהן להיפוך פון דעם. די גרויסע צאל משומדים ביי אידען אין אלע ציי-טען, די שמד-באוועגונג וואס געהט היינט אן אין רוסלאנד שיינט צו באווייזען, אז מיין כלל איז ניט נור ניט א געאמעט-רישע אקסיאמע, וואס לאזט ניט צו קיין אויסנאם, נאך אז ער איז אפילו ניט א גראמאטיקאלישע רעגעל, וואס ווערט באשטעטיגט פון דער אויסנאם.

דיזע איינווענדונג איז אן אויבערפלעכליכע. די שמד-באוועגונג באווייזט גארניט, און אויב זי קען עטוואס באווייזען, איז עס פונקט דער היפוך. איד פארלייקען ניט, אז מיר האבען אלע מאל געהאט און וועלען האבען משומדים. איד זאג נור, אז די וואס שמד'ען זיך ווערען ניט אויס אידען און קענען ניט ווערען אויס אידען. דיווער געדאנק ווערט באקעמפט פון אלע סארטען איי-

דען. זאגט א אידען, אז מיט דעם וואס איינער שמד'ט זיך ווערט ער ניט אויס איר, און ער וועט אייך ניט פארשטעהן. דער אלטער זאץ: „ישראל ואורייתא וקודשא בריך הוא חד הוא“, די אידען, די תורה און דער רבונן של עולם זיינען איינס, איז איינגעווארצעלט אין דעם באוואוסטזיין פון יעדען אידען. די לומדים, די משכילים, די אסימילאטארען און די גאנץ פשוט'ע מענשען, — אלע האלטען זיך ביי דעם זאץ: ישראל ואורייתא וקודשא בריך הוא חד הוא!

אבער עס איז מערקווירדיג ווי דיזער זאץ, וואס האט געזאלט אויף אייביג באפעסטיגען און פארצעמענטעווען דאס יודענטום, האט אין די נייערע צייט געפירט צו די פארליי-קענונג פון דער עקזיסטענץ פון דעם אירישען פאלק. די גאנצע אסימילאציע, די גאנצע רעפארמעריי איז גע-בויט אויף דיזען איינעם זאץ. פון דעם זיינען דאס ארויס-געקומען די „גלויבענס-גענאסען“, די פאליאקען, דייטשען, פראנצויזען, א. ז. וו. בנידית'משה. זיי האלטען, אז „ישראל ואורייתא חד הוא“. די איינציגע פארבינדונג וואס זיי האבען אלס אידען, איז די רעליגיע. אירישקייט מיינט אירישע רע-ליגיע. דאס וואס די רעליגיע איז ביי זיי א פאראדיע, א חזק, דאס ענדערט ניט די זאך, זיי באטראכטען זיך אלס אידען, און אלס א טייל פון די איבעריגע אידען נור מיט דעם, וואס זיי זיינען „גלויבענס-גענאסען“. בייטען די רע-ליגיע איז ביי זיי, פונקט ווי ביי די ארטאדאקסען, אז אבזאגען זיך פון דעם יודענטום. דעם זעלבען גלויבען באזיצען אויך די וואס שמד'ען זיך. אויך זיי גלויבען, אז מיט דעם שמד'ען זיך ווערען זיי אויס אידען, ווארים עס איז ניטא קיין איריש פאלק, עס איז נאר דא א אירישע רעליגיע.

און אזוי ווי דער זאץ האט פן איין זייט געפירט צו דער פארלייקענונג פון דעם אירישען פאלק, האט ער פון דער צווייטער זייט געפירט צו דער פארלייקענונג פון רעליגיע. מיר זעהען ווי פילע משכילים, און אויך פראסטאקעס, צוויי-גען ארויף אויף זייערע קינדער רעליגיעזע צערעמאניעס, פון וועלכע זיי אליין האלטען ניט, מיט דעם אויסגעשפראכענעם צוועק: די קינדער זאלען וויסען, אז זיי זיינען אידען. די

רעליגיע פארלירט דאדורך איהר אינערליכען ווערטח, און ווערט נור א מעכאניש-מיטעל, צו עטוואס אנדערש; די רע-ליגיע ווערט פון א זעלבסט-צוועק א מיטעל: די קינדער זא-לען וויסען, אז זיי זיינען אידען.

אבער גראד דאס, וואס אלע סארטען אידען גלויבען אין דעם זאץ: „ישראל ואורייתא חד הוא“, גראד דאס באווייזט די פאלשקייט פון דעם זאץ. און עס איז זעהר גוט, וואס ער איז ניט אמת. וואלט דער זאץ נאך היינט געהאט די זעלבע גילטיגקייט וואס ער האט געהאט אין דער צייט, ווען ער איז ארויסגעזאגט געווארען, וואלט עס געהאלטען שלעכט מיט דעם יודענטום, און עס וואלטען אפשר גארניט כדאי געווען די אלע צרות. ער איז אבער ניט אמת. שוין דער פאקט אליין, וואס פילע מענשען צווינגען די רעליגיע ארויף אויף זייערע קינדער ניט צוליעב די רעליגיע, נאך כדי די קינדער זאלען וויסען, אז זיי זיינען אידען, באווייזט, אז ניט די רעליגיע, נאך די אידישקייט, דאס זיין א איד, איז דער עיקר; דער צוויי-פאקט, וואס די אסימילאציע לייקענט אב די עקזיסטענץ פון א אידיש פאלק, און האלט זיך ביי דער רעליגיע, באווייזט פון דער צווייטער זייט, כאטש אויף א פארקערטען אופן, אז די רעליגיע מאכט ניט דאס אידישע פאלק. די ערשטע גלויבען, אז דער עיקר איז דאס זיין א איד, און דאס קען געטאן ווע-רען דורך דעם אבהיטען פון דער רעליגיע, אפילו ווען עס פעלט דער גלויבען; די אנדערע גלויבען, אז דאס האלטען פון דער רעליגיע איז ניט קיין באווייז פון צוגעהעריגקייט צו א געוויסען פאלק.

בייטען די רעליגיע, הייסט ניט בייטען דעם אייגענעם איד. א מענש ווערט ניט קיין אנדערער דורך דעם, וואס ער בייט די רעליגיע. מיט דעם וואס די רוימער זיינען איבערגעגאנגען פון היידענטום צום קריסטענטום, זיינען זיי ניט געווארען אויס רוימער; מיט דעם וואס א גרויסער טייל פון די דייטשען האבען אין דעם 15טען יארהונדערט אראבגעווארפען פון זיך דעם עול פון קאטאליציזם, און די ענגלענדער האבען געטאן דאסזעלבע אין דעם 16טען יארהונדערט, זיינען זיי ניט געווא-רען אויס דייטשען אדער ענגלענדער. פון דער צווייטער זייט,

דאס וואס די פראנצויזען, די פאליאקען, די איירישע, די איטאליענער און די שפאניער באלאנגען צו איין רעליגיע, זיינען זיי נאך ניט איין פאלק; ווען די יאפאנעזער זאלען היינט צו טאג אננעמען דאס קריסטענטום, וועלען זיי דאדורך ניט ווערען אויס יאפאנעזער. דאס בייטען פון דער רעליגיע, בייט ניט דאס פאלק, און עס ענדערט ניט דעם איינצעלנעם מענשען.

מען קען מיר ענטפערען: דאס איז אלץ אמת ביי די אומות העולם, וועלכע זיצען על מכונם און זיינען צוזאמענגעבונדען מיט טויזענדער אנדערע פערדן אויסער דער רעליגיע. ביי זיי, וועט מען זאגען, איז די רעליגיע ניט נויטווענדיג זיי זאלען זיך צוזאמענהאלטען אלס א פאלק, זיי קענען דאדורך בייטען די רעליגיע און דערמיט ניט שעדיגען זייער נאציאנאלעם לעבען, וועהרענד ביי אידען איז אנדערש. פאר די אידען איז גלות, איז די רעליגיע דער דער איינציגער באנד, וואס האלט זיי צוזאמען, און ווער עס רייסט זיך ארויס פון דעם באנד, דער איז מעהר ניט קיין איד.

איד האלט נאך דערווייל ניט ביי דעם פונקט: וואס האט אויפגעהאלטען די אידען אין גלות? צו דעם וועל איך קומען שפעטער. דערווייל וועל איך נור זאגען, אז דיווע מיין נונג שיינט מיר צו זיין ניט גאנץ ריכטיג. עס איז קיין ספק, אז די רעליגיע האט געהאט א שטארקע ווירקונג; אין דעם אלטערטום האט זי נאך דערצו געהאט איהר פאליטישע באדייטונג. אבער איך קען ניט צושטימען צו דעם געדאנק, אז עס איז געווען די אידישע רעליגיע, וואס האט געמאכט און אויפגעהאלטען דאס אידישע פאלק. מיר שיינט, אז אנשטאט צו זאגען, ווייל די אידישע רעליגיע איז אזא, האט זיך דאס אידישע פאלק אויפגעהאלטען, איז א סך ריכטיגער צו זאגען, ווייל דאס אידישע פאלק איז אזא, האט עס אויפגעהאלטען די אידישע רעליגיע, דאס פאלק באשאפט די רעליגיע, די רעליגיע קען ניט באשאפען קיין פאלק.

די מיינונג, אז די רעליגיע האט אויפגעהאלטען דאס אידישע פאלק אין גלות מוז מען פארווארפען נאך צולעב אנגאנצערען טעם. דיווער געדאנק פארלייקענט דעם כח פון דעם אידישען פאלק, און שרייבט צו די גאנצע קראפט צו אן אי-

דעם. דיזע מיינונג טראגט אין זיך דעם באהאלטענעם געדאנק, אז דאס אידישע פאלק וואלט נישט געקענט עקזיסטירען אהן דער רעליגיע, און דאס געהט להיפוך צו דער ערפארונג. מיט פיעל מעהר זיכערהייט קען מען באהויפטען, אז עס איז געווען דאס אידישע פאלק אין גלות, צוליב די אייגענע אידן נערליכע כחות, וואס האט אויפגעהאלטען די אידישע רעליגיע. עס לאזט זיך נישט גלויבען, אז דאס באשטענדיגערעכעליכערנער פאלק וואלט זיך געהאלטען צוויי טויזענד יאר ביי א פארגליווערטע רעליגיע, און וואלט נישט אריינגעפירט קיינע אנדערונגען. ביי אלע אנדערע פעלקער זיינען געווען פראטעסטאנטען, און ביי אידען וואלטען זיי אויך נישט געפעלט. ביז א געוויסען גראד האבען זיי נישט געפעלט אפילו אין גלות. עס איז געווען דאס אידישע פאלק, וואס האט צוליב זיין אייגענעם עקזיסטענץ אויפגעהאלטען אט די רעליגיע. דעם כח וואס אנדערע שרייבען צו צו דער רעליגיע, שרייב איד צו צום פאלק.

אמת איז, אז אין געוויסע לענדער, ווי רוסלאנד, רומעניען און זאגאר דייטשלאנד, געהט אן א שמד-באוועגונג; אבער אז דאס מיינט, אז אזוי פיעל אידען ווערען אויס אידען, דאס לייקען אידן איד לייקען נישט, אז זיי שמד'ען זיך, איד בא-הויפט אבער, אז זיי ווערען נישט אויס אידען. דאס שמד'ען זיך איז ביי די מענשען נור א מיטעל צו פארבעסערען די אייגענע לאגע, אדער זיך צו פארשאפען א קאריערע, און דיזע אנדערע נישט דעם כלל. דאס איז א קלאס מענשען, וואס איז פארמיג זיך צו לאזען מבזה זיין, צו האנדלען געגען דער אייגענער נאטור, זיך אליין צו פארלייקענען צוליב א קאריערע. אזעלכע געפינען זיך ביי אלע פעלקער און צווישען אלע שיכטען. דאס זיינען שוואכע מענשען, מענשען אהן ווירדע און אהן א חסידהשדרה, וואס נוצען זיך גראד אויס מיט דעם, וואס דאס גאנצע פאלק טוט עס נישט. ווארים ווי וואלט געווען, ווען אלע אידען איז רוסלאנד זאלען זיך מיט איינמאל אויס-שמד'ען? דאס שמד'ען זיך וואלט דאן זיכער געווארען אויס מיטעל צו א קאריערע. דאס באווייזט דאדורך, אז נישט די רעליגיע האלט די אידען, נאר אז די אידען האלטען די רעליגיע.

און אז די שוואכע, די לייכטזיניגע, די פיינע פאלען אוועק.
מיט דעם אבער איז אבער נאך גארניט באוויזען, אז דיוע
שוואכע זיינען געווארען אויס אידען, אז זיי זיינען געווארען
אויס דאס, וואס זיי זיינען געווען.

אין משך פון עטליכע דורות, אמת, וועט אויסקומען, אז
די קינדער און קינדס-קינדער פון די גע'שמד'טע וועלען שוין
מעהר ניט זיין קיין אידען, ווארים די שמד פיהרט צו געמיש-
טע חתונות, און די קומענדע דורות זיינען מעהר ניט קיין
אידען. אבער איר רייד דא ניט פון די קומענדע דורות. עס
אינטערעסירט מיר וועניג, וואס ערגעץ-וואו וועט געבוירען ווע-
רען א האלבער איר אַנשטאט א גאנצער, און פון דעם האלבען
איר וועט נאך שפעטער ארויסקומען א פערטעל איד, א. ז. וו.
איר רייד פון דעם געגעבענעם מענשען, פון דעם „איד“ וואס
איז דא היינט, און עס איז זיכער, אז דער היינטיגער „איד“
קען ניט ווערען אויס דאס וואס ער איז, דורך דעם, וואס ער
שמד'ט זיך.

נאך שטארקער, נאך בולט'ער קומט ארויס דער פונקט,
ווען מיר געהען איבער צו אזא לאנד, ווי אמעריקא. מיט וואס
וואלט איר זיך, למשל, געענדערט, ווען איר, דא איז אמעריקא,
זאל זיך שמד'ען? אז קיינער פרעגט מיר סיי-ווייסיי ניט
אויף מיין רעליגיע; אז עס איז קיינעם דאגה צו איר געה
אין שול, צו אין קירכע, צו איר זיך גאר אין דער היים?
שמד'ט זיך טאקע קיינער ניט אין אמעריקא. און עס האט
שוין פאסירט, אז אייניגע וואס זיינען געווען גע'שמד'ט אין
רוסלאנד צוליעב זייער קארירערע, האבען דא אין אמעריקא אינ-
גאנצען פארגעסען זייער פראוואסלאוונעם יחוס און האבען זיך
צוריק אויסגעמישט מיט די אידען, ווי עס איז געווען אין זייער
נאטור צו טאן.

לאמיר זיך פארשטעלען, ווען אלע אידען וואס וואוינען אין
די „געהטאס“ פון ניו יארק, פילאדעלפיא, באסטאן אדער שי-
קאגא זאלען זיך אין איין טאג אויס'שמד'ען, זיי זאלען אבער
צו דערוועלבער צייט ניט בייטען זייער לעבענס-ארט, זייער
שפראך, זייערע צייטונגען, טעאטערע, א. ז. וו. — זיי וואל-
טען געבליבען די זעלבע אבגעזונדערטע עדה ווי זיי זיינען-

אז אבגעזונדערטע עדה — צו זיי האלטען זיך אן דער אידישער, און דער קריסטליכער, צו גאר אהן א רעליגיע.

איד קום אלזא ווידער צו דעם כל: ווען איד בין א איד, מוז איד בלייבען א איד.

און דאס מאכט איד נאך א טריט:

ניט נאר, זאג איד, מוז איד בלייבען א איד; איד זאג, איד וויל בלייבען א איד, אפילו ווען איד וואלט ניט געמוזט. איד וויל ניט ווערען אויס איד! איד קען ניט געפינען קיין טעם ווארום איד זאל זיך אליין ניט געפעלען, ווארום איד זאל וועלען ווערען עטוואס אנדערש ווי דאס, וואס איד בין. און דערביי דארף איד זיך גארניט וועלען פארגלייכען אין יחוס; איד דארף גארניט באווייזען, אז „אבות אבותינו“ זיינען געווען שענערע מענשען, איד הויב אן מיין יחוס פון זיך אליין, און איד זאג: איד בין פונקט אזוי גוט ווי יעדער איינער, און ווען איד בין ניט בעסער, בין איד אבער ניט ער-גער. דאס שליסט ניט אויס, אז איד דארף און קען זיך ענט-וויקלען, אויסבעסערען. דאס מוז אבער געשען לויט די גרע-נעצען פון מיין אייגענער נאטור. איד דארף זיך ניט בייטען. דאס קען איד ניט און דאס וויל איד ניט.

ביי די אלט-מאדישע אידען איז דאס זיין א איד געווען א זעלבסט-צוועק. צו די מאטיווען זיינען געווען ריין-רעליגיעזע, צו זיי זיינען געווען א רעזולטאט פון פארפאלגונגען, — דאס זיין א איד איז געווען דער צוועק. מיט דעם זיינען פארענט-פערט געווארען אלע קשיות. אין די נייערע צייט, איז דאס אידישקייט ביי א טייל געווארען א מיטעל, אנטשטאט א צוועק; עס איז געווארען א מיטעל צו קולטור, א מיטעל צו פראלע-טאריזאציע; עס איז געווארען א מיטעל פון איין זייט, און א צוועק פון דער צווייטער זייט.

מיט דיזע אלע פראגען וועל איד זיך שפעטער באשעפטי-גען. דערווייל וויל איד זאגען, אז ביי מיר איז צו זיין א איד ניט קיין מיטעל און ניט קיין צוועק. עס איז א צושטאנד, א קאנדיציע, פון וועלכער איד קען זיך ניט באפרייען און, ווי געזאגט, איד וויל זיך ניט באפרייען.

ביי מיר איז דאס, אלזא, ניט דער סוף, נאר דער אנהויב

פון א רייהע שווערע פראבלעמען, פראבלעמען — וועלכע, איד
האב מורא, קענען שווער געלעזט ווערען. דער אונטערשיעד
פון מיר ביז די אנדערע איז דער: זיי האבען פראבלעמען, פון
דיזע פראבלעמען קומען זיי צו אידישקייט; איד האב אי-
דישקייט, און פון דיזע אידישקייט קום איד צו פראבלעמען.
ביי זיי איז די פארמולא: פראבלעמען — אידישקייט; ביי
מיר איז עס: אידישקייט — פראבלעמען.

איז א פאר'כשום'מען קריין*)

(א פראגענט).

איד האב אוועקגעשטעלט דעם כלל: איד בין געבוירען געווארען א איד, און איד מוז בלייבען א איד. איצט שטעלט זיך די פראגע: וואס הייסט איד בין גע-בוירען געווארען א איד? וואס איז דאס אזעלכעס נאטירליך אידישעס אין מיר, וואס קען בשום-אופן ניט פארענדערט ווע-רען? איז ווירקליך דא אזא גרויסער אונטערשיעד צווישען מיר און דעם ניט-אידען? און איז דער אונטערשיעד, אויב ער איז פאראן, א נאטירליכער, אן איינגעבוירענער, וואס קען ניט אויסגעווארצעלט ווערען?

ווען א נעגער מאכט די באהויפטונג: צו ווערען א וויי-סער איז להיפוך פון מיין נאטור, איז די זאך פארשטענדליך. דער אונטערשיעד צווישען איהם און דעם ווייסען איז א פי-זיקאלישער, ער ליגט אין דעם בלוט, ער איז בלוט און קען ניט פארלייקענט ווערען. דער שווארצער פון געבורט קען בשום-אופן ניט ווערען א ווייסער.

אזא אונטערשיעד צווישען מיר און דעם ניט-אידען איז ניטא.

אמת, מיר האבען א ראסען-מעאריע, וואס ווערט אזוי שטארק פארמידיגט פון די וויסענשאפטליכע אנטיסעמיטען, וועלכע באהויפטעט, אז איז אונזערע אדערען רינט ווירקליך אנדערע בלוט.

*) ערשיינט צום ערשטען מאל.

איד בין ניט קאמפעטענט זיך צו פארשפרייטען איבער די זער טעאריע, — זי צו באשטעטיגען אדער אבצולייקענען. איד וויל איבערהויפט ניט אריינלאזען זיך אין וויסענשאפטליכע וכוחים. פון זיך, פון מיינע אייגענע באדערפניסען און ליידען, פון מיין אייגענעם שטרעבען און האפען, וויל איד געפינען אן ענטפער אויף מיינע ספיקות.

איד האב מורא, אז דאס וועט זיך מיר ניט איינגעבען, אבער דאס מיינט ניט, אז איד דארף ניט זוכען.

אין די ראסע־טעאריע וויל איד זיך, אלזא, ניט אריינלאזען. אבער דער שכל־הישר שטעלט זיך דא אב.

ווען די ראסע־טעאריע זאל אפילו זיין אמת, וועט זי מיר פון מיינע שוועריגקייטען ניט ארויסנעמען.

ווארים דיזע טעאריע לערנט אונז ניט, אז די אידען זיינען אן אייגענארטיגע ראסע, איינגעשלאסען אין זיך און אויסגעשלאסען פון אלע איבעריגע. לויט די ראסע־טעאריע באלאנגען די אידען צו דער סעמיטישער ראסע, וועלכע נעמט אין זיך אריין פילע אנדערע פעלקער.

ראסען און נאציאנען האבען ניט נויטווענדיג קיין שייכות צווישען זיך. ראסען זיינען נאך דא עטליכע, פעלקער — פילע. יעדע ראסע באשטעהט פון פילע פעלקער, און מאכע פעלקער נעמען אין זיך אריין מעהר ווי איין ראסע, וואס דאס דארף מען ניט באווייזען.

די ראסע־טעאריע וועט מיר ניט העלפען. ווארים ניט נור וויל איד זיך ניט פארמישען מיט די פעלקער פון פרעמדע ראסען, איד וויל אויך ניט באלאנגען צו קיינע פון די פעלקער פון מיין אייגענער, סעמיטישער ראסע.

מזו מען קומען צו דעם געדאנק, אז דער חילוק צווישען איד און ניט־איד אין ניט קיין פיזיקאלישער, נאך א פסיכישער. דאס דענקען, דאס פיהלען, דאס באגרייפען און אויפפאסען פון זאכען מזו ביי אידען זיין אנדערש ווי דעם ניט־אידען. שטעלט זיך ווידער די פראגע: איז די אידישע פסיכיק ווירקליך אזעלכע, וואס אונטערשיידעט זיך אבסאלוט פון דער ניט־אידישער?

מיט אנדערע ווערטער: אויב עס איז דא אזא אונטער־

שיער צווישען דעם איד און דעם ניט-איד, איז דיווער אונ-
טערשיעד א נאטירליכער, ארגאניש פארבונדען מיט דעם
אידען?

איז ווירקליך דא א פינטעלע איד?

נאך פילען ערנסטען דענקען און זוכען, האב איד דיווען
חילוק ניט געקענט באמערקען. עס איז דא א חילוק, אבער די-
זער איז אן אונטערשיעד אין געוואוינהייטען, זיטען, מאניערען,
אין דעם ארט צוזאמענלעבען, דאס הייסט, דער חילוק איז
א סאציאלער, ניט קיין אינדיווידועלער. אויף וויפיל דאס צו-
זאמענלעבען ווירקט אויף דער מענשליכער נשמה, אויף אזוי
פיל איז ווירקליך דא א חילוק, אבער דיווער, זייענדיג א רע-
זולטאט פון דער סביבה, קען זיך ענדערען מיט דער ענדערונג
פון דער סביבה.

מען רעדט היינט פון אידישע עקאנאמיקע, עפעס ווי דאס
אידיש-עקאנאמישע צוזאמענלעבען, אין סאמע מיטען פון דעם
אלגעמיינעם עקאנאמישען לעבען פון די פעלקער, צווישען וועל-
כע זיי וואוינען, וואלט געווען א זאך וואס איז אבהענגיג פון
דעם אידען, און איז דאורך אן אויסדרוק פון דער אידישער
אייגענעווערענער אייגענארט. דאס איז צו אכסורד, מען זאל
זיך אויף דעם אבייטעלען.

די אידישע רעליגיע, דאכט זיך, אונטערשיידעט זיך פון
אלע רעליגיעס. דאס קען מען אבער אויך ניט נעמען פאר
קיין באווייז. די אידישע רעליגיע איז אנדערש נור אין איהר
אויסערליכקייט, אין געוויסע באגריפען וועגען די געטליכקייט.
אלס א קולטור-ווערט, אלס מאראל-לעהרע און זיטען-
בויער אונטערשיידעט זיך די אידישע רעליגיע אין קיין פרט
ניט פון די אנדערע רעליגיעס.

נעמט אן אמת רעליגיעזען אידען און אן אמת רעליגיע-
זען קאטאליק. פארנעמט די הלוקידעווען; פארנעמט, אויב
איהר קענט, די פארפאלגונג, די צרות, די אכזריות וואס דער
איד איז זיין היסטאריע האט געליטען פון דעם קאטאליק;
לעגט אוועק דעם געגענזייטיגען האס, נעמט די צוויי פער-
זענליכקייטען און באטראכט זיי אלס איינצעלנע מענשען, מיט
דעם צוועק אויסצוגעפינען וועלכע ווירקונג די רעליגיע פון

יערען איינעם האט אויף איהם געהאט אלס מאראלע פערזענ-
ליכקייט; ווי זי האט באאיינפלוסט זיין וועלט־אנשוואונג, זיין
באנעהמונג צו זיינע מיט־מענשען, זיין אורטייל איבער דער
וועלט, זיינע ערווארטונגען און האפנונגען — איהר וועט דאן
אויסגעפינען, אז דיווער פסיכישער אונטערשייד עקזיסטירט
ניט.

דער רעליגיעזער איד האט דאס לייכט, ביי איהם איז
אידישקייט — רעליגיעזיטעט. צו זיין א איד הייסט ביי איהם,
אבצהיטען די אידישע רעליגיע. די רעליגיע פארענטפערט
איהם אלע קשיות און ספקות, און זי מאכט איהם אויך לייכט
דיווע פראבלעם. ניט אזוי לייכט איז דאס פאר א אידען, וואס
האט זיך אבגעזאגט פון א רעליגיע מיט א פערזענליכען נאם;
א איד, ביי וועמען רעליגיע איז אן אינערליכעם באוואוסטזיין
פון א שייכות צווישען זיין קליינליכען, באשרענקטען און ענדי-
ליכען „איד“ און די אונבאשרענקטקייט און אונענדליכקייט פון
דעם אוניווערסום; א רעליגיע וואס קומט פון דעם טיעפען
אינערען, וואס פארשאפט א באוואוסטזיין פון שפלות און רויבט
די האפנונג אויף אן אייביגען פערזענליכען לעבען, וועלכע די
פערזענליכע רעליגיע פארזיכערט צו די, וואס געהען אין איהרע
וועגען — אזא איד מיט אזא רעליגיע קען די זאך ניט אזוי
לייכט פארענטפערען.

דאס באוואוסטזיין, דאס שטרעבען, די איינגעשפארטקייט
צו זיין און צו בלייבען א איד איז דא. דער פארוואס פעלט.
נאך מער: דיווער פאקט אלליין איבערצייגט נאך שטארק
קער, אז די עקשנות און די פעסטקייט צו בלייבען א איד קומט
ניט פון דער רעליגיע. וואלט עס געווען די רעליגיע, וואלט
מיין פראגע שוין לאנג געווען פארענטפערט. פונקט ווי דער
רעליגיעזער איד באשליסט צו זיין א איד צוליב זיין רעליגיע,
וואלט איד אויפגעגעבען מיין אידישקייט דעמאלט, ווען איד
האב פערלירען די פערזענליכע רעליגיע.

ווען איד האב די רעליגיע אויפגעגעבען און האלט זיך
אזוי שטארק אן אז דעם אידישקייט, איז דאס א סימן, אז עס
איז דא עפעס אנדערש, א חוץ רעליגיע, וואס האלט מיר נע-
בונדען צו דעם יודענטום.

אט דעם תמצית פון דיזען עפעס אנדערש וויל איך אויס-
נעפינען.

קומען אנדערע און זאגען: פארפאלגונג!

די געמיינשאפטליכע צרות און פארפאלגונגען, וואס די אי-
דען האבען געהאט אויסצושטעהן האט זיי געמאכט, זיי זאלען
זיך האלטען צוזאמען, און צו זיין אנדערש ווי די אנדערע.
אויך אין דעם שטעקט א שטיק אמת, און אויך דא שטימט
ניט ציין דער שכל-הישר.

דיזער געדאנק, אויב ער אין אמת, מיינט ער אזוי: די
אידען זיינען געבליבען אידען, ווייל מען האט זיי פארפאלגט.
וואלט מען זיי ניט גע'רודפ'ט, וואלטען זיי אוראי זיך ניט
געקענט האלטען אזא לאנגע צייט. פארוואס האט מען זיי
פארפאלגט? ווייל זיי זיינען געווען אידען.

קומט אויס: די אידען זיינען אידען, ווייל מען האט זיי
פארפאלגט, און מען האט זיי פארפאלגט, ווייל זיי זיינען אידען.
וועלכעס איז געקומען פריהער: די פארפאלגונג, צו די
אידישקייט?

דער תירוץ אויף דער קשיא ליגט פון אויבען-אויף: די
אידישקייט איז געקומען פריהער. דער וואונדער איז, וואס די
אידען זיינען געבליבען אידען, די רדיפות אויף-צו-להכעיס.

די אידישקייט איז אזוי ארום א רעזולטאט ניט פון די
רדיפות. עס מוז זיין א רעזולטאט פון אנאנדער זאך.
וואס איז די אנדער זאך?

וואס איז דער תמצית פון אידישקייט?

אזוי דרעה איך זיך ארום אין פאר'כשופ'טען צירקעל, פון
וועלכען איך קען ניט ארויסקומען.

אייניגע פראקטישע מענשען וועלען אוראי דענקען, אז איך
האב ניט מעהר וואס צו טאן, דרעה איך זיך א קאפ מיט
פוסטע זאכען.

וואס מאכט עס אויס, וועלען זיי קלערען, פאר וואס א
איד איז א איד? זאל זיין צוליב דעם, זאל זיין צוליב
יענעם.

א איר איז א איד!

וואס מיר זיינען, זיינען מיר,

אבער אידען זיינען מיר.

דאס איז א טעות. די פראגען זיינען נאָרניט אזוי אונז-
פראַקטיש. מיט זיי איז פאַרבונדען די טעטיגקייט פון אלע
אידען.

דער אמת איז, אז אלע אידען, וואס באשעפטיגען זיך מיט
דער לעזונג פון דעם אידישען פראַבלעם שטעלען די פראגען.
באוואוסט אדער אונבאוואוסט.

א סך פון די אמאליגע אפיקורסים האָבען זיך צוריקגענו-
מען צו די אמאליגע רעליגיעזע צערעמאניעס; אנדערע, וואס
קענען די אלטע מנהגים ניט אראבשלינגען, זוכען צוצושטעפען
א פאָעטישען ווידערנעבורט צו דער רעליגיע.
אנדערע זאגען: קולטור.

אידישע קולטור!

קולטור איז אידיש, קולטור איז העברעאיש, אדער נאָר א
מרכז-רוחני.

זיי אלע פרעגען דיזעלכע פראגע, און יעדער איינער פאר-
ענטפערט זי אויף אן אנדער אופן.

מיט דיזע לעזונגען קען איד ניט איינשטימען. דערפאר
דרעה איד זיך ארום אין דעם פאר'כשופ'טען קרייז, פון וועל-
כען איד קען ניט צרויס.

דאס רעכט אויף אונזיסענהייט און פאר- דארבענהייט *

(צו שלום אש'ס „גאט פון נקמה“.)

ווען איינער זאל מיר פרעגען, וועלכע פאדערונג דארפען די אידען צו ערשט ארויסשטעלען, וואלט איד געזאגט: „דאס רעכט אויף אונזיסענהייט און פארדארבענהייט“.

ווי קאמיש, ווי משונה ווילד אזא פאדערונג זאל ניט אויס-זעהן אויף דעם ערשטען בליק, איז פונדעסטוועגען ניט אי-בערטריבען צו זאגען, דאס אידען וועלען נור דאן זיין פריי און מיט אלע מענשען גלייך, ווען זיי וועלען האבען ערוואר-בען דאס רעכט אויף אונזיסענהייט און פארדארבענהייט.

„א איריש קינד דארף זיך אויסצייכנען אין סקול, א איד דארף האנדלען ארענטליכער ווי אנאנדערער, א איד טאר ניט פאררייסען דעם קאפ, דארף ניט אויפרייסען די אויגען, טאר ניט זיין שטאלץ... טאר ניט און דארף ניט, דארף ניט און טאר ניט א. ז. וו., א. ז. וו.“

וועלכער איד האט ניט געהערט דיזע דרשה פון זיין טא-טען, פון זיין מאמען, פון זיין רבי'ן, פון זיין לעהרער, פון זיין מגיד, פון זיין רב, פון זיין פריינד און זיין פארזארגער?

טויזענד מאל האט ער געהערט דיזע דרשה און אויף טוי-זענד אופנים האט ער דאס געהערט. צו דער בעל דרשה איז געווען א פרומער איד, צו אן אפיקורס, אן אסימילאטאָר, אדער א נאציאנאליסט, א סאציאליסט אדער א ציוניסט — יעדער אויף זיין שטייגער איז געקומען צו דעם זעלבען שלום: א איד דארף זיין אנדערש ווי אנדערע — און בעסער פון אלע.

(* ערשינען אין „פארווערטס“ דעם 28טען אקטאבער, 1906)

איד ווייס ניט פארוואס, איד ווייס ניט ווי אזוי, ניט לאנג צוריק איז מיר איינגעפאלען צו האלטען די אלטע, אלטע דרשה צו מין 12 יעהריגען אינגעל. איד האב איהם גענומען זאגען, אז ער דארף זיין דער בעסטער אין סקול, ער דארף זיך אויס-צייכענען מיט זיין גייסט, מיט עקסטרא קענטניס, מיט... מיט... איד האב די דרשה ניט געענדיגט. א גערעכטע האט מיר גענו-מען פארפאלגען. מיין נשמה האט מיט אמאל גענומען רעוואל-טירען. ווארום מוז זיך מין אינגעלע אויסצייכענען? האב איד זיך געפרעגט: ווארום מעג טשאַרלי און דזשאהן און טאם, און ווי זיי אלע הייסען דארט — ווארום מעג יעדער פון זיי זיין א גראכער יונג און מין אינגעל מוז זיך אויסצייכענען? ווארום האט ער ניט קיין רעכט צו לעבען ווי גאט האט איהם באשא-פען, אדער ווי די אומשטענדען האבען איהם געמאדלירט? ווארום האבען זיי א רעכט אויף אונזיסענהייט? ווארום הא-בען מיר ניט דאס זעלבע רעכט?

ווען איד האב דא געזעהן די מהומה וואס די זעלבסט-גע-מאכטע, גוט באצאלטע שומרים פון אירישען פאלק האבען אויפגעהויבען וועגען שלום אש"ס „גאט פון נקמה“, האב איד געפרעגט דיזעלבע פראגע אביסעל אנדערש. ווארום מוז איד ליידען נור דערפאר, וואס מיסטער טשאפטשאוויטש, וועלכער האלט אז אונאנשטענדיגע הייזעל, הייסט יענקיל און איד הייס אויך יענקיל? ווארום ליידט ניט איוואן אדער טאם דער ארענט-ליכער מאן, ווייל אנאנדער איוואן אדער טאם איז אז אויס-וואורף? ווארום מוז א איד נור זיין א גאון אדער א מלאך? ווארום האבען מיר ניט קיין רעכט אויף פארדארבענהייט?

דאס רעכט אויף אונזיסענהייט און פארדארבענהייט — ווי קאמיש דאס זאל ניט קלינגען, איז אין אמת'ן ניט מעהר ווי דאס רעכט צו לעבען ווי א מענש, צו זיין פאראנטווארטליך נור פאר די אייגענע חטאים, דאס רעכט ניט צו ליידען פאר יענעמ'ס עולות, ניט צו זיין געצוואונגען צו זיין א מלאך אדער א גאון, און שליסליך דאס רעכט מיט מוטא און שטאלץ אויף צודעקען דעם שמוץ און פון זיך אבצוואווארפען די לומפען וואס געפינען זיך אין די אייגענע מיטע. ווי לאנג זיי ווע-לען ניט קענען טייטלען מיט די פינגער אויף יענקיל טשאפ-

משאוויטש און ניט מוזען מורא האבען אליין צו ווערען גע-
האלטען פאר משאפטשאוויטשעם, אזוי לאנג וועלען אירען ניט
האבען קיינע גלייכע רעכטע...

* * *

דיזעס רעכט דארפן מיר פאר אלעם אויסקעמפן ביי די
אירען זעלבסט. עס זיינען די אירען וואס האלטען פון דעם
כלל: „כל ישראל ערבים“. עס זיינען די אירען וואס פערביטען
אויפצודעקען די געשווירען פון דעם אידישען קערפער. א איד
דארף מען נור ארויסשטעלען אין די שבת'דיגע קאפאטע, אין
שטרימפל און זשופיצע. ביי אירען טארען קיין לומפן ניט
זיין. א איד האט קיין רעכט אויף פארדארבענהייט, א איד מוז
זיין א פינער מאן — דער פינסטער מאן.

מיר זיינען דאך אבער מענשען ווי אלע אנדערע, מיר לעבען
דאך אונטער דיזעלבע אומשטענדען וואס אלע אנדערע, און
נאטירליך איז דאך ביי אונז דא א געוויסער פראצענט פאר-
דארבענע מענשען. — מוזען מיר דאס אראפשלינגען, פארשוויי-
גען, פארדעקען און פארגלעטען. אזוי פאדערען די אירען. דער
וואס טהוט אנדערש, דער איז אן עוכר ישראל, אן אנטיסעמיט,
א פארעמטער צו זיין אייגען פאלק.

עס איז ניט שווער צו באגרייפן פון וואנען דאס נעמט זיך.
עס איז דער שוואכער, דער אונטערטעניגער, דער פארפאלגטער,
וואס זוכט נושא חן צו זיין, וואס זוכט אלע מאל צו באווייזען,
אז ער איז גוט און פרום. דאס איז די אמת'ע „גלות פסיכאלאגיע“,
ווי א ציוניסטיש-אציאליסט וואלט זאגען. און פון דיזען מוזען
מיר זיך באפרייען, געגען דיזען מוזען מיר פראטעסטירען. מיר
מוזען פארלאנגען אונזער רעכט אויף פארדארבענהייט. מיט
אנדערע ווערטער: מיר מוזען פאר אלעם באשטעהן אויף אונזער
רעכט ניט צו זיין פאראנטווארטליך פאר די אויסוויפער וואס
געפינען זיך צווישען אונז. און דאס קענען מיר נור טהון ווען
מיר וועלען מוסהיג און שטאלץ, ערנסט און מיט ווירדע אליין
אויפדעקען די געשווירען וואס געפינען זיך אויף אונזער קער-
פער. דאס וועט זיין א ווירדיגע און מאנהאפטע ערקלערונג

צו דער וועלט. יענקל טשאפטשאוויטש איז יענקל טשאפטשאַ
וויטש און איד בין — איד! מיר זיינען קיינע מחותנים און
מיר זיינען ניט פאראנטווארטליך איינער פאר דעם אנדערן,
ער געניסט ניט מיין זכות, איד לייד ניט פאר זיינע לומפערין.
דיזעס רעכט פאדער איד פאר זיך אלס איד, אלס אידישער
שרייבער!

דיזע פאדערונג שטעל איד צו אלע אידישע שרייבער, צו
אלע אידישע קינסטלער.
דיזע פאדערונג דארף זיין דער ערשטער אני מאמין פון
יעדען איד.

גלות און רעליגיע *

די מיינונג איז שטארק פארברייטעט, אז די אידישע רע-ליגיע איז געווען און איז ביז היינטיגען טאג דער הויפט-פאק-טאר, וועלכער האט געהאלפן דעם אידישען פאלק זיך צו דער-האלטען אין גלות.

מיט אנדערע ווערטער: ווען די אידען זיינען פארטריבען געווארען פון זייער לאנד, האבען זיי פון דערהיים מיטגענומען זייער תורה און זייער רעליגיע, און די צוויי זאכען האבען גורם געווען, אז דאס אידישע פאלק זאל זיך דערהאלטען אין דעם לאנגזייעהריגען גלות. וואלטען די אידען ניט געהאט זייער רע-ליגיע, וואלט פון זיי אודאי קיין שריד ופליט ניט געבליבען. אינגאנצען אבלייקענען קען מען דאס ניט.

די אידישע רעליגיע האט בלייבן געשפילט א גרויסע ראָלע אין דעם פאלקס לעבען און האט זעהר פיל מיטגעהאלפן צו דער דערהאלטונג פון דעם אידישען פאלק. ניט מער, די זאך איז געווען פארקערט. ניט די רעליגיע האט אויפגעהאלטען דאס פאלק, נאר דאס פאלק האט אויפ-געהאלטען די רעליגיע.

דאס איז דער גרויסער אונטערשייד.

די רעליגיע איז געווען דאס מיטעל, ניט דער צוועק.

דאס אידישע פאלק, אין זיין שטרעבען צו בלייבען לעבען אלס א פאלק, האט זיך באנוצט מיט דער רעליגיע אלס איינעם

(*) ערשינען אין דער „צוקונפט" פון סעפטעמבער, 1906 אין פארבינדונג מיט אנדערער סעריע. מיר דרוקען דאס ארטיקל אי-בער אביסעל פארענדערט.

פון די מיטלען אין דעם קאמפף פאר קיום האומה. די רעליגיע אין געווען דער צעמענט, וועלכער האט צוזאמענגעהאלטען די פארשיעדענע טיילען פון דעם פאלק, זיי זאלען זיך נישט צו-פאלען.

עס איז ווערטה צו באמערקען, אז גראד ווען די אידען זיינען געוועסען על מכוונם, האבען זיי אפט פארגעסען און פער-נאכלעסיגט די אייגענע רעליגיע. די גאנצע אידישע היסטאריע, ווי מיר קענען איהר פון דעם תנ"ך, איז איין גרויסער קאמף צווישען דער אידישער רעליגיע און די געצענדיגע פון די אנדערע פעלקער. „ויעש הרע בעיני יהוה“, איז דער פסוק וואס ווידערהאלט זיך אס מייסטען אין דעם תנ"ך. אבער און ווידער האבען זיך די אידען אפגעקערט פון זייער גאט, און האבען געדינט צו די אפגעטען פון זייערע שכנים; אבער און ווידער הערען מיר דאס דונערען פון די נביאים געגען די געצענדיגע, דערמאנענדיג די אידען אז דעם גאט, וואס האט זיי ארויסגעצויגען פון מצרים; וואס האט פאר זיי געשפאלטען דעם ים סוף, זיי געשפייזט אין דער מדבר מיט מן; וואס האט פאר זיי מלחמה געהאלטען מיט די שונאים; וואס האט זיי געגעבען די תורה און זיי אריינגעבראכט אין דעם ארץ זבת חלב ודבש, און אבער און ווידער האבען די אידען דאס פארגעסען. דאס מוסר'ן פון די נביאים האט נישט געהאלפען. ווי מוסר'ן העלפט קיינעם קיינמאל נישט. זייערע מלכים האבען ליבערשט זיך באנוצט מיט דיפלאמאטישע מיטלען פון יענער צייט, האבען זיך מתחתן געווען מיט די מלכים פון די אנדערע פעלקער, האבען געשפילט געהיימע דיפלאמאטיע, האבען גע-דינט זייערע געטער א. א. וו. ערשט ווען דיזע אלע זאכען האבען נישט געהאלפען, אדער ווען די דיפלאמאטיע האט זיך נישט איינגעגעבען, האבען זיי זיך דערמאנט אז דעם אלטען גאט יהוה.

עס וועט אונז פיהרען צו ווייט צו וועלען באווייזען דיזע באהויפטונג אויספירליך. מיר וועלען דערביי זיך באגנוגען מיט ווארפען א שנעלען בליק אויף דעם וויכטיגסטען עפיוארד פון דער אידישער געשיכטע, נאכפאלגענדיג דעם תנ"ך און די פארשונגען פון עדווארד מייער.

מיר וועלען אנהויבען מיט דעם מלך יהויקים, אין וועמען צייטען עס הויבט זיך אן די אידישע טראגעדיע.

* * *

דער קעניג פון מצרים, פרעה נכה, האט גענומען אין פלען דעם מלך יהואחז, האט איהם געשמירט אין קייטען און איהם אוועקגעפיהרט קיין מצרים, וואו ער איז געשטארבען א קורצע צייט נאך דעם.

אויף דעם טראגן פון יהואחז האט פרעה נכה ארויפגע-
זעצט יהויקים, און אויף דעם אידישען לאנד האט ער ארויפ-
געלעגט א שווערע שטראף פון גאלד און זילבער.
יהויקים, וועלכער איז געווען מלך פון פרעה נכה'ס גנאדען,
האט ארויפגעלעגט א טאקסע אויף דעם פאלק און האט פינקט-
ליך איבערגעשיקט דאס גאלד און זילבער קיין מצרים.
צו יענער צייט איז די עגיפטישע אימפעריע געפאלען, און
איחר פלאץ האט פארנומען די כאלדעאישע אימפעריע.
יהויקים האט שנעל געענדערט זיין דיפלאמאטיע און האט
זיך איבערגעגעבען צו נבוכדנצר, דעם מלך פון בבל.
דריי יאהר לאנג האט יהויקים טריי געדינט נבוכדנצר'ן.
נאכדעם האט ער רעבעלירט.
נבוכדנצר איז דאן געקומען מיט א גרויסע ארמיע און האט
באלאגערט ירושלים.

דערווייל איז יהויקים געשטארבען און אויף דעם טראגן
איז באשטימט זיין זון יהויכין.
דער קאמפף איז געווען א שווערער און א ביטערער, אבער
נבוכדנצר איז ענדליך אריין אין ירושלים.

און ער האט פארנומען אלע אוצרות פון גאט'ס הויז, און די
אוצרות פון דעם קעניג'ס פאלאץ, און ער האט צובראכען אין שטיק-
לעך די גאלדענע כלים, וואס שלמה האט געלאזט מאַכען אין דעם בית
המקדש... און ער האט אוועקגעפירט גאנץ ירושלים, און אלע
פרינצען, און אלע העלדען, צעהן טויזענד געפאנגענע, און אלע בעלי
מלאכות און די שמידען; קיינער איז נישט געבליבען, אויסער די
ארימסטע פון די אַרימע.

און ער האט אוועקגעפירט קיין בבל יהויכין און דעם קעניג'ס
מוטער, און דעם קעניג'ס ווייבער, און זיינע אפיצירען, און די

שענסטע באלעבאטים פון דעם לאַנד האָט ער אוועקגעפירט פון ירושלים קיין בבל...

און דער קעניג פון בבל האָט גענומען זיין פעטער מתניה, האָט איהם געמאַכט פאַר מלך, און איהם אַ נאָמען געגעבען צדקיהו.

אין אַ צייט אַרום האָט אויך צדקיהו זיך צוכונטעוועט גע- גען בבל.

דאָן איז נבוכדנצר ווידער געקומען מיט אַ גרויסע מחנה, האָט ווידער באַלאַגערט די שטאָט און האָט איהר ווידער באַזיגט, נאָך אַ לאַנגען, שווערען און ביטערען קאָמף.

צדקיהו'ס קינדער האָט ער געקוילעט פאַר זיינע אויגען, איהם האָט ער אויסגעשטאָכען די אויגען און אין קייטען אוועק- געפירט קיין בבל.

דאָן איז געקומען דער טיראַן נבוזראדן און האָט פערענדיגט די אַרבייט. ער האָט פאַרברענט דעם בית המקדש, דעם קעניג- ליכען פאַלאַץ, און אַלע איבעריגע הייזער אין איין גרויסער שרפה, און האָט אַרונטערגעריסען די מויערען וואָס האָבען באַשיצט ירושלים. ער האָט זיך פאַרנומען דאָס גאַנצע רייכ- כום פון ירושלים און האָט פאַרטריבען דאָס איבעריגע פאַלק קיין בבל, איבערלאָזענדיג נאָר די גאַנץ אַרימסטע, צו היטען די פעלדער און די וויינגערטנער.

אויף די איבעריגע, וואָס זיינען פאַרבליבען, האָט ער אַרױפֿ- געזעצט גדליה אלס אויפזעהער, אָדער גובערנאַטאָר.

גדליה, ווי עס שיינט, איז געווען אַ געטרייער דינער פון נבוכדנצר, און אין ירושלים זיינען נאָך אַלץ געבליבען עטליכע רעוואָלוציאָנערען.

אין איין שעהנעם טאָג איז געקומען ישמעאל בן נתניה בן אלישמע פון די קעניגליכע פאַמיליע (מזרע המלוכה) מיט נאָך צען מאַן און האָבען אומגעבראַכט גדליה'ן.

אויס מורא פאַר דעם צאָרן פון די כאַלדעער זיינען די איבעריגע אידען אַנטלאָפּען קיין מצרים. (מלכים ב', כ"ד, כ"ה).

אַזוי איז דאָס גאַנצע לאַנד געוואָרען פאַרוויסט. די וויינ- גערטנער, די פעלדער און דאָס אַקערלאַנד זיינען געווען פאַרלאָ- זען און וויסט. די אידען אין גלות זיינען אויך מייסטענס פאַראַרימט געוואָרען, מיטנעמענדיג נור דאָס, וואָס זיי האָבען

געקענט דערשלעפען. די שכנים, וואס האבען געוואוינט אַרום די אידען, האבען זיך מיט דיווען צושטאנד באנוצט און האָבען זיך ביסלעכווייז באַזעצט אין די אידישע שטעט און פארנומען די אידישע מאַיאַנטקעס.

פינסטער און ביטער איז געווען דאָס אידישע שיקאַל: פאַרטריבען אין אַ פרעמד לאַנד, אַהן מיטעל צום לעבען און אַהן וועלכע עס איז האַפנונג אַרויסצוקומען פון גלות: די כאַלדעער מלוכה איז געווען מעכטיג, און די ווידערשטאַנדס-קראַפט פון די אידען אינגאַנצען געבראַכען. זיי האַבען גע-האַט, אמת, דעם צוואַנג פון די נביאים, אַז זייער נאָט יהוה וועט זיך איבער זיי דערבאַרימען און וועט זיי אויסלעזען, אָבער ווי אַזוי דאָס וועט קומען, האַבען זיי נישט געקענט איינ-זעהן.

ווי די געשיכטע דערצעהלט אונז, האַבען זיך די בני ישראל באַלד אַן עצה געגעבען: זיי האַבען באַדאַרפט לעבען, און עס האָט לאַנג נישט געדויערט, און פיעלע האַבען זיך פֿיין אַרויפגע-אַרבייט, ווי מען זאָגט אין אַמעריקא. עס איז אָבער זעלבסט פאַרשטענדליך, אַז זייער גאַנצעס האַפּען און שטרעבען האָט געמוזט זיין צו קומען אַהיים. ווי גוט עס איז זיי מיט דער צייט נישט געוואָרען, זיינען זיי אַלץ געווען אין דער פרעמד. די מעשה איז נאָך געווען פריש אין יעדענס געדעכטניס, די מייסטע פון די פאַרטריבענע, אָדער זייערע קינדער, האַבען נאָך געלעבט, און זיי האַבען געמוזט צוזהן ווי זייער שטאַלץ ווערט געטראַטען מיט די פיס, זייער קעניג יהויכין אין תפיסה, און אַ לעבען צו מאַכען איז נישט אַנגעקומען אַזוי לייכט, ספּעציעל פאַר די אַרימע, וואָס האַבען פון דער היים גאַרניט מיטגע-בראַכט. די איינציגע האַפנונג וואָס איז זיי געבליבען, איז גע-ווען אויף אַן אויסערליכער מאַכט, אַז וועלכע עס איז אַנדערע מאַכט וועט צוברעכען די הערשאַפט פון זייערע אונטערדריקער, די כאַלדעער. מען קען זיך דאָדורף פאַרשטעלען די שמחה פון די אידען ווען איז וועניגער פון פופציג יאָר נאָכ'ן פאַל פון ירושלים האַבען די פערזיער אונטער כרש'ן איינגענומען די כאַלדעער. האַבען זיי ווידער מיט אַמאָל דערזען, אַז יהוה איז דער

אלמעכטיגער גאט, אז ער וועט מקיים זיין די הבטחה וואס ער האט געגעבען דורך דעם נביא ירמיהו.

די נבואה פון ירמיהו איז מקוים געווארען. אין דעם ער-שטען יאר פון זיין מלוכה האט כורש מלך פרס, אין דער איינקלאנג מיט דער פערזישער פאליטיק געגענאיבער אונטער-טעניגע פעלקער, ארויסגעלאזען א פראקלאמאציע, אין וועלכער עס איז געשטאנען געשריבען:

„אלע מלוכות פון דער ערד האט יהוה, דער גאט פון הימעל, מיר געגעבען; און ער האט מיר באפוילען צו בויען פאר איהם א הויז אין ירושלים, וואס ליגט אין יהודה. ווער עס איז דא צווישען אייד פון זיין פאלק — זאל זיין גאט זיין מיט איהם — זאל ער געהן קיין ירושלים, וואס ליגט אין יהודה, און בויען דאס הויז פון יהוה, דער גאט פון ישראל, — ער איז דער גאט, וואס איז אין ירושלים.

„און ווער עס בלייבט איבער אין וועלכען-עס-איז ארט וואו ער האט געוואוינט, זאלען די מענער פון זיין פלאץ איהם העל-פען מיט זילבער, און מיט גאלד, און מיט אנדערע זאכען, און מיט בהמות, אחוץ די פרייוויליגע נדבות פאר גאט'ס הויז, וואס איז אין ירושלים.“

די שמחה וואס די פראקלאמאציע האט אריינגעבראכט צווישען די אידען איז געווען אזוי גרויס, אז ישעיה דער צוויי-טער, דיזע וואונדערבארסטע פערזענליכקייט פון גאנצען אי-דישען פאלק, האט ערקלערט כורש דעם געצענדיגער, אלס דעם משיח פון יהוה.

„נחמו, נחמו עמי, יאמר יהוה! — טרייסט זיך, טרייסט זיך מיין פאלק, זאגט גאט!“ האט ער אויסגעשריען. די וואונדער-בארסטע בארעדזאמקייט הערט זיך דאן פון דיזען מאן, און די ווילדעסטע האפנונגען דריקט ער אויס אין זיינע מערקוויר-דיגע צורופען. וואונדער איבער וואונדער וועלען פון יעצט אז געשעהן. „יערער טאל וועט ווערען העכער און יערער בארג וועט ווערען נידריגער. דער קרומער וועט ווערען גלייך און די רויהע פלעצער וועלען ווערען גלאטיג. און די פראכט פון גאט וועט זיך אנטפלעקען און אלע מענשען וועלען דאס קענען זעהן.“ ישראל וועט צוריק ווערען א פאלק, מיט די גאנצע

הערליכקייט וואס יהוה קען געבען; ירושלים וועט לייכטען פאר די גאנצע וועלט, און אלע פעלקער וועלען זיך קומען בוקען צו יהוה, א. ז. וו.

צוויי און פערציג טויזענד דערוואקסענע מענשען, א חוץ איבער זיבען טויזענד דינער, מענער און פרויען, האבען זיך צוזאמענגעקליבען צו געהן אהיים, דארונטער איז געווען א גרויסע צאל כהנים, אבער די מייסטע פון די עולי גולה זיינען געווען ארימע לייט. די רייכע זיינען זיך גאנץ געמיטליך פאר-כליבען אין גלות. זיי האבען געגעבען פיינע נדרות פאר דעם בית המקדש, אבער געהן אהיים האבען זיי ניט געפונען פאר נויטיג. אמת, מיט די עולה גולה איז מיטגעגאנגען ששבצר, דער זון פון יהויקים, אבער ער איז געגאנגען אלס נובערנא-טאר, איינגעזעצט פון כורש מלך פרס.

די אידען זיינען אהיים געקומען מיט א גרויסע מאסע גאלד, וואס די רייכע האבען געגעבען, אויף דעם באפעל פון כורש. דערצו האבען זיי געהאט דאס גאלד און זילבער פון דעם בית המקדש, וואס נבוכדנצר האט פארנומען, און וועלכעס כורש האט באפוילען זיי ארויסצוגעבען, מיט אן ערלויבניש פון מלך צו בויען דעם בית המקדש. זייער האפנונג איז אלזא ער-פילט געווארען. יהוה איז ווידער זייער גאט; דער בית-המקדש, נאך וועלכען זיי האבען אזוי געגארט און אויף וועל-כען זיי האבען פארגאסען אזויפיל טרערען, קען ווידער גע-בויט ווערען. אבער עס געהט אזעק א לאנגע צייט, און קיינעם חלום'ט זיך אפילו ניט צו נעמען בויען גאט'ס הויז. וואס איז דא געשעהן? וואו איז די אידישע רעליגיעז? וואו איז דער גרויסער ישעיה, וואו איז יהוה? וואס איז געווארען פון אלע האפנונגען? די זאך איז גאנץ איינפאך: ווען די אידען זיינען צוריק אהיים געקומען, האבען זיי געהאט וויכטיגערע ארבייט, ווי צו בויען גאט'ס הויז. זיי האבען פריהער געדארפט בויען היי-זער פאר זיך, זיי האבען באדארפט זיך פארזארגען מיט ברויט, זיי האבען געמוזט צוריק באארבייטען זייערע פעלדער. פילע פון די פעלדער זיינען געווען פארנומען פון די פרעמדע ארום, עמון, מואב, די פלשתים און זאגאר די שמרונים האבען געקוקט קרום אויף די גאנצע זאך, און עס האט זיך געוויסן אונגעפאן-

גען מחלוקת, אָדער ווי מיר וואָלטען היינט זאָגען: קלאַסענ־קעמפּע. צו דעם אַלעם האָבען זיי געמוזט צאָלען שטיי־ערען, וועלכעס איז אַהן צווייפּעל אָנגעקומען שווער אונטער די אומשטענדען. עס זיינען דאָרד אַוועק גאַנצע 18 יאָהר, און פון בויען גאט'ס הויז איז גאר קיין רייד ניט געווען. און טאָמער האָט ווער עס איז דערמאָנט אָן דעם בית־המקדש, האָט מען איהם געענטפּערט: „איצט איז ניט קיין צייט פון בויען.“ אַכטצען יאָר שפּעטער הויבט זיך ווידער אָן אַ שטאָר־קע באַוועגונג צו בויען דעם בית־המקדש. דאָן געפינט זיך ווי דער אַ נביא, אַ פאַלקס־רעדנער, אָן אַגיטאַטאָר מיט'ן נאָמען חגי, וועלכער וועקט דאָס פאַלק מיט פייערדיגע ווערטער צו בויען גאט'ס הויז.

„אָזוי האָט געזאָגט יהוה: די מענשען זאָגען: די צייט איז ניט געקומען, די צייט איז ניט געקומען פאַר גאט'ס הויז געבויט צו ווערען.“

דאָן איז געקומען דאָס וואָרט פון יהוה צו חגי הנביא, זאָג גענדיג:

„איז דאָס אַ צייט פאַר אייך צו וואוינען אין אייערע הויז־זער מיט באַלקאַנעס, ווערענד גאט'ס הויז ליגט חרוב? ...“ „נאָך אַ קליין ביסעל“, זאָגט דיזער נביא, „נאָך אַביסעל און איד וועל צוטרייסלען די הימלען און די ערד, און דאָס מער און די יבשה; און איד וועל אויפרודערען אַלע פעלקער, און דער פאַרלאַנג פון אַלע פעלקער וועט קומען; און איד וועל אָנפילען דיזעס הויז מיט הערליכקייט, זאָגט יהוה צבאות.“ (חגי, קאָפיטעל 2, פסוק 6 און 7).

וואָס איז דאָרט מיט אַמאָל געשעהן? פון וואָנען האָט דאָס חגי מיט אַמאָל גענומען אַזויפיעל מוטה? פון וואָנען האָט זיך דאָס מיט אַמאָל ווידער גענומען אַזא שטארקער רעליגיע־זער געפיל? די זאך לאָזט זיך לייכט ערקלערען: אין די־זען יאָר איז נעמליך געווען אַן אַלגעמיינער אויפֿשטאַנד געגן די פּערוויער. אין בבֿל איז אויפֿגעשטאַנען אַ נייער נבוכדנצר, וועלכער האָט געזוכט אַראַבצורואַרפּען דעם יאָר פון דרויש מלך פרס. אין אַנדערע פּראָווינצען האָבען זיך די פּער־שיעדענע אונטערטעניגע פעלקער געבונטעוועט. און די אידען

האָבען זיך אויך געוואָלט באַנוצען מיט דער שווערער לאַגע פון די פּערזענען. ס'איז אַלזאָ געווען אַ פּאַליטישע אַנימאַציע. חני מונטערט דאָרום אויף זרובל'ן, דעם שטאַטס־האַלטער, צו מאַכען אַ שטאַטס־שרייף און זיך ערקלערען פאַר קעניג, און דאָן לאָזען בויען גאָט'ס הויז, ווייל דאָס איז געווען דער איינציגער צייכען פון זייער אונאַבהענגיקייט. זרובל האָט זיך געלאָזט איבערריידען: „און יהוה האָט אויפגעוועקט דעם גייסט פון זרובל בן שאלתיאל, דעם גובערנאַטאָר פון יהודה, און דעם גייסט פון יוצדק דעם כהן גדול, און דעם גייסט פון די איבערגעבליבענע פון פאַלק; און זיי זיינען געקומען און פאַרריכט די אַרבייט פון יהוה'ס הויז, זייער גאָט, אין דעם 24טען טאָג פון דעם זעכסטען מאָנאַט פון דעם צווייטען יאָר פון דרייזש דעם קעניג.“ (חגיגה, פסוק 15).

אַבער אין דעם זעלבען טאָג, ווען די אידען האָבען אָנגע־הויבען בויען דעם בית־המקדש; אין דעם זעלבען טאָג האָבען די פּערזענען צום צווייטען מאל בייגעקומען דעם אויפשטאַנד פון בבל. חני הערט זיך פון דאָן אָן ניט מער. ער שיינט צו האָבען פאַרלאָרען דעם מוטה.

זכריה, זיינער אַ צייט גענאָסע, האָלט נאָך אויף זיין מוטה, ער פּרעדיגט נאָך אַלץ די אַלמעכטיגקייט פון יהוה; פון דעם גאָלד וואָס די אידען פון בבל האָבען געשיקט, לאָזט ער שמי־דען אַ קרוין פאַר זרובל. אַבער דאָס גרויסע וואונדער פון יהוה איז ניט געקומען. אַלע פעלקער זיינען ניט געקומען קיין ירושלים זיך בוקען צו יהוה. געקומען איז דאָס פאַרקערטע. די הערשאַפט פון די פּערזענען איז נאָך דעם אויפשטאַנד פאַר־שטאַרקט געוואָרען. באָלד איז דער סאַטראַפּ פון סיריען און בבל געקומען קיין ירושלים צו מאַכען אַן אינספּעקציע. דאָס, וואָס די אידען האָבען געבויט דעם בית־המקדש, איז איהם גאָר ניט געפּעלען, ער האָט אַבער ניט געוואוסט וואָס צו טאָן. ווייל די אידען האָבען זיך באַרופען אויף דעם באַפּעל פון כורש מלך פּרס. ער האָט דאָרום געשריבען אַ בריעף צו דרייש'ן און איהם אָנגעפּרעגט וואָס צו טאָן. דרייזש האָט פאַר די אידען מעהר קיין מורא ניט געהאַט, האָט ער נאָך אַמאָל, אין איינקלאַנג מיט די פּערזישע פּאַליטיק, צו געבען די אייני־

גענומענע פעלקער פאלשטענדיגע רעליגיעזע פרייהייט, ער לויבט צו בויען דעם בית-המקדש.

די גאנצע באוועגונג האט זיך אויסגעלאזען מיט דעם אויפבויען פון גאט'ס הויז; די האפנונג אויף א משיח, אויף א זעלבסטשטענדיגע הערשאפט, האט מען געמוזט פארשיבען אויף אן אונבעשטימטע צייט. די איינציגע טרייסט וואס איז געבליבען, זיינען געווען די גוטע צייטען. (זכריה, קאפיטל 7-8). די טרייסט האט ניט געדויערט לאנג. די צייטען זיינען ווידער געווארען שלעכט. שלעכטע צייטען און היישריסען זיינען ווידער געקומען, די שטייערען זיינען געווען גרויס, קיין געלד איז ניט געווען, די שולדען זיינען געוואקסען. די שמרונים, די עמורים א. ז. וו. האבען מיט די אידען זיך ארומ געריסען. די רייכערע האבען באשווינדעלט און באראבעוועט די ארימערע, מען האט זיך געריסען און געקעמפט, און מען האט ווידער פארגעסען אן יהוה און די רעליגיע. אַנשטאט דעם האבען זיי זיך אָנגעהויבען צו פארמישען מיט די אנדערע פעלקער. דער כהן גדול אליין האט זיך מתחתן געווען מיט די פרעמדע געצענדיגערישע פעלקער. ווען דאס וואלט אזוי גענאנגען ווייטער, וואלט פון די אידען אין ארץ-ישראל אוראי ניט געבליבען קיין זכר, ווי עס איז ניט געבליבען קיין זכר פון די אנדערע צען שבטים.

אבער דא האבען זיך ווידער אריינגעמישט די אידען פון גלות, וועלכע האבען געראטעוועט די אידען אין ארץ-ישראל פון אונטערגאנג.

וואס עס איז געשעהן נאך דורבאל ווייס מען ניט באשטימט. מיר ווייסען אבער אזוי פיל, אז מיט זעכציג יאר שפעטער איז ווידער געקומען א נייע פארטיי פון בבל מיט עזרא הסופר אן דער שפיצע; מיט א געשריבענע תורה און מיט דער פאלמאכט פון קעניג איינצוזעצען ריכטער, וועלכע זאלען משפט'ן דאס פאלק: „און יעדער איינער וואס וועט ניט טאן ווי דאס געזעץ פון גאט און דאס געזעץ פון זיין קעניג באפעלט, אויף דעם זאל א שטראף אויסגעפירט ווערען שנעל: צו די שטראף וועט זיין טויט, צו פארטריבען ווערען פולאנד, אדער קאנפיסצירען זיין פארמעגען, אדער אין תפיסה.“ (עזרא 7-26).

און מיט דער מאכט פון דיזען געזעץ האט עזרא גענומען צוויי-גען דאס פאלק אוועקצווארפען די פרעמדע ווייבער, אויפצוגע-בען די מארקטעג אום שבת, און איבערהויפט אָבצוהיטען די תורה, וואָס ער האָט מיטגעבראַכט פון בבל.

גאָנץ לייכט איז די זאך ניט צוגעגאנגען. אמת, אויף אַ פאַרזאַמלונג וואָס עזרא האָט איינגעברענגט איז מיט אַ גרויסע מערהייט באַשלאָסען געוואָרען איהם צו פאַלגען, ס'איז אָבער אויך געווען אַ גרויסע אַפּאָזיציע. אַהן אַ קאמף האָט די זאך ניט געקענט אָבגעהן. עזרא האָט דאָס געוואוסט. זיין ערשטע אַרבייט איז דאָרד געווען צו באַפּעסטיגען די מויערען פון ירושלים. אָבער גראַדע דיזעס האָט בייגעטראָגען צו זיין שטורץ. וועגען בויען די מויערען איז אין זיין פאַלמאַכט ניט געשטאַנען. די געגנער האָבען גלייך אוועקגעשיקט אַ בריף צום קעניג און האָבען אויפּגעקומען געמאַכט, אַז ירושלים איז פון אַלע מאל אַ רעבעלירענדע שטאָדט, און אז דאָס בויען פון די מויערען קען נור האָבען דעם צוועק צו מאַכען אַן אויפּשטאַנד. דאָס האָט געווירקט. דער קעניג האָט באַפוילען די מויערען צו פאַרניכטען. רכום, און די שמרונים האָבען דיזע אַרבייט גרינד-ליך באַזאָרגט, און מיט די מויער איז אויך געפאַלען די מאַכט פון עזרא. מיט זיינע הויכע אידעאַלען וועגען יחוד האָט ער גאַרניט געקענט מאַכען. די זיבעצען הונדערט מענשען, וואָס זיינען מיט איהם מיטגעקומען, האָבען אויך גאַרניט געקענט אויפּמאַן, און די נייע תורה איז ניט איינגעפירט געוואָרען. יהוה האָט זיך אַ פנים אָבגעטאָן פון עזרא.

די אידען איז בבל האָבען אויף דעם ניט געקענט באַשטעהן. זיי האָבען דאַרטען געמאַכט גוטע געשעפטען און פילע זיינען רייך געוואָרען; אַנדערע האָבען זיך פאַרשאַפט איינפלוס אין דעם קייזערליכען הויף. דאָס פּאָליטישע לעבען אין יענע צייט טען האָט זיך אויסגעדרויקט אין דעם רעליגיעזען לעבען. ווען אַ פּאָלק איז געווען מעכטיג, איז עס געווען אַ סימן, אַז זיין גאָט איז דער מעכטיגסטער. דער שטרייט צווישען די פּערשידע-דענע פעלקער אין פּערזענלייך, איז אזוי געווען אַ שטרייט וועגען זייערע געטער. פאַר די אידען איז בבל איז עס אַלזא געווען אַ לעבענס-פּראָגע, אַז זייער יהוה זאָל אַנערקענט ווערען

אלס דער מעכטיגסטער פון אלע געמער. דאסוועלבע האבען די אנדערע פעלקער געמאן. פון דיזען הויבט זיך אן א פרא-פאגאנדא פאר די פארשידענע געמער, צוליב דיזען זוכט יעדעס פאלק זיך אויסצוצייכענען מיט א ספעציעלע פרומקייט, צוליב דיזען דארפן זיי אויך האבען א צענטער, וואו זייער נאט זאל זיין דער אליין-הערשער, א מרכז-רוחני".

פון דער צווייטער זייט האט די פערזישע הערשאפט זיך געשטיצט אויף דעם, וואס זי האט געגעבען פאלשטענדיגע רע-ליגיעזע פרייהייט. מיט דעם האט זי די פארשידענע פעלקער געהאלטען באזונדער. די אידען האבען אבער ספעציעל אויס-גענומען. זיי האבען געהאט פרעטענזיעס אויף דער וועלט-הערשאפט. מיט דעם אליין האבען זיי זיך שוין געשטעלט אין געגענוואץ צו די איבעריגע פעלקער. פון דעם שטאמט וואס זיי האבען געזוכט צו האבען א צענטער אין ירושלים, וואו זייער יהוה זאל זיין דער פאלשטענדיגער הערשער. און דאס איז אויך די אורזאכע, וואס זיי האבען נושא חזן געווען ביי די פערזישע קעניגע.

מיט דיזען איינפלוס האבען זיי זיך באנוצט אויפצובויען דאס בית-המקדש אין ירושלים, כדי צו באפעסטיגען זייער פא-זיציע אין בבל.

דאס מאל האבען זיי עס געטאן דורך נחמיה, צוועלף יאר נאך דעם דורכפאל פון עזרא. מיר וועלען לאזען נחמיה אליין דערצעהלען ווי דאס איז צוגעגאנגען:

„דאס איז געשעהן אין דעם חודש כסלו, אין דעם צוואנציג-סטען יאר, ווען איד' בין געווען אין שושן הבירה, ווען חנני, איינער פון מיינע ברידער, איז געקומען פון יהודה — ער און נאך אנדערע, און איד' האב זיך דערקונדיגט וועגען די אידען וואס האבען זיך ארויסגעכאפט, וועלכע וויינען איבערגעבליבען פון דעם געפאנגענשאפט, און מכה ירושלים“.

„און זיי האבען מיר געזאגט:

„די איבערגעבליבענע, די וואס זיינען איבערגעבליבען פון דעם גלות אין דעם לאנד, זיינען אין גרויס נויט און ליידען חרפות. די וואנד פון ירושלים איז צובראכען, און די מויערען זיינען פארברענט מיט פייער“.

נחמיה האט זיך דאס שטארק גענומען צום הארץ. ער האט געוויינט און געפאסט און געמאן תפלה צו גאט, און האט ביי זיך אבגעמאכט צו פועל'ן ביים קעניג אן ערלויבניש צו געהן קיין ירושלים און צוריק אויפבויען די שטאדט. נחמיה איז געווען א גרויסער חשוב ביים מלך. ער איז געווען דער שר המשקים.

עטליכע חדשים נאכדעם, איז דעם חודש ניסן, ווען ער האט דערלאנגט דעם קעניג וויין, האט איהם דער קעניג געפרעגט: „פארוואס זעהסטו אויס אזוי שלעכט, דו ביזט דאך נישט קראנק! דאס מוז זיין א טרויער וואס דו טראגסט אין דיין הארץ! איד האב זיך זעהר דערשראקען און איד האב געזאגט צו דעם קעניג: לאנג לעבען זאל דער קעניג! פאר-וואס זאל איד נישט אויסזעהן שלעכט, ווען די שטאדט — דער ארט פון די קברים פון מיינע עלטערען — ליגט חרוב און איהרע טויערען זיינען פארניכטעט דורך פייער.“

דער סוף פון דעם געשפרעד איז געווען, אז נחמיה האט געקראגען די ערלויבניש צו געהן קיין ירושלים און בויען די וואנד. נחמיה, ווי עס שיינט, איז געווען פיעל קליינער און טאקטישער פון עזרא. ער איז געווען מעהר באגייסטערט. צו יענער צייט זיינען די אידען ווידער געווען אין א שלעכטע עקאנאמישע לאגע. די שטייערען זיינען געווען זעהר גרויס. די ארימערע אידען זיינען געווען פארשולדיגט איבער'ן קאפ, די פעלדער האבען זיי פאר'משכנ'ט צו באצאלען די שטייער-רען. די רייכערע ברידער האבען זיך מיט דיזען אונגליק פון זייערע ברידער באנוצט און האבען פון זיי געשונדען די הויט. די אונצופרידענהייט איז געווען אלגעמיינ (נחמיה 5). נחמיה האט מיט איין קלאפ געמאכט אז ענדע צו דעם.

זייענדיג א רייכער מאן האט ער, אנשטאט ארויפצוצווינגען די תורה אויף די אידען, ווי עזרא האט געמאן, זיך קורס-כל אבגעזאגט פון זיין געהאלט אלס גובערנאטאר. דיעס האט באלד פארקלענערט די שטייערען. נאכדעם האט ער צוזאמען גערופען די גבירים, די פראצענטניקעס, וואס האבען געהאלטען די מארטגידושעס (היפאטעקען) און זיי געגעבען אנצוהערע-ניש, זיי זאלען צוריקגעבען די הייזער און די פעלדער צו די

אייגענטהיימער (אז אמת'ער באַלשעוויק, ווי מען וואָלט היינט זאָגען) און די לייטע, וויסענדיג אז נחמיה איז געקומען מיט דער מאַכט פון דעם פערזישען קעניג, האָבען געטאָן וואָס ער האָט געהייסען. די אַרימע פריצים אין צאָל פון הונדערט און פופציג, אַ חוץ פילע אַנדערע האָט ער אויפגעהאַלטען אויף זיינע אייגענע הוצאות.

מיט איינמאָל האָט ער געוואונען דאָס פאַלק אויף זיין צד. מיט דעם שווערד איז איין האַנד און די געצייג אין דער אַנדערער, האָבען זיי אַלע געהאַלפּען בויען די וואַנד. די אַרבייט איז פאַרטיג געוואָרען אין צוויי און פופציג טעג.

דעמאָלט האָט מען ווידער געשיקט נאָך עזרא, און די די תורה איז איינגעפיהרט געוואָרען.

וואָס זעהען מיר פון דעם אַלעס? מיר זעהען, אז גראדע אין פאַלעסטינא, וואו די אידען זיינען געזעסען אויף זייער אייגענע ערד, מיט אייגענע פעלדער און וויינגערטנער, מיט אַן אויפגעבויטען בית המקדש, מיט אייגענע כהנים, מיט אַ כהן גדול, מיט אַן אייגענעם גובערנאַטאָר, — גראדע דאָרט איז די אירישע רעליגיע פאַרנאָכלעסיגט און פאַרגעסען געוואָרען; גראַדע דאָרט האָבען זיך די אידען פאַרמישט מיט די אַרומיגע פעלקער, און האָבען איינגעפיהרט שבת אַלס דעם מאַרק־טאָג. אפילו דער כהן גדול אַליין איז אויך ניט געווען בעסער, — ער איז געווען דער ערשטער צו פאַרטעסטרען געגען עזרא און נחמיה. און אין בכל, וואו די אידען זיינען געווען אין גלות, וואו זיי האָבען דאָס אַלעס ניט געהאַט, האָט זיך אַנטוויקעלט די רעליגיע; דאָרטען האָבען זיי באַשאַפּען אַ תורה, און מיט די מאַכט פון דעם קעניג אין גלות, אַרויפגעצוואונגען די תורה אויף זייערע ברידער אין דער היים. עס איז אַלזאָ ניט געווען די היימישע רעליגיע, וואָס האָט זיי געהאַלפּען אין גלות. עס איז גיכער געווען דער גלות, וואָס האָט געהאַלפּען אויפהאַלטען די רעליגיע (*).

(* זעה וועגען דעם גאַנצען ענין: „געשיכטע דעם אַלטערטומס“ (דריטער באַנד פון זייטע 170 ביז 233), פון עדוואַרד ביינער. אויך „די ענטשעוונג דעם יודענטהומס“, פון דעם זעלבן פאַרפאַסער.

אמעריקא — דער אידישער צענטער פון דער (וועלט *)

ווען מען קוקט זיך צו צו דער אידישער היסטאריע, צו דער
לאנגער היסטאריע פון ליידען, רדיפות און מארטירטום, מוז
מען זיך ניט ווילענדיג שטעלען די פראגע: וואס איז דאס
געווען אזעלכעס וואס האט דערהאלטען דאס אידישע פאלק אין
דעם לאנגען גלות? וואס איז עס געווען די סיבה וואס האט
דעם אידען געגעבען כח אריבערצוטראגען און איבערצולעבען
אזוי פיעל פיין און מאטערניש, אזוי פיעל באליידיגונג און ער-
נידערונג?

פארשיידענע אורזאכען ווערען אנגעגעבען: אייניגע ווי-
לען האבען, אז דאס איז געווען די אידישע רעליגיעז און די
אידישער תורה. עס איז געווען די אידישע רעליגיע, דער ריי-
נער גלויבען אין דעם איין איינציגען גאט, צוזאמען מיט דער
אידישער תורה, זאגט מען וואס האט דעם אידען אריינגעגעבען
דעם כח און דעם מוטא אריבערצוטראגען אלע צרות און אלע
ליידען געדולדיג. אנדערע ווידער באהויפטען, אז עס איז גע-
ווען נראד די ליידען, די פארפאלגונג, וואס האט געווירקט ווי
א צעמענט, וואס האט זיי געהאלטען צוזאמען, און זיי ניט גע-
לאזען פאלען, וואס האט זיי אויך איינגעפליסט דער סם החיים,
דעם עליקזיר פון לעבען. נאך אנדערע מיינען, אז דאס איז דער
כח פון דער אידישער ראסע, אז דיווער כח ליגט אין דעם אידי-
שען בלוט, וואס גיט זיי די מעגליכקייט ווידערצושטעהן אלע
שטורמען.

(*) ערשינען אין „פארווערטס“ פון 9טען דעצעמבער, 1916, נאך
די באשטאנער קאנווענשאן פון אידישע רעליגיע.

וויפילע אמת עס שטעקט אין יעדע פון דיזע באהויפטונג, איז שווער צו זאגען. ווארשיינליך איז, אז אלע די סיבות צו זאמען האבען געווירקט; אז אויסער די אויסגערעכענטע איינערליכע סיבות, זענען נאך געווען אנדערע אויסערליכע סיבות, ווי די סאציאלע און פאליטישע צושטענדע פון די לענדער אין וועלכע זיי האבען געלעבט, און אנדערע.

אבער וואס די סיבות זאלען ניט האבען געווען, האבען זיי ניט געקענט זיין בלויז נייסטיגע; די נייסטיגע אורזאכען האבן געמוזט געפינען מאטעריעלע מיטעל.

די רעליגיע, די תורה — דאס זיינען רוחניות זאכען, און ווי גרויס זייער ווירקונג זאל ניט האבען געווען — מיט זיי אליין קען מען ניט לעבען. דיזע נייסטיגע זאכען קענען אין בעסטען פאל צוגעבען מוסה, אויסדרייער, אבער צום לעבען מוז מען האבן בען ממשות'דיגע זאכען, מאטעריעלע מיטעל. פון ליידען און פארפאלגונגען קען מען אוראי ניט לעבען.

דוכנאוו זאגט ערנעץ וואו, „דאס אירישע פאלק איז א פאלק וואס קען ליידען און דיינקען“; א פאלק וואס קען לייט דען שטיל, פארטראגען אסך און איבערווארטען די שלעכטע צייטען. אבער צו ליידען און ווארטען מוז מען האבען כח; אז ניט, „געהט אויס די נשמה, איידער מען דערלעבט די נחמה“. דאס שטילע, אינערליכע, טאטענלאזע און מאנאטאנע לעבען, קען זיך ניט צופרידען שטעלען מיט עולם הבא אליין; עס קען ניט ציהען קיין יניקה פון אינווייניג, עס מוז האבען שפייז פון דרויסען. די רעליגיע קען געבען האפנונג אויף נאך דעם טויט; אום דאס לעבען זאל אנגעהן מוז עס האבען באלייגט חיונה און באלייגט האפנונג. א שטראל פון האפנונג מוז בלישטשען פון ערנעץ וואו, אז ניט קען מען די ליידען ניט פארטראגען.

צום גליק האט דאס אירישע פאלק צו אלע צייטען גע- האט אזא האפנונג שטראל. עס איז אלע מאל געווען אז עמוד אש וואס איז געגאנגען אין פאראויס פון דעם אירישען פאלק.

דורך דעם גאנצען אירישען גלות באמערקט זיך איין זאך: ניט אלע אידען זיינען געווען פארפאלגט אין איין צייט און מיט איינמאל. דאס וואס די אידען זיינען געווען צווייט און צו-

שפּרייט, דאָס איז געווען זיין גליק; דאָס איז געווען דאָס הויפט מיטעל וואָס האָט זיי געהאַלפּען זיך דערהאַלטען ביים לעבען. עס האָט זיך אַלע מאָל געפונען אַ ווינקעל ערגעץ וואו אויף דער ערד, וואו איין טייל אירען האָט זיך געלעבט בעסער פון די איבעריגע טיילען, און דיווע אירען וואָס האָבען גראד געלעבט בעסער האָבען קיינמאל נישט, אין די טויזענדער יאהר רען, פאַרגעסען זייערע ווייניגער גליקליכע ברידער. אין אַלע צייטען האָבען די אירען וואָס זיינען געווען בעסער געשטעלט, באַנוצט זייער פרייהייט, זייער בילדונג, זייערע פאליטישע רעכט מע און זייער באַזיץ צו העלפּען זייערע ברידער אין די איבעריגע לענדער.

דאָס אידישע פאָלק וויל נישט שטאַרבען. עס איז ענטשלאָ-סען צו לעבען. דאָס איז דער שטאַרקסטער אינסטינקט, וואָס עס פאַרמאָגט. און דיווע אונאויסשעפּליכע און אונערקלערליכע קראַפט וואָס ליגט אין דעם אידישען פאָלק, האָט צוגעשטעלט די מיטעל דורך וועלכע עס האָט זיך דערהאַלטען ביים לעבען צום טראַץ פון אַלע מכשולים. פון איין זייט האָט דיווע קראַפט געהאַלפּען די מעהר פאַרפאַלגטע און געפלאַגטע זיך צו צופאַסען צו די ספּעציעלע אומשטענדען; פון דער צווייטער זייט, און דאָס איז דער וויכטיגער פונקט, האָט עס געטריבען דעם אַנ-דערען טייל, דעם טייל וואָס איז געווען בעסער געשטעלט, מיט אַלע כחות, מיט אַלע רעכטע, מיט זייער גאנצער באַזיץ צו אונ-טערשטיצען און צו העלפּען דערהאַלטען ביים לעבען די מעהר אונגליקליכע.

ווי אַ רויטער שנור ציהט זיך דיווע ערשיינונג פון דעם סאָ-מע אַנפאַנג פון דעם אידישען גלות בכל, ביז אויף דעם היינטיגען טאָג.

יעדער איינער וואָס ווייס נאָר עטוואָס פון דער אידישער געשיכטע ווייס, אַז איז בכל, ד. ה. שוין אין דעם ערשטען גלות. האָט זיך דאָס יודענטום באַפּעסטיגט. אין בכל האָט זיך אויס-געאַרבייט די ספּעציפיש אידישע קולטור, ווי זי איז פאַרקער-פערט אין דעם תלמוד; אין בכל איז געוואָרען באַפּעסטיגט און גערייניגט דער מאָנאָטעאיזם, דער גלויבען אין איין גאָט. אָבער דאָס איז נישט געווען אַלץ. די אירען אין בכל האָבען אויך

געזארגט פאר זייערע ברידער אין דער היים, די רייכטימער, די פרייהייטען און די פאליטישע רעכטע וואס די אידען אין בבל האבען זיך שנעל ערווארבעט, זיינען צום גרויסען טייל באנוצט גע- ווארען אויפסייני אויפצובויען דאס אידישע לאַנד, און דעם איי- דישען טעמפל, און צו העלפען און צו שטיצען די פארארימטע אידען אין ארץ ישראל.

בבל, אין איהר צייט, איז געווען דער צענטער און דער אויסגאנגס-פונקט פאר די ערהאלטונג פון דעם אידישען פאלק. בבל איז אונטערגעגאנגען. די כאלדעאישע אימפעריע, און שפעטער די פערזישע אימפעריע זיינען פארשוואונדען, אבער דיווער אידישער נייסט איז ניט אויסגעלאשען געווארען, פונקט ווי עס איז ניט פארשוואונדען דאס אידישע פאלק.

וואס בבל איז געווען פאר דעם אידענטום אין די גאנץ אל- טע צייטען, דאס איז אלעקסאנדריא און רוים געווארען אין די שפעטערע צייטען. דאס רוימישע בירגער רעכט וואס די אידען האבען זיך ערווארבעט, דאס בירגער רעכט, וואס איז אין יענע צייטען געווען גלייך מיט וועלט בירגער-רעכט, האבען זיי באנוצט צו העלפען זייערע פארשקלאפטע ברידער פון איבער- דאל; פון זייער רייכטימער האבען די אידען אין רוים געגעב- בען אויסצוקויפען די אידישע שקלאפען און זיי צוריק צו בא- זעצען אין ירושלים אלס פרייע רוימישע בירגער.

אין די שפעטערע צייטען האט די ראליע איבערגענומען אראביען, נאכהער שפאניע, און צולעצט האלאנד.

די פעלקער האבען זיך געביטען, זייער הערשאפט האט זיך געביטען, און דער גורל פון די אידען אין די פארשיידענע לענד- דער האט זיך געביטען. איין זאך איז געבליבען אונפארענ- דערט: זייער אידישער נייסט, און דער פעסטער באשלוס צו לעבען אלס א פאלק, טראץ די צושטרייאונג. וואס מנשה בן ישראל האט אין דעם 17טען יארהונדערט געטהון פאר די אי- דען איז ענגלאנד, דאס האט שפעטער, אין דעם 19טען יארה- הונדערט משה מאנטעפיארי, אן ענגלישער איד, געטהון פאר די אידען אין מאראקא.

עס איז ניט מעגליך דא צו באהאנדלען אויספירליך די- זען געדאנק, דעם פונקט וואס איד וויל ארויסבריינגען איז,

אז איז אלע צייטען האט פאר די פארפאלגטע אידען געשיינט
א ליכט פון ערגעץ וואו, און אז עס איז געווען דיזער ערגעץ-
וואו, וואס האט זיי געגעבן דעם כח, און הויפטזעכליך די מו-
טעל, זיך דורכצושלאגען אויף זייער לאנגען, שווערען לאזן
שטורמדיגען גלות-וועג.

שווערע צייטען לעבט היינט איבער א גרויסער טייל פון
דעם אידישען פאלק. דאס פאלק שטארבט אפ אברים-וויין.
איז היינט אויך דא אזא לאנד, צו וועלכען די אומגלייכע אי-
דען קענען ווענדען זייערע אויגען און אויסשטרעקען זייערע
הענט אין דער האפנונג צו קריגען הילפע? איז דא אזא ליכט-
שטראל, וואס קען באלייכטען און פארלייכטערן דעם שווערען,
מיהפולען וועג פון די אומגלייכע אידען אין פוילען, אין רוס-
לאנד, אין גאליציען, אין רומעניען, אין פאלעסטינא?
איז פאראן אזא לאנד?

דער ענטפער איז לייכט. אזא לאנד איז דא. דאס איז
אמעריקא!

אויף אמעריקא איז אויסגעפאלען דער גורל צו שפילען די
ראלע, וואס עס האט אמאל געשפילט בבלי, אלעקסאנדריא און
רום. וואס דאס רוימישע בירגער רעכט איז געווען פאר די
אידען איז די אלטע צייטען, דאס איז היינט צו טאג דאס אמע-
ריקאנישע בירגער רעכט. עס איז אפשר מעהר. רייכטימער
באזיצען די אמעריקאנער אידען מעהר איידער די אידען אין
רום אין יענע צייטען.

עס איז דא א זאגע, אז איז דעם זעלבען טאג ווען קעניג
פערדינאנד און קעניגין איזאבעלא האבען פראקלאמירט דעם
דעקרט ארויסצומרייבען די אידען פון שפאניען, האט קאלאמ-
בוס באקומען דעם באפעל זיך גרייט צו מאכען צו זיין רייזע,
אויף וועלכער ער האט ענדעקט אמעריקא.

צו דאס איז אמת, צו ניט, איז ניט באקאנט. מאנכע
היסטאריקער באשטרייטען דעם פאקט, איין זאך איז זיכער:
אמעריקא איז געווארען דער צענטער פון דעם יודענטום; אמע-
ריקא איז דאס לאנד, צו וועלכע אלע אידען האלטען געווענדעט
זייערע אויגען; אמעריקא איז בכה, ווען ניט אין גאנצען צו

העלפערן, זעהר פיעל צו לינדערען די שמערצען פון דעם ליידענדיגן דען יודענטום.

וועלען מיר דא פארנעמען דעם חוב וואס ליגט אויף אונז, צו העלפערן די אידען אין די איבעריגע לענדער? וועלען מיר זיין די ערשטע צו צוברעכען די טראדיציע פון דעם אירישען פאלק, א טראדיציע וואס עקזיסטירט שוין מעהר ווי צוויי טויזענד יאהר? וועלען מיר זיין די ערשטע וואס וועלען אין זייער פרייהייט פארנעמען די וואס לעבען און ליידען, און פיג סטערען, און נאך דערצו אין אזא שווערע צייט ווי די איצטיגע? וועלען מיר פארלעשען דעם ליכטיגן טראהל? וועט דער אירישער נייסט ביי אונז און מיט אונז אפשטארבען?

דאס איז אונמעגליך!

דער כח וואס ליגט אין אונז — דער כח צו דערהאלטען זיך און די איבעריגע פון אונזער פאלק — דיזער כח איז נישט אפגעשוואכט געווארען אין אמעריקא, ער איז שטארקער געווארען. דאס האט געוויזען צווישען טויזענדער אנדערע זאכען אויך די דעקלאראציע וואס איז אנגענומען געווארען אויף דער באסטאנער קאנווענשאן.

די דעקלאראציע ערקלערט, אז די שטיצע וואס מיר גיבען דא איז נישט די שטיצע, וואס ווערט פון א יחיד צוגעטיילט צו א יחיד, נאר די נאטירליכע און ארגאנישע אנשטרייבונג פון איין טייל פון אירישען פאלק פאר'ן צווייטען, פאר דער היסטארישער זעלבסטהאלטונג און דעם טיגל פון דער גאנצער אירישער נאציאן.

דער אירישער נייסט, וואס האט זיך אנגעהויבען אין בבלי, וואס איז געווען פארטגעזעצט אין אלעסאנדריע און רוים, און אין די איבעריגע לענדער פון אייראפא; דיזער נייסט לעבט נאך אין אמעריקא. אמעריקא איז דאס לאנד וועלכע דארף אין דער היינטיגער צייט דערהאלטען דאס איבעריגע יודענטום.

ווען מען קוקט מיט אזא אינאויסן אויף די אויפגאבע פון דער רעליגיע ארבייט; ווען מען באטראכט די רעליגיע ארבייט אלס א חוב צו דעם אירישען פאלק, דארף מען נישט קיינע גרויסע מיטגלידען. דארף מען נישט האבען פאר די אויגען קיין קופעס

הרונים, דארף מען ניט ווארטען אויף גרויסע קאטאסטראפן. יעדער איד וועמען דאס גליק האט געבראכט קיין אמעריקא, דארף ביי זיך ביישליסען, ערנסט און מיט געפיהל פון באַ-וואוסטזיין, אז אויף איהם ליגט אַ היסטאָרישער חוב, וואָס ער דארף באַצאלען זיין פאַלק: אַז ער דארף העלפען דערהאַלטען דאָס אידישע פאַלק, אַז ער איז דער, וואָס דארף פאַרטועצען די אידישע טראַדיציע און דערהאַלטען ביים לעבען דעם אַלטען אידישען גייסט.

אַט ריזע איבערלייגונג, ריזער ערנסטער געדאַנק, ריזעס טי-פעס באַוואוסטזיין, דארף זיין גענוג אַנצוצינדען דאָס פייערעל וואָס טליעט זיך טיעף, טיעף ביי יעדען איינעם פון אונז; דארף זיין גענוג צו לאָזען דאָס פייער ברענען, ברענען כסדר, אָהן אויפהער, ניט פלאַקערען, (דאָס פלאַקערען דויערט ניט לאַנג, און עס ברענט שנעל איבער), נאָר ברענען שטענדיג מיט אַ פעסטקייט און זיכערהייט, אַז אַז אַפּשטעל און אַז אַז אויפהער, ביז עס וועט ניט ערפילט ווערען דער ציעל.

ניט קצבה, ניט צדקה דארפען מיר געבען; מיר מוזען באַ-צאלען דעם חוב, וואָס די היסטאָריע האָט אונז באַשטימט צו באַצאלען, און מיר דארפען ניט ווארטען ביז אַז עקזעקוציע וועט קומען דעם חוב אַיונמאַנען.

האלטען זיך אירען אָפגעזונדערט?

האַלטען זיך אידען אָבגעזונדערט *

איצט, נאכדעם ווי הער יעקב שיף האט געהאַלטען זיין אמת־גרויסע און טיעף־דירענדע רעדע, אין וועלכע ער האט צוריקגעצויגען און פארריכט א פעלער פון זיינער א רעדע מיט צוויי וואכען פריהער; איצט, נאכדעם ווי די געלכזוכט פון אונזער געלע־פרעסע איז אביסעל איינגעשטילט געווארען, און דאס אידישע פאלק איז ניצול געווארען פון אזא געפערליכען „אנטיסעמיט“, ווי עס איז הער יעקב שיף, איז אפשר צייט די גאנצע פראגע צו באטראכטען קאלטבלוטיג און מיט איבער־לייגונג. דאס וואס איז פארווערט א מענשען ווי יעקב שיף, וועלכער רעדט אויף גוי'ש, און צו וועמעס ווארט עס הערט זיך צו א וועלט, איז אפשר ערלויבט א מענשען, ווי דער שרייבער פון דיזע ציילען, וועלכער רעדט אויף אידיש און צו וועמעס רייד עס הערען זיך צו גאר וועניגע.

אלע אידישע לעזער זיינען באקאנט מיט דעם פארפאל. אבער כדי מיר זאלען די זאך באהאנדלען ריכטיג און מיט א סדר, וועט נויטיג זיין אין קורצען צו ווידערהאלען וואס עס איז געשעהן.

אין א רעדע, וואס ער האט געהאַלטען דעם 21טען מאי פאר דעם „דזשוואיש סענטראל אינסטיטוט“, האט הער יעקב שיף געזאגט פאלגענדעס:

(*) ערשינען אין „פארווערטס“ דעם 11טען יוני, 1916 און אין די וויטערע נומערען.

„מיר דארפן זיך אויפפיהרען אזוי, דאס דער יודענשום זאל ביי אונז זיין בלויז א רעליגיע, און נישט מעהר; אין אלע אנדערע פרטים מוזען מיר זיין דורכאויס אַמעריקאַנער. איך פיהל, אז אויב מיר וועלען זיך (ווייטער) אזוי אויפפיהרען, וועלען מיר פארטורזאכען פילע טראגעדיעס פאר אונזערע צוקינפטיגע דורות. ווען די אידען פון רוסלאנד און פוילען וואלטען זיך נישט געהאלטען באזונדער, מיט זייער באזונדערער שפראך, וואלטען זייערע צרות נישט געווען אזוי גרויס“.

דיזער טייל פון זיין רעדע, און ספעציעל דער לעצטער זאץ, האט ארויסגערופען א גרויסען שטורם אין אונזער פרעסע. עס איז דערנאנגען אזוי ווייט, אז מען האט הער שיפ'ען בא-שולדיגט אין אַנטיסעמיטיזם, שיער נישט אין פאגראם-העצע-רייען. פאר א זייטיגען מענשען האט די גאנצע העצע אויס-געזעהן, ווי מאנכע פון אונזערע צייטונגס-שרייבער וואלטען זיך פארוועט, ווער וועט וועמען איבעריאגען אין וועה טאז יעקב שיפ'ען. דער הויפט-פונקט ארום וועלכען דיזער שטורם האט געבושעוועט איז געווען, די אבגעזונדערטקייט פון די אי-דען. די קריטיקער האבען באהויפטעט, אז עס איז נישט אמת און עס איז א פארלוימדונג אויף די אידען צו זאגען, אז זיי האלטען זיך אבגעזונדערט. עס איז פונקט פארקערט: די אידען רייסען זיך מיט אלע כחות נישט צו זיין אבגעזונדערט, נאר עס איז די רשעות פון די רוסישע און רומענישע רעגירונג-גען, וואס האלטען זיי מיט געוואלט אבגעזונדערט און דער-לאזען זיי נישט צו קיין זאך. עטליכע טעג נאכדעם, ווי יעקב שיף האט געהאלטען די דערמאנטע רעדע, איז ערשינען א „סטענאגראפישער באריכט“ פון הער שיפ'ס רעדע, לויט וועל-כען ער האט געזאגט פונקט דאס פארקערטע. און ענדליך, לעצטען זונטאג, האט הער יעקב שיף אליין, פון דער פלאט-פארמע אראפ ערקלערט, אז זיין ערשטע רעדע איז פארשטא-נען געווארען שלעכט און אויסגעטייטשט געווארען פאלש. נישט נאר האט ער נישט געזאגט, אז די אידען ליידען, ווייל זיי האל-טען זיך אבגעזונדערט, נאר פונקט פארקערט: „ווען די אידען אין רוסלאנד און פוילען וואלטען נישט געהאלטען געווארען אלס אז אבגעזונדערט פאלק פאר זיך, דורך אויסנאמען-געזעצען,

וואלטען די שנאה און פארפאלגונגען וואס זיי זיינען אויס-געשטאנען, ניט דערגרייכט צו דער שטופע, צו וועלכע, צו אונזער אלעמענס באדויערען, עס איז אומגליקליכער ווייז גע-קומען.

הער שיה האט אלץ געזאגט פונקט דאס, וואס די צייטונג-גען דענקען ער האט געדארפט זאגען. „מיר“ זיינען דאדורך מיט דער געשיכטע פארטיג. יעקב שיה וועט מעהר, לויט זיין פארשפרעכען, זיך ניט מישען אין אונזערע געשעפטען. עס איז באשלאסען געווארען, אז דאס אידישע פאלק האלט זיך ניט אבגעזונדערט. דאס אידישע פאלק איז געראטעוועט. מען האט ארויסגעריסען די פאגראם-אמוניציע פון דעם רוסי-שען בער'ס הענד. מיר קענען זיך ווייטער אנגעהן נאנץ רוהיג מיט אונזער באזונדער שפראך, מיט אונזערע נאציאנאל-ראדי-קאלע שולען, מיט דער פראפאגאנדע פאר אידישזום, ציוניזם, טעריטאריאליזם, נאציאנאל-ראדיקאליזם, ראדיקאל-נאציאנאל-ליזם, קאנגרעס, קולטור, ליטעראטור, און די אנדערע טויזענד און איין זאך, וואס באווייזען דייטליך, אז מיר זיינען א זעלבסטשטענדיגעם פאלק, מיט אן אייגענער קולטור און פסיכיק.

דאס אידישע פאלק האלט זיך ניט אבגעזונדערט, חלילה!
דאס האבען מיר באשלאסען.

פאר די צייטונגען איז די געשיכטע געשלאסען. דאס איז אמת. זיינען אבער מיט דעם די פראגען פארענטפערט? ווי-לען מיר זיך אליין אפמאכען, אדער דענקען מיר, אז מיר קע-נען אפמאכען די וועלט? האלטען די אידען זיך אפגעזונדערט, אדער ניט? קומען אונזערע ליידען פון דעם, וואס מיר האל-טען זיך אפגעזונדערט, אדער צווינגט מען אויף אונז ארויף די אבגעזונדערטקייט, און דאס איז א טייל פון אונזערע ליידען? דיעזע פראגען קאן מען מיט שרייען און פארשרייען ניט פארענטפערען. נאך מעהר, די פראגען זיינען ניט קיין נייע. זיי זיינען ניט היינט צום ערשטען מאל געשטעלט געווארען און יעקב שיה איז ניט דער איינציגער און ניט דער ערשטער, וואס האט זיי געשטעלט.

עס קאן גארניט זיין קיין פראגע יושיא די גרויסע פארדינ-
סטען פון הער שיף ביי דעם אירישען פאלק. מיר מענען מיט
איהם ניט זיין איינשטימיג אין טויזענד אנדערע זאכען; מיר
וועלען אבער קיינמאל ניט פארגעסען, אז ער, מעהר ווי יעדער
איינצעלנער מענש, האט געצויגען די אויפמערקזאמקייט פון
דעם אמעריקאנער פאלק און פון די איבריגע ציוויליזירטע
מענשהייט, צו די אוממענשליכקייט און בארבארזום פון דער
רוסישער רעגירונג צו די פארפאלגטע אידען אין רוסלאנד;
אז ער, ווי ער זאגט מיט א באשיידענעם, אבער בארעכטיגטען
שטאלץ, האט מעהר ווי יעדער אנדער איינצעלנער איד בייגע-
טראגען צו דעם, וואס אמעריקא האט געמאכט די אידען-פראגע
אלס א באדינגונג פאר איהר דיפלאמאטישע באציהונג צו
רוסלאנד. דיוועס וועלען מיר זיכער ניט פארגעסען. זיין לעצטע
רעדע, וואו ער האט דיוועס זאכען דערמאנט, זיינען אריינגע-
דרונגען טיעף אין יעדען פיהלענדען הארץ, וואס באווייזט,
אז זיינע ווערטער זיינען ארויס פון א פיהלענדעם הארץ. קיין
מענש קען ניט צווייפלען אין די ווארהאפטניגקייט פון זיין בא-
הויפטונג, ווען ער זאגט, אז ער האט ניט געזאגט דאס, וואס
מען האט איהם אריינגעלייגט אין מויל אריין. און דאך! ביי
אלעם דעם איז גאר קיין ספק ניט, אז ער נארט זיך אליין ווען
ער דענקט, אז זיין רעדע איז ניט ריכטיג פארשטאנען גע-
ווארען. דער גאנצער פונקט דרעהט זיך ארום איין ווארט.
לויט די באריכטען אין צייטונגען האט ער געזאגט זאגען:
„זיי האלטען זיך אפגעזונדערט“; לויט זיין „סטענאגראפישען
באריכט האט ער געזאגט: „מען האלט זיי אפגעזונדערט“.
עס ליגט א גרויסער אונטערשייד אין די צוויי פארשידענע זאצען.
אבער דער היסטארישער אמת און די לאגיק פון הער שיפ'ס
רעדע איז, אז זיי האלטען זיך אבגעזונדערט, אויב ער האט
אפילו געזאגט, ווי דער סטענאגראפישער באריכט לויטעט, און
איד צווייפעל ניט אין דעם. איז אבער דער ריכטיגער מיינ-
ווי דער ערשטער זאץ. יעקב שיף קען ניט אנדערש דענקען.
אלע אסימילאציע-אידען דענקען אזוי. די גרויסע, די גאנץ
גרויסע צאל ארטאדאקסישע אידען דענקען אזוי; די נא-
ציאנאליסטען, די וואס זיינען איהם באפאלען, אריינגערעכענט,

דענקען ניט אנדערש. דאס אידישע פאלק האט אן אייגענאר-טיגע פיזיאנאמיע. אמת איז, אז די ליידען וואס דאס אידי-שע פאלק האט געהאט אויסצושטעהן, האט זעהר פיעל צו-געהאלפן צו די אפזונדערונג; אמת איז, אז אין רוסלאנד און אין רומעניען ווערען די אידען געהאלטען אפגעזונדערט מיט געוואלט, דורך אויסנאמס-געזעצען, אבער דאס איז ניט די אורזאכע. דאס איז דער רעזולטאט פון די אידישע אבגעזונ-דערטקייט. די אידישע געמאס האבען פריהער די אידען אליין באשאפען; די טויערען פארשלאסען האבען די ניט-אידען ווען יעקב שיף וואלט געדענקט, אז אין רוסלאנד האלט מען די אידען אפגעזונדערט דורך אויסנאמס-געזעצען, און ניט אז זיי אליין האלטען זיך אפגעזונדערט, וואלט זיין גאנצע רעדע וועגען אמעריקא ניט געהאט קיין זין. וואס דארף ער זיך שרעקען פאר די צוקינפטיגע דורות אין אמעריקא? דא מאכט מען דאך ניט קיין אויסנאמס-געזעצען? דער אמת איז, אז הער שיף דענקט, אז די אידען האלטען זיך אפגעזונדערט, און ער האט מורא, אז אויב מיר וועלען דאס טאן אין אמע-ריקא אויך, וועלען אונזערע צוקינפטיגע דורות ליידען. אבער צו הער שיף דענקט אזוי, צו אנדערש, איז סוף-כל-סוף ניט וויכטיג. וויכטיג איז די פראגע גופא, און ווען מען וויל די פראגע ריכטיג פארענטפערען, מוז מען זי צושפאלטען אין צווייען. מען מוז פריהער פארענטפערען די פראגע: האלטען זיך די אידען אפגעזונדערט? און דאן די צווייטע פראגע: איז דאס ליידען א רעזולטאט פון די אפגעזונדערטקייט, אדער ניט?

די ערשטע פראגע קען נאר פארענטפערט ווערען אויף איין אופן: עס איז גאר קיין ספק ניט, אז די אידען האלטען זיך אפגעזונדערט. אויב דאס אידישע פאלק האט וועלכען-עס-אין כאראקטער-שטריך, וואס איז מעהר בולט פון אנדערע, איז עס דיזע אפגעזונדערטקייט. ווי א רויטער פאדיר ציהט זיך דורך די גאנצע אידישע היסטאריע דיזער כאראקטער-שטריך. אין אלע צייטען, אין אלע דורות, אין אלע לענדער, אונטער פארשיידענע רעליגיעס, אין פארשיידענע קלימאטען, וואו אי-דען האבען זיך נאר געפונען אין זייער לאנגען וואנדערען, איז

אנגעוויזען געווארען אויף דיזען צוג אין אידישען כאראקטער. און עס זיינען ניט געווען נאר די אידישע שונאים, וואס האבען דאס געטאן. עס זיינען אויך געווען די פריינד, די פיהרער פון דעם אידישען פאלק.

עס איז זעלבסטפערשטענדליך ניט דא דער פלאץ זיך אריינצולאזען אין וויסענשאפטליכע אפהאנדלונגען און היסטארישע באווייזע. יעדער איד וואס האט אמאל געלערנט חומש ווייס, אז שוין די מצרים האבען געזאגט: „הבה נתחכמה לו פן ירבה, והיה כי תקראנה מלחמה ונוסף גם הוא על שונאינו“ (לאמיר זיך אז עצה האלטען, טאמער פארמעהרט ער זיך, און ווען עס וועט זיך טרעפען א מלחמה, וועט ער נאך צושטעהן צו אונזערע פיינד). און דיזע קלאגע ווידערהאלט זיך מעהר ווי איין מאל אין דער לעגענדע ווי אין דער געשיכטע. „הן עס לבדד ישכון“ (דאס אידישע פאלק האלט זיך אפגעזונדערט), האט בלעם געזאגט, און המן האט געמאכט דיזעלבע קלאגע: „ישנו עם אחד מפורד ומפורד בין העמים“ (עס איז דא א פאלק, וואס איז צוזעצט און צושפרייט איבער די פעלקער, וועמעס געזעצען זיינען אנדערש ווי אונזערע). דאס זיינען די שונאים. משה רבנו האט אנגערופען די אידען אז „עם קשה עורף“, א הארטנעקיגעס פאלק, און דער תלמוד איז פול מיט שפריכע וועגען די אידישע אפגעזונדערטקייט. דער איינציגער שטריך, וואס איז מעהר פון אנדערע בולט אין דעם אידישען פאלק, דאס איז זיין אפגעזונדערטקייט און אייגענארטיגקייט. דאס האט דעם אידען קיינמאל ניט געשטערט, וואו מען האט איהם נאר ערלויבט, זיך צו באטייליגען און זיך אויסצוצייכענען אין דעם לעבען פון דעם לאנד, אין וועלכען דאס שיקוואל האט איהם פארטריבען, צו געניסען פון דער עקזיסטירענדער קולטור און בייצוטראגען זיין חלק צו דער קולטור. אבער ער וואלט דאס אלע מאל געטאן אויף זיין אייגענעם וועג. ער האט קיינמאל ניט מקריב געווען זיין אינדיווידואליטעט, זיין פאלקס-איד. נאטירליך, זיינען אין אלע צייטען געווען אזעלכע, וואס זיינען צו שטארק באאיינפלוסט געווארען פון דער פרעמדער אומגעבונג, און האבען זיך זאגאר אינגאנצען אפגעריסען פון זייער פאלק; אבער ווען מען באטראכט אונטער וואס פאר א גרוי-

סען נסיון דאס איז אלע מאל געשעהן, און ווי קליין עס איז זייער צאהל איז פארגלייך מיט ר' גרויסע מאסען, אויף וועמען דיזע אומגעבונג האט קיין ווירקונג ניט געהאט, מוז מען צור געבען, אז דיזע אפטריןערס קומען גארניט אין באטראכט. פון סעפאראטיזם (אפגעזונדערטקייט) איז אלזא גאר ניטא וואס צו ריידען. די אידען האלטען זיך אפגעזונדערט. די אסי-מילאטארען, פונקט ווי די נאציאנאליסטען, זיינען אין דעם איינשטימיג, ניט מעהר, די אסימילאטארען באדייערען דאס. זיי האלטען דאס פאר א חסרון און אז אומגליק פאר דעם אידישען פאלק, ווערענד די נאציאנאליסטען, און אין דעם פרט בין איד איינער פון זיי, זיינען מיט דעם צופרידען. זיי האלטען דאס פאר א מעלה און א גליק פאר דער עקזיסטענץ פון דעם אידישען פאלק. „אין דעם זכות פון פיער זאכען“, שטעהט געשריבען אין תלמוד, „זיינען די אידען אויסגעלייזט געווארען פון מצרים“. צוויי פון די פיער זאכען זיינען, וואס זיי האבען ניט פארביטען זייערע נעמען און האבען ניט פארביטען זייער שפראך.

ביי מאנכע מעג עס אויסזעהן זונדערבאר, אבער עס איז א טאטזאך, אז הער שיה, צום טראץ פון זיין ליארמען געגען די אפגעזונדערטקייט פון דעם אידישען פאלק, טוט אליין, אז אמת'ער איד ווי ער איז, פונקט דאסזעלבע. עס העלפט איהם גארניט, וואס ער רעדט ניט קיין אידיש; עס העלפט איהם גארניט דאס, וואס ער האלט זיך ביי זיין רעפארמירטע רע-ליגיע. ער שטעהט צוזאמען מיט אונז, און אפגעזונדערט פון די אנדערע. וואלט דאס ניט געווען דער פאל, וואלט ער זיך אסור געערגערט, וואס עטליכע אידישע צייטונגען האבען איהם קריטיקירט. ער, א מענש וואס האט כבוד און גדולה לרוב ביי די אומות העולם, צו וואס דארף ער קומען צו אונז און הא-בען זוללים? אבער דא איז דער האקען: ער איז פלייש פון אונזער פלייש און בלוט פון אונזער בלוט; ער איז א קינד פון דעם אידישען פאלק; ער מוז זיין מיט אונז, ער קען ניט אנדערש. דאס איז די קראפט, דאס איז די זאפט פון דעם אידישען פאלק. צוליב וואס און פאר וואס ליידען אייגענט-ליך די אידען? צוליב וואס די גאנצע בלוטיגע היסטאריע?

צוליב וואס די אונזעהליגע מארטירער? צוליב וואס די טויזענדיגהריגע רדיפות, די בלוט-בלבולים, די ערנדריונג, די רציחות, די הריגות וואס מיר זיינען אויסגעשטאנען, ווען עס איז אזוי לייכט צו מאכען א סוף צו דעם אלעם? דער תירוץ איז: מיר קענען ניט אנדערש! אזוי זיינען מיר בא-שאפען געווארען, און אזוי וועלען מיר בלייבען. ווען עס האט זיך געשטעלט די פראגע, און די פראגע איז שוין מעהר ווי איינמאל אויפגעקומען, זאלען מיר ווערען אנדערש און אויפ-הערען צו ליידען, אדער זאלען מיר ליידען און בלייבען וואס מיר זיינען? האט דאס אידישע פאלק אלע מאל אנשיידען צו ליידען און צו בלייבען דאס, וואס עס איז — אן ארגאנישע איינהייט. אין דעם פרט האט הער שיף אין פאראויס פאר-לארען. דאס אידישע פאלק וועט קיינמאל ניט פאלגען זיין עצה, צו האלטען זיך נאר ביי דער רעליגיע. נאך מעהר: וואלט דאס אידישע פאלק אנגענומען זיין עצה און זיך אנשליסען אן זיין פארמלאזע, רעפארמירטע רעליגיע, וואלט ער געווען דער ערשטער אויסצוזוכען זיך אנדערע פארמען פון אידישקייט. ווארים עס איז ניט וואהר, אז די רעליגיע איז דאס איינציגע באנד, וואס האלט צוזאמען דאס יודענטום. די רעפארמירטע רעליגיע, אבער, וועניגער פון אלעס. עס זיינען טויזענדער, מיליאנען אנדערע פעדים, וואס קניפען דעם אידישען ארגאניזם און וואס האלטען איהם אפגעזונדערט פון אנדערע, און דיזע פעדים וועט דאס אידישע פאלק קיינמאל ניט צורייסען, ליידען, אדער ניט ליידען.

פון וואנען נעמען זיך די אידישע צרות

די פראגע איז אביסעל צו ברייט געשטעלט. אזוי געשטעלט קאן זי אפשר איבערהויפט נישט פארענטפערט ווערען. עס איז א טיפער און פארוויקעלטער ענין. די פראגע קאן אפילו נישט ריכטיג פארמולירט ווערען אין א קורצען ארטיקעל. זי איז דא געשטעלט געווארען אין דיזע פארמע, כדי ארויסצוברענגן גען בולט דעם פאקט, אז דא האנדעלט זיך נישט וועגען הער שיף, און נישט וועגען זיין רעדע. נישט איהם צו פארטיידיגען אדער צו קריטיקירען, צו לויבען אדער צו טאדלען ווערט דיזער ארטיקעל געשריבען. עס איז די פראגע גופא, די אלטע, אלטע פראגע, און די, ווי עס שיינט, אומלעזבארע פראגע, וואס קומט פון איהר ארויס, וואס אינטערעסירען דעם שרייבער פון דיזען ארטיקעל. די רעדע פון הער שיף האט נאך געגעבען די געלעגנהייט דערצו.

מיר האבען אין פריהערדיגען קאפיטעל פעסטגעשטעלט דעם פאקט, אז אידען האלטען זיך אפגעזונדערט פון זייערע שכנים. אויב מען האט דאס נאך באדארפט באווייזען, איז אבער קיין ספק נישט, אז אידען ווערען פארפאלגט, אפילו די וואס שרייען כלומר'שט, אז אידען האלטען זיך נישט אפגעזונדערט, וועלען נישט צווייפלען אין דעם פאקט. נו, שטעלט זיך איצטער די פראגע: וואס קומט פריהער? קומען די אידישע צרות פון דעם וואס זיי האלטען זיך אפגעזונדערט, אדער איז די אפזונדערונג א רעזולטאט פון די פארפאלגונג?

אויב מען זאל ענטפערען: די אירישע אפגעזונדערטקייט קומט אלס רעזולטאט פון די פארפאלגונג, און אז דיזע אפ-זונדערונג איז ארויפגעצוואונגען דורך אויסנאמס-געזעצען, ווי עס ווילען האבען אונזערע פראפעסיאנעלע נאציאנאליסטען; אויב מען זאל די פראגע אזוי פארענטפערען, וועט דער ענטפער אונז גארניט זאגען. ער וועט נאך, אדרבה, מאכען די קשיא פיעל הארבער. מען וועט דאן מוזען פרעגען: פון וואנען קומט, וואס פונקט די אידען האט מען אויסגעקליבען צו האל-טען אפגעזונדערט מיט געוואלט, כדי מען זאל זיי דאן פאר-פאלגען? איז ניט דאס אליין א סימן, אז די אידען האבען זיך שוין פריהער געהאלטען אפגעזונדערט, און אז די פאר-פאלגונג קומט טאקע צוליעב די אפזונדערונג?

דער גאנצער ענין, ווי ער ווערט ביי אונז באהאנדעלט איז איבערהויפט זעהר פארוויקעלט. עס מאכט דעם איינדרוק פון א פארפלאנטערטען קנויל מיט א גרויסע צאהל עקען. אט, דאכט זיך, האט מען דעם ריכטיגען עק אויפצופלאנטערען דעם קנויל, און אט האט מען איהם פארלוירען.

לאמיר נעמען טאקע דעם הער שיה, אדער יעדען אנ-דערען וואס דענקט ווי ער. פון איין זייט געהט אן א געשריי, אז אידען זיינען ניט קיין פאלק, אז זיי זיינען נאך א רעליגיע-זע סעקטע; פון דער צווייטער זייט, איז דעם זעלבען אטעם, ווערט באהויפטעט, אז אידען האלטען זיך אפגעזונדערט. אויב מיר זיינען נאך א רעליגיעזע סעקטע, פון וואנען קומט עס, וואס איז אלע לענדער האלטען מיר זיך אפגעזונדערט און הא-בען א געוויסע פארבינדונג צווישען זיך? איז אונזערע די איינציגע רעליגיע, וואס איז פארשפרייט אין פארשיידענע לענדער? דער קאטאליציזם, דער פראטעסטאנטזם, הערשען אויך אין פילע לענדער, און דאך האבען די „גלויבענס-גענא-סען“ פון דיזע רעליגיעס קיין שייכות ניט צווישען זיך, און באקעמפען זיך אויף לעבען און טויט. אויב מיר זיינען נאך א רעליגיעזע סעקטע, וואס זיינען אונזערע פריינד אזוי מרעיש עולם, וואס מיר האלטען זיך באזונדער? אפנים, זיי פיהלען, אז מיר זיינען עטוואס מעהר ווי א רעליגיעזע סעקטע, אז אונזער אפזונדערונג, פאראורזאכט אונזערע ליידען. הער שיפ'ס וועה-

געשרי, אז מיר קאנען פאראורזאכען טראגעדיעס פאר די אידישע צוקונפט אין אמעריקא באווייזט, אז ער האלט, אז עס איז אונזער אפגעזונדערטקייט וואס ברענגט מיט זיך די פאר-פאלגונג.

דערזעלבער ווידערשפרוך צייגט זיך ארויס ביי אונזערע נאציאנאליסטען, הויפטזעכליך די ציוניסטען.

דער גאנצער געשריי גענען הער שיפ'ס רעדע אין אויפגע-הויבען געווארען הויפטזעכליך פון צוויי צייטונגען. איינע פון דינע איז „פרומ-אסימילאטאריש“, די צווייטע „אפיקורסיש-ציוניסטיש“. און ביידע צייטונגען האבען איין מאטיוו: זייער מאטא איז מורא! די מורא, אז אזעלכע רעדען ווי הער שיפ'ס קאנען שרעדן די אידען אין רוסלאנד און פאראורזאכען פאר גראמען. די „פרומ-אסימילאטארישע“ צייטונג איז ארויס מיט אן ארטיקעל: הם קטין! וועהרענד אין דער צווייטער איז געווען געשריבען, אז שיפ'ס רעדע האט געליפערט אמוניציע צו דער רוסישער רעגירונג פאר אידישע פאגראמען. דער שכל פון דינער מורא, אויב מורא איז איבערהויפט ארעזולטאט פון שכל, קאן נאר זיין דינער: די אידען אין רוסלאנד ווערען פארפאלגט צוליב דעם, וואס זיי האלטען זיך אפגעזונדערט; מיר אידען, אום זיך צו באפרייען פון אונזערע ליידען, לייקענען אפ דעם פאקט; מיר סטארען זיי זיך צו באווייזען, אז מיר זיינען ניט פאר זיך; און ווען עס קומט א מענש ווי יעקב שיף און איז דאס עפענטליך מודה, האט ער פארראטען אונזער גרויסען סוד; די רוסען קענען זיך פון דינע רעדע, חלילה, דערוויסען, אז מיר האבען זיי אפגענארט, אז מיר האלטען זיך יא אפגעזונדערט, און זיי וועלען אונז נאך מעהר פארפאלגען. מיר וועלען זיך דא ניט אפשטעלען צו באווייזען ווי נאריש, ווי שעדליך און ווי פאלש עס איז די מורא אלס א נאציאנאלע פאליטיק, און וויפיל נארישער, שעדליכער און פאלשער עס איז דער געדאנק, אז מען קען אין אזעלכע זאכען אפגארען; אז די אידען קענען זיך פארשטעלען דעם נאך מען זאל זיי ניט דערקאנען. מיט יאהרען צוריק איז אן ארטיקעל אין דעם „פארווערטס“, אונטער דעם אויפשריפט: „דאס רעכט אויף אומוויסענהייט און פארדארבענהייט“, האט דער שרייבער פון

דיזען ארטיקל ארויסגעבראכט דעם געדאנק, אז אירען דאָר
פען קעמפען פאר דעם רעכט צו לעבען אין זייער אייגענעם
זכות, און ניט זיין געצוואונגען צו זיין צדיקים אָדער נאָנים;
אז זיי דארפֿען זיך איינמאל פאר אלע מאל באַפֿרייען פון די
מורא, און ניט מוזען יעדעס מאל פארדעקען און פאַרגלעטען.
ווען אַן אַנדער איד באַגעהט אַ נאַרישקייט אָדער אַפּאַרברעכען.
מיר וועלען זיך אין דיזען פונקט איצט ניט אַריינלאָזען.
דאָס איז אַ טעמא פאר זיך. וואָס עס איז נויטיג דאָ אויפֿמערק-
זאָם צו מאַכען אַיז, אַז די נאַציאָנאַליסטען וואָס זיינען באַ-
פאַלען הער שוין מיט אַזאַ אימפעט, שטעהען אויף דעמועלעכען
שטאַנדפּונקט וואָס ער און וואָס אלע איבעריגע זאָגענאַמע
אַסימילאַטאַרען.

די אַסימילאַטאַרען ווי די נאַציאָנאַליסטען, ריכטיגער, די
ציוניסטען, האַלטען, אַז די אידישע פאַרפאַלגונג קומט אַלס
רעזולטאַט פון זייער אָפּגעזונדערטקייט, און ביידע באַנוצען
די מורא, אַלס אַ טייל פון זייער „נאַציאָנאַל־דיפּלאָמאַטיע“.
די נאַנצע חכמה פון די „אַסימילאַטאַרען“ איז געבויט אויף
דעם פונדאמענט פון מורא; דאָס, וואָס מען פֿלעגט אַמאל
רופֿען: „מה יפֿית“, „מה יאָמרו הגוים?“ — וואָס וועלען
זאָגען די גוים? דאָס איז די איינציגע זאך, וואָס לאָזט זיי
ניט רוהען. זיי ווילען בלייבען אירען; זיי ווילען דערהאַלטען
דאָס אידישע פאַלק; זיי זיינען שטאַלץ אויף די אידישע
פאַרגאַנגענהייט; זיי האַלטען די אידישע רעליגיע פאר ריי-
נער און ערהאַבענער; זיי גלויבען אין אַ אידישער מיסיע.
נאָר וואָס? זיי האַבען מורא די גוים וועלען זיי שלאָגען פאר
דעם אַלעם. האַבען זיי אויסגעקליבען דעם רעפּאַרמיוז אָפּ-
צונאַרען די גוים. מיר זיינען ניט קיין באַזונדער פאַלק, שרייען
זיי, הערט אונז אויף צו פייניגען! מיר ריידען אייער שפּראַך,
מיר האַלטען אייער זונטאָג, מיר האַבען אַ טעמפּעל מיט אַן
אַרגאָן, פונקט ווי איהר; מיר שאַקלען זיך ניט ביים דאוונען,
שלאָגט אונז ניט! אַבער הינטען אַרום ווייזט מען זיי אַ פייג.
דאָס אַלץ טוען מיר נאָר זיי אָפּצונאַרען. איז אמת'ען זיינען
מיר אירען, און די איבעריגע אירען זיינען אונזערע גענאַסען,
טאָקע גלויבענס־גענאַסען, אַבער גענאַסען. מיר אינטערעסיר

רען זיך מיט זיי ווי מיט אייגענע; עס טהוט אונז וועה, ווען זיי ליידען. מיר האבען באזונדערע צדקות, ספעציעל אידישע צדקות; אין אמעריקא האבען מיר זיך פארפליכטעט, אז זיי זאלען קיינמאל נישט פאלען צו לאסט אויף די אנדערע, און מיר בעטען זיי, זיי זאלען זיך נישט האלטען אפגעזונדערט, כדי נישט צו פארלירען קיין טראגעדיעס פאר די צוקינפטיגע דורות.

דאסזעלבע איז מיט אונזערע נאציאנאליסטען, נאר א ביי-סעלע אנדערש. וואס צעארבייטען זיי נישט און צעאקערען נישט אויפצואוועקען דאס אידישע נאציאנאליסטישע אידן? זיי בויען ער אויף דעם, וואס דאס אידישע פאלק איז אן אייגענארטיג פאלק, מיט אן אייגענע שפראך, מיט אייגענע צוויי שפראכען, ווי מאנכע ווילען האבען; מיט אן אייגענער קולטור, מיט אן אייגענער פסיכיק, מיט אן אייגענער עקאנאמיקע, ווי די „מארקסיסטען“ צווישען זיי ווילען האבען, און ווען עס קומט א מאן ווי יעקב שיף און זאגט — זיי דענקען, אז ער זאגט — אידען ליידען צוליב דעם, וואס זיי האלטען זיך אפגעזונדערט, קלאפט מען א טרעוואגע: אנטיסעמיטיזם! גלויבען זיי טאקע, אז יעקב שיף איז אן אנטיסעמיט? ניין! זיי פרעדיגען דאך די אפגעזונדערטקייט; נישט מעהר, פונקט ווי הער שיף גלויבען זיי, אז די אידען האלטען זיך אפגעזונדערט, און אז די פארפאלגונגען וואס זיי האבען אויסצושטעהן, קומען פון דינע אפגעזונדערונג, און זיי, פונקט ווי הער שיף, האבען מורא, אז מען וועט זיי דערפאר נאך מעהר שלאגען, און זיי דענקען, אז זיי קאנען אפמאכען דעם גוי. סיי ווי, זעהען מיר, אז די צוויי פראצעסן איז דעם יודענטום האלטען ביידע, אז די אידישע אפגעזונדערטקייט קומט פריהער, און די פארפאלגונגען און די אויסנאמסגעזעצען קומען שפעטער. און דאס איז דער אמת. פונקט ווי עס איז אמת, אז די פארפאלגונגען זיי-נען א רעזולטאט פון דעם סעפערעאטיזם. ווי שוין געזאגט, איז די פראגע א פארפאלגונגערטער קנויל. עס איז אויך אמת, אז די אפגעזונדערטקייט ווערט נאכהער אויף זיי ארויפגעצוואונגן גען, און זייער ליידען ווערט אויף אזויפיל גרעסער, אבער מיר ריידען דא פון דעם אנהויב. און דעם אנהויב האבען די אידען

געמאכט. און אויך דאס זעהען מיר אין דער גאנצער אידישער היסטאריע.

עס מוז דא נאך אמאל געזאגט ווערען, אז עס אין דא, אין דיזען ארטיקלע, אוממעגליך צו ברענגען די היסטארישע באווייזע. אלץ, וואס קאן דא געטאן ווערען איז, צו מאכען די באהויפטונגען. מיר ווילען דאדורך נאר זאגען, אז אין די גאנצע אידישע וואנדערונגען האבען זיי אלע מאל אנגעהויבען אדער מיט גלייכע רעכטע, אדער מיט ספעציעל פריווילעגיעס. אין גריכענלאנד, ווי אין רוים; אין אראביען, ווי אין שפאניען; אין איטאליען, ווי אין דייטשלאנד; אין עסטרייך, ווי אין פוילען האבען די אידען אנגעהויבען, אדער מיט גלייכע רעכטע, אדער מיט ספעציעלע פריווילעגיעס. און עס האט גאר אכ דערש ניט געקאנט זיין. די פארפאלגונג איז געקומען ערשט שפעטער, הויפטזעכליך צוליב די אידישע אפגעזונדערטקייט. ביי דיזען פונקט איז אינטערעסאנט צו באמערקען דאס פאלגענדע: אונזערע „פארטיידיגער“ שרייען, אז די אידען האלטען זיך ניט אפגעזונדערט, נאר אז מען צווינגט זיי צו דעם דורך אויסנאמס-געזעצען. וואלט מען דיזע געזעצען ניט גע- מאכט, הייסט עס, וואלט מען זיי געלאזען צורוק, וואלטען זיי זיך דאן אסימילירט. די געשיכטליכע פאקטען באשטעטיגען ניט אימער דיזע מיינונג. פונקט פארקערט: די מייסטע קעמפע און צרות, וואס די אידען זיינען אויסגעשטאנען, איז געווען זיך צו וועהרען געגען געצוואונגענע אסימילאציע, געגען דעם צוואנג אויפצוגעבען די רעליגיע. אין דעם אייגענעם לאנד, ווי אין גריכענלאנד, ווי אין רוים, ווי אין שפאניען, זיינען זיי געווען מארטירער, געליטען און געקעמפט געגען געצוואונגענער אסימילאציע. זיי זיינען געווען אסימילירט אזוי לאנג, ווי מען האט זיי געצוואונגען. אזוי שנעל ווי דער צוואנג איז דורך דער אדער יענער אורזאכע אוועקגענומען געווארען, זיינען זיי ווידער געווען אידען, אפגעזונדערטע אידען. די גרויסע פעריאדען דען אין דער אידישער היסטאריע, ווען דער אידישער גייסט האט זיך פריי ענטוויקעלט און געשאפען זיינע גרויסע ווערק, ווען אידישע חכמה האט געבליהט, זיינען געווען די פעריאדען פון מעהר אדער וועניגער פרייהייט. אנהויבענדיג פון בבל,

איבערגעהענדיג צו גריכענלאַנד, צו רוים, אַראַביען, שפּאַניען, האַלאַנד, דייטשלאַנד און פּוילען זעהט מען דיזעלבע ערשיינונג. מען דאַרף נאָר דערמאָנען דעם תלמוד, די ווערק פון פילון היהודי, יוסיפון, דעם רמב"ם, יהודה הלוי און די איבעריגע פּאָעטען און פילאָזאָפּען פון די אַראַביש-שפּאַנישע פּעריאָדע; שפּינאַזא, מענדעלסאָן און די אידישע געלערנטע אין דייטש-לאַנד און אין פּוילען. ס'איז אין וועלטליכע לעהרען, ס'איז אין רעליגיעזע זאָכען, האָבען די אידען מייסטענס געשאַפּען אין די צייטען, ווען זיי זיינען געווען מעהר אַדער וועניגער פריי. פון דער צווייטער זייט זיינען די אידען אין שפּאַניען געווען פּאַלשטענדיג אַסימילירט, ווען זיי זיינען פון דאָרט פאַרטרייבען געוואָרען. די אַסימילאַציאָן האָט זיי ניט געשיצט.

טאָמער דאַרף מען נאָך באַווייזען, איז אמעריקא אַ גוטער באַווייז. אין אמעריקא, וואו די געשיכטע ווערט אויפ'סניי געמאַכט אונטער אונזערע אויגען, אַזוי צו זאָגען, ווידערהאַלט זיך דאָסזעלבע ווי אין אַלטע צייטען. אין אמעריקא, אין די גאָטיגעבענשטע פרייע אמעריקא, האָבען די אידען אַנטוויקעלט אַ ברייטע און טיפע נאַציאָנאַלע טעטיגקייט, אַ טעטיגקייט, וועלכע באַשרענקט זיך ניט אויף דעם אייגענעם לאַנד, נאָר וואָס איבט אויס דעם איינפלוס פאַר אלע אידען, אין אַלע לענדער. אַזוי האָבען די אידען געטאָן אין בבל, אַזוי האָבען זיי געטאָן אין אַלעקסאַנדריע, אין רוים און איבעראַל. דאָס איז אידיש. פון שטאַנדפונקט פון מורא האָט הער שיף אפשר רעכט. די גאַנצע זאך איז נאָר, וואָס זיין מוסר'ן וועט ניט העלפּען. ניט וועלען די אידען איהם פאַלגען און ניט וועט זיין עצה העלפּען, ווען זיי זאָלען איהם אפילו פאַלגען.

וואָס זיינען די אורזאַכען פון דעם? אורזאַכען זיינען פאַראַן פילע און פאַרשיידענע. אָבער עס איז ניט דא אונזער אויפגאַבע אַנצואווייזען די אורזאַכען. די אויפגאַבע, וואָס מיר האָבען זיך דא געשטעלט, איז געווען צו ענטפערען אויף צוויי פראַגען: האַלטען זיך אידען אָפּגעזונדערט? און, ליידען זיי צוליב אָפּגעזונדערטקייט? די צוויי פראַגען זיינען פאַרענטפערט געוואָרען מיט יא. אָבער זוכענדיג אַן ענטפער אויף דיזע צוויי פראַגען, זיינען מיר געקומען צו אַ נייעם פונקט:

עס איז פעסטגעשטעלט געווארען, אז אידען האלטען זיך אפֿ געזונדערט, און אז די צוויי טויזענד יאהריגע פארפאלגונגען קומען צוליב אפגעזונדערטקייט. עס איז אויך פעסטגעשטעלט געווארען, אז אידען ווילען נישט און וועלען נישט אויפהערען צו זיין אפגעזונדערט, און וועלען, שליסליך, מווען ליידען. און ערשט דא הויבט זיך אז די אמת'ע פראבלעמע. די גאנצע „יודען-פראגע“ הויבט זיך אז ווען עס קומט צו דיזען פונקט. די פראגע איז איצט: וואס זאלען מיר טאן, צו האבען דאס איינע און דעם אנדערען? מיט אנדערע ווערטער: ווי אזוי מאכט מען, אז אידען זאלען בלייבען אידען און זאלען אויפֿהערען צו ליידען? דאס איז די אמת'ע פראבלעמע, די אמת'ע „יודען-פראגע“. זי איז ענטשטאנען אין דעם 19טען יאהר־הונדערט. ביז דעם 19טען יאהרהונדערט האבען די אידען קיין פראבלעמען נישט געהאט. זיי האבען געהאט באשלאסען צו בלייבען אידען און צו ליידען, ביז משיח וועט קומען. דאס 19טע יאהרהונדערט האט די פראגע אויפגענומען. מיר ווילען זיין אידען, איז די טענה, אבער מיר ווילען נישט מעהר ליידען. וואס טוט מען?

רעליגיע, ציוניזם און אידישיזם

רעליגיע, ציוניזם און אידישיזם זיינען אין אונזערע צייטען געווארען דריי סיסטעמען, דריי מעטאדען וואס זוכען, יעדע אויף איהר אייגענער ארט, צו פארענטפערען די אייביגע און פארשאלטענע „יודען-פראגע“. דאס איז ניט אלע מאל געווען אזוי. פריהער איז די רעליגיע געווען א זאך פאר זיך, א זעלבסט-צוועק, און האט ניט געדינט קיין אנדערע אידעען, אויסער איהר אייגענע. די אידעע פון ציון, פון ירושלים, איז געווען א טייל, דער גרעסטער טייל פונ'ם אידישען לעבען. יעדען טאג, ביים דאוונען, האט יעדער איד געבעטען גאט, ער זאל איהם צוריקברענגען קיין ציון מיט געזאנג, און נאך דעם דאוונען פלעגט ער זאגען: „איד גלויב אויפריכטיג און עהרליך, אז משיח וועט קומען, און הגם ער פארזאמט זיך אביסעל, ער-ווארט איד פונדעסטוועגען יעדען טאג זיין אנקומען“. אזוי ארום האבען די אידען אין די פריהעריגע צייטען געלייזט זיין-ערע פראבלעמען: ליידען, ווארטען און האפען אויף משיח'ן — האפען און ערווארטען, ביז ער וועט קומען צו רייטען אויף אן עזעל. צו געברויכען די רעליגיע, אדער די האפנונג אויף ציון אלס מיטעל צו לייווען די „שאלת היחודים“, איז קיינעם ניט איינגעפאלען. עס וואלט באטראכט געווארען פאר א גרויסע עבירה, פאר א גאטס-לעסטערונג. „דחק זיין דעם קץ“, צו-טרייבען דעם סוף פון גלות — איז געווען א גרויסער חטא. און ווען עס איז איינגע מענשען סוף-כל-סוף איינגעפאלען, איז דאס זעהר ביטער באקעמפט געווארען פון דעם גאנצען יודענטום. אידישיזם, ווידער, איז אויף דער וועלט ניט געווען.

עס איז געווען איריש, אדער איריש־מייטש, אדער זשאנגאן. אז איריש זאל דערהויבען ווערען צו אן „איזם“, צו „אירי־שיזם“ — ווער האט אזא זאך געקאנט דענקען? איז א געוויי־סען זין איז דאס באטראכט געווארען נאך פאר א גרעסערען חטא, ווארים דאס איז שטארק באקעמפט געווארען אפילו פון די, וואס האבען מתיר געווען די רעליגיע און דעם ציוניזם אלס באוועגונגען. אידען האבען גערעדט איריש, ווייל זיי האבען עפעס אנדערש ניט געקאנט ריידען. פונקט ווי דער „אָלרייט־ניק“, איז מאליער'ס קאמעדיע, וואס האט זיין גאנץ לעבען גערעדט פראזא און האט ניט געוואוסט, אז דאס איז פראזא, אזוי האבען די אידען הונדערטער יאהרען גערעדט איריש און האבען ניט געוואוסט, אז דאס וואס זיי ריידען איז א שפראך. דורך פארשיידענע אורזאכען, וועלכע האבען געפירט צו די נייע נאציאנאליסטישע באוועגונג אין דעם יודענטום, איז אי־דיש דערהויבען געווארען צו אירישזים.

פאר פילע לעזער וועלען דיזע באהויפטונגען אפשר אויס־קומען אומפארשטענדליך. מיר וועלען דעריבער ערקלערען יעדען פון דיזע דריי פונקטען באזונדער. אין דיזעזע ארטיקעל וועלען מיר נאך ריידען פון דער רעליגיע אלס א באוועגונג צו לייווען די „יודען־פראגען“. נאטירליך, אויף וויפיל דער פלאץ איז א קורצע צייטונגס־ארטיקעל וועט עס ערקליבען. מיר מוז זען ווידער און אבער ערקלערען, אז דא קענען די פראגען ניט אויסגעשעפט ווערען.

איידער מיר געהען ווייטער, איז נויטיג איין באמערקונג: מיר זיינען געוואוינט צו פארטיילען די אידען אין צוויי סארטען: נאציאנאליסטען און אסימילאטארען. נאציאנאליסטישען רופען מיר די אידען, וואס שטרעבען צו אבאזאוסמאניזם געם נאציאנאלעם לעבען, און אסימילאטארען רופען מיר די אידען, די רעפארמירטע „יהודים“, ווי מען רופט זיי דא, אדער די „דייטשען“, ווי מען רופט זיי אין פוילען; די וואס טענה'ן, אז אידען זיינען ניט קיין פאלק, נאך א רעליגיעזע סעקטע. דורך א מערקווירדיגע מיספארשטענדניס, ריידען מאנכע פון חסידים־אסימילאטארען, מיינענדיג די אידען, וואס ווילען זיך ניט אנשליסען אן די נאציאנאלע באוועגונג.

דיזע באצייכנונג איז א פאלשע. מען האט אמאל א חסידישען רבי'ן דערצהלט פון א אידען, וואס האט זיך גע- שמד'ט. „דאס איז ניט אמת, א איד שמד'ט זיך ניט!“¹ האט דער רבי געענטפערט. דאסזעלבע קען מען זאגען וועגען אונז- זערע „אסימילאטארען“. עס זיינען ניטא קיין אידישע אסי- מילאטארען, די אסימילאטארען זיינען ניט קיין אידען, און די וואס זיינען אידען, זיינען ניט קיין אסימילאטארען. די זאגע- נאנטע אסימילאציע ביי אונז איז א באוועגונג צו פארבעסערען די לאגע פון דעם אידישען פאלק; א פארקערטע באוועגונג, אמת, אבער א אידישע באוועגונג, פאר דעם אידישען פאלק, פונקט ווי עס איז דער ציוניזם, אדער דער אידישיזם. אונזערע „אסימילא- טארען“ ווינשען ניט דעם אונטערגאנג פונ'ם יודענטום; אדרבה, זיי זוכען עס אויפצוהאלטען מיט אלע מיטלען. די רעפארם באוועגונג איז נאר א מיטעל צו דעם צוועק. זיי פאר- לייקענען די עקזיסטענץ פון דעם אידישען פאלק, כדי צו פאר- זיכערען און פארלענגערען אט די עקזיסטענץ. ווידערשפראכונג ווי דאס קלינגט, איז עס אבער דער אמת. מיר וועלען שפע- טער זעהן, אז דיזער ווידערשפרוד איז די הויפט-אורזאך פון זייער קליינעם ערפאלג; אבער דאס נעמט ניט אוועק דעם פאקט, אז די באוועגונג איז א אידישע באוועגונג. „יעדע ערא איז דער געשיכטע פון יודענטום איז וויכטיג. די געגענווארט קאן זיך אפטיילען פון דער פארגאנגענהייט פונקט אזוי ווייניג, ווי עס קאן זיך אפטיילען א באזונדער גליד פון א קערפער און זאל דערביי ניט ליידען גרויסע שאדען“. אזוי האט גע- שריבען אברהם גיינער, דער גרויסער אפאסטאל פון דער רע- פארם באוועגונג. און דיזער געדאנק ווידערהאלט זיך ביי יעדען איינעם פון די גרויסע רעפארמער פון די פערציגער יאהר- רען פון דעם לעצטען יאהרהונדערט. אונזערע „אסימילאטא- רען“ זיינען רעפארמער, ניט קיין אסימילאטארען. זיי ווילען אויסבעסערען כדי צו פארשטארקען, אבער ניט פארניכטען. נאך דיזע אלגעמיינע באמערקונג קאנען מיר זיך צוריק- קערען צו אונזער פונקט.

די אידישע פראבלעם, ווי מיר האבען געזעהן איז א פרי- העריגען ארטיקעל, איז א צווייפאכע: דער „קיום האומה" און

די באפרייאונג פון די ספעציעלע פארפאלגונגען. ווי אזוי מאכט מען אירען זאלען בלייבען אירען און זאלען צו דערוועלבער צייט אויפהערען צו ליידען?

דאס איז די פראבלעם. אונזערע רעפארמער, די זאגענאנ-טע אסימילאטארען, האבען די ערשטע פרובירט צו פארענטפער-רען די טאפעלטע פראגע. זיי האבען געזעהן דעם אומשטרייט-בארען פאקט פון די אידישע אפגעזונדערטקייט, זיי האבען אויך געזעהן דעם צווייטען אומווידערלעגליכען פאקט פון אי-דישע פארפאלגונגען אלס רעזולטאט פון דיזע אפגעזונדערט-קייט. כדי די פארפאלגונג אויף אירען זאל אויפהערען, איז נויטיג, אזוי האבען זיי געדענקט, די אפגעזונדערטקייט זאל ווע-רען אפגעשאפט, אבער דאס קאן צושטערען און פארניכטען דאס יודענטום. דאס האבען זיי ניט געוואלט, דאס האבען זיי געזוכט צו פארהיטען. און זוכענדיג אן ענטפער אויף דיזער פארפאלגונדערטער פראגע, האבען זיי געפונען די רעפארם. וואס איז די שטארקע, די אייזערנע קייט וואס האלט די אירען אזוי פעסט צוזאמען, אן קיינע ליידען, קיינע פארפאלגונגען, קיינע נגישות קאן זיי ניט צורייסען? דאס איז געווען די ערשטע פראגע. און דער תירוץ איז געווען: די רעליגיע. עס איז די אידישע רעליגיע, וואס האט געהאלפען די אירען אריבער-קומען אלע צרות. רעליגיע איז אויך די אורזאכע פון אלע צרות. אויב עס וואלט מעגליך געווען די רעליגיע צו רעפאר-מירען אויף אזוי פיעל, אן זי זאל ווייטער דינען אלס א באנד פאר דעם אידישען פאלק, און זאל צו דערוועלבער צייט איהם ניט האלטען אפגעזונדערט פון די פעלקער, צווישען וועלכע ער לעבט, וואלט די גאנצע אידישע פראבלעם, וואלט די צוויי-פאכע פראגע מיט איינמאל פארענטפערט געווארען. און דיזע רעפארם האבען זיי געפונען, ווי זיי האבען געדענקט. זיי הא-בען דעריבער ערקלעהרט, אן אירען זיינען בירגער פון יעדען לאנד, אין וועלכען זיי וואוינען אדער זיינען געבוירען געווא-רען. פון דער רעליגיע האבען זיי אפגעשאפט אלע תפילות, וואס האבען שייכות צו ארץ-ישראל, אדער צו דעם אַהיינו קעהרען קיין ארץ-ישראל; אלס בירגער פון די לענדער וואו זיי וואוינען, מוזען זיי זיך באנוצען מיט די לאנדעס-שפראך,

און זיי מוזען אויפגעבען זייער קוידער־וועלש — דעם זשאנגאן. אויב זיי זיינען בירגער פון דעם לאַנד, וואו זיי וואוינען, מוזען זייערע שולען, זייערע תפלות, זייער שבת זיין ניט אנדערש, אויפ'ן אויסזעהן לכל־הפחות, פון דעם פאלק, צווישען וועלכען זיי וואוינען; טארען זיי ניט האפען אויף קיין אנדער לאַנד, אויף ארץ־ישראל. זיין מוזען, מיט איין ווארט, זיין דייטשען אָדער פאליאקען א. ז. ו. בני דת משה. אזוי אַרום וועט אויס־קומען, אז די אידען וועלען בלייבען אידען און וועלען מעהר ניט ליידען אַלס פרעמדע און אָפגעזונדערטע.

קינער פון די רעפארמערס האט ניט אַרויסגעזאגט דיזע געדאַנקען אויף אזא אופן. די באַוועגונג גופא האט זיך ניט אזוי אַרום אָנגעהויבען. ווי אַלע געזעלשאַפטליכע באַוועגונגן גען איז אויך דיזע באַוועגונג אַרויסגעוואַקסען פון די לעבענס־ניטווענד־גקייט, פון די נייע באַדינגונגען. מען קאן אייגענט־ליך זאגען, אז עס איז געווען פאַרקערט: ניט איז די רעפאָר־מעריי געקומען, אום צו פאַרשאַפען אידען פרייהייט, נאָר נאָכ־דעם ווי די פרייהייט איז געקומען, איז די רעפאָרם־באַוועגונג באַשאַפען געוואָרען. די נייע אומשטענדען, הויפטזעכליך די אינדוסטריעלע ענטוויקלונג, האט צוריסען די קייטען, וואָס האָבען אידען געהאַלטען איז די געמאס, און צורייסענדיג די געמא־קייטען, האָבען זיי אויך מיטגעריסען שטיקער פון די רעליגיע־זע קייטען. אויף די פרייע לופט האָבען פילע אידען ניט גע־קאָנט פאַרטראָגען דעם גערוד פון די אַלטע מנהגים. אידען זיינען געוואָרען „אַלרייטניקעס“; די אַמאָליגע פראַצענטני־קעס זיינען, אונטער די נייע אומשטענדען, געוואָרען באַנקירען אויף דער בערזע, און דער אידישער שבת און אַנדערע דינים זיינען זיי געשטאַנען איז וועג, און פילע האָבען אַהן צערע־מאַניעס זיך אָפגעריסען פון יודענטום. אָבער דאָס איז אַלץ געווען איידער די שטרעמונג האָט אָנגענומען אַ פאַרם. אזוי שנעל ווי דער נייער אידישער דור האָט זיך גענומען פאַר־טראַכטען וועגען דער צוקונפט פון אידישען פאלק, האָט עס גענומען זוכען וועגען און מיטלען ווי אזוי דאָס צו פאַרהיי־טען, און עס איז אויסגעאַרבייט געוואָרען אַט דיזער געדאַנקען־גאַנג, ווי מיר האָבען דאָס איבערגעגעבען אויף אונזער אייגע־

נעם אופן. איינע פון די גרויסע טענות פון די רעפארמער איז געווען, אז די ארטאדאקסישע רעליגיע מאכט אז טאפעלמע צרות: פון איין זייט האלט עס די אידען אפגעזונדערט און איז די אורזאך פון אלע צרות; פון דער צווייטער זייט טרייבט עס דעם נייעם דור, וועלכער קען נישט מעהר פארטראגען דעם עולם פון אלע דינים, גזרות, סיגים און מנהגים אין דער שמד. ווען מען זאל מאדערניזירען די אידישע רעליגיע און איהר בריינגען אין איינקלאנג מיט דעם לעבען פון דער נייער צייט, וועט עס אונז באפרייען פון אלע רדיפות און נגישות און וועט אונז מאכען שטארקער מיט דעם, וואס דער יונגער, מאדערנער דור וועט בלייבען מיט אונז.

עס וועט אונז פירען צו ווייט, און עס וועט אויך נישט זיין אינטערעסאנט, זיך אריינצולאזען אין אלע איינצעלהייטען פון דער רעפארם באוועגונג. עס וועט דעריבער זיין גענוג אנצו-ווייזען אויף עטליכע פונקטען, פאר וואס דיזע באוועגונג, וואס האט אין זיך א געזונטען קערן, איז אזוי שטארק באקעמפט געווארען פון דעם איבעריגען יודענטום, און פאר וואס עס האט צו פארצייענען אזא קליינעם ערפאלג.

אבגעזעהן פון דעם, וואס די גאנצע באוועגונג איז געווען צוגעשניטען צו דער מאס פון די ניי-אויפגעקומענע אידישע בור-זשואזיע, און האט דורך דעם אליין שוין נישט געקאנט אריינ-דרינגען אין די גרויסע מאסען פון פאלק, איז זי געווען גע-בויט אויף אן אינערליכען ווידערשפרוד, אויף א טעות אין די אנהייבען איבער דער אידישער רעליגיע. דיזע טעות מאכען די רעפארמער צוזאמען מיט פילע אנדערע. אבער דאס ענדערט נישט די זאך.

אויף דער פראגע, פון וואנען קומט עס, וואס די אידען האל-טען זיך אפגעזונדערט, ענטפערט מען געווענהליך: עס איז די אידישע רעליגיע, וואס איז שולדיג אין דעם. עס קומט אויס, אז עס איז עפעס דא ערגעץ א רעליגיע, וואס האט זיך א-געזעצט אויף די אידען און האלט זיי אפגעזונדערט, כדי זיי זאלען ליידען צרות; עס קומט אויס, אז די רעליגיע איז גע-ווען פריהער, און דיזע רעליגיע האט דאס געמאכט פון די אי-דען דאס וואס זיי זיינען — אנדערש ווי אלע מענשען. אז

די אידען האבען אויסגעארבייט א רעליגיע לויט זייער כאראקטער
טער און זייערע אומשטענדען, דאס פאלט קיינעם, ווי עס
שוינט, ניט איין. עס איז ניט צו לייקענען, אז די רעליגיע,
ווי יעדע אנדערע גרויסע אידען, האט איהר טיפע ווירקונג
אויף א פאלק, אבער צו זאגען, אז די רעליגיע קען מאכען פעל-
קער, אז די אידישע רעליגיע האט געמאכט פון דעם אידישען
פאלק דאס, וואס עס איז, איז פונקט ווי מען זאל זאגען, אז ניט
די מענשען באשאפען אידען, נאר אז אידען באשאפען מענ-
שען; אז דער ציוניזם האט באשאפען די ציוניסטען, דער
סאציאליזם — די סאציאליסטען, א. ז. וו. וואס וואלט מען
געדענקט פון א מענשען, ווען ער זאל זיך אונטערנעמען צו בא-
ווייזען, אז דער קאמאליציזם האט באשאפען דאס פראנצויז-
שע פאלק; אז דער פראטעסטאנטזם האט באשאפען דאס
דייטשע פאלק; די ענגלישע קירך — דאס ענגלישע פאלק, א.
ז. וו.? דער אמת איז: די מענשען מאכען פאר זיך רעליגיעס,
ניט די רעליגיעס — די מענשען. דאסזעלבע איז אמת בנוגע
אידען. ניט זיינען די אידען דאס וואס זיינען, ווייל זיי האבען
אזא רעליגיע, נאר זיי האבען אזא רעליגיע, ווייל זיי זיינען
דאס וואס זיי זיינען. עס זיינען געווען טויזענדער היסטארישע
אורזאכען, וואס האבען בייגעטראגען צו דער ענטוויקלונג פון
דער אידישער רעליגיע, און דיזע אורזאכען האבען גורם געווען,
אז די אידישע רעליגיע זאל זיין אנדערש ווי אלע אנדערע.
עס איז דאדורך א טעות צו דענקען, אז מען קאן דיזע רעליגיע
ענדערען דורך רעוואלוציעס, אדער אפילו היסטארישע באווייזע.
ביי דעם אידען איז די רעליגיע ניט נאר א מעטאדע פון „גאטעס-
דינסט, וואס ווערט געפראוועט פרייטאג פארנאכט, אדער זונטאג
אין דערפריה, ווען די בערזע איז געשלאסען, אדער די קראמען
סאיווי פארמאכט. די אידישע רעליגיע איז דורכגעוועבט מיט
דעם אידישען לעבען. פון דער מינוט וואס ער ווערט געבויר-
ען ביז די לעצטע מינוט פון זיין לעבען, זיין גאנצעם דאזיין,
זיין האנדלען און וואנדלען, זיין מאראלישע קראפט, זיין לע-
בענס-אנשוואונג, איז איין רעליגיעזע צערעמאניע און מען קאן
דיזע רעליגיע ניט ענדערן, אויב דאס גאנצע לעבען ענדערט זיך
ניט. עסטעטישע געפיהלען און פערזענליכע באקוועמליכקייט

קאנען נאר האבען אן איינפלוס אויף איינציגע מענשען, וועלכע האבען שוין פון פריהער פארלוירען די רעליגיע. אבער ניט אויף א גרויסע מאסע, וועלכע איז דורכגעוויקט אין רעליגיע. עס איז דאס לעבען אליין, וואס פיהרט איין רעפארמען, אבער דאס ווערט געטאן לאנגזאם און פארזיכטיג, אין איינקלאנג מיט דעם לעבען. עס איז דאריבער פאלש צו זאגען: די אידישע רעליגיע האלט די אידען אפגעזונדערט. מען דארף גיכער זאגן, אז דאס אידישע פאלק, אלס רעזולטאט פון זיין פריהעריגע היסטאריע, האלט זיך אפגעזונדערט און עס האט פאר זיך געשאפען א רעליגיע, וואס שטעהט אין איינקלאנג מיט דעם. אנאנדער אורזאך, וועלכע איז פונקט אזוי וויכטיג, איז

דיווע:

גרויסע אידען קענען נאר דינען זייערע אייגענע צוועקען. קוים וויל מען די אידען אנווענדען פאר א מיטעל צו אנאנדער צוועק, דינט זי ניט יענעם צוועק און פארלירט נאך דערצו איהר אייגענעם ווערט. זי ווערט אויס אידען. דאס האט פאסירט מיט די רעפארם באוועגונג. אנשטאט דעם, וואס די רעליגיע זאל דינען איהר אייגענעם צוועק. אנשטאט דעם, וואס זי זאל זיין א פאראייניגונג פון דעם שטערבליכען מיט דעם אייביגען, אז אויסגוס פון דעם הארץ, וואס איז איבערפילט מיט יראת הכבוד און ערשטוינונג; נאם פארבאט צו פרעגען קשיות און פארענטפערט אלע קשיות — אנשטאט דעם איז זי אין די הענט פון די רעפארמער געווארען א מיטעל, א דינסט-מויד, אזוי צו זאגען, צו אן אנדער אידען, צו דער אידען פון „סיום האומה“. די רעליגיע האט אזוי ארום פארלוירען דעם אנדערן ווערט. ווארים אזוי שנעל ווי די רעליגיע ווערט א מיטעל, אן אינסטרומענט פאר אנאנדער זאך, ווערט זי אויס רעליגיע, און קען שוין ממילא ניט דינען דעם צוועק, צו וואס זי ווערט באנוצט.

דער באנקראט פון דער רעפארם באוועגונג האט דאס אס בעסטען באוויזען. אנגעהויבען האט זי מיט דעם געדאנק דורך רעפארם פון דער רעליגיע אפצושאפען די אידישע אפגעזונדערטקייט, צו פארקלענערען די רדיפות און צו דערהאלטען ביים יודענטום די אפמירינגע. ניט איינע פון די אלע זאכען

האַט זי אויסגעפירט: עס האָט די אידישע אָפּגעזונדערטקייט
ניט אָפּגעשאַפּט, עס האָט די אָפּטרייניגע ניט דערהאַלטען ביים
יודענטום; עס האָט, אדרבה, געעפּענט טיר און טויער פאַר
די שמד און עס האָט די אידישע ליידען ניט געמינדערט. ניט
אומזיסט רעוואָלטירט דער אידישער אינסטינקט געגען רעפּאַרם.

מען דער ציוניזם לעזען די אידישע פראגע?

די באוועגונג צו רעפארמירען די אידישע רעליגיע, ווי מיר האבען געזעהן, איז אין אמת געווען א באוועגונג צו פארענטפערען די „שאלת היהודים“, מיט דער רעליגיע אלס א מיטעל. זי האט די פראגע ניט געלייזט. דער גרונד, אויף וועלכען די רעפארמער האבען געזוכט צו בויען, קאן ניט פארטראגען קיין פרעמדע זריעה. נאך מעהר, זיי האבען דעם גרונד גארניט גע'האט' אונטער זייןורע פיס. עס איז פאר זיי געווען א פרעמד פעלד. זיי האבען זיך גענומען צו רעפארמירען די רעליגיע, נאכדעם ווי זיי האבען איהר שוין געהאט פארלארען, אדער פארווארפען.

אבער די „פראגע“ וויל ניט רוהען. זי בעט אן ענטפער. און עס איז ענטשטאנען א „נייע“ באוועגונג, — די ציוניסטישע באוועגונג.

אויף דער טאפעלטער פראגע: „ווי אזוי מאכט מען די אידען זאלען בלייבען אידען און זאלען, איז דערזעלבער צייט אויפהערען צו ליידען, האט דער ציוניזם איין תשובה, — א קלארע און א שארפע תשובה: איז גלות איז ניט מעגליך צו פארענטפערען די פראגע, זאגט דער ציוניזם. אויב אידען בלייבען אין גלות, זאגט דער ציוניזם, מוז געשעהן איינס פון די ביידע: זיי מוזען ענטוועדער אייביג ליידען, אדער זיי מוזען אויפהערען צו זיין אידען. אויב די אידען ווילען זיך באפרייען פון זייערע רדיפות און בלייבען אידען, מוזען זיי זיך באפרייען פון דעם גלות; זיי מוזען אפלייגען אלע זייערע כחות אויף דעם איין-איין ציגען ציעל, צו באלעבען זייער אלטעם לאנד, פאלעסטינא, וואו

זיי זאלען זיך ווידער באזעצן אלס א פאלק; וואו זיי וועלען קא-
נען לעבען זייער אייגענארטיגעם לעבען; וואו זיי וועלען וויי-
טער ענטוויקלען זייער אלטע שפראך, קולטור און פאלקס-לעבען.
וועלכעס איז איבערגעריסען געווארען שוין העכער צוויי טוי-
זענר יאהר. קיין אנדער וועג זעהט דער ציוניזם ניט. און
מען מוז זאגען דעם אמת: דער ציוניזם האט די לאגיק אויף
זיין זייט. שוין דער איינציגער פאקט, וואס די אידען זיינען
צושפרייט אין אלע לענדער, ציוויליזירטע און ניט-ציוויליזיר-
טע; לענדער, וואס שטעהען אויף פארשיידענע שטופען פון
אינדוסטריעלער און קולטורעלער ענטוויקלונג — שוין דער
פאקט אליין מאכט עס אוממעגליך פאר די אידען צו זיין אן
איינהייטליכעם פאלק אין דעם זינען, ווי דאס ווארט „פאלק“
ווערט געוועהנליך פארשטאנען. די אייגענארטיגקייט פון דעם
אידען, פון דער צווייטער זייט, שליסט אויס די מעגליכקייט
פון א פולשטענדיגעם באפרייען זיך פון די פארפאלגונגען. עס
איז אפילו ניט מעגליך אין אזא לאנד ווי אמעריקא. די לאגיק
איז אזוי ארום פאלשטענדיג מיט די ציוניסטען. ניט מעהר, עס
איז די לאגיק געטריבען צו אבסורדען. דער ציוניזם וואלט
ווירקליך געקאנט לייען די „יודען-פראגע“. אבער דער ציוניזם
האט איין חסרון, וואס האט צוויי פנימ'ער. דער חסרון בא-
שטעהט אין דעם, וואס ניט דאס לאנד וויל די אידען און ניט
די אידען ווילען דאס לאנד; ניט דאס לאנד פאסט זיך פאר
די אידען, און ניט די אידען פאסט זיך פאר דאס לאנד. פון
דיזען איינפאכען אמת קאן מען זיך ניט ארויסדרעהען. וואלט
דאס ניט געווען אזוי, וואלט מען די ציוניסטישע באוועגונג
ניט געדארפט; וואלט דאס לאנד געוואלט די אידען, און די
אידען — דאס לאנד; וואלטען זיי זיך געפאסט איינס פאר
דאס אנדערע; וואלט די „חיבת ציון“ ניט געווען קיין פלא-
טאנישע ליבע. וואלט דער שידוך שוין לאנג געווען געשלאסען.
זיי וואלטען זיך פשוט איינס ס'אנדערע גענומען, אהן תנאים.
די אידען זיינען דאך געפאהרען, ניין, געלאפען, און ווען ניט
די צוויי אויבערמאנטע באדינגונגען, וואלטען זיי געפאהרען
קיין פאלעסטינא אהן שום טעאריעס. דער ציוניזם דארף
ניט און קען ניט זיין קיין טעאריע. די פיאנערען וואס זיינען

אין 1620 געקומען מיט דער „מאי פלאוער“ קיין אמעריקא, זיי נען ניט געווען קיין „אמעריקאניסטען“ אין טעאריע; די בר רעו, וואס זיינען אין 1657 געקומען קיין סאוט אפריקא, זיינען ניט געווען קיין „אפריקאנצעס“ אין טעאריע. צווישען די מיליאנען אידען, וואס האבען אין די לעצטע 30-40 יאהר איינגעוואנדערט קיין אמעריקא, זיינען געווען זעהר ווייניג טעאָרעטישע „אמעריקאניסטען“. זיי זיינען איינפאך געפאהרען, אהן טעאָריעס. מען האט די לעצטע בעכעכעס פארזעצט און מען איז געפאהרען; מען האט טאטע-מאמע, ווייב און קינד פארלאזען און מען איז געפאהרען. מען האט אפילו די טעאָריע פארגעסען און מען איז געפארען, פילע, זעהר פיל זיינען געפאהרען קיין אמעריקא מיט ציון אויף די ליפּען. מען האט געפריידיגט ציון, און מען איז געפאהרען קיין אמעריקא. קיין ציון זיינען נאָר ווייניגע געפאהרען, און פון די זיינען אויך פילע געקומען קיין אמעריקא.

דיווע פאקטען ווערען דא דערמאנט, ניט צו מאכען פאר-ווירפע די ציוניסטען, פארוואס זיי זיינען געקומען קיין אמעריקא. חלילה! דער שרייבער פון דיווער אפהאנדלונג וואלט נאָר ניט געהאט דאס הארץ, ווען זיי זאלען אפילו פרעגען אן עצה, צו ראטען די ציוניסטען צו פארלאזען דאס געבענשטע אמעריקא און פאהרען אין די האלב-וויילדע פאלעסטינא. זיי וואלטען די עצה סאָר וויי ניט געפאלגט. אבער די פאקטען ווערען דא דערמאנט, כדי נאָך אמאל צו באשטעטיגען דעם פאקט, אַז די אידען ווילען ניט דאס לאַנד. און עס קאן נאָר אנדערש ניט זיין. „די מענשהייט שטעלט זיך נאָר אַזעלכע אויפגאבען, וועלכע זי האט בכח צו לייען“, זאגט קארל מארקס. און די איינצעלנע מענשען טוען דאסזעלבע. די איינצעלנע מענשען נאָר גיכער ווי די מענשהייט, ווארים די איינצעלנע מענשען מוזען עסען, ווערענדיג די „מענשהייט“ קאן זיך באגעהן אהן עסען. פאר צוקינפטיגע אידעאלען זיינען דא זעהר ווייניג מאטיריער. נאָר זעהר ווייניגע זיינען זיך מקריב פאר די ווייטע צוקונפט. דער מאטיריער שטעהט אלע מאָל, הגם אומבאוואוסט, אויף אַ רעאלען באַדען. וואו עס פעהלט דער רעאָלער באַדען, פעהלען אויך די, וואס זיינען וויליג זיך מקריב

צו זיין. דאס איז די נאטור פון אידעאלען. איינציגע אויס-
נאמען געפינען זיך אלע מאל, אבער די, ווי יעדער אויסנאם,
באשטעטיגען נאר דעם כלל. זיינען דאך ביי אונז אויך געווען
פיאנירען, מארטירער, וואס זיינען געפאָהרען קיין פאלעסטינא,
אבער ווייל דארטען האט געפעהלט דער רעאלער באַדען, די אומ-
מיטעלכארע באַדירפניסע, מאטעריעלע ווי קולטורעלע, האט
דיזע מאַרטירעריי גאר קיין — איז בעסטען אופן, זעהר ווייניג —
נוצען געברעכט. דער ציוניזם איז, לויט זיין אינערליכער נא-
טור, אַן אידעאל פון דער ווייטער צוקונפט. ער קאן דאָרד
שווערליך געדייהען. עס איז אַ טעות צו פאָרגלייכען ציוניזם
מיט סאציאליזם. וואָלט דער סאציאליזם נישט געפלאָסען פון
די טאַגטעגליכע באַדירפניסע פון דעם אַרבייטער-קלאַס;
וואָלט דער סאציאליזם זיך נישט באַשעפטיגט מיט די באַדינגע,
אוממיטעלכארע אינטערעסען פון דעם אַרבייטער-קלאַס; וואָלט
ער נישט אנגעוויזען קיין וועג פאַר אינטענסיווער טעטיגקייט
פאַר די פאַרבעסערונג פון דעם היינט, דורך דער אַרבייטער-
באַוועגונג פון איין זייט און פאַליטישער טעטיגקייט פון דער
צווייטער זייט, וואָלט ער נישט געקאָנט אויפווייזען די מיליאָ-
נען אָנהענגער וואָס ער האָט. איינצעלנע אידעאָליסטען וואָל-
טען זיך אורדאָ געפונען, וואָס וואָלטען געזעסען און געוואָרט
אויף דער סאציאַלער רעוואָלוציע; די מאַסען וואָלט ער קיינמאל
נישט געקאָנט האַפּען צו געווינען. און ביי דעם אַלעם, האָט
אפילו דער סאציאליזם געליטען שווער-ברוד אַזוי שנעל ווי ער
איז געקומען פנים-אלי-פנים מיט די אינטערעסען, וואָס שיינען
די מאַסען צו זיין נעהנטער צו זיי, ווי מען קען עס זעהן אין
איראָפּא, אין די קריעגס-פיהרענדע מדינות.

און ווען מען זאָל דאָס אפילו אַוועקלייגען אַן אַ זייט; ווען
מען זאָל אפילו צוגעבען, אַז די אידען ווילען דאָס לאַנד, קומט
ערשט די צווייטע שוועריגקייט, וואָס איז נאָך אפּשר גרעסער,
וואָס דאָס לאַנד וויל נישט די אידען. מען דאַרף נישט פאַרגעסען
דעם ביטערען האָס, וואָס האָט זיך ענטוויקלעט און וואָס וואַקסט
פון טאָג צו טאָג ביי די אַראַבער געגען די אידען — אַ האָס,
וואָס דריקט זיך שוין באַצייטענס אויס אין מאַרד-טאַטען.
אבער מען קאן אויך די אַרגומענטען אַוועקלייגען אַן אַ

זייט. ווען מען וויל זיך ניט רייסען, קאן מען אפילו צוגעבען. אז די אידען ווילען דאס לאנד, און דאס לאנד — די אידען. מען קאן אפילו געהן געגען די פאקטען און זאגען, אז אלע ציונים טען וועלען פאָהרען קיין ציון, אז זיי וועלען דארט אויפגענומען ווערען בסדר פנים יפות און מען וועט זיי מאַכען פאר די באַלעבאָטים פון לאַנד; אז די אַראַבער וועלען זיי ניט מאַר-דען; מען קאן דאָס אַלעס צוגעבען און דאָר קומען צום שלום, אז דער ציוניזם איז ניט מסוגל צו פאַרענטפערען די „יודען-פראַגע“.

עס איז שוין מעהר ווי איינמאָל אַרויסגעבראַכט געוואָרען דער געדאַנק, אז אלע אידען קאָנען ניט און וועלען ניט, ווען זיי זאָלען אפילו קאָנען, געהן קיין פאַלעסטינאַ. אויף דעם בעסטען אופן וועט די גרויסע מעהרהייט פון יודענטום בלייבען זיצען אויף די ערטער, וואו זיי וואוינען איצט. ווען פאַלעסטינאַ נאָ זאָל אפילו געבען אַלעס דאָס, וואָס די ציוניסטען האַפּען און ערוואַרטען צו קריגען, וועט דאָס נאָר העלפּען אַ קליינעם טהייל פון דעם יודענטום. פאַר די גרויסע מאַסע פון דעם אידישען פּאָלק, וועט די „שאלת היהודים“ מיט איהר גאַנצער גרויזאַמ-קייט נאָך אַלץ בלייבען. דיווער אַרגומענט איז ניט קיין נייער. פונ'ם סאַמע אַנפאַנג פונ'ם פּאַליטישען ציוניזם איז ער באַ-טאָנט געוואָרען און ווידערהאַלט געוואָרען. אָבער ביז איצט איז דעם שרייבער פון דיעזע ווערטער ניט געקומען צו דער האַנט איין שריפט, וואָס זאָל האַבען דיווען געדאַנק אַרויסגע-זאָגט אין זיין גאַנצער וויכטיגקייט, אַ וויכטיגקייט, וואָס מאַכט די „יודען-פראַגע“ נאָך מעהר קאָמפּליצירט און וואָס לייגט אָפּ איהר לייוונג אַלץ ווייטער און ווייטער. מיר מיינען דאָ די באַפֿעלקערונגס-פראַגע, דער וואוקס פון דעם אידישען פּאָלק. אין אַלע לענדער, ביי אַלע נאַציאָנען איז די באַפֿעלקערונגס-פראַגע היינט צו טאָג איינע פון די וויכטיגסטע פראַגען. די גאַנצע בלוטיגע מלחמה, וואָס געהט אָן אין אייראָפּא היינט צו טאָג, די גרויזאַמקייט, מיט וועלכער זי ווערט פאַרפּאָלגט, אַם וועניגסטענס מצד דייטשלאַנד, איז צום גרויסען טייל אַ באַפֿעל-קערונגס-פראַגע. פראַנקרייך האָט איהר באַפֿעלקערונגס-פראַגע פון דעם פאַרקערטען זייט. די גאַנצע פּאַליטיק פון יאַפּאַן איז

געבויט אויף איהר באפעלקערונגס־פראגע. מיט איין ווארט: די באפעלקערונגס־פראגע שטעהט היינט צו טאג אויף דעם סאמע שפיץ פון די וויכטיגע סאציאלע פראגען, און עס איז דאָרום אַ גרויס וואונדער, וואָס אונזערע אידישע פובליציסטען, געלעהרמע און נאציאנאלע כלל־טוער האבען זיך אָן דיווער פראג גע נאך גארניט אנגעשטויסען. און מען קאן אפילו ניט אַנט הויבען צו זוכען קיין לייזונג צו די „יודען־פראגע“, ניט נעמענ־ דיג די באפעלקערונגס־פראבלעם אין באטראכט. נעמט מען אבער דיווע פראגע איינמאל באטראכטען, דאן עפענט זיך אַ נייע וועלט פון פראבלעמען, דאן זינקט די גאנצע ציוניסטישע באוועגונג אראפ צו אַ גאנץ קליינליכע, אומוויכטיגע באוועגונג. און אונזער באפעלקערונגס־פראגע באשטעהט אין דיווען: לויט די אויסרעכענונג פון דעם באוואוסטען דר. ארטוור רופין, זיינען אין אנפאנג פון דעם 19טען יאָרהונדערט געווען אויף דער גאנצער וועלט אַן ערד דריי מיליאן אידען (איך ציטיר פון געדעכטניס, דער בוך איז מיר אין דיווער מינוט ניט צום האנט). אין אנפאנג פון דעם צוואנציגסטען יאָרהונדערט זיינען געווען אויף דער גאנצער וועלט (לויט דיעלכע אויסרעכענונג פון דר. רופין), אַרום צוועלף מיליאן אידען. דאָס איז דישיע פאלק האט זיך, אַלזא, אין איין יאָרהונדערט פארפיער־ פאכט; עס האט זיך פארמעהרט פיער מאל אַזוי פיעל. ווען דער וואוקס פון דער באפעלקערונג זאָל צוגעהן לויט דיעלכע ראטע, און עס איז ניטאָ קיין אורזאך פאר וואָס ניט, וועלען מיר אין דעם אנפאנג פון דעם 21טען יאָרהונדערט האבען ניט ווייניגער ווי 50 מיליאן אידען אויף דער וועלט. ווי מיר זעהען, איז דער „פּר־ירבו“ היינט צו־טאג פונקט אַזא וויכטיגע פראגע ווי ער איז געווען אין דער צייט פון פרעה. נאך מעהר: מיר זאגען ניט „פּר־ירבו“, מיר זאגען מיט דעם בתיקול „כן ירבו“. מיר זאגען ניט, טאמער וועט זיך דאָס אידישע פאלק פארמעהרען; מיר זאגען: לויט אַלע נאטירליכע און סאציאלע געזעצן, ווען מען זאָל אפילו ניט אַריינרעכענען דאָס מאלטומיאנישע געזעץ, וועט זיך דאָס אידישע פאלק געוויס פארמעהרען צו פופציג מיליאן אין פארלויף פון היינטיגען יאָרהונדערט. און די צייט איז גארניט אַזוי ווייט, ווי מאַנכע קאנען מיינען,

א פינפטעל פון דעם היינטיגען יאהרהונדערט איז שוין אפֿ-
געלאָפֿען, און די אייניקלעך פון די וואָס ווערען היינט געבויר-
רען, קאָנען דאָס נאָך זעהן מיט זייערע אויגען. עס איז איין
א געוויסען זין, אזוי אַרום, א פראַגע פון אונזער צייט. אַז
די נייגעבוירענע אידען וועלען ניט זיין אנדערש, ווי מיר זיי-
נען, דאָס הייסט, אַז די נייגעבוירענע אידען וועלען, פונקט
ווי מיר, באַשטעהן צו בלייבען אידען, אין דעם איז ניטאָ קיין
אורזאָך צו צווייפלען. מיר קאָנען אפילו ניט האַפען אַזייער אַויס-
וואַנדערען. אַנדערע נאַציאָנאַלע לייווען טיילווייז זייער פראַגע
פון איבערבאַפֿעלקערונג דורך אויסוואַנדערונג. אונז קאָן קיין
אויסוואַנדערונג ניט העלפֿען. פון וואַנען און וואוהין זאָלען
מיר וואַנדערען צו ווערען אויס אידען? די דייטשען, די איי-
רישע, די איטאַליענער און אַלע איבעריגע, ווען זיי וואַנדערען
אויס קיין אַמריקא, פאַרלירען זיי אין דעם צווייטען אָדער דריי-
טען דור זייער אורשפּרינגליכע נאַציאָנאַליטעט. ביי אונז איז
די זאך נאָך אַנדערש. וואַלטען אידען אזוי שנעל פאַרלאָרען
זייער נאַציאָנאַליטעט ווי די אנדערע, וואַלט אונזער פראַגע
שוין לאַנג געווען פאַרענטפֿערט. אונזער גאנצע פראַבלעם באַ-
שטעהט דאָך אין דעם, וואָס מיר בלייבען אידען, וואו מיר זאָ-
לען ניט זיין. מיר קאָנען פון זיך אַליין ניט אוועקוואַנדערען;
מיר פאַרלירען ניט אונזער איבערבאַפֿעלקערונג דורך אויסוואַנ-
דערונג. זעהר אָפט ווערט אונזער באַפֿעלקערונג גרעסער צו-
ליעב דעם. אונזערע נייע היימען, ווי אמעריקא, זיינען צוליעב
די פאַרבסערטע אומשטענדען מסוגל צו פאַרגרעסערען אונזער
באַפֿעלקערונג.

אויב עס איז פריהער ניט געווען קיין ספק, און די ציונים-
טען האָבען דאָס קיינמאָל ניט געליקענט, אַז ניט אַלע אידען
וועלען געהן קיין ציון, און אַז פאַלעסטינא וועט זיי אַלעמען
אויף דעם בעסטען אופן ניט קאָנען פאַרדייהען, איז דאָס אונטער
דעם נייעם געזיכטס־פונקט פון דער באַפֿעלקערונגס־פראַגע
נאָך ווייניגער ספק. מען קאָן פון די פופציג מיליאָן אידען איין
דעם ענדע פון דיזען יאהרהונדערט אַפּרינגען א העלפֿט. מען
קאָן זיי רעדוצירען איין געדאַנק צו פינף און צוואַנציג מיליאָן,
און מען וועט מוזען קומען צום שלום, אַז אויף דעם בעסטען

אופן, ווען אלעס זאל אפילו צוגעהן פונקט ווי די ציוניסטישן ווינשען, וועט דער ציוניזם נאר לייווען די פראגע פאר א קליינעם טייל פון די אידען. ער קאן אבער בשום-אופן ניט לייווען די „יודענפראגע“.

אויב דער ציוניזם האט רעכט, אז איז „גלות“ קען די „יודענפראגע“ ניט געלייזט ווערען, איז ער מיט דעם אליין מודה, אז ער איז הילפלאז, אז ער קאן די „יודענפראגע“ ניט פאר-ענטפערען. אלע אידען קאן דער ציוניזם באזיגן-אופן ניט ארויס-נעמען פון גלות.

אידיש-אידישיזם

אין דווען קאפיטעל וועלען מיר זיך ניט בעשעפטיגען מיט די אלטע, נוצלאזע און פרוכטלאזע פראגען: אידיש אדער העברעאיש. פון אלע אומוויכטיגע פראגען וואס מענשען האבען ווען-עס-איז דיסקוטירט אין דאס די אומוויכטיגסטע. וועלכע שפראך א פאלק זאל ריידען, קאן ניט באשלאסען ווערען דורך א מאיאריטעט שטימען, נאר ווייניגער קאן דאס באשטימט ווערען דורך צייטונגס „מאמרים“ אדער רעזאלוציעס. די שפראך איז דער וויכטיגסטער אינסטרומענט וואס די מענשען באניצען אין זייער געזעלשאפטליכען פארקער. אן דער שפראך, גערעדטע און געשריבענע, וואלט דער מענשליכער פראגרעס ניט געווען מעגליך. און די מענשען באנוצען זיך אלע מאל מיט דער שפראך דורך וועלכע זיי קאנען אים בעסטען, אים שנעלסטען און איינדרוקספולסטען אויסדריקען זייערע געדאנקען, געפיהלען און פארלאנגען. א שפראך קאן דאדורך ניט זיין הייליג. די מענשען האבען אהן רחמנות פארדארבען די שעהנסטע שפראכען, ווי גריכיש און לאטיין, און האבען נאכהער אויסגעקאנטען נייע שפראכען, אין וועלכע עס האבען שוין באצייטענס געזונגען דאנטע און פעטרארקי, טשאסער און מילטאן. מענשען האבען ליעב זייער שפראך, ווייל זיי קאנען זיך מיט איהר אים בעסטען באדינען. א טויטע שפראך, ווי אלע אנדערע טויטע, קאן פארהייליגט ווערען, אבער א לעבעדיגע שפראך, א שפראך וואס ווערט געברויכט יעדען טאג און יעדע מינוט, וואס ווערט באנוצט פאר מיאוס'ע ווי פאר שענע זאכען, פאר אמת ווי פאר שקר, צו בענשען און צו שיכטען, צו ליבען און צו האסען — וואס ס'ער הייליגקייט קאן דא שטעקען אין אזא זאך?

ביי אונז דא, איז אמעריקא, איז באשאפען געווארען א
לעגענדע פון „אידיש-שפרעכענדע“. דער תירוץ איז געווען:
די סאציאליסטען ריידען און שרייבען אידיש, ווייל זיי ווילען
ריידען צום אידישען ארבייטער, וועלכער פארשטעהט ניט קיין
אנדער שפראך, אויסער אידיש. דאס איז נאָר אַ האַלבער
אמת. דער גאנצער אמת איז, אז די רעדנער און שרייבער גופא
האבען אמבעסטען און אמגעשיקסטען געקאנט אויסדריקען
זייערע געדאנקען און געפיהלען אויף אידיש. דער גרויסער פּרץ
האט אמאָל געשריבען: מיר שרייבען אידיש, ווייל מיר ווילען
בילדען דאס אידישע פאָלק. ער איז אזוי אַרום געווען אַ אי-
דיש-שפרעכענדער. אבער קאן זיך אַ מענש פארשטעלען פּרץ'ס
שאפען איז אז אנדער שפראך? קאן מען זיך פארשטעלען זיינע
„צוויי בערג“ איז אַנאנדער שפראך, אויסער אידיש? י. 5. פּרץ,
אמת, האט געהאלפּען, פיעל געהאלפּען בילדען דאס אידישע
פאָלק, אבער מעהר פון אלעם האט ער אויסגעבילדעט זיין איי-
גענעם נייט און זיין אייגענעם טאלאנט דורך דער אידישער
שפראך. און עס קאן נאָר אנדערש ניט זיין. אַ מענש קאן
זיך אויסלעבען נייסטיג אַם בעסטען איז דער שפראך איז
וועלכער זיין מאמע האט איהם געזונגען איהר וויעג ליעד, און
איז וועלכע זי האט איהם געבענשט צו דער חופּה. עס איז
דער מאמעס שפראך, דאס מאמע-לשון, וואס מאכט דעם דו-
ערענסטען איינדרוק אויף אַ מענשען. די פראגע, וועלכע שפראך
אידען זאלען, דארפּען און וועלען ריידען, ווערט דאדורך איבער-
געלאזען צו די בטלנים, וואס האבען שוין מעהר קיין דאגות
ניט, וואס האבען שוין פארענטפערט אלע אידישע פראגען, און
עס איז נאָר געבליבען די איינע פראגע מכת די שפראך.

מיר ווילט זיך דאדורך דא נאָר ריידען וועגען אידיש, אדער
„אידישזום“ אלס אַ באוועגונג צו פארענטפערען די „יודען-
פראגע“. אזא באוועגונג עקזיסטירט, קאמיש ווי עס מעג אויס-
קומען ביי אייניגע.

אבער, אום צו טהאן די ארבייט בשלימות, מוזען מיר זיך
אביסעל פארנעמען אז אַ זייט.

די שפראך-פראגע איז ניט אויסשליסליך אַ אידישע פרא-
גע. אידען האבען איהר ניט אויסגעקלערט. איז איהר אור-

שפרונג איז זי אפילו ניט קיין נאציאנאלע פראגע. די שפראך-פראגע איז מעהר פון אלעם א דעמאקראטישע פאדערונג. די דעמאקראטיע האט די ערשטע די פראגע ארויפגעשטעלט אויף איהר פאָהן. די אַריסטאקראטיע האט קיין שפראך-פראבלעמען. פון קינדווייז-אויף ווערען די אַריסטאקראטען אַרומגערינגעלט מיט גאווערנאנטקעס און לעהרערס, וואָס לערנען זיי די פאַר-שיעדענע שפראכען פון די ציוויליזירטע פעלקער. עס איז דאָס אַרימע פאָלק וואָס האָט ניט קיין שפראך, וואָס איז פאַראור-טיילט צו זיין „שטום“ דאָס גאַנצע לעבען. און די אַריסטא-קראטיע האָט אַ לאַנגע צייט געקעמפט פאַר איהר ממשלה אי-בער דעם אַרימען פאָלק מיט דעם וואָס עס האָט מיט געוואלט געהאַלטען די רעליגיע און די וויסענשאפט און שפראכען, וואָס זיינען ניט געווען צוגיינגליך צו דעם פאָלק. ביידע, די רעלי-גיע און די וויסענשאפט זיינען פאַר אַ לאַנגער צייט געלערענט געווארען אין לאַטיין, און ווען לאַטיין איז אַראָפּ פון דער סצענע, האָט פראַנצויזיש פאַרנומען איהר פלאץ, און דאָס אויך, דאָס פראַנצויזיש פון די געבילדעטע קלאַסען. דינע הערשאפט איז געגאַנגען אזוי ווייט, אַז עס איז זאָגאַר געווען פאַרבאָטען איבערצוזעצן די תורה אויף דעם פאָלק'ס לשון. ווען די פעל-קער האָבען זיך סוף-כל-סוף אָנגעהויבען צובונטעווען און צו פאַדערען רעכטע, איז די ערשטע פאַדערונג געווען דאָס רעכט צו באַנוצען די אייגענע שפראך. די ערשטע פאָלקס-באוועגונג-גען, וועלכע הויבען זיך אַז איז דעם 18טען יאָהרהונדערט, זיי-נען געווען רעפארמאטישע באַוועגונגען, אַ פראַטעסט געגען דעם הערשענדען קאטאליציזם, און יעדע אַזעלכע באַוועגונג פאַר-טרעט פאַדערונגען פאַר סאַציאלע גערעכטיגקייט פון איין זייט, און דאָס רעכט צו בעטען גאָט אין דעם פאָלק'ס לשון פון דער צווייטער זייט. וויקליף איז ענגלאַנד, הוּס איז בעהמען, צווינגלי איז דער שווייץ, קאַלווין איז פראַנקרייך, לוטהער איז דייטש-לאַנד — אַלע די גרויסע רעפארמאטארען האָבען אָנגעהויבען מיט דעם, וואָס זיי האָבען זיך געווענדעט צו דעם פאָלק און דעם פאָלק'ס דיאלעקט. פיל בלוט איז פאַרגאַסען געוואָרען, איידער די פעלקער האָבען זיך ערוואַרבען דאָס רעכט צו בעטען גאָט אין דעם לשון, וואָס זיי האָבען אַמבעסטמען פאַרשטאַנען.

אין די אלטע צייטען האט דער שפראך-קאמף זיך געדריעהט ארום די רעפארמאציע. די פעלקער האבען אנגעהויבען ביס-לעכווייז צו זוכען זייערע רעכטע, און דער ערשטער פראטעסט איז געווען געגען די געצוואונגענע „שטומקייט" אין זייער פאר-קער מיט זייער גאט. אין די נייערע צייט האט דיזע פאדערונג אנגענומען נאציאנאלע פארמען, הגם דער גרונד אויף וועלכע ס'איז געבויט איז דערזעלבער. עס איז אין גרונד א דעמא-קראטישע פאדערונג פון דעם ארימען פאלק. די נייע אינדרום-טריעלע ענטוויקלונג, וואס האט געטריבען דעם פויער אין שטאדט אריין און פון איהם געמאכט א פאבריק ארבייטער; וואס האט פאר איהם באשאפען נייע באדירפניסע, איהם גע-לערענט זיך צו ארגאניזירען אין יוניאנס, זיך צו באטייליגען אין דער פאליטיק, וואס האט צו דערזעלבער צייט, פון זיין אוי-גענע שוים ארויס, באשאפען אן אינטעליגענציע און א האלב-אינטעליגענציע, וואס פארטרעט איהם אין פארלאמענט, וואס אונטערהאנדעלט מיט זיין ארבייטס-געבער, וואס אמווירט איהם אין טעאטער און וואס שרייבט פאר איהם אין די צייטונג-גען — אט דיזעס אלעס צוזאמען האט געגעבען דעם ארבייטער, דעם מאדערנעם ארימאן, דעם מוט צו פאדערען דאס רעכט אויף זיין שפראך, דארט, וואו ער האט אזא רעכט ניט. ביי אלע קליינע אונטערווארפענע פעלקער איז ענשטאנען א פא-דערונג פאר די נאציאנאלע שפראך. לאנג איז דאס ארימע פאלק געווען שטום, און ווען עס האט ענדליך זיך ערווארבען דאס רעכט צום ריידען, וויל עס ריידען, „ווי דער שנאבעל איז געוואקסען". די שפראך-פאדערונג האט אין פארשיידענע ציי-טען זיך אויסגעדריקט אין פארשיידענע פארמען. אין דער צייט ווען יעדע פראגרעסיווע באוועגונג האט אנגענומען דאס געשטאלט פון א פראטעסט געגען די באשטעהענדע רעליגיע, האט דער ארימאן געפאדערט זיינע רעכטע צו ריידען מיט גאט אין זיין אייגענער שפראך. אין די נייע צייטען, וואס די פרא-טעסט-באוועגונגען זיינען געווארען דירעקטע, פאר סאציאלע גערעכטיגקייט און פאר א גרעסערען חלק פון די אנגעארבייטע רייכקייט, שטעלט דער ארימאן ארויס די פאדערונג פאר די רעכט אויף זיין שפראך און נאציאנאלען מלבוש. אין ביידע

פאלען איז עס דער פארלאנג פון דעם אונטערדריקטען, פון דעם ארימאן, פון דעם אייביגען „באנטשי שווייג“, וואס האט אלע מאל געליטען פון זיין געצוואונגענער שטומקייט, געהערט צו ווערען אויף דעם לשון, אין וועלכען ער קען זיך אמבעסטען אויס'טענה'ן.

ביי אונז אידען איז דיזע באוועגונג, ווי פילע אנדערע, געקומען צו שפעט, ווייל זי האט זיך אנגעהויבען פארקערט. ווי מיר האבען געזעהן אין א פריהעריגען ארטיקעל, האט בען אויך מיר געהאט א רעפארם-באוועגונג, און אונזער רעפארם-באוועגונג האט אויך געהאט א שפראך-פאדערונג. פונקט זוי מארטין לוסהער אין זיין צייט, האט משה מענדעלסאן, דער פאטער פון דער רעפארם-באוועגונג ביי אידען, אין אונזער צייט, איבערגעזעצט די תורה אויף דייטש. ער האט די איבער-זעצונג געלאזט דרוקען מיט אידישע אותיות אלס ביאור צו דעם חומש, כדי עס צו בריינגען געהענטער צו דעם פאלק. אויבערפלעכליך האבען אונזערע רעפארמער געטאן פונקט ווי די גוים, — נאר ביי אונז איז עס ארויסגעקומען פארקערט. די ניט-אידישע רעפארם באוועגונגען האבען זיך אלע מאל אנגע-הויבען פון די נידריגע שיכטען, פון די אונטערדריקטע אין דעם פאלק. איינס פון זייערע פאדערונגען איז דאדורך געווען צו קענען בעמען גאט אין דעם פאלקס-דיאלעקט. אונזער רעפארם באוועגונג האט זיך אנגעהויבען פון די אויבערשטע שיכטען, פון די ניי אויפגעקומענע אידישע בורזשואזיע. די שפראך-רעפארם וואס דיזע האט געוואלט איינפיהרען איז דאדורך גע-ווען ניט די „פאלקס-שפראך“, נאר די „לאנדעס-שפראך“, ד. ה., אן אוועקגעהן פון דעם לשון, וואס דאס ארימע פאלק האט פאר-שטאנען און געקאנט ריידען. די ניט-אידישע שפראך-רעפאר-מען זיינען געווען דעמאקראטישע, די אידישע — אריסטאקרא-טישע. און דאס ארימע אידישע פאלק האט געליטען טאפעלט, און געמוזט קעמפען טאפעלט. פון איין זייט האט עס געלי-טען פון דעם „לשון הקודש“, פון דער צווייטער זייט. — פון די „לאנדעס-שפראך“. לאנגע יאהרען האט דער ארימער איד גע-ליטען און געקעמפט א טאפעלטען קאמף. ער האט זיך געברא-כען די ציינער אויף אלע שפראכען: אויף דייטש, אויף פויר-

ליש, אויף רוסיש. סאי ווען ער איז געקומען איז מארק. פון וואנען ער האט געצויגען זיין ארימע חיונה; סאי ווען ער איז געקומען צום פריי, ביי וועמען ער איז געווען פארשקלאפט; סאי ווען ער איז געווען געצוואונגען צו קומען צום געריכט, וואו ער האט זעהר אפט זיך געמוזט פארטיידיגען פון א בלבל, אדער זוכען זיין רעכט — איבעראל איז ער געווען האלב-שטום, איבעראל האט מען פון איהם געלאכט, איבעראל איז ער רויט געווארען פון שאנדע, צוליב זיין אומקענטנים פון דער שפראך. און ווען ער האט אין די גרויע פריהמארגענס, ווען דאס הויז געזינט איז נאך געשלאפען, געוואלט אויסגיסען זיין ביטער הארץ צו גאט, האט ער זיך ווידער אנגעשטויסען אן א שפראך, וואס ער האט קוים פארשטאנען, האט ער עס געמוזט טאן אין „לשון הקודש“, און קיין הילף איז פאר איהם ניט געווען, ביז... ביז דער אידישער ארימאן איז געווארען א פאבריק-ארבייטער. צוזאמען מיט דער פאבריק-ארבייט איז געקומען, ווי געוועהנ-ליך, די אידישע ארבייטער-באוועגונג, און מיט דער אידישער ארבייטער-באוועגונג זיינען אויך געקומען די אידישע האלבע און גאנצע אינטעליגענטען, וועלכע פאלגען אלע מאל נאך דעם פאלק, מיינענדיג, אז זיי פיהרען עס. און ערשט דאן האט דער אידישער ארבייטער אנגעטאן זיך א כח און גענומען פאר דערען דאס רעכט אויף זיין שפראך. אנגעהויבען האט דאס זיך, ווידערשפרעכיג ווי דאס מעג קלינגען, אין אמעריקא. אט גע-ראדע די „אידיש-שפרעכענדע“ האבען אומבאוואוסט, זעהר אפט געגען זייער אייגענעם ווילען, געלייגט דעם גרונדשטיין פאר די פאדערונג פון די אנערקענונג פון דער אידישער שפראך. מיט דעם וואס זיי האבען אנגעהויבען צו ריידען און שרייבען אויף אידיש וועגען העכערע ענינים, מיט דעם האבען זיי איהר פארשאפט בירגער-רעכט. דאס איז ניט אנגעקומען אזוי לייכט, ווי אלע שקלאפען, האט די פארשקלאפטע אידישע שפראך זיך ניט געלאזט כאפרייען. זי איז געווען הארט, איינגעשפארט, און האט זיך בשום-אופן ניט געלאזט בויגען. ביסלעכווייז האט מען איהר אריינגענארט צו ענינים, צו וועלכע זי איז גארניט געווען געוואוינט; מען האט איהר גענומען גיסען אין נייע פארמען, אביסעל וויסענשאפט, פאליטישע עקאנאמיע, פילא-

זאפיע, ליטעראטור, פאעזיע, אלץ גענומען פון פרעמדע, ביז זי האט זיך, לאנגזאם, אנגעהויבען צו שמעלען אויף די אייגענע פיס, און איצט פאררייסט זי שוין דעם קאפ.

אונטער דעם דרוק פון גאנץ אנדערע אומשטענדען, אין רוסלאנד, האט די פאדערונג אנגענומען פראקטישע פארמען. דער אידישער ארבייטער אין רוסלאנד האט צוליב פארשיידענע אומשטענדען, וועלכע זיינען באוואוסט, און וועלכע עס איז ניט דא דער פלאץ איבערצודערצעהלען, אויפגעפענט די אויגען, און ער האט זיך גענומען שעמען. ער האט דערוועגן זיין נאך-קעטקייט. ניט נאר איז ער ארים און פארשטויסען, ניט נאר איז ער בארויבט פון די אלע גוטע זאכען, וואס די מענשליכע ארבייט האט באשאפען; ער איז אויך ארעם און נאקעט און בארויבט פון די אנדערע גוטע זאכען, וואס דער מענשליכער גייסט האט באשאפען. ער איז ארים און אומוויסענד. ער קען ניט געניסען פון די קולטורעלע אוצרות, אוצרות וואס דארפען פון רעכט וועגען, פונקט ווי די לופט, זיין פריי פאר אלעמען. ער האט באקומען א דארשט צו וויסען, צו לערנען. און ווען ער האט אין זיין גרויסער פארצווייפלונג גענומען זוכען מיטלען צו לעשען דעם ברענענדיגען דארשט, האט ער זיך ווידער אנגעשטויסען אן דער שפראך. ערשט איצט האט ער אויסגע-פונען, אז ער איז אויסער בלינד — אויך שטום. ווען א דייט-שער ארבייטער, א טאקער מיט דעם נאמען אויגוסט בעבעל, האט אין זיינע יונגע יאחרען מיט אמאל געמאכט די ענטדעקונג וועגען זיין אומוויסענהייט, האט ער אהן שום שוועריגקייט געפונען די מיטעל צו זיין חולאת. ער האט באדארפט טאן נאר איין זאך: נעמען ביכער און שטודירען, פליסיג שטודירען. די ביכער זיינען געווען פארטיג, געשריבען אין זיין שפראך. און ער האט שטודירט, ביז ער איז געווארען דער גרויסער אויגוסט בעבעל. ווען א אידישער ארבייטער אין רוסלאנד, וועלכער וואלט אפשר מיט דער צייט אויך געקענט ווערען אן אויגוסט בעבעל, האט געמאכט אזא ענטדעקונג מיט זיך, האט ער ניט געקאנט טאן דאסזעלבע. ער האט זיך אנגעשטויסען אן א בלינדע וואנט, — די פרעמדע, אומבאקאנטע שפראך. ער האט דאן געמוזט זוכען צו באשאפען די מיטעל צו היילען זיין

קראנקהייט. ער, דער בלינדער, דער אומוויסענדרער, האט גע-
מוזט באשאפען די מיטעל, די קולטורעלע מיטעל, דורך וועלכע
ער זאל זיך קאנען אויסבילדען. וויפיל ארימע מענשען, ארביי-
טער, האבען דעם כח, דעם געדולד און דאס געמיטה גובר צו
זיין אזעלכע שוועריגקייטען אין אן עלטער, ווען מען דארף
שוין זארגען פאר א פאמיליע? זעהר פילע אידישע ארבייטער
האבען דאריבער אויפגעגעבען די פראבע אין פארצווייפלונג,
און האבען זיך געטרייסט מיט דעם געדאנק, אז זיי זיינען שוין
פארפאלענע, זייערע קינדער פאר דאס וועלען שוין ניט ליידען.
אבער ווען עס איז געקומען צו די קינדער, איז די זאך ניט געווא-
רען בעסער. די יונגע קעפלאך, וואס האבען פון דער היים גע-
קאנט נאר אידיש, האבען געהאט גרויסע שוועריגקייטען אין
די שקאלעס, ווען זיי האבען בעדארפט לערנען געגענשטאנדען
אין שפראכען, וואס זיי האבען ניט פארשטאנען. פון דעם
אלעם איז ארויסגעוואקסען די פאדערונג „קולטורעלע אוטאנא-
מיע“. מיט אידיש אלס אנערקענטע שפראך. אויף וויפיל מיר
איז באקאנט איז דער „בונד“ געווען דער ערשטער און דער
איינציגער, וואס האט געמאכט די אידישע שפראך אלס א פא-
ליטישע פאדערונג פון די אידישע ארבייטער. אויף אזוי ווייט
איז די פאדערונג א ריזידעמאקראטישע, אלס רעזולטאט פון
באשטימטע אומשטענדען. ווי אזוי די דעמאקראטישע פאדע-
רונג איז ביי אונז פארוואנדעלט געווארען אין א נאציאנאלע,
וועלען מיר זעהן אין דעם פאלגענדען ארטיקעל.

דער באנקראט פון אידישים אלס באוועגונג

מען באטראכט די אידישע ליטעראטור אין איהר גאנץ קייט, ניט די „צאינה וראינה“ ליטעראטור, נאר די ליטעראטור, וואס זוכט זיך אויסצוגיסען אין מאדערנע פארמען — ווען מען באטראכט דיזע ליטעראטור, ווארפט זיך אין די אויגן די גרויסע צאל אידישע שרייבער, וואס האבען זיך באווייזען אויף אונזער האריוואנט אין די לעצטע עטליכע יאָהר. נעמט מען אַוועק דריי, פיער, העכסטענס פינף פון די עלטערע שרייבער, און די „עלטערע“ זיינען אויך פון אונזער דור, געפינט מען גלייך אויס, אז די גאנצע בכבוד'ע צאל פון אונזערע בע-לעטריסטען, פאעמען, דראמאטורגען און פובליציסטען זיינען אלע אויפגעקומען די לעצטע צעהן, פופצעהן, העכסטענס פינף און צוואנציג יאָהר. קוקט מען זיך צו אַביסעל נענטער צו די שרייבער, זעהט מען, אז אין די ערשטע יאָהרען זיינען זיי געוואקסען שיטער, די ליטעראטור אונזערע מכל המינים, און וואס אַ יאָהר נעהנטער צו אונז ווערט די ליסטע אלץ געדיכטער און געדיכטער. באטראכטענדיג דיזע ערשיינונג, מוז מען זיך ניט ווייזענדיג פרעגען די פראגע: וואו זיינען די אידישע טאלאנטען פון די פריהערדיגע דורות? איז דאס מעגליך, אז דאס אידישע פאלק האט הונדערטע יאָהרען לאנג פארנאכלעסיגט אט די זען וויכטיגען פאלקס-פראדוקט און האט ערשט מיט דרייסיג פערציג יאָהר צוריק, ווי אויף באשטעלונג, גענומען פראדוצירען ליטערארישע טאלאנטען?

אייניגע נאציאנאליסטען וועלען ענטפערען:
„דאס האט דער אידישער „שאפונגס-נייסט“ ערוואכט אונזער דעם איינדרוק פון דער נאציאנאלער באוועגונג.“

אזא תירוץ פאסט זיך פאר א רעדנער פון דער פלאטפארמע אראפ, וואו ער ערווארטעט אפלאדיסמענטען. ער פארענט-פערט אבער ניט די פראגע. דער „גייסט“, דער שאפונגס-גייסט, דער „צייט-גייסט“, און ווי זיי הייסען דארט די אלע „גייסטער“. קענען אויפטאן גרויסע זאכען, אבער זיי קענען ניט פארענטפערען קיין פראגען. ווארים די נאציאנאלע בא-וועגונג איז, לויט דיזען אנטווארט, אויך דער רעזולטאט פון א „גייסט“, דער „נאציאנאלער גייסט“. עס קומט אויס: איין „גייסט“ האט אויפגעוועקט א צווייטען „גייסט“. ווער האט אויפגעוועקט דעם ערשטען? און פאר וואס זיינען זיי עפעס געשלאפען, די הערען גייסטער? אה, די גייסטער טעאריע! ווי זאגט פאוסט:

„וואס איהר דען גייסט דער צייטען הייסט,

„דאס איז אים גרונד דער הערען אייגענער גייסט“.

דער אמת איז, אז דער אידישער „גייסט“ איז קיינמאל ניט געשלאפען. ער איז געווען וואך, נאר ער איז געווען שטום, ער האט ניט געהאט קיין צונג.

שטעלט זיך פאר ראפאעל אדער דע ווינטשי, אהן הענט. דער גרויסער גייסט, דער טאלאנט, איז דא. די הענט וואס האבען ארויסגעבראכט די „מאדאנא“ אדער די „מאנא ליזא“ פעהלען. דאס זעלבע קען מען זאגען אין אלגעמיין וועגען די אידישע פאלקס-טאלאנטען. זיי זיינען געווען די טאלאנטען, נאר די חכמה איז ביי זיי געשטארבען אין בויד, ווי עס געהט א אידיש ווערטעל. דיזע וואס האבען זיך פון דעסטוועגען ארויס-געארבייט, האבען פאר לאנגע יאהרהונדערטע געפונען זייער אויסדרוק אין שרייבען „שאלות תשובות“, אדער, ווען זיי זיי-נען געווען געבענשט מיט פאעטישע באגאבונג, איז זאגען תורה שבת ביים טיש פאר אן עדה חסידים. די גאנץ גרויסע פון זיי האבען זיך ענטוויקעלט צו דער מדרגה פון א „קדושות לוי“ אדער א ישראל בעשט. אין די שפעטערע צייטען האבען זיך אויך באוויזען מיטעלמעסיגע פאעטען אין דער העברעאישער שפראך. די אלע, מען מוז ניט פארגעסען, האבען, באלאנגט צו די אידישע גייסטער-אריסטאקראטיע. זיי זיינען געווען די אידישע געלערטע. זיי האבען מיט די מאסען און מיט זייער אל-

טעגליכען לעבען ניט געהאט צו טהון. די גרויסע מאסען פון דעם אידישען פאלק, די פראסטע מענשען פון פאלק, האבען זיך ניט גערייט. און דאס איז געקומען פון דעם, וואס זיי זיינען געווען שטום, אהן א לשון. ערשט נאכדעם ווען דער אידישער ארכיטעק האט אויפגעהויבען דעם קאפ און באשאפען דעם באדען פאר דער אידישער שפראך — ערשט דאן האבען די פאלקס-טאלאנטען אנגעהויבען ארויסצושפראצען. עס איז געווען די דעמאקראטישע פאדערונג פון דעם אידישען ארימאן, וואס האט געעפענט דעם אונערשעפליכען קוואל פון אידישע פאעזיע, פון אידישע ליטערארישע שאפונג אין אלע איהרע פארמען. — דער קוואל וואס איז געווען פארשטאפט און פארקאנקעט מיט העברעאיש פון איין זייט און די לאנדעס-שפראך פון דער צווייטער זייט, האט גענומען שפריצען און שפיעלען, פריהער לאנגזאם אבער וואס ווייטער אלץ מיט מעהר אימפעט, ווען מען האט אויף איהם ארויפגעשטעלט א פאנץ טאן פון אידיש. דאס אידישע פאלק האט געפונען איהרע זינגער! אמת, די הארמאניע איז אפט נאך א שוואכע, זעהר אפט רייסען זיך אריין אין דעם כאר נאנץ גראבע, אונענטוויי קעלטע שטימען, וואס שמערען די הארמאניע און גרילצען אין די אויערען, אבער דאס איז אלע מאל דער פאל מיט א מאסען-כאָר איידער ער ווערט איינגעשטודירט. אויף דעם איז זיך ניטא וואס צו באקלאגען. פיעל וויכטיגער איז דער פאקט, וואס פון דיזען רויהען כאָר הערען זיך שוין היינט ארויס זעהר שעה-נע שטימען.

מיר האבען אזוי די נאטירליכע אנטוויקלונג פון דער אידישער שפראך פון א דעמאקראטישע נויט, צו א קוואל פון נאציאנאלע שאפונג פאר פאעזיע און ליטעראטור, וועלכע פיהרען פון זייער זייט צו נאציאנאלע אויפלעבונג. ווארים קוים ווערען די כחות איינמאל אויפגעוועקט, קען מען זיי שוין מעהר ניט איינשטילען.

די שפראך פאדערונג, איינמאל ארויסגעשטעלט, קען זי זיך מעהר ניט אפשטעלען, זי מוז געהן ווייטער. זי מוז ווערען נאציאנאל. דאס ליגט אין איהר נאטור. ווארים די שפראך איז ניט נאר אן אינסטרומענט פאר דעם מויל, עס באנוצט זיך מיט

איחר אויך די האנט. ניט נאר ווערט זי גערעדט, זי ווערט אויך געשריבען. זי פאדערט דאָרד אַ שולע, וואו זי אליין זאל ווערען געלערנט, און דורך וועלכע מען זאל קענען לערנען אלע אנדערע זאכען די שולע פאדערט לעהר־ביכער. עס הויבען זיך אַן פאדערונגען צו לערנען דאָס לעבען אין אַכסטראַקציעס און אין בילדער. בינו לבינו ווערט אַנטוויקעלט אַ לעזע־פּוב־ליקום פון איין זייט און אַ שרייבער־פּובליקום פון דער צוויי־טער זייט.

שטרעבענדיג נאך אינטעליגענץ, באַט מ דאָס פאַלס דער־ווייל אליין זיין אייגענע אינטעליגענץ. צו זיי קומען צו די „פרעמדע“ אינטעליגענטען, די וואָס האָבען זיך פריהער אַרומ געוואַלנערט אין דער פרעמד ווי פאַרבלאַנדזשעטע נשמות, און האָבען ניט געקענט קריגען קיין „תיקון“.

ביסלעכווייז ווערט אזוי באַשאַפּען אַן איינהייטליכקייט צווישען דעם פאַלס, זיינע אייגענע שרייבער, און די „פרעמדע“ אינטעליגענטען, וואָס זיינען ביז איצט געשטאַנען פון דער וויי־טענס, אַדער, ריכטיגער, וואָס האָבען זיך אָפּגערופט אַן אַ זייט. די אַלטע פאָדערונג ווערט אַיפֿס־ניי פאַרמולירט. פון די נייטווענדיגקייט וואָסען אַרויס נייע פאָדערונגען, נאציאָנאַלע פאָדערונגען.

אזוי אַרום איז ביי אונז צוגעגאַנגען די אַנטוויקלונג פון אידיש צו „אידישזום“.

אַבער ניט קוקענדיג אויף דעם, וואָס דער „אידישזום“ איז דער לאַגישער און נאַטירליכער רעזולטאַט פון די פאָדערונג פאַר אידיש, איז דאָד דאָ אַ גרויסער אונטערשייד צווישען די צוויי. די פאָדערונג פאַר אידיש און די אידישע פאַלקס־שולען איז אויסגעאַרבייט געוואָרען אין רוסלאַנד, אונטער דעם דרוק פון די טאַג־טעגליכע נייטווענדיגקייט. די באוועגונג פון „אידישזום“ איז באַגרינדעט געוואָרען אין אַמעריקאַ אונטער נאַנץ אנדערע באַדינגונגען, צוליב אַנאַנדערען צוועק, און מיט פונקט אַ פאַרקערטע באַגרינדונג.

דער גרויסער און וויכטיגער אַרגומענט פאַר אידישע פאַלקס־שולען איז אַם בעסטען אויסגעדרוקט געוואָרען, אויף וויפּיעל מיר איז באַקאַנט, אין אַ ביכעל, וואָס איז ערשינען

אין ווילנא, אין 1910, אין דעם פארלאג „די וועלט“, אונטער דעם נאמען: „צו דער פראגע וועגען דער אידישער פאלקס-שולע“, פארפאסט פון אסתר.

צווישען די פיעלע אנדערע ארגומענטען פאר א אידישע פאלקס-שולע שרייבט אסתר:

דאס קינד קומט נישט אין שול מיט א ליידגע נשמה, וועל-כע די שול דארף ערשט אנפילען מיט קענטנים. דעם גרעסטען טייל קענטנים באקומט דער מענטש אין די ערשטע יאהרען פון זיין לעבען. דאמאלסט מאכט ער אלע ענטדעקונגען, ווערט אלע וויילע באקאנט מיט נייע זאכען און ער לערנט זייערע אייגענשאפטען; דאמאלסט ארבייט זיך אויס אין זיין יונגען מח און אונגעהויער גרויסע צאהל באגריפען וועגען זאכען, ער שיינגען, מענשליכע פארהעלטניסע און ז. וו.

די שול באקומט אויף אזא אופן א גרויסען, פעסטען פונד-דאמענט, וועלכען עס האט אויפגעבויט די שטוב, די היים, דער הויף, די גאס. זי פיהרט דעם בנין ווייטער; זי פארטיפט און סיסטעמאטיזירט די ערפארהונג פון דעם קינד... די אלע קענטניסע וואס דאס קינד ברענגט אין שול זיינען פארקער-פערט אין זיין מוטער-שפראך... אהו דעם דאזיגען פונד-דא-מענט אין אונמעגליך די ווייטערע ארבייט פון דער שול... ווען דאס קינד קומט אין די פרעמד-שפראכיגע שול, האט די לעצטע נישט דעם נויטיגען פונדאמענט, אויף וועלכען זי דארף בויען די נייע באגריפען. זי מוז יעדען ציגעל לייגען אויף דאס ניין. יעדעס, אדער כמעט יעדעס ווארט אין פאר דעם קינד א רעטעניש.

ווי מען קען זעהן פון דעם איז די פאדערונג אין רוסלאנד געווען: די אידישע שפראך זאל צוהעלפען די שול, זי זאל אר-בייטען מיט איהר האנד אין האנד, זי זאל איהר ערגענצען, כדי עס זאל פאר דעם אידישען קינד לייכטער זיין זיך איינצור-איינגען די אלטעליכע קולטור.

אויף א גאנץ אנדערן שטאנדפונקט שטעהט דער „אידישיזם“ אין אמעריקא. זיין פאדערונג איז נישט צו העלפען די שולע, נאר איהר אנקעגען צו ווירקען, אפצושוואכען דעם איינפלוס פון דער שול. די גאנצע אומגעבונג פון דעם אידישען קינד

אין אמעריקא, אזוי טענה'ט דער „אידישיזם“, דער הויף די גאס, די חברים, די שול, זיי אלע ווירקען באאיינפלוסען דאס אידישע קינד אין א געגענזעצטע ריכטונג פון דער אידישער. צוליב דיווע אויסערליכע אײנפלוסען ווערט דאס אידישע קינד אפגעריסען פון זיין היים, פון די עלטערען און אויך פון זיין פאלק. אום דיוועס אפצוהעלפען מוז געשאפען ווערען א אידישע קולטור אין דער אידישער שפראך און ווען דאס אידישע קינד וועט זיין באהאווענט אין דיווער אידישער קולטור, וועט עס האבען די געווינשטע געגענווירקונג אנטקעגען די אַמעריקאנישע מיט איהרע אסימילאטארישע טענדענצען. דאס זעלבע איז מיט די דערוואקסענע מענשען. די אַמעריקאנער סביבה ווירקט אסימילאטאריש, און א אידישע קולטור, געשאפען אין דער אידישער שפראך, וועט העלפען געגען דיווע אסימילאציע. די אידישע שפראך איז אזוי ארום ניט מעהר אן אינסטרוימענט, מיט וועלכען דאס אידישע פאלק באנוצט זיך אין זיין געזעלשאפטליכען פארקער. אין זיין נייע פארמע, אין דער פארמע „אידישיזם“ ווערט עס א מיטעל אויפצוהאלטען דאס אידישע פאלק פון אונטערגאנג. פונקט ווי די רעליגיאן אין די הענט פון אונזערע רעפארמאטארען האט פערלארען איהר אייגענעם ווערט און איז געווארען א מיטעל פאר „קיום האומה...“ אזוי איז די נאטירליכע פאדערונג פון דעם אידישען ארבייטער צו רעדען און זיך צו בילדען אויף דער שפראך, אויף וועלכער ער פארשטעהט אים בעסטען, אין דער האנט פון די אידישים מען, געווארען א מיטעל אויפצוהאלטען דאס אידישע פאלק. דאס אליין איז אין דעם אל פון „אידישיזם“ ניט קיין חסרון. פאר זיך אליין איז די ארבייט, וואס דער „אידישיזם“ טהוט אויף א לויבענסווערטע. ער מאכט לייכטער דעם נאטירליכען שטרעבען פון דעם אידישען פאלק, צו רעדען און צו שאפען אין די אייגענע שפראך. אלס מיטעל צו לייווען די אידישע פראגע, האט דער „אידישיזם“ גאר אנאנדער זין. דאן מוז ער אונז טערוואקסען ווערען פון א גאנץ אנאנדער ווינקעל. און ווען מען בעט ביי דעם „אידישיזם“ דין וחשבונו פון דעם שטאנד-פונקט, האט ער פאר זיך גאר נישט וואס צו זאגען, מוז ער זיך ערקלערען באנקראט.

מיר האבען אין דיזע אפהאנדלונגען שוין עטליכע מאל ווי דערהאלט, אז די אירישע פראבלעם איז א צווייפאכע: זי באשטעהט אין דער טאפעלטער פראגע: ווי אזוי זאלען מיר אפ שאפען די רדיפות און צו דערזעלבער צייט בלייבען אירען? יעדע אירישע באוועגונג, וואס נעמט זיך אונטער צו ענטפערען אויף די „שאלת היהודים“, מוז זיך באשעפטיגען מיט דער טאפעלטער פראגע. די רעפארם באוועגונג האט געזוכט די פראגע צו פארענטפערען אויף א פארקערטען אופן. דער ציוניזם באשעפטיגט זיך מיט איהר. זיין גאנצע טעטיגקייט איז צו פארענטפערען די טאפעלטע פראגע. דער „אירישיום“ הויבט דאס אפילו נישט אן. ער שטעלט אפילו די פראגע נישט ריכטיג. די אירישע רדיפות געהט איהם, ווי עס שיינט, גאר נישט אן. אלץ, וואס דער „אירישיום“ וויל אויפטהוהן איז העלפען דעם „קיום האומה“, צו פארזיכערען די ווייטערע עקזיסטענץ פון דעם אירישען פאלק אליין. „קיום האומה“ דאס איז זיין שוואכערער פונקט. ווארים „קיום האומה“ איז נישט די פראבלעמע. די פראגע פון „קיום האומה“ האט דאס אירישע פאלק שוין לאנג פארענטפערט. אויף דעם וועג צו אויף יענעם, דאס איז דישע פאלק האט טויזענדער וועגען ווי זיך צו דערהאלטען. די לאנגע היסטאריע פון דעם אירען איז גלות האט באוויזען, אז וועגען דערהאלטונג פון אירישען פאלק איז קיין דאגה נישט. „אירישיום“ איז די היינטיגע צייטען קען אפשר זיין איינס פון די מיטלען, אבער עס איז נישט דאס איינציגע מיטל. נאך מעהר. עס איז אויך נישט די פראגע פון קולטור. אבגעזעהען פון דעם, וואס ליטעראטור איז נאך נישט די איינציגע פארמע פון קולטור. האבען אירען באשאפען קולטור, אירישע קולטור, אין אלע שפראכען און אין אלע צייטען. עס איז גענוג צו דערמאנען פילון היהודי, וואס האט געשריבען אין גריכיש; דעם רמב"ם, וואס האט געשריבען אין עראביש, שפינאזא וואס האט געשרייבען אין לאטיין און משה מענדעלזאן, וואס האט געשריבען אין דייטש. מען זאל איינזעהן, אז אירען האבען געשאפען קולטור, אירישע קולטור, אין אלע שפראכען. די מאדערנע אירישע ווי סענשאפט, איז באשאפען געווארען אין דער דייטשער שפראך. ווער פון די „אירישיסטען“ וועט האבען דעם מומח צובא?

הויפטען, אז ישראל זאגנוויל, וועלכער שרייבט ענגליש, בא-
שאפט וועניגער אידישע קולטור פון, לאמיר זאגען, שלום אש
אדער אברהם רייזין, וועלכע שרייבען אין אידיש? דער „אי-
דישזום“ איז באנקראט אפילו אין זיין אייגענעם תמצית. און-
געהויבען האט ער אלס א נייע סארט באוועגונג, וואו די רע-
ליגיע איז מיט איין קלאפ אפגעשאפט געווארען. די אידישיסטען
טען, פונקט ווי די רעפארמער, האבען געגלויבט, אז די אידישע
רעליגיע איז געווען די איינציגע זאך, וואס האט אויפגעהאל-
טען דאס אידישע פאלק. פארווארפענדיג די רעליגיע, האבען
זיי גענומען זוכען א נייעם באנד, וואס זאל צוזאמען האלטען
דאס אידישען פאלק, און זיי האבען געפונען די אידישע שפראך
און די אידישע קולטור, די קולטור וואס האט ערשט באדארפט
באשאפען ווערען. די אידישע קולטור האט געזאלט פארנעמען
דעם פלאץ פון דער אידישער רעליגיע. דער קשר של קולטור
אנשטאט דעם קשר של תפילין; די נאציאנאלע ראדיקאלע שור-
לע אנשטאט דער תלמוד-תורה; זיי האבען אבער שנעל אויס-
געפונען, אז די אידישע קולטור איז נאך דערווייל צו ארים,
צו טרוקען, צו איינזייטיג, זי זאל פארנעמען דעם פלאץ פון
דער רעליגיע וואס נעמט ארום דעם גאנצען אידישען לעבען.
וואס איז אלזא געבליבען פון דעם „אידישזום“ אלס בא-
וועגונג? די אידישע פראגע קען דער „אידישזום“ ניט לעזען;
אויף צו באשאפען אידישע קולטור האט ער קיין מאגאפאל. אי-
דען שאפען קולטור איז אלע שפראכען; דעם פלאץ פון דער
רעליגיע קען ער ניט פארנעמען. העכסטענס וואס דער „אי-
דישזום“ קען אויפטהאן איז, וואס נעבען די „קולטור“ וועט
ער לערנען די רעליגיע אויף אידיש, אנשטאט העברעאיש.

וואָס הייסט נאציאנאלע קולטור

וואס הייסט נאציאנאלע קולטור? *

די נייעסטע אידישנאציאנאלע באוועגונגען זיינען ענג פארבונדען מיט א שטרעבונג צו שאפען אידישע קולטור. דער „בונד“ האט געזוכט „קולטורעלע אומאנאמיע“, דער אידישיזם ארבייט און שטרעבט צו באשאפען אידישע קולטור, און אפילו דער ציוניזם נויגט זיך ביסלעכווייז, אונבאמערקט פון איהם אליין, לאנגזאם אבער זיכער, צו אחד העם'ס קולטור צענטער. דער „מרכז רוחני“, וועלכען אחד העם האט יאהרען לאנג געפירעניגט און קיינער האט איהם ניט געוואלט הערען, שיינט צו ווערען דער הויפט־פונקט אין ציוניזם. מיט איין ווארט: די נאנצע טעטיגקייט פון די אידישע נאציאנאלע באוועגונגען געפינט איהר אויסדרוק אין דעם פארלאנג צו שאפען אידישע קולטור.

וואס איז אזעלכעס אידישע קולטור? איז וואס דריקט זי זיך אויס? מיט וואס אונטערשיידעט זי זיך פון אנדערע, ניט אידישע, קולטורען? וואס זיינען איהרע סמנים? מיט וועלכע מיטעל און אונטער וועלכע אומשטענדען קען זי באשאפען ווערען און געדייהען? איז היינטיגע צייטען איבערהויפט מעגליך א ספעציעלע נאציאנאלע קולטור?

אויף דינע אלע פראגען, ווי מיר שיינט, האט ביי אונז נאך קיינער ניט פרובירט צו ענטפערען אויספיהרליך. און עס וואלט געוון כדאי, ווען ניט פאלשטענדיג און אויספיהרליך ענטפערען, לכל הפחות די פראגען איינמאל ריכטיג שמעלען. אום דאס צו טהן ווי געהעריג, מוז מען קודם כל מאכען אן אונטערשייד צווישען „קולטור“ און נאציאנאלע קולטור. דאס זיינען צוויי באגריפען וואס געהערן ניט נויטווענדיג צו זאמען.

(*) ערשינען „פארווערטס“, דעצעמבער 24, 1916

אונטער דעם ווארט „קולטור“ פארשטעהט מען געוועהניך ליד געלערזאמקייט און א רייכע אויסבילדונג פון געשמאק און מאנירען. א געבילדעטער מענש מיט איידעלע באנעמונג, מיט אן אויסגעבילדעטען געשמאק פאר ליטעראטור און קונסט, ווערט באצייכענט אלס קולטורעלער מענש.

ווען ביי א געוויסען פאלק געפינט זיך א גרויסע צאהל געלעהרטע מענשען און פיעלע אויסגעבילדעטע ליטעראטען און קינסטלער, און נאך א גרעסערע צאהל מענשען, וואס שעצען און שטיצען די בילדונג און די קונסט, וואס העלפען אנטוויקלען א ראפינירטעם, געמיינשאפטליכעם צוזאמענלעבען, רופט מען דאס פאלק א קולטורעל פאלק.

דאס אלץ איז אבער ניט קיין סימן, אז דאס פאלק, וואס איז אזוי קולטורעל, באזיצט א נאציאנאלע קולטור, וואס שטימט איין מיט זיין קולטור.

פון דער צווייטער זייט, קען א פאלק האבען א נאציאנאלע קולטור און ניט זיין קולטורעל.

דאס אירישע פאלק אליין איז א גוטער ביישפיל.

די אירען באזיצען בלי ספס פיעל קולטור, אבער איז די קולטור די נאציאנאלע אירישע קולטור?

דאס יאפאנעזישע פאלק, האט מיט איין מאל איבערגענומען די אייראפויאישע קולטור, קיינער וועט אבער ניט באהויפט טען, אז די אייראפויאישע קולטור איז די יאפאנעזישע נאציאנאלע קולטור.

די נעגער אין אפריקא, ווידער האבען בלי ספס א נאציאנאלע קולטור, וועלכעס מאכט זיי פונדעסטוועגען ניט קולטורעל. עס טרעפט צייטען, ווען א געוויסער פאלק, צוליב אינערליכע און ספעציעלע צושטענדע, צייכענט זיך אויס אויף איין געביט פון קולטור מעהר ווי אויף אנאנדערען. דאס איז נאך אן אינצידענט אין דעם פאלקס לעבען, א געוויסע טעטיגקייט וואס ווערט ארויסגערופען פון באשטימטע אומשטענדען. אזא אינצידענט, הגם ער איז דער אייגענארטיגער אויסדרוק פון דעם געגעבענעם פאלק, ווערט אבער ניט באטראכט אלס דעם פאלקס אייגענארטיגע קולטור.

איז דעם צווייטען העלפט פון דעם 19טען יארהונדערט,

למשל, האט דאס רוסישע פאלק געהאט א גלענצענדע פעריאדע אין דער שעהנער ליטעראטור, אבער קיינער באטראכט נישט דיזע פעריאדע פון גרויסארטיגען שאפען אין דער רוסישער ליטעראטור. טור אלס די רוסישע נאציאנאלע קולטור. עס איז א שטריך, א פאקט אין דער קולטור, אבער נישט די קולטור.

וואס רוסלאנד איז געווען אין דער וועלט-ליטעראטור אין דעם צווייטען העלפט פון דעם 19טען יארהונדערט, דאס איז דייטשלאנד געווען אין דעם ערשטען העלפט פון דעם 19טען יארהונדערט, און אויך דיזעס ווערט נישט באטראכט אלס די דייטשע נאציאנאלע קולטור.

קולטור אין רוסיש איז א גאנץ אנדערע זאך ווי „רוסישע קולטור“; קולטור אין דייטש איז נישט דייטשע קולטור, און קולטור אין אידיש איז נישט „אידישע קולטור“. ביי אונז פאר-בייט מען געווענליך די צוויי באגריפען. מען מיינט קולטור אין אידיש, און מען רעדט פון „אידישע קולטור“.

וואס זשע איז דאס אזוינס „נאציאנאלע קולטור“?

מיר וועלען דאס פרוכירען ערקלערען מיט ביישפילען, וואס ליגען היינט צו טאג נאָהענט צו אונז.

עס ווערט היינט זעהר פיעל גערעדט פון דייטשע קולטור אין גענענזאץ צו דער אנגלא-זאקסישער קולטור. אין די גרוי-סע, אין די שרעקליכע מלחמה אין אייראפא היינט צו טאג, זאגט מען, באקעמפען זיך אויף דעם שלאכטפעלד צוויי ענטגעגענועצ-טע קולטורען.

אין וואס באשטעהט דער אונטערשייד פון די צוויי פאר-שיידענע קולטורען? וועלכער איז דער פונקט וואס טיילט אפ איינס פון דאס אנדערע? אין פילאזאפיע, אין פאעזיע, אין קונסט (אין דער אויסנאמע פון מוזיק אפשר), אין וויסענ-שאפט, אין טעכניק, אין אינדוסטריע האבען זיי זיך נישט וואס צו שעמען איינע פאר די אנדערע. דייטשלאנד און ענגלאנד זיינען ביידע רייך, אונגעהויער רייך אין אלע קולטורעלע אוצרות. עס איז אויך שווער צו זאגען ווער פון די ביידע פעל-קער האט מעהר אויפגעטהון. דאך זיינען זייערע קולטורען פארשיידען.

אין וואס באשטעהט דער אונטערשייד?

אונזעקליגענדיג אלע פשט'לאך און חסידות ווענען טעמפע-
ראמענט א. ז. וו. און א זייט, אדער אפילו צוגעבענדיג אלע
די חסידות, מוז מען זאגען, אז דער גרויסער, דער אמת'ער
חילוק באשטעהט אין דעם בליק אויף דעם לעבען. די וועלט'
אנשוואונג, פון די צוויי פארשידענע ראסען.

דער אייגענארטיגער בליק אויף דעם לעבען פון די דייטשען,
וואס איז גאנץ פארשיידען פון דעם פון די אנגלא-זאקסען, האט
ארויסגעבראכט א קולטור, וואס איז גאנץ אנדערש פון די אנ-
גלא-זאקסישע: און די קולטור פון איהר זייט ווידער האט
נעווינקט און געהאלפן אויסארבייטען דעם כאראקטער און די
וועלט-אויפפאסונג פון דעם דייטשען פאלק אויף א גאנץ אנדער-
רען אופן, ווי דאס ענגלישע פאלק.

דייטשע קולטור, דאס איז ניט דייטשע פאעזיע, ניט דיי-
טשע פילאזאפיע, ניט דייטשע קונסט, אדער דייטשע וויסנ-
שאפט. דייטשע קולטור, דאס איז די גאנצע סומע פון מאטע-
ריעלע און גייסטיגע שאפונג פון דעם דייטשען פאלק פאר אלע
דורות פון דעם פאלק'ס עקזיסטענץ. אין דעם געהט אריין אלץ:
די פאעזיע, די ליטעראטור, די פילאזאפיע, די קונסט, די ווי-
סענשאפט, די טעכניק, די אינדוסטריע, פאליטישע איינריכטונג-
נען, סאציאלע אינסטיטוציעס, געזינג און דאס שטאט-לעבען.
אט דאס אלעס צוזאמען, דער סך הכל פון די אלע שאפונגען,
וועלכע דאס דייטשע פאלק האט אין פארלוירן פון די פילע
יארהונדערטע אויסגעבילדעט, לויט די ספעציעלע אומגעבונג
און אומשטענדען, און וועלכע האבען פון זייער זייט געהאלפן
אויסבילדען דאס דייטשע פאלק צו אן אייגענארטיגען קוק אויף
דעם לעבען — אט דאס אלעס צוזאמען איז דייטשע קולטור.

דאס זעלבע איז געזאגט אויף די אנגלא-זאקסישע קולטור.
אויך ביי די אנגלא-זאקסען איז עס ניט די פאעזיע, אדער
די ליטעראטור, אדער די פילאזאפיע, אדער די וויסענשאפט,
וואס מאכט אויס די אנגלא-זאקסישע קולטור — עס זיינען די
אלע זאכען צוזאמענגענומען; עס איז דער סך הכל פון די מא-
טעריעלע און גייסטיגע שאפונג, וועלכעס דאס ענגלישע פאלק
האט אין פארלוירן פון די יארהונדערטע אויסגעבילדעט לויט
זיין ספעציעלע אומגעבונג און צושטענדע, און וועלכע האבען

פון זייער זייט צוגעהאלפן קריסטאליזירען די אייגענארטיגע אנשויאונג, וואס שטעלט צוזאמען די ענגלישע קולטור.

די צוויי פארשיידענע ראסען האבען געארבייט אויף דעם פעלד פון קולטור מיט דיזעלבע מיטעל. ביידע האבען געשאפן פון ליטערארישע, וויסענשאפטליכע א. ז. וו. אוצרות, ביי יעדע פון זיי האט זיך פונדעסטוועגן אנטוויקעלט אנאנדער קוק אויף דעם לעבען.

עס איז דאדורך דיזער בליק, דיזע אנשויאונג, דיזע וועלט-פילאזאפיע, וואס אונטערשיידעט די דייטשע קולטור פון די אנ-גלאזאקסישע.

איז וואס באשטעהט דיזער בליק אויף דעם לעבען?

דיזער בליק אויף דעם לעבען באשטעהט אין דעם ווי יעדע פון דיזע ראסען באטראכט דאס געזעלשאפטליכע צוזאמענלע-בען — די שייכות פון דעם יחיד צו דער געזעלשאפט, און פון דער געזעלשאפט צו דעם יחיד.

דאס דייטשע פאלק באטראכט דעם שטאט, די מלוכה, אלס די העכסטע איינריכטונג אין דעם געזעלשאפטליכע לעבען. לויט דעם בליק פון דעם דייטשען פאלק שפילט דער איינצעל-נער, דער יחיד, נאר א קליינע ראלע. די וויכטיגע ראלע שפילט דער שטאט.

דער שטאט שטעהט העכער פון יעדען יחיד, פון אלע יחידים צוזאמענגענומען. יעדער איינער מוז פארבייגען זיין אייגענעם ווילען געגען דעם ווילען פון דער שטאט; יעדער יחיד עקזיסטירט נאר צו דינען דעם שטאט, און האט א ווערטה נאר אויף אזוי פיעל, אויף וויפיל ער דינט דעם שטאט. נאנט אנדערש באטראכט דער אנגלאזאקס דיזע שייכות. אויך ביי איהם איז דער שטאט א כל יכול; אויך ביי איהם איז דער שטאט איינע פון די וויכטיגסטע איינריכטונגען, אבער דער שטאט האט א ווערטה נאר אויף אזוי פיעל אויף ווי-פיעל ער דינט דעם יחיד, אדער דעם גרעסטען טייל פון די יחידים. ווארים דער שטאט אלץ האט קיין רעכט און קיין קראפט. זיין רעכט און קראפט שעפט ער פון די יחידים. דע-רענידונג האט רעכט און מאכט נאר אויף אזוי פיעל, אויף ווי-פיעל זי קריגט פון די, וועמען זי רעגירט. דער אונטערשייד אין

די צוויי קולטורען באשטעהט אין דעם פרינציפ פון שטאטס-
הערשאפט געגען דעם פרינציפ פון אינדיווידועלע פרייהייט.
וועלכע פון דיזע פרינציפען שטעהט העכער און פון וואנען
דער אונטערשייד נעהמט זיך, איז ניט דא דער פלאץ צו ערקלער-
רען. נענוג איז, אז ווען מען רעדט פון דייטשע קולטור איז גע-
נענואץ צו אנגלאזאקסישע קולטור, מיינט מען ניט די ליטע-
ראטורען, אדער פאעזיע, אדער וויסענשאפט א. ז. וו. פון די
צוויי ראסען, מען מיינט דעם סך הכל פון אלע קולטורעלע טע-
טיגקייט פון די צוויי ראסען, וואס האבען בולט ארויסגעבראכט
און באאיינפלוסט זייערע פארשיידענע כאראקטערע און בליק
אויף דער געזעלשאפט.

דאס איז דער איינציגער וועג צו פארשטעחן דאס ווארט
„קולטור“ ווען מען וויל עס פארבינדען מיט די טעטיגקייט פון
א פאלק, ווען מען וויל ריידען פון א נאציאנאלע קולטור.
דאס אידישע פאלק איז אלטערטום, האט געהאט א נאציא-
נאלע קולטור, א קולטור וואס איז איבערגעגאנגען בירושה צו
דער נאנצער מענשהייט.

ווען דער תלמוד זאגט: די אידען, די תורה און גאט, דאס
איז איינס (ישראל ואוריתא וקודשא ברור הוא חד הוא) איז דאס
בוכשטעבליך געווען ריכטיג. דאס איז געווען די אידישע קול-
טור פון יענער צייט. דער קולטור בייטראג פון דעם אלטען יו-
דענטום צו דער מאדערנער ציוויליזאציע, איז געווען דער מאנא-
טעאיזם, דער גלויבען אין איין גאט. און די טהעאקראטיע, די
רעליגיאנסי-הערשאפט. דיזער גלויבען איז ביי דעם אלטען אי-
דען געווען אויסגעמישט מיט זיין לעבען, איז געווען א טייל פון
זיין אינדיווידועלען און פריוואטען לעבען, און אויך פון זיין
שטאטס-לעבען. די אידישע מלוכה איז געווען א ממלכת כוהנים.
די נשמה פון דעם אידישען פאלק, זיין אייגענארטיגקייט האט
זיך אויסגעדריקט אין זיין תורה און אין זיין רעליגיע און זיין
רענירונגס פארמע. דאס איז געווען זיין אייגענארטיגער בליק,
זיין אנשוואונג, זיין פילאזאפיע פון לעבען. מען קען איינס און
דעם אנדערען ניט פארשטעהען. זיי עקזיסטירען ניט באזונ-
דער. „די אידען, די תורה און גאט, דאס איז איינס“.
דאס איז די אידישע קולטור פון דעם אלטערטום.

צוויי אנדערע פעלקער זיינען געווען אין אלטערטום, אויף וועמעס קולטור טעטיגקייט די מאדערנע ציוויליזאציע איז גע- בויט. דאס זיינען די גריכען און די רוימער. און יעדע פון די- זע קולטור שאפונג האט א באשטימטע פיזאנאמיע, וועלכע שטעהט אין איינקלאנג מיט די לעבענס באדינגונגען און כא- ראקטערע פון דיוע פעלקער צו יענע צייטען.

די רעליגיע, די פילאזאפיע, די קונסט, און די געזעצגע- בונג, דאס זיינען די יסודות, אויף וועלכע די גאנצע מאדערנע ציוויליזאציע איז אויפגעבויט, און דיוע פיער גרונד-שטיינער זיינען געלייגט געווארען פון די דריי דערמאנטע נאציעס מיט זייערע „נאציאנאלע קולטורען“.

די אידען האבען בייגעטראגען די רעליגיע, די גריכען — די פילאזאפיע און קונסט, און די רוימער — די געזעצגעבונג. מען קען אזוי ארום אויף די גריכען און די רוימער אָנווענ- דען דעמזעלכען פסוק, אביסעל אנדערש, וואס דער תלמוד האט באנוצט בנוגע די אידען. מען קען זאגען: די גריכען, זייער פילאזאפיע און זייער קונסט, דאס איז איינס: די רוימער און זייער געזעצגעבונג, דאס איז איינס.

דאס גריכישע און רוימישע לעבען זיינען ענג פערבונ- דען מיט די קולטורען, וואס זיי האבען געשאפען, פונקט ווי דאס אידישע לעבען איז פארבונדען מיט דער קולטור, וואס עס האט באשאפען.

א נאציאנאלע קולטור דריקט זיך אויס אין דעם אייגענ- ארטיגען, אין דעם ספעציעלען בליק אויף דעם לעבען, וואס עס טראגט ביי צו דער אלגעמיינער סומע פון דער וועלט'ס ציוויליזאציע.

דער פלאץ פון דער־שעהנער ליטעראטור אין דער נאציאנאלער קולטור

עס איז א שווערע און געפערליכע אונטערנעמונג צו וועלען באשטימען דעם פלאץ פון דער שעהנער ליטעראטור אין דער נאציאנאלער קולטור.

ערשטענס האט מען דא צו טהון מיט א זאך אויף וועלכע עס איז ניטא קיין באשטימטע וואג אדער מאס. קיין מענש ווייס ניט, און קען ניט וויסען, דעם גאנצען איינפלוס פון דער שעהנער ליטעראטור, און פאלגליך, קען קיינער ניט אפשטעלען גענוי איינער ראליע אדער באשטימען איינער פלאץ אין דער קולטור. צווייטענס, אונבאוואוסט ווי עס איז די גענויע ראליע, איז אבער ניטא קיין שום ספק, אז זי פארנעמט א גרויסען ארט אין דעם לעבען פון יעדען פאלק, זי איז אן אונאויסשעפליכער קוואל פון פארגעניגען; זי איז צוגענגליך און פארשטענדליך צו די גרונט־סע מאסען; זי איז אין פיעלע פעלע דאס איינציגע מיטעל דורך וועלכע מענשען פארשאפען זיך אן אויבערפאלעכליכע קענטנים פון דער מענשהייט; זי איז נאך מעהר: דורך דער שעהנער ליטעראטור לערנט דער מענש זיך אליין דערקענען. זי גיט פון דער אנדערער זייט, פיעלע מענשען די געלעגענהייט צו מאכען אן אנשטעל פון אינטעליגענץ, דארט וואו עס איז אין אמת'ן קיין אינטעליגענץ ניטא; זי גיט אנדערע די מעגליכקייט צו פילאזאפירען וועגען די שאטענס פון לעבען, וואס איז זעהר לייכט, אנשטאט צו פילאזאפירען פון דעם לעבען גופא, וואס איז זעהר שווער.

צוליב דיזע אורזאכע באטראכטען פיעלע מענשען די שעהנער ליטעראטור פאר א הייליגטום, און פאר א גאטעס־לעסטע-

רונג צו וועלען איהר קלאסיפיצירען. עס איז דאריבער געפער-
ליך מיט דיזע אלע זיד אנצוהויבען.

דריטענס, מוז מען אין דיזען פאל גלאט זיין פארויכטיג:
די ליטעראטור זיינען זעהר סענטימענטאלע מענשען, זיי גלוי-
בען באמונה שלמה, אז זיי זיינען די איינציגע אויף וועמען די
וועלט האלט זיד. זיי זיינען ניט צופרידען צו זיין איין טייל פון
די אויף וועמען די וועלט שטעהט, זיי ווילען זיין די איינציגע,
די אליין הערשער. דער וואס נעמט זיד אונטער צו באשטריי-
טען דיזע באהויפטונג, ריזיקירט דערפאר אויף זיד ארויפצוצי-
הען די פיינדזעליגקייט פון דער גאנצער שרייבער גילדע — די
ליטעראטור און זייערע קריטיקער. אזא ריזיקאלישע אונטער-
נעמונג האט נאר א פלאטאן זיד געקענט פארגינגען. אין זיין
„רעפובליק“ האט דער גריכישער פילאזאף פלאטאן ניט געלא-
זען קיין פלאץ פאר די פאעטען. ער האט זיי פון זיין שטאט
אין גאנצען אויסגעשלאסען.

אבער ניט קוקענדיג אויף דעם אלעס, וועלען מיר די פראגע
דאך באהאנדלען.

עס מוז אבער באלד אין אנהויב באמערקט ווערען, אז דא
האנדעלט זיד ניט וועגען דער וויכטיגקייט אדער נוצליכקייט
אדער אלגעמיינעם ווערט פון דער שעהנער ליטעראטור. איהר
וויכטיגקייט און גרויסע ווערט לייקענט קיין מענש ניט. מיר
מעגען אלע דאנקען גאט, וואס פלאטאנס אומאפיסטישע רע-
פובליק איז ניט צושטאנדע געקומען, שויןצוליעב דעם אליין,
וואס ער האט ניט געוואלט צולאזען די פאעטען. די וועלט
וואלט געווען זעהר טרוקען, אונאינטערעסאנט, אהן שום אויס-
דרוק פון פיינע געפיהלען און ערהאבענע אידעען, ווען מיר וואל-
טען ניט געהאט די פאעטען און די שעהנשרייבער.

דא האנדעלט זיד נאר אין אלגעמיינע שטריכען צו באשטי-
מען דעם פלאץ, וואס די שעהנע ליטעראטור פארנעמט אין דער
גאנצאנאלער קולטור. דארה מען איהר שטעלען אויבען אן, אויף
דעם סאמע מזרח, אדער קומט איהר דער צווייטער פלאץ?

נאטירליך, קען מען אויף באשטענדיג דיזע אבזאנדערונג
ניט מאכען. אין בעסטען פאל איז דאס א קינסטליכע אפטהייר-
לונג. מען קען ניט זעהר גוט אפטיילען דעם מענש פון זיין קינסט-

לערישער שאפונג, פון דעם אויסדרוק פון זיין אינערליכען איד. מען קען ניט אויף באשטענדיג אפטיילען די שעהנע ליטעראטור פון די איבעריגע קולטורעלע טעטיגקייט. זיי געהען האנד אין האנד. מען מעג אבער אזא זאך טהון, ווען מען וויל אויסגעפירן נען די פארשיידענע עלעמענטען פון וועלכע די קולטור באשטעהט און די פארהעלטניסמעסיגע וויכטיגקייט פון יעדען עלעמענט. מען קען אויף קיין אנדער אופן ניט אפשאצן דאס פארהעלטניס פון די פארשיידענע עלעמענטען. זיי מוזען פאר א קורצע צייט צום וועניגסטענס פאנאנדערגעטיילט ווערן.

און ווען מען באטראכט דאס, מוז מען קומען צום שלום, אז וויכטיג ווי די שעהנע ליטעראטור איז, איז זי פונדעסטוועגען ניט דער וויכטיגסטער עלעמענט, פארנעמט זי ניט דעם ערשטען פלאץ. נאך מעהר, מען געפינט גלייך אויס, אז ווען די ליטעראטור פארנעמט דעם ערשטען פלאץ ביי א געוויסען פאלק, איז דאס צוליב ספעציעלע אומשטענדען, אומשטענדען, וואס מאכען דאס לעבען פון דעם פאלק קליין און אונבעדייטענער. אזוי שנעל ווי דאס לעבען פון דעם געגעבענעם פאלק נעמט זיך ברייט פאנאנדערוויקלען, ווערט די ליטעראטור ממילא ארונטערגערוקט אויף דעם צווייטען פלאץ. די מענשהייט באטראכט די ליטעראטור ניט פאר איהר וויכטיגסטע טעטיגקייט, ניט אפילו פאר איהר הויפט מיטעל פון אויסדרוק.

רוסלאנד איז א ביישפיעל פאר דעם געזאגטען.

ווי לאנג דאס עפענטליכע לעבען איז געווען טויט; ווי לאנג די גייסטער אין רוסלאנד זיינען געווען געפענטעט, די הענט געקאוועט אין קייטען און די מיילער פארשלאסען, האט די ליטעראטור דורכגעמאכט איהר גלענצענדסטע פעריאדע.

פאר א גאנץ לאנגע צייט, פאר הונדערטע יאהרען, איז אין רוסלאנד געווען אין גאנצען שטיל. די מענשען האבען געארבייט, געליטען, געהאפט און געבעטען צו גאט. צוליב פארשיידענע אורזאכען, אין וועלכע מיר דארפען דא ניט אריינגעהן, איז געקומען אן ענדערונג. די מענשען האבען זיך גענומען באוועגען. זיי האבען אנגעהויבען צו זוכען א וועג ארויסצוקומען פון דעם חושך. אבער אלע וועגען זיינען געווען פארשטעלט. אלע טיי

רען געשלאסען. ארום און ארום פינסטער. און געהן ווייטער האט מען געמוזט, דאס איז די מענשליכע נאטור. ווען זי געמט זיך איין מאל באוועגען שטעלט זי זיך מעהר ניט אפ.

האט מען גענומען געהן אויף אומוועגען, דורך זייטען מירען, פארשטעלט און באהאלטענערהייט. מען האט גענומען ריידען מיט א וואונק, מיט אן אנצוהערעניס, דורך א סיפור המעשה. דער רעזולטאט איז געווען די שעהנע און רייכע ליטעראטור, וואס די רוסען האבען באשאפען אין די לעצטע פינף און זיבעציג יאָהר. אין א קלענערע מאס און אויף א קלענערע אופן איז דאס וועלכע געשעהן ביי אונז, אין אונזער חושד. אונזער „מענדעלע“ און י. ל. פרץ זיינען דער רעזולטאט פון דיזעלכע אומשטענדען, פארקלענערט.

אזוי שנעל ווי רוסלאנד האט באקומען אן אנהויב פון אן עפענטליכען לעבען, אזוי שנעל, און אויף אזוי פיעל, איז די שעהנע ליטעראטור אפגערוקט געווארען אויף דעם צווייטען פלאץ. די קינסטלער אליין, די גארקיס, די אנדרעיע'ס, האבען זיך גענומען באשעפטיגען מיט דעם נייקליכען, מיט דעם עפענטליכען לעבען.

דיזעם נייע לעבען האט ארויסגערוקט נייע מענשען צום פראנט. די ליטעראטור זיינען שוין ניט מעהר די ערשטע און די וויכטיגסטע. עס קומען אויף א נייער סארט „גרויסע מענ-שען“. די שטאטס מענער, די פאליטיקער, די גרויסע רעדנער און די געלערטע אין געזעלשאפטס וויסענשאפט נעמען, שפיי-לען די ערשטע ראָלע. ארום דיזע „נייע“ מענשען, און צוזאם-מען מיט זיי, נעמט זיך דרעהן דאס ראד פון די גרויסע פא-סירונגען. די אינטערעסען פון דעם געזעלשאפטליכען לעבען ווערען קאנצענטרירט אויף זיי. מען דארף מעהר ניט שפילען אין באהעלטניס; מען דארף מעהר ניט פילאזאפירען וועגען פאנ-טאסטישע וועלטען, וואס ווערען באשאפען פון די בעלעטריס-טען, ווי עס האבען געמוזט טהון די גרויסע רוסישע קריטיקער. מען קען ריידען אפען, פריי, אס ווייניגסטען אין דער דומא. דער אויסדרוק פון פאלק ווערט א אפגער, א דירעקטער, א פרייער. די מיליאנאָו'ס און די אַרבייטער פיהרער ווערען די באדייטענ-דע פערזענליכקייטען.

דאס זעלבע איז געשעהן אין דייטשלאנד מיט 50 יאהר פריי
הער. דאס דייטשלאנד פון די דיכטער און קריטיקער, דאס ריי-
טשלאנד פון לעסינג, געטהע, שיללער, ווערט דאס דייטשלאנד
פון לאסאל, מארקס, בעבעל און לעבקנעכט. די שטאטס מע-
נער, די פאליטיקער, די גרויסע רעדנער, די געלערטע אין דער
געזעלשאפטס-וויסענשאפט און די ארבייטער פיהרער, ווערען
די גרויסע פיגורען אין דעם לעבען פון דעם דייטשען פאלק.
די ליטעראטור הערט ניט אויף, זי פארלירט ניט איהר ווערט,
זי ווערט נאר ארונטערגערוקט אויף דעם צווייטען פלאץ. ווי
פריהער פארנעמט זי איהר בכבוד'ן ארט, אבער זי איז ניט מעהר
די איינציגע, און ניט די ערשטע.

דיווער געדאנק קומט ארויס נאך מעהר בולט, ווען מען בא-
טראכט די צוויי לענדער וואס זיינען אים מיינסטען אנטוויקעלט
אינדוסטריעל, און צוליב דעם אויך מיינסט דעמאקראטישע —
ענגלאנד און אמעריקא.

ענגלאנד, ווי שוין געזאגט, האט זיך נאך ניט וואס צו שט-
מען מיט איהר פאעזיע, אדער מיט די אנדערע פארמען פון איהר
שעהנער ליטעראטור. אזא לאנגע, אונאונטערבראכענע רייהע
פון גאר גרויסע פאעטען ווי ענגלאנד קען אויפווייזען, קען שיינט
מיר, קיין אנדער פאלק ניט אויפווייזען. טשאסער און ספענ-
סער, שעקספיער און מילטאן, בייראן און שעללי, קיעטס און די
ביידע בראונינגס, און די גאנצע ליניע ארונטער ביז ווארדסווארט,
ראזעטט, וויליאם מארריס, אסקאר וואלד, טעניסאן און קיפלינג,
ניט צורעכענען אנאנצע רייהע פון קלענערע פאעטען, ווי בען
דזשאנסאן, דריידען פאופ און פיעלע אנדערע, צופיעל דא אויס-
צורעכענען. — וועלכעס פאלק קען זיי איבערשטייגען? ביי
דעם אלעם קען מען ניט זאגען, אז די ליטעראטור פארנעמט דעם
ערשטען פלאץ אין לעבען פון דעם ענגלישען פאלק, אדער אז די
פאעטען און ליטעראטען שפילען דעם ערשטען פידעל. דער ענג-
לענדער ווייס ווי צו שעצען זיינע פאעטען און זיין פאעזיע, אבער
די „מאנא קארטא“, די רעכטס ערקלעהרונג, איז דאס ווערק
מיט וואס ער איז שטאלץ, און וועלכע ער באטראכט אלס די
ריכטיגע און וויכטיגע קולטור ווערק, וואס זיין פאלק האט ביי-
געשטייערט צו דער מענשליכער ציוויליזאציע. די פאעטען ווע-

רען געשעצט, אבער די גרויסע ראָלע שפילען די שטאטס־מענער, די פאליטיקער, די פאליטישע עקאנאמען, און אין די לעצטע צייט אויך די אַרבייטער פיהרער. טהאמאס בוירק, פיטס, פאקס, פעעל, גלאדסטאן, דיוראַעלי, בעיקאן, אַדאם סמיטה, ריקארדאָ און דאָרווייז — דאָס זיינען די מענער וואָס שטעהען אין די ערשטע שטע רייע, די פאָעטען און ליטעראַטען קומען אויף דער צווייטער רייע.

און דאָס איז אויך רעכט. די „מאנא קארטא“, אַדאם סמיטה און דאָרווייז, מען מעג עס גאנץ אָפּען אַרויסזאָגען, האָבען בעזונדער איינפלוס דעם גאנצן פון דער מענשהייט, מיט זייערע געדאנקען און זייערע געפיהלען, מעהר ווי אַלע פאָעטען צוזאמענגענומען.

ביי דעם אַלעם ווערט די שעהנע ליטעראטור ניט אונטערשעצט. זי שטעהט נאָר אויף דעם צווייטען פלאַץ. דאָס זעלבע איז אין אמעריקא.

אין די פארהעלטניסמעסיג קורצע צייט, וואָס אמעריקא עקזיסטירט אַלס אַ זעלבסטשטענדיגעם פאָלק, האָט עס אַרויסגעשטעלט אַ גאנצן בכבוד'ע רייע פון פילאָזאָפּען, פאָעטען און נאָרוועלטישען. עמערסאָן, וויליאַם דזשיימס, דזשאָן דוואי, פאָן ברעט־האַרט, לאַנגפּעללאַן, לאַוועל, ווהיטמאַן, האַוטעאָרן, טהאָראָ, מאַרק טווין הענרי דזשיימס, אַ'הענרי, וויליאַם ד. האַוועלס און פיעלע אנדערע, זיינען נעמען מיט וועלכע קיין לאַנד דאַרף זיך ניט שעמען, אָבער די אַלע שפילען ניט דעם ערשטען פּיעדעל, און ניט זיי גיבען דעם כאַראַקטער שטריך פון דער אַמעריקאַנער קולטור. די „אונאַפּהענגיגקייט ערקלערונג“, די קאָנסטיטוציע און לינקאָלן'ס קורצע געמינגסבורגער רעדע — דאָס איז דאָס כאַראַקטעריסטישע פֿון אמעריקאַנער קולטור; און פראַנקלין, וואַשינגטאָן, האַמילטאָן, דזשעפּערסאָן, וועבסטער, קלעי, קאלהון, לינקאָלן, דאָגלאַס און אנדערע פון דעם זעלבען שניט; אַדער רעדאקטערע ווי האַרייס גריעלי, טשאַרלס דאָנאָ און עהנליכע, שפילען דעם ערשטען פּיעדעל אין דעם פאָלקס־לעבען.

די אַלע, אמת, האָבען צו טהון מיט דעם געשריבענעם און געדעטען וואָרט. זיי אַלע שאַפּען ליטעראטור, און זייערע

ווערן זיינען א טייל פון דער אלגעמיינער ליטעראטור, אבער דאס איז דאס וואָרט וואָס האָט צו טהון מיט דאָס לעבען גופא, און מיר ריידען דאָ נאָר פון דער שעהנער ליטעראטור, פון דער בעלעטריסטיק, דעם ראַמאַן, די נאָוועלע, די דראַמאַ, און די פאַ-עזיע. און דיזע שעהנע ליטעראטור שטעהט נישט אויף דעם ער-שטען פלאַץ אין דער קולטור.

און עס קען אנדערש נישט זיין.

א פאַלק וואָס לעבט אַ ברייטעם, רייכעם, פיעל־פאַרביגעם און פיעל זייטיגעם לעבען, אזא פאַלק מוז אַרונטערדריקען די שעהנע ליטעראטור אויף דעם צווייטען פלאַץ. די ליטעראטור איז דער שפיגל פון לעבען. איידער עס קען זיין ליטעראטור, מוז פריהער זיין לעבען. דאָס לעבען קומט דאָרד צו־ערשט. דער שפיגל קען נאָר ווייזען דאָס לעבען וואָס עקזיסטירט. עס איז אמת, נאָכדעם ווי אַ ליטעראטור ווערט באַשאַפֿען, איז זי אַליין אַ טייל פון לעבען, און באַאיינפלוסט דאָס ווייטערע לע-בען, אבער דיזער איינפלוס איז אַלע מאל אַ צווייט־גראַדיגער.

דאָס איז די אורזאַכע, אזוי שיינט מיר, וואָס ביי די גרויסע, רייכע, אינדוסטריעל ענטוויקעלטע און דעמאָקראַטישע פעלקער, די פעלקער וואָס האָבען אַ קאָכיגעם פאליטישעם לעבען, איז אויך די ליטעראַרישע פראָדוקציע פון אַ נידריגערען סאַרט. די פעלקער וואָס האָבען נישט אזא רייכעם עפענטליך לעבען, ווי עס איז געווען דער פאַל מיט דייטשלאַנד איז די ערשטע העלפט, און מיט רוסלאַנד איז די צווייטע העלפט פון דעם 19טען יאָהר-הונדערט, אָדער נאָר קליינע פעלקער, ווי גאָרווענען, — ביי דיזע פעלקער איז די ליטעראטור פיעל שעהנער, פיעל רייכער און פיעל טיעפער.

וואָס קלענער און אונבאַדייטענדער עס איז די טעטיגקייט פון אַ פאַלק אין אויסערליכען לעבען, אַלץ מעהר פאַרטיפט עס זיך אין דעם אייגענעם אינערליכען לעבען, אַלץ מעהר גריבעלט עס זיך אין די אייגענע נשמה. פונקט ווי דער איינצעלנער מענש, וועלכער האָט נישט פיעל צו טהון, וועמעס פליכטען עס זיינען אונבאַדייטענד, באַשעפטיגט זיך כסדר מיט זיך אַליין, מיט זיין אויסערליכען אויסזעהן, אָדער ווען ער איז פון אַ העכערען סאַרט, מיט זיינע אינערליכע געפיהלען, אזוי איז אַ פאַלק וואָס

האָט ניט קיין באַדייטענדעס עפענטליכעס לעבען, באַשעפטיגט עס זיך מיט זיך אליין, שטעהט עס כסדר פאַר דעם שפּיגל און באַטראַכט זיך אליין, און מאַהלט זיך אליין און קוועלט פון זיך, אָדער באַדויערט זיך, לויט די אומשטענדען פון דעם פּאָלק.

בכלל קען מען זאָגען: וואָס וועניגער אַ פּאָלק איז אַנטוויי-קעלט אינדוסטריעל און פּאָליטיש, אַלץ מעהר באַשעפטיגט עס זיך מיט דער שעהנער ליטעראַטור, מיט דער אויסגעטראַכטער פּאַסירונג אָדער סצענע, מיט דער פּראָזע.

מען זאָגט: די ליטעראַטור איז אַן אַפּשפּיגלונג פון לע-בען. דאָס איז ניט איין גאַנצען אמת. דאָס לעבען איז פיעל ריי-כער פון דער ליטעראַטור. די שעהנע ליטעראַטור איז ניט אימ-שטאַנד אַרויסצוברענגען דאָס לעבען און זיין גרויסקייט און טיעפּקייט, אין בעסטען פאַל קען עס נאָר געבען אַ וואונק, אַ מאַ-מענט, אַ קליינעם ווינקעל פון לעבען.

כאַראַקטערע ווי לינקאַל, ווי לאַסאַל, ווי ביסמאַרק, נאַפּאָלע-אָן אָדער מאַרקס לאָזען זיך ניט אַריינשפאַרען אין איין ראַמאַן אָדער דראַמאַ, אפילו ניט אין הונדערט ראַמאַנען. דיזע כאַראַק-טערע מאַלען זיך אליין, זיי באַשאַפען זייער אייגענע ליטעראַטור. מען מוז זיי אליין לעזען, זייערע אייגענע שריפטען אָדער רעדען. אַ באַזאָראַף, אַ ראַסקאַלניקאַף, אַ סאַני, אָדער אפילו אַ ווער-טהער — מענשען וואָס זיינען לעדיג-געהער, וואָס טהוען גאָר-ניט און האָבען ניט וואָס צו טהון; מענשען וואָס האָבען קיינע גרויסע אויפגאַבען, וואָס געהען נאָר אַרום און „פּילאָזאָפירען“, קרעכצען אָדער קלאָגען — דיזע מענשען זיינען גוטע שטאַף פאַר גרויסע ראַמאַנען. און די גאַנצע ליטעראַטור באַשטעהט מייס-טענס פון אַזעלכע טיפען. וואָס קען אַ ראַמאַנען-שרייבער טהון מיט אַזאַ טיעף ריהרענדען, באַגייסטערטען און טעטיגען לעבען פון אַ לינקאַל, אַ לאַסאַל אָדער אַ מאַרקס? די ליטעראַטור פיהלען דאָס און לאָזען דיזע אַלע ווירטליך גרויסע טיפען צו-פרידען. אייניגע האָבען זיך פּרובירט, אָבער עס איז יעדעס מאל אַרויסגעקומען אַ ניט-געלונגענע אַרבייט. באַרטאַלי אויערבאַך האָט זיך אונטערגענומען אין אַ ראַמאַן צו מאַלען דאָס לעבען פון ברוד שפינאָזאַ. דער ראַמאַן איז פאַר זיך גאַנץ שעהן. וואָל-טען מיר ניט געקענט שפינאָזאַ, ווי מיר האָבען ניט געקענט.

למשל, באזאראף'ן, וואלט „שפינאזא“ פון אויערבאד'ן געווען א זעהר שעהנע פיגור. אזוי אבער ווי מיר קענען שפינאזא'ן, און מיר קענען פארגלייכען דעם ריכטיגען שפינאזא מיט דעם, וואס בארטהאלדי אויערבאד האט באשאפען, זעהען מיר ווי בלאס, ווי לעבלאז עס איז דער שפינאזא פון דער ליטעראטור אין פארגלייך מיט דעם שפינאזא פון לעבען. א שפינאזא לאזט זיך ניט אריינשפארען אין א ראמאן. ער איז גרעסער פון דעם ראמאן, ער איז גרעסער פון דעם שרייבער פון דעם ראמאן. וויל מען קענען שפינאזא'ן, מוז מען איהם אליין שטודירען. מוז מען לעזען וואס ער האט אליין געשריבען.

דאס זעלבע האט פאסירט מיט טאלסטאי. טאלסטאי האט זיך אליין געוואלט מאלען. וואלט מען דאך געקענט מיינען, אז ווען א טאלסטאי, דער גרויסער קינסטלער, דער גרויסער קענער פון דער מענשליכער נשמה, נעמט מאלען זיין אייגענע נשמה, וועלכע ער קען בעסער פון אלע אנדערע, וועט אוראיי ארויסקוקן מען דאס גרעסטע מייסטערטום. פאסירט האט אבער פונקט פארקערט. אויך דא האט זיך ארויסגעוויזען, אז דאס לעבען איז טיעפער און רייכער פון דער ליטעראטור, אז דער לעבעדיגער גער טאלסטאי איז צו גרויס פאר די ענגע ראמאנען פון א דראַמא. אפילו ער אליין קען זיך דארט ניט אריינשפארען.

איז זיין דראמא „דער לעבעדיגער מת“, וואו טאלסטאי וויל זיך אליין מאלען, איז ניט ארויסגעקומען דער גרויסער טאלסטאי, ווי די וועלט קען איהם. איין מאמענט נאר, אפשר דער אנווייכטיגסטער מאמענט פון זיין לעבען, קומט דארט ארויס, און דאס אויך ניט קלאר, בלאס פארטושט.

מ'קען דיווע ביישפילע נאך פארלענגערען. גענוג אבער איז געזאגט געווארען, מען זאל קענען איינזעהן, אז דאס לעבען, דאס געזעלשאפטליכע לעבען פון א נאציאן, איז אזוי גרויס, אז די שעהנע ליטעראטור אליין קען עס ניט ארויסברענגען, אז די קולטור, די נאציאנאלע קולטור, וואס איז דער אויסדרוק פון דעם געזעלשאפטליכע לעבען פון א געגעבענער נאציאן, באַד שטעהט פון פארשיידענע עלעמענטען; אז די ליטעראטור איז נאך איינע און ניט די וויכטיגסטע פון דיווע עלעמענטען.

די תורה און די ביבעל

אין די פריהערדיגע ארטיקלען האבען מיר פעסטגעשטעלט אז נאציאנאלע קולטור איז א נאנץ אנדערע זאך ווי קולטור אין אלגעמינעם. א פאלק קען זיין הויך קולטורעל און ניט האבען קיין נאציאנאלע קולטור, עס קען האבען א נאציאנאלע קולטור און אליין ניט זיין קולטורעל.

אז נאציאנאלע קולטור דריקט זיך נאר אויס אין דעם אייגענ־ארטיגען און דעם ספעציפישען בליק אויף דעם לעבען; זי איז די „פילאזאפישע“ אנשויאונג, פאראורזאכט צוליב באשטימטע אורזאכען, וואס איז אייגענטימליך צו א געוויסען פאלק, וועלכע אנשויאונג ווערט אויסגעדרוקט ניט דורך איינע, נאר דורך פיעל־פאכיגע און פארשיידענע קולטורעלע טעטיגקייט.

אז צווישען די אלע קולטורעלע טעטיגקייט פארנעמט די שעהנע ליטעראטור א זעהר גרויסען און וויכטיגען פלאץ. זי איז אבער ניט די וויכטיגסטע און ניט די ערשטע טעטיגקייט, אז איהר קומט ניט דעם ערשטען פלאץ.

צווישען די פארשיידענע אנדערע באווייזע איז אויך ארויס־געבראכט געווארען דער אלבאוואוסטער פאקט, אז די אידען אין אלטערטום האבען געהאט אזא נאציאנאלע קולטור.

אין דעם לעצטען פונקט קענען מאנכע זעהן א סתירה, און זיי וועלען דיזע סתירה באווייזען גראד מיט דעם פאקט פון דער אירישער קולטור.

אויב עס איז אמת, וועלען דיזע טענה'ן, אז דאס אירישע פאלק האט געהאט אז אייגענארטיגען בליק אויף דעם לעבען, און דאס קען קיינער ניט אפלייקענען, אז דיזער קוק אויף דעם לעבען איז דאס דער תמצית פון דער נאציאנאלער קולטור, איז דאס ניט געווען עפעס אנדערש ווי די ליטעראטור פון דעם איר־

דישען פאלק. די אירישע תורה, דער תנ"ך, דאס איז די אירישע ליטעראטור, און דאס איז די אירישע נאציאנאלע קולטור. די קולטור און די ליטעראטור, דאס איז איינס און דאס זעלבע. אזוי וועלען אייניגע טענה'ן. זיי וועלען האבען אביסעל רעכט, אבער קיין סתירה וועלען זיי, פון דעסטוועגען, ניט קענען בא-ווייזען. אודאי איז אמת, אז די ליטעראטור איז דאס וויכטיגסטע מיטעל, און דאס איז אויך איהר גרעסטער ווערט, צו לערנען די קולטור פון אן אלט פאלק. ווי אזוי וואלטען מיר געקענט לערנען די מנהגים, די זיטען, און די פאליטישע איינריכטונגען פון דעם אלטערטום אהן זייערע שריפטען? אבער אויך איז דיעז פאל איז די ליטעראטור ניט די איינציגע זאך. די געציג און די וואפען, וואס מען געפינט טיף באגראבען אין דער ערד, די פיראמידען אין מצרים, די מיטהאלאגישע מארמאר-סטאטוען פון גריכענלאנד ענטפלעקען פאר אונז די קולטור פון טיפען אלטער-טום ניט וועניגער ווי דאס געשריבענע ווארט פון די שפעטערע צייטען. אבער אונזער הויפט ארגומענט איז וועגען דער שעה-נער ליטעראטור, די בעלעטריסטיק. דיעז אליין איז ביי ווייטען ניט דאס וויכטיגסטע, אפילו ניט, ווען מען רעדט פון ליטערא-טור. וויל מען שוין ריידען פון ליטעראטור, און וויל מען די תורה דוקא מאכען פאר א ליטעראריש ווערק, דאן מוז מען שוין ריידען פון דער גרויסער, ברייטער ליטעראטור, וועלכע שליסט איין זיך איין, אויסער די פאעזיע, די דראמא א. ז. וו. אויך די נעשיכטס-באשרייבונג, די פילאזאפיע, די וויסענשאפטליכע שריפטען, די העכערע פובליציסטיק, די רעדען פון די גרויסע רעדנער, די געזעצגעבערישע שריפטען א. ז. וו. און אפילו דאן וועט נאך אלץ בלייבען דאס לעבען, וועלכעס נעמט אריין נאך אנדערע זאכען, דאס לעבען, וועלכעס קען זיך קיין מאל ניט פאל-שטענדיג אפשפילגען אין דיעז שריפטען. דאס קען מען אים בעסטען זעהן, ווען מען נעמט די תורה אלס ביישפיעל. די גרויס-קייט פון דער אירישער תורה באשטעהט ניט אין דעם, וואס זי איז א גרויסע ליטערארישע ווערק. עס איז פונקט פארקערט. איהר ליטערארישער ווערט קומט פון דעם, און צוליב דעם, וואס זי איז דער רעזולטאט פון א וויכטיגער קולטור, וואס האט נאך עקזיסטירט פאר „מתן תורה“.

די לעצטע צייט איז געווארען א מאדע צו קריטיקירען די תורה פון דעם שטאנדפונקט פון ליטעראטור. די נייע נאציאנאליסטען, די „צוריקגעקומענע“, פילע פון וועלכע עס פעלט דער „סאציאלאגישער“ חוש, דער חוש וויסענשאפטליך אפצושאצן די גרויסע ווערק פון טיפען אלטערטום, לויט זייער הויפט ווערט --- דעם סאציאלען און היסטארישען; די וועלכע פלעגען פריי-הער פארווארפען די תורה אלס אן אלטע און פארשימעלטע זאך, מאכען שלום מיט זייער אפיקורסישען געוויסען מיט דעם, וואס זיי באווייזען דעם גרויסען ליטערארישען ווערט פון דער תורה. דאס אליין איז ניט קיין חסרון. די תורה האט אין זיך דעם גרויסען ליטערארישען ווערט, אבער ווען מען שטעלט זיך אפ הויפטזעכליך אויף די ליטערארישע זייט, מאכט מען דעם גרויסען טעות, וואס די קריסטליכע וועלט מאכט. א טעות, וואס די אידען האבען קיינמאל ניט געמאכט.

די קריסטליכע וועלט האט גענומען אונזער תנ"ך, ד. ה. די תורה, נביאים און כתובים, האט דאס אלעס צוזאמענגעוואר-פען אין איין בוך, האט צודעם צוגעלייגט דעם נייעם טעסטא-מענט, און רופט דאס אלעס צוזאמען: די ביבעל, דאס בוך, אדער ריכטיגער, די ביבער, די שריפטען, די „הייליגע שריפ-טען. ביי אונז נעמט מען דאס ווארט „ביבעל“ און מען זעצט עס צוריק איבער: די תורה, אדער דער תנ"ך.

און איז דעם באשטעהט דער טעות.

די תורה איז ניט די „ביבעל“, און די „ביבעל“ איז ניט די תורה. מיר האבען אן אנדער פארמיילונג.

עס איז ניט מעגליך זיך דא צו פארנעמען מיט א ברייטער אפהאנדלונג וועגען דעם ענין. עס ווערט דארף זיין גענוג צו זאגען, אז מיר מאכען אן אונטערשייד צווישען דער תורה און די „הייליגע שריפטען“. די תורה איז ביי אונז הייליג, דאס איז זיכער, אבער „הייליגע שריפטען“ (כתבי קודש) רופען מיר ניט די תורה.

דאס וואס די קריסטליכע וועלט רופט: דער אלטער טעם-טאמענט, דאס באצייכענען מיר מיט דריי אותיות ת. נ. ד. תנך. די דריי אותיות זיינען די ראשי תיבות פון דריי ווערטער: תורה, נביאים און כתובים. דאס איז ניט אונזער תורה. עס

האט געדויערט א לאנגע צייט, הונדערטע יאהרען, איידער דאס אידישע פאלק האט באשלאסען צו באצייכענען די נביאים און די כתובים אלס „הייליגע שריפטען“. איבער פארשיידענע ביכער, ווי שיר השירים און קהלת, זיינען אנגעגאנגען לאנגע דעבאטען, איידער מען האט זיי אריינגענומען צווישען די „הייליגע שריפטען“, אנדערע, ווי דאס ספר „בן סירא“ האט מען ביז אויף דעם היינטיגען טאג ניט אריינגענומען.

מיר האבען אזוי ארום א תורה און א ביבעל.

מיר האבען אבער מעהר ווי איין תורה. מיר האבען צוויי תורות, א געשריבענע תורה (תורה שבכתב) און א מינדליכע תורה (תורה שבעל פה).

אונזער צווייטע תורה, (די תורה של שבעל פה), דאס איז דער תלמוד; ווידער ניט די נביאים און כתובים.

די גאנצע אידישע וועלט, און אויך די קריסטליכע, גלויבט, אז די תורה (תורת משה) איז געגעבען געווארען פון הימעל דורך משה רבינו. מיט דיזען גלויבען באשעפטיגען מיר זיך דאס ניט. שוין אין תלמוד געפינען זיך צווייפאלער, וואס לייקענען דאס אפ. אבער אפילו די וואס גלויבען, אז די תורה איז ארויף געבראכט געווארען פון הימעל, האלטען אויך, אז משה האט די תורה אויפגעשריבען, אז זי איז נאכהער פארגעסען געווארען, און אז עזרא הסופר האט זי ווידער אויפגעשריבען, ווען די אידען זיינען צוריקגעקומען פון בבל.

דאס איז א ברייטער וויסענשאפטליכער ענין, און, ווי געזאגט, מיר קענען זיך דא מיט דעם ניט פארנעמען. זיכער איז פון דעם אלעס, אז עס איז געווען א צייט ווען די אידען האבען געלעבט אהן א געשריבענער תורה. ווען די תורה איז אין אמת' אויפגעשריבען געווארען איז ניט באוויזען. עס איז אבער זיכער, אז די נביאים און די כתובים זיינען געשריבען געווארען פיעל שפעטער, און אז די נביאים און כתובים זיינען פארהייז ליגט געווארען הונדערטער יאהר נאכדעם ווי די תורה איז געווארען אויפגעשריבען, אז די תורה איז אלע מאל געווען הייליג ביי די אידען. דאס באווייזט ווידער דעם חילוק וואס די איידען מאכען צווישען דער תורה און די הייליגע שריפטען, די ביבעל.

דאס איז דער וויכטיגער פונקט.

פון וואנען קומט, וואס מיר באטראכטען תורת משה פאר אונזער ערשטער תורה, דעם תלמוד פאר דער צווייטער תורה, די נביאים וכתובים בלויז פאר הייליגע שריפטען, ווערענד די קריסטליכע וועלט אנערקענט דעם תלמוד גאר ניט און ווארפט צוזאמען די תורה, די נביאים וכתובים אין איין בוך, און רופט זיי אלע: די ביבעל, דאס בוך, די הייליגע שריפטען?

דיזער אונטערשייד אין דער קלאסיפיקאציע קומט ביי אונז פון אן אונבאוואוסטען, אבער געזונטען היסטארישען איינ-סטינקט. דאס קומט פון דעם, וואס דאס אידישע פאלק בא-טראכט די תורה (תורת משה) ניט אלס ליטעראטור אין דעם זין ווי דאס ווארט ווערט געווענליך פארשטאנען, גע-וויס ניט אין דעם זין פון שעהנע ליטעראטור.

דאס שטימט פאלשטענדיג מיט די געדאנקען, וואס זיינען אויסגעדרוקט געווארען אין די פריהערדיגע ארטיקלען. דאס אידישע פאלק אין אלטערטום האט געהאט א תורה און א לי-טעראטור. דאס זיינען געווען צוויי באזונדערע זאכען. די תורה, דאס איז געווען דער קאדעקס, די געזעצגעבונג; די נביאים און די כתובים — דאס איז געווען די אידישע ליטעראטור. די ליטעראטור איז א ברייטען זין, ניט נאר די שעהנע ליטעראטור. אין די נביאים, אין תהילים, אין שיר השירים, קהלת, איוב, רות, משלי, דברי הימים, מלאכים און די אנדערע שריפטען, האבען מיר די לירישע פאעזיע, דאס ליבע ליעד, די דערצעהלונג, די פי-לאזאפישע דראמא, די פילאזאפיע, די פובליציסטיק. די שפריכ-ווערטער, די געשיכטע-שרייבעריי א. ז. וו. אלע פארמען פון דעם געשריבענעם ווארט.

ווי לאנג דאס אידישע פאלק האט געלעבט אן אייגענע פאלי-טישע לעבען, איז די „ליטעראטור“ ניט געווען דאס וויכטיגסטע אינ'ם לעבען. דאס פאלק האט זיך וועניג באשעפטיגט מיט דעם בוך, מיט דעם ספר, און דאס פאלק איז ניט געווען קיין עם הספר. די תורה? דאס איז צו יענער צייט ניט געווען קיין לי-טערארישע ווערק, פונקט ווי עם איז ניט די ענגלישע „מאג-נא קארטא“, פונקט ווי עם איז ניט די אמעריקאנער קאנסטי-טוציע. אודאי האט די תורה געהאט איהרע גרויסע ליטערא-

רישע מעלות, פונקט ווי די קאנסטיטוציע האט איהרע ליטעראַר-
רישע מעלות, אָבער ניט דאָס איז עס געווען, וואָס האָט איהר
געמאַכט הייליג ביי דעם פאָלק.

און פונקט ווי היינט, האָבען די „ליטעראַטען“ פון יענער
צייט, די נביאים, די סופרים, די שרייבער ניט געשפילט די
גרויסע ראָלע. די גרויסע מענטשן ביי די אידען זיינען דאָן גע-
ווען טעטיג אין דעם עפענטליכען לעבען, די געזעצגעבער, די
כהנים גדולים, די מלכים. דאָס זיינען געווען אין די פאָר-
שיידענע צייטען משה, אהרן, שאול, דוד, שלמה, עזרא, נחמיה,
די מאַקאַבער, און אַנדערע פון דעם זעלבען שניט.

ווען די אידען זיינען פאַרטריבען געוואָרען אין גלות, האָ-
בען זיי נאַטירליך מיט גענומען דאָס ערשטע און וויכטיגסטע אין
לעבען — די רעליגיע. ד. ה. זייער נאַציאָנאַלע קולטור, די
אַנשויאונג אויף דעם לעבען.

די פאָליטישע פאַרטיילונג פון די פעלקער אין דער פער-
זישער אימפּעריע, און די רעכטע וואָס די פעלקער האָבען זיך
ערוואָרבען, איז געווען לויט דעם איינפלוס, וואָס יעדע רעלי-
גיע האָט אויך געקענט באַשאַפּען. דאָס פאָלק וועמען רעלי-
גיע האָט געקראָגען אַ העכערע אַנערקענונג, האָט אויך באַקומען
די מערסטע רעכטע. די פאָליטישע קעמפּע האָבען זיך אויסגע-
דריקט אין רעליגיעזער קאָנקורענץ. דאָס רעליגיעזע לעבען איז
אַזוי אַרום נאָך געוואָרען אַ נויטווענדיגע לעבענס באַדינגונג
אין גלות.

די אידישע „קאנסטיטוציע“, די תורה שבכתב, איז גע-
ווען פאַרפאַסט פאַר באַדינגונגען, וואָס האָבען זיך ניט גוט צוגע-
פאַסט צו דעם לעבען אין בבל. די תורה איז דאָדורף טיילווייז
פאַרגעסען געוואָרען, און עס איז באַשאַפּען געוואָרען אַ נייע
תורה, אַ תורה וואָס האָט זיך מעהר צוגעפאַסט צו די נייע
אומשטענדען. פון דער אַלטער תורה האָט מען ניט געקענט
אָוועקנעהען, האָט מען געמוזט נעמען אויסטייטשען, אויסליי-
גען און ערקלערען. אַזוי אַרום איז ענטשטאַנען פריהער די משנה,
נאַכהער די גמרא, צוזאַמען איז עס געוואָרען דער תלמוד. פונקט
ווי עס טהוט היינט דער אַמעריקאַנער סופרים קאָורט מיט די

אמעריקאנישע קאנסטיטוציע. זעהר אפט מיט די זעלבע דרייד-לער.

דיזע אויסטייטשונגען זיינען מייסטענס געווען מינדליכע. מען רופט עס דאדורך די תורה שבעל פה. פאר קיין ליטעראטור איז עס ניט באטראכט געווארען.

ערשט שפעטער, פיעל שפעטער, נאך דעם חורבן בית שני, ווען דאס אידישע פאלק האט אויפגעהערט צו לעבען אן איי-גען לעבען; ווען דאס זעלבסטשטענדיגע פאליטישע לעבען האט לחלוטין אויפגעהערט; ווען דאס טעגליכע לעבען האט מעהר ניט געשאפען קיינע נייע פראבלעמען, ערשט דאן זיינען די אלע זאכען געווארען א ציעל פאר זיך, א בוך צום שטודירען. דאן ערשט, איז די תורה, צוזאמען מיט די נביאים און די כתובים, צוזאמען מיט דער הלכה, וועלכע שמאי און הלל האבען שוין פריהער אנגעהויבען זאמלען, צוזאמען מיט דער גמרא, געווארען דאס „בוך“, אונזער ספר; און מיר, דאס עם הספר.

ווען דאס לעבען האט אויפגעהערט, און מיר האבען אויפגעהערט צו שאפען, דאן האבען מיר זיך פארטיפט אין דעם בוך, און דאס וואס איז פריהער געווען דאס לעבען, די קולטור, איז איצט געווארען די ליטעראטור.

עטוואס ענליכעס, הגם ניט גענוי דאס זעלבע, האט פאסירט מיט דער גריכישער פילאזאפיע. דורך דעם גאנצען מיטעל אל-טער, איז אריסטאטעל געווען דאס „בוך“, וואס די גאנצע וועלט האט שטודירט, ביז עס האט זיך אנגעהויבען די רענע-סאנס. דאס ווידעראויפלעבונג פון דער נייער לעהרע. איז אונזער נייע אידישע „קולטור“ א רענעסאנס?

איז מעגליך אידישע קולטור

אויב קולטור איז די סומע פון אלע געזעלשאפטליכע מעטיג-קייט, מאטעריעלע ווי נייסטיגע, עטישע ווי עסמעטישע; און אויב „נאציאנאלע קולטור“ איז די אייגענארטיגע וועלט אנ-שוואנג פון א פאלק, וואס ארבייט זיך אויס, אין פארלויף פון די פיעלע דורות, צוזאמען מיט דיווערסע געזעלשאפטליכער טעטיגקייט, און אלס רעזולטאט פון דיווערסע טעטיגקייט, דאן מוז די נייע אי-דישע קולטור זיין א זעהר באשרענקטע, און פון נאציאנאלע קולטור איז אפילו ניטא וואס צו ריידען.

אונז פאלען אלע מיטעל דורך וועלכע, און מיט וועלכע אונז קולטור קען ווערען באשאפען. מיר האבען ניט קיין אייגענעם פאלקס לעבען און, שליסליך, קיין אייגענעם עפענטליכעם לעבען. דאס סאציאלע, פאליטישע און אינדוסטריעלע לעבען ווערט ניט פון אונז אנגעפיהרט; די פאליטישע אינסטיטוציעס זיינען ניט פון אונז געשאפען; די קולטורעלע איינריכטונגען זיינען ניט אונזערע; מיר גיבען ניט און קענען ניט געבען קיין ריכ-טונג אין דער קונסט; די שפראך דורך וועלכע די אלע זאכען ווערען געשאפען איז די אומגעבונג אין וועלכע מיר געפינען זיך, איז ניט די שפראך מיט וועלכע מיר באנוצען זיך. מיר קענען אלס א פאלק דאס ניט ענדערען. מיר וואלטען דאס ניט גע-קענט טהוהן, ווען מיר אלע, דאס גאנצע אידישע פאלק, וואלטען אפילו געלעבט אין איין פרעמד לאנד. מיר קענען דאס נאך ווע-ניגער צוליב דעם, וואס מיר זיינען צושפרייט „אין אלע הע-רען לענדער“.

ווי אזוי קענען מיר שאפען א אידיש נאציאנאלע קולטור אין רוסלאנד, אין דייטשלאנד, אין ענגלאנד, אין פראנקרייך און

איז אמעריקא איז איין צייט, ווען די באדינגונג פאר קולטור-שאַפֿן זיינען אזוי גרינדליך פארשידענע אין דיוע אלע לענדער? וועלכע טייל פון אונז זאל דאס באשאפען די קולטור? קען די אידישע קולטור, וואס וועט באשאפען ווערען אין אמעריקא זיין צוגעפאסט פאר די אידען אין רוסלאנד, און פארקערט? אדער קענען מיר אלע צוזאמען באשאפען אזא קולטור, ווען מיר לעבען אונטער פאלישטענדיג-באזונדערע אומגעבונגען?

עס זיינען אפילו ביי אונז דא אזעלכע, וואס ריידען, למשל, פון א ספעציעלע אידישע „עקאנאמיקע“, וואס איז גילטיג איי-בעראל, אבער דאס איז א טעאריע וואס קיינער אויסער די עט-ליכע נעמט ניט ערנסט. עס איז ניטא קיין אידישע „עקאנא-מיקע“. עס זיינען דא „אידישע“ פרנסות, פון וועלכע אידען האבען ניט קיין פרנסה, און וועלכע זיינען אין אמת'ן ניט איי-דיש, זיי זיינען גיכער דער רעזולטאט פון באשטימטע היסטארי-שע און עקאנאמישע צושטענדע, אונטער וועלכע אנדערע פעל-קערשאפטען זיינען אונטערווארפען גלייך מיט אידען. און דיוע „פרנסות“ זיינען ניט דאס מאטעריאל פון וועלכע עס ווערט געשאפען קולטור. זיי זיינען גיכער די צושטערער פון אלע קולטור מעגליכקייטען.

„אחד העם“ האט דאס שוין פון לאנג איינגעזעהן. ער האט דאדורך אויפגעבויט זיין ציוניזם אויף דעם געראנק פון א קול-טור צענטער (מרכז רוחני). אחד העם'ס ציוניזם איז ניט א פארלאנג צו באזעצען אלע אידען אין דעם אלטען אידישען לאנד. אין דעם פונקט אונטערשיידעט ער זיך פון די איבעריגע ציוניס-טען. ער צווייפעלט אין דער מעגליכקייט פון דעם, אז אלע איי-דען זאלען זיך ווען עס איז באזעצען אין פאלעסטינא. ער איז איבערצייגט, אז עס וועט נאך דויערען זעהר לאנג ביז דאס וועט געשעהן, אויב עס וועט איבערהויפט געשעהן. עס ארט איהם אויך ניט שטארק צו וועלען זיך אלע באזעצען אין ארץ ישראל צו ניט. אין וואס איהם געהט, און צוליב וואס ער וויל זיין ציוניזם איז צוליב דער אידישער קולטור.

ער ציטערט ניט אזוי פאר די אידען ווי פאר דער אידיש-קייט. ביי איהם איז דער עיקר דאס „יהדות, ניט די יהודים“. דאס אידישע פאלק מוז אונטערגעהן; דאס אידישע פאלק

קען ניט לעבען און די אירישע אידעאלען, און די ספעציעלע, איי-גענארטיגע אירישע קולטור. און די אירישע קולטור קען ניט עקזיסטירען, און קען זיך ניט אנטוויקלען אין גלות.

דער באדען אויף וועלכען די אירישע קולטור קען בלייבען און וואקסען און געדיהען איז פאלעסטינא. עס מוז דאדורך באשאפען ווערען א „קולטור צענטער“ אין ארץ ישראל, און דיזער „קולטור צענטער“ וועט באלעבען און שטארקען און אויפהאלטען די אידען אין גלות.

פאלעסטינא דארף לויט איהם ווערען, אויב מען מען זיך אויסדריקען אזוי איינפאך, א ליפעראנט פון קולטור פאר דעם גאנצען אירישען פאלק, וואו עס זאל זיך ניט געפינען. פונקט ווי ענגלאנד איז פאר א לאנגע צייט געווען דער ווערקשטאט, די פאבריק, פון אלערליי סחורות פאר דער גאנצער וועלט, אזוי דארף פאלעסטינא ווערען דער ווערקשטאט פון קולטור פאר דעם אירישען פאלק אין דער גאנצער וועלט.

דאס איז די מיינונג פון אהרן העם, און ווי איר האב שוין באמערקט, דער גאנצער ציונים איז, ניט ווילענדיג און ניט ווילענדיג, נומה צו דיזער מיינונג.

אין דיזען פונקט האט ער רעכט, ער מאכט אבער א טעות, נאך מיין מיינונג, איז אנאנדערען, זעהר וויכטיגען פונקט.

דער טעות פון „אחר העם“, און פון אלע וואס האלטען מיט איהם, באוואוסט און אונבאוואוסט, באשטעהט אין דעם, וואס ער גלויבט, אז קולטור, און אויך נאציאנאלע קולטור, איז א זאך וואס קומט פון דרויסען, וואס מען קען ארויפ-צווינגען אויף מענשען, ווי דער רבש"ע האט אמאל ארויפגע-צוואונגען די תורה, מיט געוואלט. זייענדיג אידעאליסטיש אין זיין גאנצער וועלט-אנשוואונג, קען ער ניט איינזעהן, אז קולטור איז א רעזולטאט פון דעם לעבען, און ניט קיין אורזאכע פאר דעם לעבען. זייענדיג א רעזולטאט, מוז די קולטור דאדורך קומען פון אינוועניג ארויס, ניט פון דרויסען אריין. קולטור געהט צוזאמען מיט דעם לעבען, און עס איז באדינגט און ווערט באשטימט פון דעם ארומיגען לעבען. עס איז דאדורך אונמעגליך, אז מענשען וואס לעבען אויף איין געוויסן ארט, אונטער באשטימטע אומשטענדען, זאלען קענען באשאפען קולטור

פאר אנדערע מענשען, וואס וואהנען אויף אן אנדער ארט, און אונטער אנדערע אומשטענדען.

ספעציעל איז אזא זאך אונמעגליך, ווי שוין אויבען בא-
מערקט, מיט דעם אידישען פאלק, וואס לעבט אין אלע לענדער,
די סאציאלע, פאליטישע, עקאנאמישע און קולטורעלע אומ-
שטענדען פון וועלכע זיינען אזוי פארשיידען איינע פון די אנ-
דערע.

דא וועלען מיר אייניגע וועלען כאפען ביי א גריון. עס זיי-
נען דא מענשען וואס ווען זיי באגעגענען א נייעם געדאנק, אדער
אן אלטען געדאנק אין א נייעם מלבוש, און דערקענען איהם
צוליב דעם ניט, זוכען זיי צו געפינען חסרונות, אנטשטאט זיך צו-
פארטראכטען אין דעם נייעם געדאנק, אדער געבען א שלום
עליכם דעם אלטען.

דיוע מענשען וועלען פרעגען: וואס איז מיט די אלמענש-
ליכע קולטור? אויב עס איז אמת, אז קולטור איז באדינגט פון
דעם ארט און פון די ארטיגע אומשטענדען, קען דאך נאר ניט
זיין קיין אלמענשליכע קולטור, ווערענד אין אמת'ן זעהען
מיר אויף יעדען שריט און טריט פונקט דאס פארקערטע.

זיי האבען רעכט דיוע מענשען. עס קען נאר קיין פרא-
גע ניט זיין, אז די גרויסע, ברייטע קולטור איז אלמענשליך, אז
די פעלקער נעמען כסדר איבער איינע פון די אנדערע די קולטור-
רעלע אוצרות. אלע גרויסע ליטערארישע און וויסענשאפט-
ליכע ווערק, און אויך די ניט גרויסע ווערק, זיינען איבער-
זעצט אין אלע שפראכען. דאס זעלבע איז מיט אלע אנדערע קול-
טורעלע אוצרות. און עס קען אנדערש ניט זיין. ווען עדיסאן
האט איינמאל ערפונדען עלעקטרישעם ליכט, איז ניט נויטיג,
און עס איז אויך ניט מעגליך, אז אנאנדער מענש איז אנאנדער
לאנד זאל נאך אמאל ערפינדען עלעקטריש ליכט. און עס איז
אויך אונמעגליך אז די אנדערע לענדער זאלען נאכדעם בלייבען
אן עלעקטריק. עדיסאן אליין, צוליב זיינע אייגענע אינטערע-
סען, וועט שוין זארגען דאפיר, אז די איבעריגע לענדער זאלען
זיין באזארגט מיט זיין עלעקטריק. דאס זעלבע איז מיט דעם טע-
לעגראף, אדער טעלעפאן.

מארקאני'ס „דראמלאזע טעלעגראפיע“ איז זעהר שנעל געווארען דאס קולטורעלע אייגענטום פון דער גאנצער וועלט, הגם עס איז געבליבען דאס מאטעריעלע אייגענטום פון באַ שטימטע קאפיטאליסטען. דיזע קאפיטאליסטען האבען שוין געזארגט דאפיר, עס זאל ווערען דאס קולטורעלע אייגענטום פון דער וועלט.

ווען אַ גרויס ווערק ווערט געשריבען. ווערט עס איז די היינטיגע צייטען זעהר שנעל דאס גייסטיגע אייגענטום פון דער גאנצער ציוויליזירטער וועלט. דער שרייבער פון דעם גרויסען ווערק און זיין פארלעגער זארגען שוין דאפיר. און די וועלט איז זעהר גערן עס אנצונעמען.

אויף אזוי פיעל איז די מאטעריעלע און גייסטיגע קולטור ווירקליך אינטערנאציאנאל. אויף אזוי פיעל וואלטען מן הסתם די אידען אין פאלעסטינא מיטגעארבייט פאר דער אלגעמיינער קולטור. ווען אַ גרויס ווערק וואלט דארט געשריבען געווארען, אָדער אַ נייע ערפינדונג איז דער טעכניק וואלט געמאכט גע-ווארען, וואלט דאס די גאנצע וועלט אודאי שנעל איבערגענו-מען, ווי די וועלט האט איבערגענומען די גרויסע אירישע ווערק פון אלטערטום. דאס וואלט אָבער ניט נאר באאיינ-פלוסט די אידען אין גלות, דאס וואלט געווען אַ געווינס פאר דער גאנצער מענשהייט, אידען און ניט אידען.

ווען מען רעדט אָבער פון נאציאנאלער קולטור, פון נא-ציאנאלע אידעאלען, פון ספעציעלע אידעאלען וואס די אידען אין פאלעסטינא וואלטען אודאי געשאפען, מיינט מען דאך אזא זאך, וואס וואלט געווירקט אייגענארטיג אויף די איבעריגע אידען אין אייראפא און אמעריקא אנדערש ווי אויף אלע אי-בעריגע מענשען, און דאס איז אַן אונמעגליכע זאך. דאס ספע-ציעלע און אייגענארטיגע שוועבט ניט אַרום איז דער לופטען. עס קומט ניט פון הימעל. עס איז בעדינגט פון דעם אָרט און די ספעציעלע אַרטיגע אומשטענדען, און ס'קען ניט האָבען קיין ספעציעלען ווערט פאר אנדערע מענשען וואס לעבען אויף אנאנדער אָרט. אונטער אנדערע באדינגונגען.

ווי די זאך זאל אָבער ניט שטעהן מיט אַחד העמ'ס „מרכו רוחני“, דאס איז פעסטגעשטעלט: קולטור, און נאציאנאלע

קולטור ספעציעל, איז א רעזולטאט פון א פאלשטענדיגען פאליטישען, סאציאלען און נאציאנאלען לעבען. א גרופע מענשען וואס לעבט ניט אונטער אַזעלכע נארמאלע אומשטענדען, מעג די גרופע זיין נאך אַזוי גרויס, מעג זי זיין נאך אַזוי פעהיג, זי קען קיין פאלשטענדיגע קולטור ניט באשאפען*.)

אידישע קולטור אין דעם פולען זינען פון וואָרט איז אַן אונמעגליכע זאך.

האַבען מיר אויף אַזא אופן נאָר ניט געשאַפּען קיין קולטור? און וואָס איז מיט אונזער נייער אידישער ליטעראַטור? וואָס איז מיט אונזער „מענדעלע“, וואָס איז מיט פּרז'ל, שלום עליכם און די איבעריגע פון אונזערע באַנאכטע שרייבער? וואָס איז מיט דער נייער פּאָעזיע? וואָס איז מיט דער נייער העברעאישער ליטעראַטור? וואָס איז מיט ביאַליק און אַנדערע? וואָס איז מיט דעם אידישען טעאַטער, די אידישע צייטונגען? איז דאָס אַלעס ניט קיין קולטור און איז דאָס ניט אַ טייל פון דער נייער קולטור וואָס דאָס אידישע פּאָל פאַלששאַפּט אין גלוח? אַט די פּראַגען הער איר פון אַלע זייטען. נאָר מעהר: איר בין דער ערשטער זיי צו פרעגען. און דאָס ערנסטע דאָבוי איז, וואָס איר בין ניט זיכער צו איר קען די אַלע קשיות פאַר-ענטפּערען צו מײַן אייגענער צופרידענשטעלונג.

אַזוי ווי יעדע קשיה מוז האָבען אַ תירוץ, אייל איר זיך צו ענטפּערען פּאָלגענדעם:

קיינער שעצט ניט מעהר אונזער נייע ליטעראַטור ווי איר; קיינער איז ניט מעהר שטאַלץ אויף אונזער ליטעראַרישע אַר-בייטער ווי איר. אָבער... אומעטום איז דאָ אַן אָבער. די ליטעראַטור איז, ווי איר האָב אויסגעפיהרט אין די פריהעריגע אַרטיקלען, נאָר איין עלעמענט, און ניט דער וויכטיגסטער, איז דער קולטור.

*) דאָס איז איינער פון די שטאַרקסטע אַרגומענטען פאַר דעם ציוניזם. זעה וועגען דעם ענין אין דער אַרטיקעליסעריע: נייע אידישע באַוועגונגען

אונזערע ליטערארישע שאפונגען קענען דאדורך זיין קול-טור שאפונגען, און זיי זיינען דאס, און מיר זאלען דאך ניט זיין אימשטאנד צו באשאפען אאידישע קולטור.

דאס איז אבער ניט דער גאנצער תירוץ אויף די קשיות. דער גאנצער ענטפער איז, אז צוליב דעם, וואס מיר האבען ניט קיין אייגענעם און ברייטעם עפענטליכעם לעבען; צוליב דעם וואס אין אלע לענדער זיינען מיר האלב פרעמדע, צוליב דעם איז אונזער גייסטיגעם לעבען א באשרענקטעם און אונזער ליטעראטור, אויף וויפיעל מיר האבען זי, קליין און אפט קליין ליד.

אונזער גאנצעם גייסטיגעם שאפען טראגט אין זיך א צוויי-פאכען חסרון.

פון איין זייט גיבען מיר זיך אין גאנצען אפ צו דער פאנטימאזיע, צו דער פיקציע. מיר לייגען אפ אלע אונזערע כוחות נאר אויף איין פארמע פון ליטעראטור, די שעהנע לעטעראטור, וועלכע איז ביי אונז ניט אלע מאל שעהן, זעהר אפט מיאוס, און מיר פארנאכלעסיגען אלע אנדערע פארמען פון גייסטיגען שאפען. פון דער צווייטער זייט איז די שעהנע ליטעראטור, אפילו ביי איהרע בעסטע פארטרעטער קליין און אומבאדייטענד, אין פארגלייך מיט אנדערע ליטעראטורען.

מיר זיינען איצט אנגעקומען צו א פונקט, וועלכער פארלאנגט מען זאל איהם ברייטער ארומרידען. און דיזער אונקט איז גראד א געפערליכער. ווען עס איז א מורא זיך אנצוהויי-בען מיט ליטעראטור אין אלגעמיין, איז מיט אידישע ליטעראטור מען גאר א סכנה. דער שרייבער מעג זיין נאך אזוי ערנסט, ער מעג זיין נאך אזוי אונפערזענליך, ער מעג נאך אזוי ליעב האבען זיין ליטעראטור און נאך אזוי שעצען זיינע ליטעראטורע, קוים וואגט ער צו קריטיקירען, איז ער ניט זיכער מיט דעם לעבען. א שרייבער מעג שרייבען וואס ער וויל; ער מעג שרייבען חכמות אדער נארישקייט, ספעציעל נארישקייט, מען וועט איהם אלץ מוחל זיין, נאך ניט דאס קריטיקירען. דאס דארף זיך קיינער ניט וואגען. אידען זיינען איבערהויפט ציטירט און

היים געבאָדען. קריטיק קענען זיי ניט פארטראַגען. נאך מעהר אָבער זיינען דאָס אידישע ליטעראַטען.

דאָס ערשטע, פּסל'ט מען אזא שרייבער אַלס קריטיקער, קוים לויבט ער ניט, פארשטעהט ער ניט קיין ליטעראַטור. חיים דער אַפּערייטאַר וואָס לויבט, און פאַסמאַקעוועט זיך פון יעדע נאַרישע סקיצע, וואָס ערשיינט אין אונזערע צייטונגען, ער איז אַ גרויסער קענער פון ליטעראַטור און קונסט, ווערענד דער קריטיקער וואָס לויבט ניט כּסדר, פארשטעהט אפילו ניט וואָס ער לעזט. ווארים מען דאַרף זיין אַ גרויסער חכם און אַ גרויסער למדן צו פארשטעהן אַלע די געדיכטע, ערצעהלונגען, נאָוועלעטען און הומאַרעסקען, וואָס ווערען פריש געבאַקען ביי אונז יעדען טאָג, און וואָס מאַנכע האַלטען פאַר ליטעראַטור.

דאָס צווייטע וואָס מען קען טהון אזא שרייבער אין, וואָס מען ערקלערט איהם פאַר אַ שונא פון דער אידישער שפּראַך און קולטור און ממילא שוין, פאַר אַ שונא ישראל, אַ חוץ וואָס ער קויפט זיך פּערזענליכע שונאים, אַ זאך וואָס איז קיינמאַל אַנגענעם.

אָבער די פּראַגע איינמאַל אויפגעוואַרפען, מוז קריגען איהר ענטפער. איד וועל דאָדורף, כדי צו קומען צו אַ לאַגישען שלום פון די סעריע, פרובירען אַנוואַרפען עטליכע געראַנקען וועגען דער נייער אידישער ליטעראַטור.

די נייע אידישע ליטעראטור

ניט לאנג צוריק האבען עטליכע יונגע לייט, באגייסטערט פאר דער נייער אידישער ליטעראטור, אויף זיך גענומען די זעהר שווערע, ווי לויבענסווערטע, אויפגאבע ארויסצוגעבען א מאנאטליכען זשורנאל אויף ענגליש בלויז פאר איבערזעצונגען פון די נייע אידישע ליטעראטור.

אין זייער גרויסער באגייסטערונג, האבענדיג דער צו די פעסטע איבערצייגונג, אז זייער ארבייט וועט אויפמישען א נייע בלאט אין דער וועלט ליטעראטור, האבען די יונגע לייט גענומען די ערשטע איבערזעצונגען און אוועקגעטראגען צו דר. ערסקין פאר א הסכמה.

דר. ערסקין איז זעהר אן אנגעזעהענער פראפעסאר פון לייטעראטור אין דעם בארימטען קאלאמביא אוניווערזיטעט. דר. ערסקין האט שוין געמאכט א בכבוד'ען נאמען אלס קריטיקער. ער שרייבט אויך פאעזיע.

אין קאלאמביא אוניווערזיטעט שטעהט פראפעסאר ערסקין זעהר הויך; אן הסכמה פון איהם האט בלי ספק א גרויסע ווערט.

אונזערע יונגע לייט זיינען געוויס געווען זיכער צו עפענען א נייע וועלט פון שעהנקייט און קונסט פאר דעם פראפעסאר פון ליטעראטור, א וועלט, וועלכע איז ביז איצט פאר איהם געווען פארשלאסען. זיי האבען אוראי געהאפט, אז פראפעסאר ערסקין וועט טיילען זייער באגייסטערונג, און וועט זיי דאנקען פאר דער טובה.

פראפעסאר ערסקין האט געלעזען די איבערזעצונגען. ער האט זיי געלעזען, ווי עס שיינט, מיט ערנסט און מיט א וויי-

לען זיך צו באקענען מיט די נייע אוצרות פון ליטעראטור, און זיך צו זעטיגען מיט איהר שעהנקייט.

ער האט געלעזען און געלעזען און ער איז געבליבען קאלט. איד פארשטעה דאס ניט, האט ער געענטפערט. אפשר איז עס גרויס, אבער איד קען דאס ניט זעהן.

דאס זיינען ניט גענוי זיינע ווערטער. אבער דאס איז דער נעראנק, וואס פראפעסאר ערסקין האט אויסגעדריקט אין דעם ארטיקל, וואס ער האט געשריבען פאר דעם ערשטען ביכעל, "איסט און וועסט". וואס איז ארויסגעגעבען געווארען אויף ענגליש אונטער דער רעדאקציע פון הלל ראגנאף.

איצט שטעלט זיך די פראגע: פארוואס קען א פראפעסאר פון ליטעראטור ניט פארשטעהן אונזערע גרויסע שרייבער?

ער פארשטעהט די פראנצויזען, די דייטשען; ער פארשטעהט די רוסען; ער פארשטעהט די נארוועגער; ער פארשטעהט דעם בעלגיער מע-טערלינק, די שפאניער סערוואנטעס אדער קאלדרון; די פאליאקען מיטצקעוויטש און סיענקעוויטש; דעם גאנצן אלטען גריד האמער, דעם רוימער ווירדזשיל; די אידען פון אל-טערטום ישעיה און ירמיה; ער פארשטעהט די מאדערנע דיי-טשע אידען היינע, בערנע און שניצלער, און ער פארשטעהט ניט די מאדערנע רוסישע און פוילישע אידען פריי, שלום-עליכם, שלום אש אדער אברהם רייזען?

ווי אזוי קען מען פארענטפערען דיזע פראגע?

מען קען נאטירליך, ארויפוארפען די שולד אויף די ארויס-געבער פון דעם זשורנאל. דאס איז דאס לייכטסטע. מען קען זאגען: די ארויסגעבער האבען פאר די ערשטע איבערזעצונג-גען ניט אויסגעקליבען דאס בעסטע און דאס שעהנסטע, וואס אונזערע שרייבער האבען געגעבען.

איז א געוויסע זין איז דאס ריכטיג, מיר האט געשיינט, אז זיי האבען אויסגעקליבען ניט די שטארקסטע זאכען, נאר די שוואכסטע.

אבער דיזער תירוץ איז אויף דעם בעסטען אופן אן אוי-בערפלעכליכער. וואס איז דאס שטארקסטע און וואס איז דאס שוואכסטע, איז סוף כל סוף א געשמאק-זאך, און קיינער איז ניט

זיכער, אז זיין געשמאק איז דער ריכטיגער. דערצו האבען די ארויסגעבער דעם תרוע, אז פיעלע פון די זאכען, וואס דער זשורנאל האט פארעפענטליכט, זיינען אויסגעקליבען געווארען פון די פארפאסער אליין.

אויסער דיווען קען מען גאנץ דרייסט זאגען, אז וואס זיי וואלטען ניט אויסגעקליבען, וואלט דר. ערסקין אלץ געגעבען דעם זעלבען ענטפער. ער וואלט עס ניט פארשטאנען. פרץ'ס „2 בערג“ איז, נאך מיין מיינונג, דאס שעהנסטע און דאס שטארקסטע, וואס איז ארויס פון זיין פערדער. וואלט דאס דר. ערסקין מעהר פארשטאנען? געוויס ניט!

וועלען קומען אנדערע און זאגען: אונזערע גרויסע שרייבער זיינען טיעף איריש, טיעף נאציאנאל, און דערפאר קען זיי א ניט-איד ניט פארשטעהן. פונקט דאס, וועלען די זאגען, באד-ווייזט די אייגענארטיגקייט פון אונזער קולטור. דאס איז דער סימן, אז מיר האבען אן אמת'ע נאציאנאלע קולטור. דאס קלינגט גאנץ גלאט, אבער עס באווייזט דאס פארקערטע פון דעם, וואס מען וויל דערמיט באווייזען. דאס באווייזט ווי קליין אונזער ליטעראטור איז.

קורם כל וועט דאס הייסען, אז די אנדערע ליטעראטורען, ווי די דייטשע, די רוסישע, די פראנצויזישע, א. ז. וו., וועלכע פראפעסאר ערסקין קען יא פארשטעהן, זיינען ניט טיעף-נאציאנאל.

דאס פאטשט אין פנים די גאנצע טעאריע פון נאציאנאלער קולטור. אויב מיר, די רוסישע און פוילישע אידען, זיינען די איינציגע וואס באשאפען א טיעף-נאציאנאלע ליטעראטור אין סאמע מיטען פון די איבעריגע פעלקער, ווערענר זיי, די פעל-קער, באשאפען ניט אזא טיעף-נאציאנאלע ליטעראטור — דאן קען דאס שטאל מיט דער גאנצער טעאריע. דאן איז שוין גאר ניט אזא יחוס צו זיין טיעף-נאציאנאל. דער תירוץ פון טיעף-נאציאנאל פאלט אזוי ארום פון זיד אליין. דאס גאנצע גליק פאר דער טעאריע איז, וואס די גאנצע זאך איז ניט אמת. שלום עליכם איז ניט מעהר טיעף איריש ווי גאנאל איז טיעף רוסיש, אדער דיקענס טיעף ענגליש. איכסען איז ניט וועניגער טיעף נארוועגיש ווי פרץ איז טיעף איריש. פרץ איז יעדענפאלס ניט

טיעפער אידיש ווי עס זיינען געווען אונזער נביאים. ישעיה און ירמיה זיינען געווען עכט אידיש, טיעף אידיש, טיעף נא-ציאנאל. און פראפעסאר ערסקין פארשטעהט זיי פון דעם-וועגען.

טיעף אידיש, טיעף דייטש, טיעף רוסיש א. ז. וו. דאס איז די גרויסע מעלה פון א קינסטלער. דאס גיט איהם זיין גרויסען ווערט, דאס גיט איהם דעם שטעמפעל, דאס אונטער-שיידעט איהם פון אנדערע קינסטלער, פון די אנדערע לענדער און פעלקער.

אבער דאס אליין איז ניט גענוג. דאס מאכט דעם קינסט-לער ניט פאר א גרויסען קינסטלער.

ווען „טיעף אידיש“ איז די אורזאכע פארוואס ניט-אידען קענען אונזער ליטעראטור ניט פארשטעהן, דאן האט זי קיין ווערט, אפילו ניט קיין נאציאנאלען ווערט. נאציאנאלע ווער-טען האבען נאר דאן א ווערט, ווען זיי זיינען אינטערנאציאנאל-לע ווערטען.

כדי „נאציאנאלע ווערטען“ זאלען ווערען אינטערנאציאנאלע ווערטען, מוזען זיי ערפילען צוויי באדינגונגען: זיי מוזען פון איין זייט, זיין טיעף נאציאנאל; זיי מוזען, פון דער צווייטער זייט, זיין אוניווערזאל, אלגעמיינליך, אלמענשליך. ווען א ליטעראריש ווערק ערפילט דיזע צוויי באדינגונגען, דאן איז עס א קולטור אוצר פאר דער נאציאן, צו וועלכער דער קינסט-לער געהערט, ווייל עס איז א קולטור אוצר פאר דער גאנצער מענשהייט.

אלמענשליכע טיפען, איינגעפאסט אין נאציאנאלע ראמען און באפוצט מיט נאציאנאלע צירונג — דאס איז די גרויס-קייט פון א פאלק אין ווירקליכען לעבען. דאס איז אויך די גרויסקייט פון א פאלקס ליטערארישע שאפונגען.

אונזערע ליטעראטור איז טיעף אידיש, אבער דיזע גרויסע מעלה ווערט איהר גרויסער חסרון צוליב דעם, וואס איהר געהט אפ די צווייטע מעלה. זי איז ניט אלמענשליך. זי איז טיעף אידיש און מעהר גארניט. דאס טיעפע אידישע אליין איז אבער אין זיך אליין גענומען, גאנץ פלאך, אונבאדייטענר און אליין. זי קען דאדורך צו אנדערע ניט אפעלירען, און צו אונז

אלוין אפערירט זי נאר אויף א קורצע צייט, מיר וואקסען איהר שנעל אריבער.

איד האב געלעזען, און לען, די אידישע ליטעראטור ניט ווי א קריטיקער, ניט ווי א מענש, וואס זעצט זיך לעזען א בוך מיט א בלייפערדער אין האנט און מיט דעם באוואוסטזיין פון א ריכטער אין הארצען, וואס פילט זיך בארופען צו אורי-טיילען איבער דעם לעבען און טויט פון דעם בוך. איד לען די אידישע ליטעראטור, פונקט ווי די ניט-אידישע, פאר אלעס און הויפטזעכליך, צוליב מיין פארגעניגען און באלייכטונג פון דעם לעבען. איד בין אויפגעוואקסען, מען קען זאגען, צוזאמען מיט דער אידישער ליטעראטור. איד האב איהר געלעזען ווי זי איז ענטשטאנען פון טאג צו טאג, זייט איד בין געווען א סינר פון זעקס יאהר.

גראד צוליב דעם נעם איד זיך דא ניט אונטער צו שרייבן בען אן אויספירליכע קריטיק איבער דעם אדער יענעם שרייבער לויט א היסטארישען סדר. איד וויל אייגענטליך קיין איינ-ציגען ניט קריטיקירען. איד וויל דא נאר איבערגעבען אן אל-געמיינעם איינדרוק, דערמאנענדיג דעם אדער יענעם שרייבער, ווי ער קומט מיר אויף דעם זכרון בעת שרייבען, כדי צו בא-קרעפטיגען די געדאנקען, וואס זיינען ביז אהער ארויסגעזאגט געווארען.

און ווען איד געה איבער אין מיין זכרון אט דיזע גאנצע ליטעראטור, אנהויבענדיג פון „מענדעלע“ ביז די גאנץ נייע, און פרעג זיך: וועלכע זיינען די גרויסע טיפען, אדער וועלכער איז דער גרויסער טיפ, אין אונזער ליטעראטור, וואס קען ערפילען די אויבענדערמאנט-טע צוויי באדינגונגען — צו זיין טיעף אידיש און אלזעלטליך אין דערזעלבער צייט, געפין איד ניט קיין איינעם, אויף וועל-כען זיך אפצושטעלען. מען מוז אין זינען האבען, אז איד מעסט דעם ווערט פון אונזער ליטעראטור ניט מיט תרוצים, ניט מיט „אויבס“, ניט מיט „נעמענדיג אין אנבאטראכט“ א. ז. ו. איד מעסט זי מיט אן אמת'ע, פולע מאס, מיט דער מאס פון דער

אלוועלטליכער ליטעראטור. פאר אזא מאס איז אונזער ליטע-
ראטור נאך ניט דערוואקסען.

פינף און צוואנציג יאהר לאנג בין איד געווען, און געבלי-
בען, א באגייסטערטער לעזער פון י. ל. פרץ. אבער אויך פרץ'ס
טיפען זיינען ניט געמאכט פאר אזא מאס. דעם איינציגען
ווירקליך גרויסען „טיפ“, וואס פרץ האט באשאפען, דאס איז
י. ל. פרץ אליין. אבער דיזען „טיפ“ קען מען פארשטעהן נאר
דאן, ווען מען לעזט איהם יאהרען לאנג מיט ליעבע. אלע אנדער-
רע טיפען פון פרץ זיינען, אמת, טיעף אידיש, זיי פעהלט אבער
דאס אלעמענשליכע. צוליב דיזען האבען זיי ניט דעם ריכטיגען
ווערט. אפילו זיינע „צוויי בערג“, דער חסידישער רבי און דער
בריסקער רב, צוויי אמת'דיגע „בערג“ זיינען נאר פארשטענדר-
ליך, און קענען נאר אפעלירען צו אידען, און דאס ניט צו אלע
אידען. אידען וואס זיינען געבוירען און אויפגעצויגען אין אמע-
ריקא אדער ענגלאנד, האבען קיין פארשטענדנים ניט פאר די-
זע „בערג“, זיי זיינען צו לאקאל, צו באשרענקט.

עס וועט ביי מאנכע אפשר אויסקומען ווי א חלול השם
היינט שוין, אזוי שנעל נאך זיין פריהצייטיגען טויט, צו זאגען
ווענען שלום עליכם'ס ווערק וואס איד וויל דא זאגען, און וואס
איז אלע מאל געווען מיין מיינונג. אבער דער אמת מעג געזאגט
ווערען. ביי אזעלכע פראגען איז ניט פאראן קיין פערזענליכ-
קייט. שלום עליכם באלאנגט צו אונז אלעמען. עס איז ניט די
פראגע פון זיין פערזאן, אפילו ניט פון זיין טאלאנט.

דיזער אמת איז, אז שלום עליכם'ס טיפען זיינען אלע קליין,
וואכעדיג, פראסט, טרוקען און קליינליך.

נעמט מנחם מענדעל. ווער איז מנחם מענדעל? וואס פאר
א ראלע שפיעלט ער אין לעבען, און וואס פאר א ראלע קען
ער שפיעלען אין דער ליטעראטור?

מנחם מענדעל איז א פראסטער אידעל, א פוסט און פאס-
ניק, א מענש וואס לעבט פון וויינט, זארגט ניט פאר ווייב און
קינד, כאפט זיך אלע טאג אז אן אנדער זאך, שטעלט זיך פאר
גליקען, צעהלט אין פאראויס די מיליאנען, וואס ער וועט מא-
כען און ענדיגט יעדעס מאל מיט דעם, וואס ער האט ניט דריי
קאפיקעס אויף א מארקע צו שיקען א בריף צו זיין ווייב.

אט דאס איז דער גאנצער מנחם מענדעל, ניט מעהר און
 ניט ווייניגער. אודאי איז א גרויסער רחמנות אויף מנחם מענ-
 דלען, וואס איהם פעלט אויס געלט אויף מארקעס, ווארום
 מנחם מענדעל איז א גרויסער ברייטשרייבער, רק ער שרייבט
 ברייף צו זיין ווייב שיינע שיינדעל. אבער איז דיווער טראגע-
 דיע איז שולדיג שלום עליכם אליין. צו וואס האט ער איהם
 געלאזען שרייבען אזוי פיעל אומזיסטע ברייף? דריי, פיער,
 העכסטענס פינף ברייף זיינען נויטיג געווען ארויסצובריינגען
 זיין איינפאכע נאטור.

טוביה דער מילכיגער איז שוין אביסעל מעהר מענש, אבער
 ווייטער פון יעחופעץ געהט ער ניט. א איד געבוירען אין ניו
 יארק, וועט ניט פיעל פארשטעהן פון איהם.

אט דאס איז דאך זיין גרויסקייט, וועט א גרויסער פאר-
 עהרער פון שלום עליכם אונטערשאפען. ער האט געמאלט
 דאס אידישע לעבען פון זיין צייט ווי עס איז געווען. גע-
 רעכט! איד דיסקוטיר אבער ניט די גרויסקייט פון שלום
 עליכם, נאר די קליינקייט פון די אידישע טיפען, פון דעם אי-
 דישען לעבען. דאס איז דער פונקט.

איד האב אַמאָל געזאָגט אברהם רייזענ'ען, דאָס די אידישע
 אַרימקייט אין דער ליטא האט אין איהם געפונען איהר אמת'ן
 דיכטער. איד האב ווירקליך געמיינט איהם צו לויבען, ער אבער
 האט זיך געפונען באליידיגט. וואס עפעס א דיכטער פון אידי-
 שער אַרימקייט אין דער ליטא? איד בין אן אלגעמיינער דיכ-
 טער, האט ער געענטפערט מיט פארדרוס. מיר זיינען ביידע
 געווען גערעכט. איד, מיט מיין אפשטאצונג פון זיין טאלאנט;
 ער מיט דעם וואס ער האט זיך געפונען באליידיגט. אינסטינקט
 טיוו פילט ער, אז עס איז צו קליין פאר זיין טאלאנט צו זיין דער
 דיכטער פון אידישער אַרימקייט אין דער ליטא. פון אידישע
 אַרימקייט אין דער ליטא איז ניטא וואס צו באגייסטערט ווע-
 רען, ווי עס איז ניטא וואס באגייסטערט צו ווערען פון אַרימ-
 קייט איבערהויפט. דחקות, אַרימקייט איז ניט קיין גוטער מא-
 טעריאַל, פון וועלכען א קינסטלער קען שניצען שעהנע פיגור-
 רען. ווען פון אַרימקייט שפרינגט ארויס א לינקאאל, א בעבעל,
 איז דאס ניט צוליב דער אַרימקייט, נאר איהר אויף להכעיס.

די אַרימקייט אַליין איז ניט שעהן, און ניט ערהאבען. און ביי אונז איז די אַרימקייט ניט מעהר ווי אַרימקייט. די בעבעלס און די לינקאָלן'ס קענען ביי אונז ניט אַרויסשפּרינגען. דאָס לעבען איז ניט מסוגל דערצו. אויב דאָס פּאַסירט אַמאָל יא, דאָן קומט עס ניט פון אונזער לעבען, און דיזע זיינען ניט מעהר אונזערע.

איז דאָס אפשר די שולד פון אונזערע ליטעראַטען? איז דאָס אַלץ אפשר צוליב דעם, וואָס מיר פאַרמאָגען ניט די באַ- נאכטע און פעהיגע שרייבער? איז דאָס צוליב דעם, ווייל אונז פּעלען די טאַלאַנטען?

דאָס קען מען ניט זאָגען. מאַנכע פון אונזערע טאַלאַנטען שטעהען אין פעהינקייט, אין זשעניאַליטעט ניט נידעריגער, מאַנכעס מאל העכער, פון פיעלע ניט-אידיען, וואָס שפּיעלען אַ גרויסע ראָלע אין דער וועלט-ליטעראַטור. שולדיג איז דאָס מאַטעריאַל, מיט וועלכען אונזערע קינסטלער זיינען גע- צוואונגען צו אַרבייטען. שולדיג איז אונזער לעבען, וואָס איז קליין, אונאַינטערעסאַנט, אַן וויכטיגע באַגעבנהייט, און אַן וויכטיגע אויפגאבען. מען קען פון קיין אַרימען, איינפאַכען, ניט טעטיגען לעבען קיין גרויסע טיפּען ניט באַשאַפּען. פון ליים וואָס איז טרוקען, וואָס האַט אין זיך קיין פעטקייט, וואָס ברע- קעלט זיך און צופאַלט כסדר, קען מען קיין שעהנע פיגורען ניט קעממען. מעג דער קינסטלער זיין נאָך אַזוי גרויס.

מיר לעבען אַן ענגעס, שמאַלעס און אונבאַדייטענדעס לע- בען. אונז פעהלט די ברייטע האַנט און דאָס ברייטע האַרץ. מיר זיינען טיעף, אַבער ניט ברייט!

אונזער ליטעראַטור איז דערפאַר ענג און שמאַל און אונ- באַדייטענד. זי איז טיעף אַבער ניט ברייט. איהר פעלט דאָס אַלמענשליכע.

דערפאַר קען אונז אַן ערסקין ניט פאַרשטעהן.

מען דאַרף אַבער נאָך ניט געהן אַזוי ווייט. עס איז נאָך ניט נויטיג זיך צו ווענדען צו אַן אַמעריקאַנער קריסט. מיר קענען דאָס הערען פון אונזערע אייגענע קינדער. ווער פון די אַמערי- קאַנער געבוירענע אידען קען פאַרשטעהן די „קליאַטשע“, אָדער די „טאַקסע“ פון מענדעלע מוכר ספרים? ווער פון זיי קען

פארשטעהן פריץ'ס חסידישע מעשה'לעך, שלום עליכם'ס
 „טוביה דער מילכיגער“?

ביי אלע פעלקער אנטוויקעלט זיך דאס לעבען צוזאמען
 מיט דער ליטעראטור, און די ליטעראטור צוזאמען מיט דעם לע-
 בען. ביי אונז אנטוויקעלט זיך דאס לעבען אוועק פון דער לי-
 טעראטור. מיט אמאל, מאכט זיך עפעס א קאטאסטראפע און
 מיר צולויפן זיך אין אלע עקען וועלט. אונזערע קינדער, וואס
 ווערען געבוירען אונטער נייע אומשטענדען, פארשטעהען ניט
 מעהר די שפראך פון אונזערע עלטערען.

אפילו אונז אליין געהט עס אויך ניט בעסער. מיר אליין
 פארלירען דאס פארשטענדנים פאר דער ליטעראטור. מיר
 פארשטעהען זי נאך פאר א קורצע צייט. פון דעם קומט וואס
 מיר האבען אזוי פיעל געפאלענע „שטערען“, ווער עס איז
 ביי אונז געווען גרויס נעכטען, איז קליין היינט. אפילו אזא
 ריוויגער טאלאנט ווי מענדעלע האט ניט אויסגעמידען דעם אל-
 געמיינעם שיקוואל. ער איז א פרעמדער צו דעם נייעם דור
 אפילו אין רוסלאנד.

ווי לאנג איז נאך ווי יצחק יואל לינעצקי איז ביי אונז גע-
 ווען א לייטענדער שטערען, און ווי שנעל איז ער פארגעסען גע-
 ווארען?

יהודא ליב גארדאן, דער העברעאישער דיכטער, האט שוין
 ביי זיין לעבען געשטעלט די פראגע: פאר וועמען ארבייט
 איך? (למי אני עמל?) און ער האט געהאט רעכט. עס איז
 נאך נאך ניט לאנג ווי מען האט איהם באטראכט פאר א
 גרויסען פאעט. ווער דענקט היינט אזוי? און ווער ווייס
 וואס מען וועט דרייסיג, פערציג יאהר שפעטער דענקען פון
 ביאליק'ן?

ש. פרוג, יעקב גארדין און מאריס ראזענפעלד זיינען געהענ-
 טערע ביישפיעלע. דאביי האט מאריס ראזענפעלד ווירקליך
 אריינגעבראכט א נייע נאטע אין דער אירישער פאעזיע.
 אגב אורחא, אויף וויפיעל מאריס ראזענפעלד איז אל-
 מענשליך, אויף אזוי פיעל האט די איבעריגע וועלט איהם ווירק-
 ליך פארשטאנען און אפגעשאצט. דאס וואס ער איז געווען
 טיעף איריש, דאס האט איהם גארנישט געשמערט.

דאס אלץ, ווי געזאגט, איז ניט די שולד פון אונזערע
קינסמלער. עס איז די שולד פון אונזער לעבען, וואס
איז ניט מסוגל פאר גרויסע קולטור שאפונגען. ביי אנדערע
פעלקער איז דאס לעבען אפט צו גרויס פאר די ליטעראטען,
ביי אונז זיינען די ליטעראטען אפט צו גרויס פאר דעם לעבען.

וואס איז דער סוף פון דעם אלעס?

דעם סוף ווייס איך ניט. איך האב מורא עס איז א מעשה
אהו א סוף. און עס איז נאר ניט נויטיג איך זאל דערצעהלען
דעם סוף.

$\frac{d}{dt} \left(\frac{1}{2} m \dot{x}^2 + \frac{1}{2} m \dot{y}^2 + \frac{1}{2} m \dot{z}^2 \right) = \frac{d}{dt} \left(\frac{1}{2} m \dot{x}^2 + \frac{1}{2} m \dot{y}^2 + \frac{1}{2} m \dot{z}^2 \right) = 0$

נייע באוועגונגען ביים היגען
אידישען פראָלעטאריאט

נייע באוועגונגען ביים היגען אידישען פראג- לעטאריאט

דער נייער שטראם פון אידישע אימיגראציע, נעטריבען צו אונזערע ברעגעס פון די כוואלעס פון דער רוסישער רעוואלוציע און איהר באגלייטער, די בארבארישע פאגראמען אויף אידען, האט מיט געבראכט אין זיין שלאד אן אונטערשטראם פון נייע אידעאלען און אידעען, וועלכע האבען די לעצטע צייטן טען באוועגט די געמיטהער פון דעם אידישען ארבייטער אין זיין אלטער היים.

דיזע נייע אידעאלען און אידעען, האבען אין אונזער קליין וועלטלעך ארויסגערופען א ניי לעבען, מיט נייע געדאנקען, נייע געפילען, נייע שטרעבונגען, נייע אויפגאבען און נייע האפנונגען.

ביז ניט לאנג צוריק איז דאס אינטעלעקטועלע לעבען פון דער „איסט סייד“ געווען פארנומען הויפטזעכליך מיט אלגעמיינע סאציאלע פראגען. ריכטיגער, מיט'ן סאציאליזם. אמת, דער פילאזאפישער געדאנק פון דער איסט סייד האט ניט פארנאכלעסיגט די וויכטיגע פראגען פונ'ם טאג, אויך האט בען די איסט סיידער פאר א מינוט ניט פארגעסען די לאנגע

(*) ערשינען אין דער צוקונפט פון מאי 1906 אונטער דעם אויפשריפט: ציוניזם, טעריטאריאליזם און סאציאליזם. ערשינען אין דעמאלטען יאהר אויסגעבעסערט אין ענגליש, אין דער טשיקאגער *International Review* אונטער דער אויבוגער אויפשריפט.

די מייסטע פארטייען, וועלכע ווערען דערמאנט עקזיסטירען היינט, אין דעם יאהר 1919, ניט מעהר. זיי האבען זיך אלע אריינגעגאסען אין דער פארמיט פועלי ציון. די קריטיק איז אבער נאך היינט גילטיג פאר די פועלי ציון.

פון זייערע אומגליקליכע שוועסטער און ברידער אין דער היים. דאס זיינען אבער געווען זיימיגע זאכען, אזוי צו זאגען. די הויפט פראבלעמע, וואס האט באוועגט דאס גרויסע הארץ פון דער איסט סייד פון ניו יארק אין געווען דער סאציאליזם. א זיעג אדער א נידערלאגע פון דעם פראלעטאריאט אין דעם ווייטסטען ווינקעל פון דער וועלט, איז ביי זיי געווען פון גרעסערער וויכטיגקייט איידער דער זיעג פון די יאפאנעזער אין פארט ארטור, אדער אן עהנליכע באגעבענהייט.

דיועס איז צום גרויסען טייל איצט געענדערט. די אלגעמיינע פארשפרייטונג פון דעם סאציאליסטישען געדאנק דורך גאנץ רוסלאנד, דער קאמף אויף טויט און לעבען וואס געהט אן צווישען דעם רוסישען פאלק און זיין דעספאטישע רעגירונג; די פייגע גוואלדטהאטען וואס די „שווארצע מאות“, ארגאניזירט און אונטערשטיצט פון דער ביוראקראטיע צו באקעמפען די רעוואלוציע, באגעהן געגען די אידען — אלע די זאכען האבן בען געמאכט זייער איינדרוק אויף דער פסיכאלאגיע פון דעם רוסישען אידען, און האבען פיעל בייגעטראגען צו דער ארגאניזירונג פון א צאל פארטייען, וועמעס אויפגאבע עס איז צו עטאבלירען אן אונאבהענגיגען אירישען שטאַט, פון איין זייט, און בייצופיהרען די סאציאלע רעוואלוציע, פון דער אנדער זייט. מיט די נייע אימיגראציע זיינען אלע טעאריעס אריבערגעפלאנצט געווארען אויף דעם היגען באדען, און די היגע אידישע וועלט איז באזעצט מיט פארטייען און פארטייעלעך פון אלע סארטען.

מיר האבען פאר אלעם די ציוניסטען און די טעריטאריאליסטען; די פועלי ציון, די ציוניסטען סאציאליסטען, די סאציאליסטען רעוואלוציאנערען טעריטאריאליסטען, און זאגן גאר אנארכיסטען נאציאנאליסטען טעריטאריאליסטען. צוזאמען מיט דיוע פארטייען, האבען מיר נייע סכסוכים, נייע אונפארשטענדנים און נייע מיספארשטענדנים; נייע צאנקערייען און נייע רייסערייען, נייע טעאריעס און, זעלבסט פארשטענדליך, נייע צייטונגען און נייע זשורנאלען. דיוע אלע פארטייען, ניט קוקענדיג אויף די משונה'דיגע, רייגאנערנדיגע נעמען, זיינען אין תור ענג פארבונדען איינע

מיט ס'אנאנדערע און מיט דעם אורשפרינגליכען ציוניזם. זיי זיינען נען איין אמת'ן ניט מעהר ווי א ווייטערע אונלאגישע אנט-וויקלונג פון דעם ציוניזם. זיי שטעהען און פאלען מיט דעם ציוניזם.

אידער מיר קומען צו די פארטייען, איז דערפאר נויטיג אנצוהויבען מיט דעם ציוניזם.

דער ציוניזם איז ניט קיין נייע באוועגונג ביי אידען. ער איז אזוי אלט ווי דער אידישער גלות. פון דעם טאג וואס די אידען זיינען צום ערשטען מאל פארטריבען געווארען אין גלות, האבען זיי ניט אויפגעהערט צו האפען צוריקצוקומען אין זייער לאנד.

אין די פארשיעדענע צייטען פון דעם גלות, האבען זיי אנגעווענדעט פארשיעדענע מיטעל. זיי האבען זיך אויסגע-נוצט מיט דער פאליטישער לאגע פון זייערע שכנים אין דער צייט פון אשור און בבל; זיי האבען זיך באנוצט מיט „די פלאמאטיע“ אין דער צייט פון כרש מלך פרס, און נאכהער אין די צייטען פון דרוש און אחשורוש אונטער דער פיהרונג פון עזרא ונחמיה; זיי האבען זיך באנוצט מיט די געזעצען און די אינטריגעס פון רוים, ביז זיי האבען ענדליך די גאנצע אר-בייט איבערגעלאזען צו דעם פאטער אין הימעל, ווארטענדיג אויף דעם „ארימאן רייטענדיג אויף אן אייזעל“ (עני ורוכב על החמור), און האבען זיך דערווייל ווי עס איז איינגעמא-שצט אין גלות, צייטענווייז גאנץ באקוועם.

די האפנונג און דעם געדאנק ווידער צו קומען קיין ציון, האט דער איד קיינמאל אין גאנצען ניט אויפגעגעבען; די שבועה וואס ער האט געגעבען, זיצענדיג ביי די ברעגעס פון בבל'ס טייכען: „אם אשכחד ירושלים תשכח ימיני“, (מיין רעכטע האנד זאל איד פארגעסען, אויב איד וועל דיר ווען פער-געסען, ירושלים), דיזע שבועה האט דער איד קיינמאל ניט פאר-געסען, ניט מעהר, ער האט געווארט, גאט זאל איהם אהין פיה-רען „ברנה“. יעדען טאג האט ער זיך געבעטען „והביאנו לציון עירך ברנה!“ (און דו זאלסט מיר ברענגען אין דין **מאדט ציון מיט געזאנג**) אבער טהון א האנט אין קאלטען

וואסער פאר דעם האט ער, ווי עס שיינט, קיין חשק ניט גע-
האט.

די אכציגער יאהרען פון דעם פאריגען יאהרהונדערט, האט
בען אריינגעבראכט א נייעם לעבען אין דעם ציון געדאנק.
אונטער דעם שווערען דרוק פון די דאמאלסדיגע פאגרא-
מע, און פון די ספעציעלע געזעצען אונטער וועלכע די אי-
דען זיינען געשטעלט געווארען אין רוסלאנד, (אגב אורחא,
יענע געזעצען זיינען געווען א פאלגע פון גאנץ אנדערע אומ-
שטענדען ווי ספעציעלער אידען-האס), האט די „יודען-פראגע“
אנגענומען א נייע געשטאלט. דער איד האט אנגעהויבען פרע-
גען: „ווארום פארפאלגט מען מיר?“ און ער איז געקומען
צום שלום, אז ער ליידעט און ווערט פארפאלגט, ניט
ווייל ער איז א איד, נאר ווייל ער איז א פרעמדער; ווייל ער
איז א פרעמדער וואס האט אין ערגעץ ניט קיין היימלאט. און
אז זיינע ליידען און פארפאלגונגען וועלען אויפהערען נאר
דאן, ווען ער וועט האבען אז אייגענע היים: א „רעכטליך געזעצ-
ליך געזיכערטע היימלאט“ און ניט פריהער.

דר. פינסקער האט דער ערשטער אויסגעדרוקט דיזען גע-
דאנק, נאך איהם איז געקומען משה ליב ליליענבלום אין זיין
בראשורע: „על הולדת עם ישראל על ארצו הקדושה אשר
לאבותיו הראשונים“. (וועגען די ווידערגעבורט פון דעם אי-
דישען פאלק אויף דעם הייליגען לאנד פון זיינע אורעלטערען).
די אידען מוזען האבען אז אייגענע היים! דאס איז פאר זיי
זיכער.

די פראגע איז נור געווען און איז נאך ביז יעצט און, ווי
איד נלויב, וועט אימער זיין: וואו און ווי אזוי קען מען בא-
קומען דיזע היימלאט?

דאס ערשטע וואס די ציוניסטען האבען געטהון איז געווען,
זיך אפצוורוארפען פון דעם „ארימאן רייטענדיג אויף אז איי-
זעל“.

טויזענדער יאהרען האבען די אידען געהאפט און געווארט
אויף איהם. אומזיסט! דער שלעפער איז ניט געקומען.
די ציוניסטען האבען זיך דערפאר פון איהם אין גאנצען
אפגעזאגט און האבען זיך געווארפען צו דעם „מיליאנער ריי-“

טענדיג אויפ'ן אייזעל". די ראטשילדס און די באראז הירש'ס האבען געזאלט געבען דאס קאפיטאל, און דער ארימער איד האט געזאלט זיין דער חמור למשא. דאס איז געווען דער קאלאני-זאציאנס-פלאן. וואס פון דעם איז ארויסגעקומען איז בא-וואוסט: דער „מיליאנער ורוכב על החמור" האט ניט מעהר געהאלפן ווי דער „עני ורוכב על החמור".

דערווייל זיינען אידען געפאהרען; ווי איינער האט גע-קענט, האט ער זיך געראטעוועט; מען איז געלאפען ווי פון א שרפה. הונדערט-טויזענדע זיינען געפאהרען, אבער זע ה ווייניגע זיינען געפאהרען קיין ציון, פון וואנען עס קומט די תורה. די גרויסע מאסע איז געלאפען קיין ענגלאנד, קיין אמעריקא, קיין אפריקא און קיין ארגענטיניע, וואו זיי האבען ערווארטעט צו געפינען ברויט און מנוחה.

דאן איז מיט אמאל, ווי פון הימעל, געקומען דר. הערצעל מיט זיין נייע „דיפלאמאטיע".

ער איז פון אלע אידען באגריסט געווארען אלס דער אמת'ער משיח, וואס איז געשיקט געווארען פון גאט צו באפרייען דאס פאלק ישראל.

ער, וואס איז אזוי גוט באקאנט אין דיפלאמאטישע קריי-זען; וואס האט אזא הדרת פנים; וואס איז אזוי נאבעל אין באראקטער; וואס האט אזא מאיעסטעטישען גאנג; וואס ענטציקט מיט זיין ריידען און אימפאנירט מיט זיינע מאניע-רען; ער, וואס קען זיך שטעלען פאר מלכים; וואס איז זיין גאנץ לעבען געווען פרעמד פון אידען און אידישקייט; וואס איז געווען אזוי גרויס און אזוי רייך, און וואס האט זיך אפי-געזאגט פון זיין גאנצע גדולה צו העלפען זיינע אוטערדריקטע ברידער, וואס האבען ניט געוואהנט אין זיין לאנד און וועמעס שפראך ער האט קוים פארשטאנען — זעהט מען ניט אין דעם דעם פינגער פון גאט? וועט ער ניט בריינגען די גאולה?

דערצו איז זיין פלאן געווען אזוי איינפאך, אזוי פראסט, אז א קינד האט דאס געקענט פארשטעהן: אידען ווערען פאר-פאלגט, ווייל זיי זיינען אין דער פרעמד, זיי מוזען אלוא הא-בען אן אייגען לאנד. אזא לאנד איז דא אויף דער וועלט. עס איז טאקע אמאל געווען זייער אייגען, עס ליגט אבער

יעצט ביי דעם טערק אין די הענט. מיט געוואלט קענען אירען דאס לאנד נישט צוריקנעמען, אויף דעם האבען זיי קיין כוח נישט. געלט האבען אירען אבער יא, דער טערק ווידער איז אַרעם, דאס בעסטע איז צו קויפֿען דאס גאנצע לאנד. פֿאַר געלט קען מען היינטיגע צייטען אלץ קריגען.

ווי גרויסאַרטיג און ווי איינפֿאַך!

וואָרום האָבען דאָס מענשען פֿריהער אַליין נישט פֿאַרשטאַנען? וואו איז געווען זייער שכל?

אמת, קויפֿען דאָס לאַנד איז נישט אַזוי לייכט, דאָס איז נישט גלײַכאַם אַ מסחור מיט אַ פֿראַסטען בשר ודם. דאָ מוז מען אַנטיקומען צו אַ מלך און דערפֿאַר וועט מען טאַקע מוזען אַנטווענדען „דיפֿלאַמאַטיע“ און אויף „דיפֿלאַמאַטיע“ איז דר. הערצעל געווען ווי געבאַרען.

און מיט דער גאנצער ענערגיע, און מיט דעם גאנצען פייער פון אַ גרויסען בעל חלום, האָט דר. הערצעל זיך געוואָרפֿען אויף דער אַרבייט. זיין גאנצע קראַפט, זיין פֿעהיגקייט און זאָגאַר זיין אייגען פֿאַרמעגען, האָט ער אָפּגעגעבען אויף דיזע גרויסע זאַך, אויף דיזען גרויסען חלום.

ער איז געלאָפֿען און געפֿאַדעט און געקלאַפֿאַטשעט: ער איז געפֿאַהרען פון איין לאַנד אין אַנדערן, געגאנגען פון איין מיניסטער צום אַנדערען; אָפּגעהאַקט די טירען פון די גרויסע סע און מעכטיגע; ער האָט געקראָגען רעקאָמענדאַציעס, פֿאַרשפּרעכונגען, אוידיענצען; ער האָט געהאַט אונטערהאַנדלונגען מיט גרויסע דיפֿלאַמאַטען, מיט אַלע דיפֿלאַמאַטישע סודות; ער איז אנגעקומען צום סולטאַן אַליין. און דאָס גאנצע אידישע פֿאַלק האָט מיט איין איינגעהאַלטענעם אַטעם און אַן אָפּען מיל באַבאַכטעט יעדע באַוועגונג פון איהר נייעם העלד, פון איהר נייעם משיח, אין דעם גלויבען און מיט די האַפּנונג, אַז אַט, אַט, און עס וועט נעמען אַן עק צו די אידישע רדיפות און צרות. אַט, אַט און דער אייביגער וואַנדערער וועט געפינען זיין מקום מנוחה, וואו ער וועט קענען אויסרוהען זיינע אויסגעמוטשעטע און אויסגעטרוקענטע ביינער.

און דער סוף?

וואָס דער סוף איז געווען ווייס די גאנצע וועלט. עס האָט

זיך ארויסגעשטעלט, אז די נאנצע באוועגונג איז געווען גע-
גרינדעט אויף דעם געדאנק, אז דער טערק איז א חמור. דער
טערק האט אבער נישט געוואלט שפיעלען די ראָלע פון דעם
חמור. ער האט הערצלען גאנץ פיין צוגענומען, ער האט איהם
געמאכט פארשפרעכונגען, האט צו איהם גערעדט עטליכע גאנץ
ציוויליזירטע, ד. ה. חניפה'דיגע ווערטער, אבער ווייטער איז ער
נישט געגאנגען.

ד. ה. הערצל האט דאס אלעס געוואוסט פריהער און בעסער
פון אלע אנדערע. אבער צוריק געהן האט ער נישט מעהר גע-
קענט. ער איז געקומען צו א פונקט פון וועלכען ער האט זיך
נישט געקענט ריהרען, נישט פארווערטס און נישט ריקווערטס. און
ער האט געמוזט דורכלעבען די טראגעדיע פון פיעלע אנדערע
גרויסע טרוימער. און, ווי באוואוסט, ער האט די טראגעדיע
דורכגעלעבט, אבער נישט איבערגעלעבט.

די אייגענטימליכקייט פון די גרויסע אוטאפיסטען באשטעהט
אין דעם וואס זיי זיינען זעהר „פראקטישע“ מענשען, זיי
מאכען אימער אזעלכע פלענער וואס ליגען דאכט זיך אויף דער
האנט, וואס זענען זעהר לייכט אויסצופיהרען, ווען — ווען מען
זאל נור וועלען. זיי פעהלט דערפאר קיינמאל נישט קיין נייע
פלענער: אזוי שנעל ווי איין פלאן פאלט דורך, האבען זיי
באלד אנגעגרייט אן אנדערען, א בעסערען, א לייכטערען פלאן.
ד. ה. הערצל איז געווען אזא בעל-חלום. ער האט דער-
פאר זיין קאמף נישט אויפגעגעבען. אזוי שנעל ווי ער האט זיך
איבערצייגט אין דעם אויסזיכטסלאזיגקייט פון צו קריגען פאר
לעסטינא, האט ער באלד אויפ'ן שטעל געהאט אן אנדערן, נאך
„פראקטישערען“ פלאן, א פלאן צו וועלכען מען וועט דארפען
נאך ווייניגער געלט.

אלץ וואס אידען דארפען, האט ער גע'חלום'ט, איז דאך נור
אן אייגענע לאנד, היינט וואס מאכט עס אויס וואו דאס לאנד
וועט זיין? אוראי וואלט געווען גלייך מען זאל קענען קרייז
גען פאלעסטינא, אזוי ווי מען קען עס נישט באקומען, איז רעכט
אן אנדער לאנד, און אויף דעם זעסטען ציוניסטישען קאנגרעס
איז ארויסגעשפרונגען דער אונגאנדא פלאן.
וואס עס איז געווארען פון אונגאנדא, איז אויך באוואוסט.

דערווייל איז דר הערצלע געשטארבען. די אידע איז אבער געבליבען און איז געוואקסען.

פון אונאנדא צו אן אנדער טעריטאריע איז שוין ניט מעהר ווי איין שפרונג, און דער שפרונג איז פארמעל געמאכט גע- ווארען אויף דעם זיבענטען ציוניסטישען קאנגרעס. עס איז אויפגעקומען די אידע פון טעריטאריאליוזם. נאטירליך, זיי- נען ניט אלע ציוניסטען מיטגעשפרונגען, אבער דאס באלאנגט צו א ווייטערען קאפיטעל. דערווייל איז דאס גענוג צו זעהן, אז דער טעריטאריאליוזם אין אלגעמיין האט ביי צו דיזען מא- מענט קיין נייעס ניט אויפגעהוהן, אז ער איז נור א ווייטערע ענטוויקלונג פון די ציוניסטישע באוועגונג. ער ליידעט דער- פאר בירושה אויף אלע קראנקהייטען, וואס זיין פאטער, דער ציוניזם, ליידעט.

2.

עס איז ניט מיין אויפגאבע אויף דיזער שטעלע, צו בא- ווייזען די שוואכקייט פון דעם ציוניזם. וועגען דעם איז איי- בערהויפט שוין פיעל גערעדט געווארען, און עס לאזט זיך שווערליך זאגען עפעס נייעס. איך מוז אבער אייניגע איי- ווענדונגען ווידערהאלען, צוליב דעם וואס איך וויל ווייטער זא- גען.

עס זיינען אייגענטליך פאראן צווייערליי ציוניזם'ען, אדער ריכטיגער, צווייערליי ציוניסטען — מאטעריעלע ציוניסטען און גייסטיגע ציוניסטען. דער מאטעריעלער ציוניזם קימערט זיך הויפטזעכליך וועגען די עקאנאמישע לאגע און די אלגעמיינע פארפאלגונג פון די אידען, ווערענד דער גייסטיגער ציוניזם איי- טערעסירט זיך מעהר מיט די גייסטיגע זייטע, מיט דעם יהדות, מיט דעם יודענטומ'ס גייסט פון דעם אירישען פאלק.

דאס איז דער ציוניזם פון אחר העם.

די מאטעריעלע ציוניסטען, ווי אויך די טעריטאריאליסטען, געהען ארויס פון דעם שטאנדפונקט, אז אידען זיינען אז איינ- הייטליך פאלק, אז זיי ליידען פון דעם וואס זיי זיינען אין דער פרעמד, און אז זיי קענען נור געהאלפען ווערען, ווען זיי וועלען קומען צוריק אין זייער אלטער היימלאנד.

דער מאטעריעלער ציוניזם, האט אייגענטליך שוין געקראָ-
גען זיין אנטוואָרט פון דעם לעבען אליין. ער האט אַרויסגע-
פונען פון איין זייט, אז ער קען פאַלעסטינאַ ניט באַקומען,
און פון דער צווייטער זייט, אז די אידען וועלען אַהין ניט געהן.
אין די 25 יאָהר זייט די ציון פראָפאָגאַנדאַ האט זיך אָנגעהוי-
בען זיינען ביז אַ מיליאָן און אַ האַלב אידען אויסגעוואַנדערט
פון זייערע מקומות, אָבער זעהר ווייניגע זיינען געפאָהרען אין
דעם „אידישען“ לאַנד. דאָס איז ניט אַלעס.

דיזע אונגעהייער מאַסען־אויסוואַנדערונג, האט ניט פאַר-
קלענערט די צאָהל אידען אין רוסלאַנד. דיזער פאַקט אליין
זאָל דאָך די ציוניסטען באַווייזען, אז אַ פאַלק קען איבערהויפּט
ניט אַזוי לייכט אויסוואַנדערען, אז אויף יעדען אויסוואַנדער-
ער ווערט געבוירען אַ נייער מענש, און אפשר צוויי מענשען
וואָס בלייבען אין דער היים; אז אַ גרויסע מאַסע וואַנדערט
ניט אויס, געטריבען פון וועלכע ניט איז אידעאָלען, נור פון
עקאָנאָמישע אומשטענדען, און ממילא פאָהרט זי שוין ניט אַהין
ווי איהרע אידעאָלע טרייבען איהר, נור דאָרט וואו זי האט
אויסזיכט צו פאַרבעסערען איהר עקאָנאָמישע לאַגע.
ציוניסטען רעכענען זיך אָבער ניט מיט פאַקטען, אַזעלכע
קליינגקייטען קומען ניט אין זייער חשבון.

ווען די פאַקטען ווערען אָבער אַזוי בולט, אז זיי שטענען
אויס די אויגען, ענטפערען זיי אייך בזה הלשון:
מיר ווויסען אליין, אז דאָס גאַנצע פאַלק קען ניט אויס-
וואַנדערן, און מיר פאַרלאַנגען עס אויך גאר ניט; מיר פאַר-
לאַנגען ניט, למשל, אז די אידען פון ענגלאַנד, פראַנקרייך אָדער
אַמעריקאַ זאָלען אויסוואַנדערן, מיר מיינען נור די אידען פון
די לענדער, וואו זיי ווערען ספּעציעל אונטערדריקט, ווי רוס-
לאַנד און רומעניען, און פון דיזע ערטער מיינען מיר אויך ניט
אַלע אידען. וואָס מיר ווילען, זאָגען זיי, איז, די אידען זאָלען
האַבען אַ צענטער, אַ היים ערגעציוואו. ווען אַ דייטש, למשל,
קומט אין רוסלאַנד, ווערט ער גארניט פאַרפאַלגט. ווארום?
ווייל ער האט ערגעציוואו אַ היימלאַט, מיט אַ רעגירונג, אַזוי
וואַלטען די אידען ניט פאַרפאַלגט געוואָרען אין רוסלאַנד, ווען
זיי וואַלטען געהאַט ערגעציוואו אַ לאַנד.

אויף דיזע טענה האט „בן אהוד“ געגעבען א ריכטיגען אנטווארט אין אן ארטיקל „ציוניזם אדער סאציאליזם“, אין דעם אירישען ארבייטער“ נומער 6.

ער שרייבט:

„אמת, א טהייל ציוניסטען מיינען, אז אויב מיר וועלען האבען אונזער אייגענע מלוכה, אפילו א קלייניקע, וועלען די פרעמדע פעלקער האבען אבשיי אויך פאר די אידען, וואס וועלען בלייבען אין גלות, ווארום אלע וועלען וויסען, אז עס איז דא א אירישע מלוכה, וואס קען באשירמען איהרע קינדער, אז עס איז דא א פאלק, וואס קען זיך איינשטעלען פאר זיינע ברידער... אבער פון אזא האפנונג איז טאקע ניט מעהר ווי חזק צו מאכען. דאס רוב פון דעם אירישען פאלק, ד.ה. אלע אידען וואס וועלען בלייבען אין גלות, וועלען בלייבען ביי אזעלכע ים-לייבען, ווי רוסלאנד, דייטשלאנד, עסטרייך, פראנקרייך, אמעריקא, ענגלאנד און אויף זיי וועט דאס קלייניקע מייזעלע „אידענא לאנדיע“ ארויפווארפען אז אימה! א טויט שרעקעניש וועט אויף זיי אָנפאלען בעת זיי וועלען לייענען אין די צייטונגען, אז אין „אידענלאנדיע“ האט מען געהאלטען אסיפות, אין וועלכע דאס אירישע פאלק האט פייערדיג פראטעסטירט ענטגן גען דעם וואס מען טרייבט אידען פון מאסקווא, וואס מען שלאגט אידען אין גאליציע, וואס מען לאזט ניט צו קיין אירישע לעהרערנים אין פרייסען, וואס מען קוילעט אויס אירישע משפחות אין אלזשיר!... איז דען רוסלאנד בשעת זי האט דערווארגען איהרע דייטשע אונטערטאנער אין די באַלטישע פראווינצען, א סך מתפלל געווארען פאר דייטשלאנד, פאר דעם גרויסען דייטשלאנד, מיט זיין בארימטען חיל און זיין גרויסער ראַלע, וואס עס שפיעלט אין דער אייראפייאישער דיפלאמאטיע? וועט רוסלאנד צערעמאניען זיך מיט זיינע אידען בלויז דערפאר, וואס ערגעץ-וואו איז אזיען איז פאראנען א קלייניטשקע אירישע מדינה'לע, וואס שטעהט אונטער דער אויבערערשאפט פון דעם טערקישען סולטאן!...“

„איחר זעהט, אפילו אז מען זאָל שוין נאָכגעבען, אז הער-צעל'ס פלאנען זאלען מקוים ווערען, איז דערפון דעם אירישען פאלק ניט קאלט און ניט ווארים. א גרויסער טייל פון דער

אידישער בוזשואזיע וועט דערביי מאכען ניט שלעכטע גע-
שעפטען, א קליינער טהייל פון די אידישע ארכייטער וועט דער-
ביי געפינען די געלעגנהייט צו פארקויפן זיינע הענט, ווי
ער פארקויפט זיי אומעטום. — און דאס איז דער גאנצער סך
הכל פון דעם ציוניזם!... און צוליב אזא נישטוויירדיגען וויס-
טען חלום זאל מען אפווענדען די געדאנקען פון דעם אידישען
פאלק פון זיינע נויטיגע צילען אין דער היים.*

ניט בעסער האלט עס מיט דעם גייסטיגען ציוניזם, מיט
דעם ציוניזם וואס קימערט זיך מיט דעם יודענטום'ס נייסט.

דיווער צוויילינגס ברודער פון דעם מאטעריעלען ציוניזם,
באגעהט דעם זעלבען פעהלער, נור אויף אן אנדער אופן. דער
מאטעריעלער ציוניזם, לאזט אויס פון חשבון די גאנצע עקא-
נאמישע לאגע פון דעם אידען אין גלות. די אונטערגלייכקייט
אויסצואוואנדערען א. ז. וו., א. ז. וו. דער גייסטיגער ציוניזם
לאזט ווידער אויס דעם „אידישען“ גייסט, ער רעדט נור פון די
גייסטיגע זייט פון דעם יודענטום, פון אנטוויקלען דיווען גייסט.
ער פארנעמט אבער אז ווי באלד די גייסטיגע זייט פון א
פאלק, קען זיך אנטוויקלען אונטער געוויסע סאציאלע און עקא-
נאמישע אומגעבונגען — און אין דעם קען מען ניט צווייפלען —
דאן האט דאס אידישע פאלק א צוויי טויזענד יעהריגע אנט-
וויקלונג אונטער ספעציעלע אומשטענדען, און דיווען גייסטיגע
אנטוויקלונג לאזט זיך ניט אוועקמאכען, מיר ניט, דיר ניט, מיט
דעם וואס א מיליאן אדער זאגאר צוויי מיליאן אידען וועלען

! איך ווייס ניט צו עס פאסט אויסצואגען, אבער דעם אמת
דארף מען ניט באהאלטען. דיווע לאנגע צימאמע האב איך אויסגע-
שריבען, (1) צוליב איהר ריכטיגקייט, (2) ווייל זי קען מיט די
זעלבע קראפט און לאגיק אנגעווענדט ווערען אויף די מעריטאריא-
ליסטישע באוועגונג און (3) ווייל דער פארפאסער פון דיווען, אונ-
זער פריינד „בן אהוד“ שמעהט אויף דער סאמע שפיצע פון די ניו
יארקער סאציאליסמען-רעוואלוציאנערען מעריטאריאליסמען. איצט,
אין דעם יאהר 1919 געפינען מיר אונזער פריינד „בן אהוד“ אויף
דער שפיצע פון די פועלי ציון.

איבערוואנדערען אין א האלב בארבארישעם לאַנד, וועלכעס איז מיט צוויי טויזענד יאהר צוריק געווען זייער. דיווען פונקט פארגעסען אויך אונזערע נייע נאציאנאליס-טען וואס האבען זיך געשטעלט אונטער די פאהן פון די ס. ר. ט.

דער אמת איז, אז אויב מען קען ריידען פון א אידיש פאלק, קען מען נור ריידען אין א גייסטיגען און קולטורעלען זין, ווייל אלס פאליטישע אדער סאציאלע איינהייט זיינען אידען געוויס ניט קיין פאלק. דיווער גייסט, דיווע קולטור, ווי זי דריקט זיך אויס אין א ספעציעלע פארמע ביי דעם אידען (אויב עס איז איבערהויפט דא אזא זאך), איז אבער א פראדוקט פון דעם אידישען גלות, און איז צו פארדאנקען דעם גלות. ווי אזוי דאס אידישע פאלק וואלט זיך אנטוויקעלט ווען עס וואלט די גאנצע צייט געלעבט אויף זיין אייגען לאַנד, ווי אזוי עס וועט זיך אנטוויקעלען ווען עס זאל זיך ווידער באזעצען זעלבסטשטענדיג אין זיין לאַנד, אדער אויף אן אנדער טעריטאריע, איז א זאך וואס קיין מענטש קען ניט וויסען אדער פאראויסזאגען. דער היינטיגער איד, דער איד, וואס ער איז — איז דער איד אין גלות. דער „גייסט“ און די „קולטור“ איז אלזא א גלות „קולטור“. און עס איז נאך א גרויסע פראגע צו דאס אידישע פאלק וואלט באהאלטען זיין רעליגיע, און זיין ראסען ריינהייט, ווען עס וואלט ניט געווען אין גלות. עס איז א סברא, אז פון דעם אורשפרינגליכען אידישען פאלק, וואלט גאר ניט געבליבען ווען עס וואלט געווען געלעבט אויף זיין אייגען לאַנד. קיין הערשענדעם פאלק האט זיך ניט דער-האלטען אזוי ריין ווי דאס אידישע, ווייל די הערשענדע פעלקער נעמען געוויינליך אין זיך אריין אנדערע פעלקער, דורך עראבערונגען אדער אימיגראציע, מיט וועלכע זיי אסימילירען זיך, ווי מען קען עס זעהן ביי דעם ענגלישען פאלק, אדער ביי דעם פראנצויזישען, אדער ביי אלע אנדערע הערשענדע פעלקער. די אידען, ווען זיי זיינען געזעסען אין זייער אייגען לאַנד, זיינען אויך ניט געווען קיין צדיקים. זייער שפראך האבען זיי פארלארען פיעל פריהער איידער זיי האבען פארלארען זייער לאַנד. זיי האבען זיך פיעל מתחתן געווען מיט זייערע שכנים

אויך די רעליגיע איז ניט אזוי שטארק אפגעהיט געווארען. ערשט דער גלות האט די אידען פאראייניגט. דער גלות האט ביי זיי אויסגעארבייט די פארמע פון דער רעליגיע. דער גלות האט זיי אפגעהאלטען פון מתחתן צו זיין מיט אנדערע פעלקער. אין גלות האבען זיי אלזא אנטוויקעלט זייערע אייגענע מליכקייט אלס אידען. ווען מען רעדט אלזא פון איר שיען פאלק אלס א גייסטיגע איינהייט, קען מען דאס ניט אפטיילען פון דעם גלות גייסט. (*)

ווי אזוי מען קען דיזע צוויי טויזענד יעהריגע אנטוויקלונג אוועקמאכען מיט'ן האנט אזוי מיר ניט, דיר ניט, איז א זאך וואס עס לאזט זיך ניט באגרייפען.

ווען מען דערמאנט זיך נאך דערצו אז די ציוניסטען און טעריטאריאליסטען גיבען אייגענטליך אליין צו, אז די גרעסעטע צאהל אידען וועט אונטער אלע אומשטענדען בלייבען אין די לענדער וואו זיי לעבען היינט, ווערט די זאך איינפאך קינדיש לעבערליך. א מיליאן, אין בעסטען פאל, צוויי מיליאן וועלען אויסוואנדערען ערגעץ אין א האלב בארבארישעם לאנד, אדער גאר אין א וויסטעניס. פאהרען וועלען נאטירליך די ארימסטע. עס וועט זיי אלזא נעהמען צעהנדליגע, און אפשר הונדערטע יאהרען, ביז זיי וועלען, דורך שווערע און גראבע ארבייט, זיין אימשטאנד צו מאכען א לעבען מיט לייטען גלייך. און דיזע ביסעל אידען, ערגעץ-וואו אין א ווינקעל פון אזיע, אדער אפריקא, וועלען דאס זיין אימשטאנד צו באאיינפלוסען גייסטיג די זיבען אדער אכט מיליאן אידען וואס וועלען בלייבען לעבען אונטער דעם גייסטיגען איינפלוס פון די איי-

(*) זעה וועגען דיזען ענינדעם ארטיקל „גלות און רעליגיע אין דיזען באנד און דר. יוד'ס ווערק אין פאליטישער שפראך: „די אידישע פאליטישע ראסע“.

דר. יוד'ס האט געמאכט א ספעציעלע אונטערזוכונג וועגען דער אידישער ראסע און קומט צום שלום, אז די פארשיידענע ראסען אייגענע מליכקייט ביי אידען קומט פון דעם, וואס אידען האבען זיך אויסגעמישט מיט אנדערע ראסען לאנג, לאנג פאר'ן גלות, ווערענדיג אין גלות האבען זיי געהאלטען זייער ראסע ריין.

ראפטיאישע און אמעריקאנישע ציוויליזאציע, מיט זייערע בא-
ריהמטע אוניווערזיטעטען און ביבליאטעקען, מיט זייערע מו-
זעאומס און לאבארטאריעס, מיט זייער ליטעראטור און טע-
אטערעז, מיט זייער קונסט און טעכניק, מיט זייערע צייטונגען
און אלערליי קינסטלער? ירושלים אין גייסטיגע קאנקורענץ
מיט פאריז, אדער לאנדאן, אדער ניו יארק, אדער זאגאר וואר-
שוי! אונאנדא אדער אן אנדער וויסטעניס אין אפריקא זאל
קאנקורירען אלס גייסטיגער אנטוויקלער מיט היידעלבערג, מיט
אקספארד, מיט יעיל אדער קאלאמביא! יפו אין קאנקורענץ
מיט'ן בריטישען מוזעאום, מיט די פאריזער אדער זאגאר ניו
יארקער ביבליאטעק!

איז דאס ניט לעכערליך?

ווי מען זאל אלזא ניט דרעהען דעם ציוניזם אדער דעם טע-
ריטאריאליזם, קומט ער אויס איינפאך קינדיש.

דאס איז אבער נאך ניט דאס ערנסטע.

נאך איידער דער ציוניזם האט געהאט די מעגליכקייט זיך
צו שטעלען אויף די פיס, צו מאכען דעם ערשטען שריט, האט
זיך ארויסגעצייגט דאס א חוץ זיינע אויסערליכע קראנקהיי-
טען, ליידעט ער נאך פון אן אנהייבלבארע אינערליכע חלאת.
איז דער צייט וואס דער ציוניזם האט געמאכט זיינע גוואל-
דיגע אנשטרענגונגען, איז דאס סאציאלע לעבען דערווייל גע-
גאנגען זיין וועג. דער קאפיטאליזם איז רוסלאנד האט זיך
דערווייל שטארק אנטוויקעלט, און מיט איהם זיינע באשטענ-
דיגע באגלייטער: דאס פראלעטאריאט און דאס באוואוסט-
זיין פון דעם פראלעטאריאט.

די רעוואלוציאנערע באוועגונג האט געמאכט גרויסע פאָר-
שריטע, און דער איד איז פון דיזע באוועגונג ניט נור ניט אָפּגע-
שטאנען, ער האט זיך גראדע געפונען אין די פאָדערשטע ריי-
ען, און דיזער אומשטאנד האט געמאכט א שטארקען ריס אין
די ציוניסטישע באוועגונג. ביי דעם פראלעטארישען ציוניס-
ט איז אראפגעפאלען דער שלויער פון די אויגען; דער ארבייטער
און זיין עקספּלאַטאַטאָר האָבען זיך באַגעגענט אויף איין
פלאַטפאָרמע און פון דעם גאנצען זיסען חלום האט זיך אויס-

געלאזען א גארניט. דאס „איינהייטליכע“ פאלק האט זיך צוטיילט אין צוויי פיינדליכע לאגערען. די פראלעטאריער ציוניסטען זיינען אבער פון זייער שלאף ניט אויפגעשטאנען, זיי האבען זיך נור אויפגעכאפט אויף א מינוט, איבערגעדריעהט אויף די אנדערע זייט און ווייטער גענומען חלום'ן.

8

סאציאליזם צוליב ציוניזם

דער וועג פון דעם נייעם ציוניזם איז פון אנהויב אן ניט געווען באשאטען מיט רויווען. באלד פון אנפאנג האט דער נייער ציוניזם געהאט זיינע דאגות. צוגעגרייט אלס א זיכערע רפואה פאר אלע קראנקהייטען פון דעם אידיש-נאציאנאלען גוף, האט איהם געטראפן דאס זעלבע, וואס פאלט אויס אויף דעם גורל פון אלע פאטענטירטע מעדעצינען — דער חולה האט די מעדיצין ניט געוואלט אייננעמען, וואס האבען די דאקטוירים פון ציוניזם אלץ ניט צו טהון? מען האט אפגעלייגט צו זיין נאציאנאלען זעלבסט ערהאלטונגס אינסטינקט; די גלאַרייכע פארגאנגענהייט פון דעם אידישען פאלק איז געווארען אויסגענוצט; די גליקען וואס ערווארטען איהם אין דער צור-קונפט זיינען געווארען געמאלען אין די רייכסטע פארבען; די גרויסע נביאים זיינען געווארען געשטערט פון זייער אייביגער רוהע עדות צו זאגען צו די גרויסע מיסיע פון דעם אויסגע-וועהלטען פאלק; די סכנה וואס שמעהט פאר דעם פאלק'ס עקזיסטענץ איז דעמאנסטריט געווארען אין א טויזענד וועגען; די דאקטוירים אליין האבען גענומען צו „עם לעפעל“ יעדער — עס האט ניט געהאלפן! דער אמת'ער חולה, די ברייטע אי-דישע ארבייטער מאסען, האבען די רעזעפט ניט געוואלט אָנ-קוקען. אנשטאט דעם האבען זיי זיך געווארפען צו דער סא-ציאליסטישער באוועגונג, וועלכע האט צו דערזעלבער צייט גע-נומען אויפלעבען אין רוסלאנד. דא איז ווידער אמאל דאס ווירקליכע לעבען, און די אידעאלען, וואס ווערען ארויסגע-רופען פון דיזען לעבען, געווען פיעל שטארקער ווי די קינסט-

ליד־ארויסגערופענע אידעאלען. דאס לעבען אין רוסלאנד האט געקאכט און געזאמען מיט רעוואלוציאנערע געדאנקען און טהאָט מען; די האַפנונג פון דעם פראַלעטאריט האט געשטיגען פון שטונדע צו שטונדע; די באַפרייאונג־שטונדע האט זיך אויס־געוויזען נאָהענט, און די אירישע מאַסע האט זיך געוואָרפען אין דעם פייער פון דיזען רעוואלוציאנערען קעסעל־גרוב, לאַז זענדיג אַן אַ זייט דעם ציוניזם מיט זיין גאַנצען רעאַקציאָנערען אינהאַלט. דער ציוניזם, אום ניט אינגאַנצען אַפּפּאָשטאַרבען, האט געמוזט ווילענדיג אָדער ניט ווילענדיג, נעהמען אַ שטעטלונג צו דיזע פּיבערהאַפטע רעוואלוציאנערע טעטיגקייט פון דעם אירישען פּאָלק. מיט אַמאָל זעהען מיר דעם ציוניזם אַרױפּציהען אויף זיך אַ סאַציאַליסטישען מאַנטעל. צו דאָס איז געווען אינסטינקטיוו, אַרױפּגעצוואונגען פון דעם לעבען גופא, צו ניט, דאָס איז ניט וויכטיג; וויכטיג איז, דאָס דער סאַציאַליסטישער אידעאַל האט זיך אַרױנגעדונגען אין דעם ציוניזם. דיזער „סאַציאַליזם“ איז אָבער ניט געווען קיין ווילקאָממענער נאָסט; מען האט אויף איהם געקוקט ווי אויף אַ שטייַקינד; און מען האט איהם געדולדעט נור אויף אַזוי פיעל, אויף וויפיעל ער האט געקענט העלפּען דעם ציוניזם. דעם ערשטען באַוואוסטען אויסדרוק פון דעם, געפינען מיר ביי דעם ציוניסטישען סאַציאַליפּלאַנאַפּישען הויז־אַרצט, דר. סירקין.

די פראַגע איז געווען דיזע. מיר האבען דעם ציוניזם, וועל־כער פאַרשפּרעכט צו באַפרייען דאָס אירישע פּאָלק פון גלות. דער ציוניזם אַליין קען אָבער גאַרניט אויפטהוין ווען דאָס אי־דישע פּאָלק, אין זיינע גרויסע מאַסען, וועלען איהם ניט אונטערשטיצען. דאָס אירישע פּאָלק מוז אַלזאָ האבען דעם ציוניזם, און דער ציוניזם מוז האבען דאָס אירישע פּאָלק, אַז ניט געהען זיי חלילה ביידע אונטער. דאָס פּאָלק נעמט זיך אָבער ניט צום ציוניזם. וואס טוט מען?

און דאָקטאָר סירקין האט געלעזט די פראַגע. און די אַרבייט האט ער געמאַכט „וויסענשאַפּטליך“. פאַר אַלעם האט ער „כעמיש“ אַנאַליזירט די מעדיצין גופא. און נאָך אַ „וויסענשאַפּטליכע“ אונטערזוכונג, האט ער באַשטעט־

סייגט, אז דער ציוניזם, און נור דער ציוניזם קען ראטעווען דעם קראנקען אידישען קערפער פון אלע זיינע ליידען. אי, וואס דער חולא נעמט ניט די מעדיצין, האט ער ווי א גוטער דאקטאר טאר, געראטען, צו די ביטערע ציוניסטישע מעדיצין צוצורמישען אביסעל סאציאליסטישע צוקערוואסער.

איד וויל ניט דערמיט באהויפטען, אז דר. סירקין, אדער וועלכער אנדער פיהרער פון די סאציאליסטישע ציוניסטען, האט בען זיך אוועקגעזעצט מיט א כיון און אויסגעטראכט דעם מירטעל. די זאכען ווערען ניט געמאכט אויף אזא אופן. דער אמת איז, אז נאך פאר דר. סירקין'ס טעאריע, איז שוין געווען פועלי ציון — ארגאניזאציאנען, און עס קען זיין, אז דר. סירקין האט גענומען זיין „טעאריע“ פון די עקזיסטירענדע פאקטען. ווי די מעשה זאל ניט זיין: דעם באוואוסטען, זאגענאמטען ווירטענשאפטליכען, אוסדרוק פון דיזער אינסטיטוטיווע באוועגונג האט געגעבען דר. סירקין אין אן ארטיקעל „דער ציוניזם און דער המון.“

אין יענעם ארטיקעל באהויפטעט ער, אז דער ציוניזם איז, פון איין זייט, די איינציגע רפואה פאר די גרויסע אידישע מאסען, און אז פון דער צווייטער זייט, קען דער ציוניזם אליין האבען א קיום, ווען די אידישע מאסען, וועלען זיך נעמען צו איהם. צום אומגליק „האט דער גרויסער המון זיך ניט אויפגע-הויבען און געשטעלט זיך אונטער דער ציוניסטישער פאהן, און עס האבען זיך אין איהם ניט דערוועקט די כוחות און געפיהלען, ווי זיי זיינען נויטיג פאר די נאציאנאלע באפרייאונג.“ די לאזונג מוז אלזא זיין: „דער ציוניזם פאר דעם המון, און דער המון פאר דעם ציוניזם!“

(* דר. סירקין איז שוין פיעל פריהער ארויסגעטראשען מיט דעם מיטמאש פון ציוניזם און סאציאליזם אין דער רוסישער ברא-שורע, וועלכע איז ערשינען אין לאנדאן, אויב מיר האבען ניט קיין מעות אין יאהר 1900. אביסעל שפעטער, אויף דער צוזאמען-פאהר פון דער „דעמאקראטישער פראקציע“ אין יאהר 1901 זיי-נען שוין געווען איינגע-זווינגען „טעאריעס“ ווי צ. ב. בוכ-וואלץ, אבערסאן.

ווי אזוי מאכט מען אבער דער המון זאל זיך נעמען צום ציוניזם? אויף דעם ענטפערט ער כהי לשנא:

„כדי דער המון, דאס פאלק, זאל זיך שטעלען אונטער דער פאהן פון דער ציוניסטישער פרייהייטס-באוועגונג, מוז דער ציוניסטישער אידעאל פארשטאנען ווערען ניט נור ווי א גאנצע פון דעם נאציאנאלען גלות, נור אויך ווי אגאנצע פון אלע צרות און ליידען פון דעם המון אין דער היינטיגער געזעלשאפט. א נייע געזעלשאפט אין דעם נייעם לאנד; א געזעלשאפט פון פרייהייט און גלייכהייט; א געזעלשאפט אהן הפחד פון הער און קנעכט, ארעם און רייך, קאפיטאל און פראלעטאריאט, נח א קאלעקטיוויסטישע געזעלשאפט אויף נייע עקאנאמישע יסודות און שותפות'ע אייגענטום אין לאנד.“^(*)

דיזער רעצעפט פון דאקטאר סירקין איז אפילו „ליטוויניש“, דער זין אבער איז קלאר און דייטליך:

ציוניזם איז דאס איינציגע מיטעל פאר דעם ארעמען און קראנקען אידישען פאלק. דער גרויסער עולם פון אידישען פאלק וועט זיך אבער נעמען צום ציוניזם נור דאן, ווען דער ציוניזם וועט פארשטאנען ווערען אלס א גאנצע פון דער עקאנאמישער שקלאפעריי... מען מוז אלזא צום ציוניזם צומישען סאציאליזם. דער סאציאליזם זאל דינען אלס דינסטמויד ביים ציוניזם.

דאס מיטעל האט אויף א מינוט געהאלפן, דער קראנקער האט די מעדיצין גענומען. אבער די ווירקונג איז געווען א געפערליכע.

און דיזע געפערליכע ווירקונג האט זיך ארויסגעצייגט באלד ביי דעם צוזאמען-מישען פון די צוויי „עלעמענטען“. אום אויסצופיהרען דעם פלאן פון ברענגען דעם המון צום ציוניזם, און דעם ציוניזם צו דעם המון, האט זיך געגרינדעט די ארגאניזאציע „חירות“. און באלד ביי דעם ערשטען טריט וואס ריזע ארגאניזאציע האט געוואלט מאכען, האט זיך ארויס-געוויזען, אז צווישען ציוניזם און סאציאליזם קען קיין שלום ניט זיין.

(*) דער המון נומער 1 בערלין, 1908.

ווי דר. סירקין האט „וויסענשאפטליך“ באוויזען, מוז דער ציונים געמאכט ווערען אלס א „גאולה פון אלע צרות און ליי-דען פון דעם המון אין דער היינטיגער געזעלשאפט“. מיט אַני דערע ווערטער: מען מוז די ציוניסטישע פראפאגאנדא פיהרען אויף צו א אופן, די אידישע ארבייטער זאלען וויסען, אַז געהן קיין ציון הייסט אויפבויען „אַ נייע געזעלשאפט אין דעם נייעם לאַנד; אַ געזעלשאפט פון פרייהייט און גלייכ-הייט“, אַ סאציאליסטישע געזעלשאפט. ווען עס איז אבער גע-קומען צו פראקטישע ארבייט, האט די ארגאניזאציע „חירות“ באשלאסען, אַז „זי האט מיט געגענווארטס-פראגראם ניט צו טהון. זי האט, אלזא, פון אנפאנגס אַז זיך אנטזאגט צו טהון וועלכע עס איז ארבייט, וואס זאל דעם אידישען ארבייטער ברענגען אויף דעם געדאנק פון סאציאליזם.

ווארום האט „חירות“, די ארגאניזאציע וואס וויל ברענגען דעם ציונים צום המון מיט סאציאליסטישע הכחחות; וואס-רום האט זי מיט די געגענווארטס פראגראם גאר ניט צו טהון? אויף דעם גיט „חירות“ א קלאהרע תשובה:

„ווארום די ציוניסטישע ארבייט און די נויטיגע ארבייט כדי צו הויבען די לאגע פון דעם אידישען המון אין די לענדער וואו ער וואהנט, ליגט ניט אין דיזעלבע ריכטונג, און עס איז דארום פאלש אריינצונעמען צוויי פארשיידענע ארבייט-טען אין דיזעלבע ארגאניזאציע.“

טאמער איז דאס ניט קלאר פאר אייד, ערקלערט „חירות“ ווייטער: „ווען מען זאל וועלען דורכפיהרען סאציאל-פאליטיק דורך די אלגעמיינע ציוניסטישע ארגאניזאציע, מוז די סאצי-אלע פאליטיק קודם כל זיין רעאקציאנער.“

פארוואס מוז דאס „די סאציאל פאליטיק קודם כל זיין רעאקציאנער“? הערט ווארום:

„ווארום אין ציונים קענען זיך צוגיפקומען פארשיעדענע קלאסען און רעליגיעזע וועלט־אנשויואונג; ביי דער ציוניסטי-שער סאציאל פאליטיק אבער, מוזען ארויסטרעטען די קלאסען הפוכים און סתירות און דאס מוז פיהרען צו א רעאקציאנערע פאליטיק.“

און טאמער פארשטעהט מען נאך אלץ ניט וואס די ארגאניזאציע "חירות" מיינט, גיט זי אזא משל:

"די פועלים פון די קליינע און גרויסע בעלי מלאכות פיהרען אן עקאנאמישען קאמף פאר העכערע שכירות. א ציוניסט טישע ארגאניזאציע, וועלכע זאל וועלען דורכפיהרען אויך די איינפאכע סאציאל-פאליטיק, מוז דאך פיהרען דיזען עקאנאמישען קאמף. אויף אזא אופן האבען די קליינע בעלי מלאכות גיט קיין ארט אין די ציוניסטישע ארגאניזאציע... פאר די בעלי מלאכות און די פועלים וואלט געווען זעהר ניצליך שותפות'ע פארברויכס-קראמען; ווען אבער א ציוניסטישע ארגאניזאציע זאל אנהויבען איינריכטען אזעלכע קראמען, מוז זי אויסשליסען פון זיך אלע קליינע קרעמער, ווארום שותפות'ע קראמען וועלען די קרעמערלעך פארניכטען."

יעצט איז די זאך קלאר ווי דער טאג: דעם אידישען ארבייטער דארף מען געבען צו פארשטיין, אז דער ציוניזם וועט אויך זיין א גאנצע פאר זיינע עקאנאמישע צרות, אז די נייע געזעלשאפט איז ציון וועט אויפגעוויס ווערען אויף א סאציאל-אליסטישען פרינציפ. היינט אבער, אין גלות, טאר מען פאר דעם נאך ניט טהון, ווארום ווען מען זאל געהענען עטוואס טהון, וועט דאס ארויסבריינגען די פארשידענע קלאסען-געגענזעצע, און דיזעס פיהרט דאצו, אז "די סאציאל פאליטיק מוז קודם כל זיין רעאקציענער".

ווי אזוי וועט מען אבער איינפיהרען דיזע נייע געזעלשאפט אין דעם נייעם לאנד? און ווי אזוי וועט מען דאס דעם אידישען ארבייטער דערצעהלען? דעם דאקטאר'ס, "וויסענשאפט" האט אין 1903 נאך געקענט ענטפערען אויף די זע פראגען.

אזוי האט דער סאציאליסטישער עלעמענט באלד אנגעמאכט צרות צווישען די וואס האבען מיט זיין הילפע פארשלוגן נען דעם ציוניזם. דאס איז געווען שוין אין אנהויב. ווייטער איז געווארען נאך ערנער. דאס איז שוין די טבע פון דעם סאציאליזם. ער לאזט זיך ניט פארמישען מיט פרעמדע עלעמענטען. און ווען מען טהוט עס מיט נואלד איז עס זיכער אז עס וועט קומען אן עקספלאזיע. און די עקספלאזיע איז געקומען

אויף דעם זיבעטען ציוניסטישען קאנגרעס. און די עקספלאזיי-
אן איז געקומען מיט אזא קראך, אז זי האט אָנגעמאַכט אַ
הורבן אין די ציוניסטישע רייהען, האט פאַרניכטעט די אַרגאַ-
ניזאַציאָן „חירות“, האט איבערגעדריעהט מיט דעם קאַפּ
אַראָפּ דעם הער דאַקטאָר אַליין, און האט אויך שטאַרק צוקאַ-
ליעטשעט דעם סאַציאַליזם גופא.

נאך דעם זיבעטען ציוניסטישען קאנגרעס האט זיך גע-
גרינדעט אַ נייע פּאַרטיי, די פּאַרטיי „ציוניסטען סאַציאַליס-
טען“. פון יעצט אָן פאַרנעמט דער סאַציאַליזם דעם ערשטען
פּלאַץ, אַנשטאַט וואָס פריהער איז דער סאַציאַליזם געווען אַ
מיטעל פאַר דעם ציוניזם, איז יעצט דער „ציוניזם“ געוואָרען
אַ מיטעל פאַר דעם סאַציאַליזם.

מיט גרויס באַגייסטערונג באַריכטען זיי דיזען פאַקט.
„מיר האָבען ענדליך געריסען מיט דעם אַלטען שווערען
וואַגען — מיט דער ציוניסטישער אַרגאַניזאַציאָן“, שרייבען זיי
צו ענדע פון זייער באַריכט

... דער זיבעטער קאנגרעס איז געווען אַ פאַלשטענדיגער
זיעג פון דעם פּראָלעטאַרישען טעריטאָריאַליסטיש-סאַציאַליס-
טישען ציוניזם! (א מין אידיש!) דער פּראָלעטאַריאַט האָט
געהערשט און האָט אָפּגערייניגט די אַטמאָספּערע! ער האָט
געצוואונגען אַלע ציוניסטישע גרופען אַרויסצו-וויזען זייער
אַמת'ן סאַציאַלען אינהאַלט. ער האָט אָנגעוויזען יעדער גרופע
איהר אָרט און מיט זיין שאַרפּער קריטיק געצוואונגען צו פאַר-
נעמען דיזען אָרט. ער האָט אין צוויי טהיילען פאַנאָדער-
געריסען דעם ציוניסטישען לאַגער; דעם איינעם האָט ער ווייט
פון זיך אָפּגעוואַרפען און זיין היסטאָרישען טויט-אורטייל איז
בער איהם הויך אויסגעשפּראַכען: דעמאָקראַטיש געזאַגען
אדער געשטיממען, האָט ער מיט זיך מיטגענומען אין זיין נייעם
היסטאָרישען וועג, ראַדיקאַליזירונג איהם אַלץ מעהר דורך זיין
שטענדיגער שטריינגער קריטיק.

„אַ נייעם וועג צייכענט אָן דער אידישער פּראָלעטאַריאַט
פאַר דעם אידישען פּאָלק; נייע הימלען, נייע געטער, וועבט
ער; נייע קרעפטען שאַפט ער; און ער רופט אויף דעם נייעם
וועג אַלע געזונטע טהיילען פון דעם אידישען פּאָלק — רייסען

מיט אלעס אלטעס און טראדיציאנעלעס און זיך שטעלען אין די רייהען פון דער נייער ארמיי, אום צו שאפען די נייע סאָ-ציאליסטישע אטמאספערע, וואו אלע אידישע געזעלשאפטליכע כח כחות וועלען קענען פריי זיך אנטוויקלען, פריי צו קעמפן..."

וואס איז דא געשעהן? ווי אזוי איז דאס ארויסגעקומען דער נואלדיגער זיעג פון דעם „פראלעטארישען טעריטאריא-ליסטיש-סאציאליסטישען ציוניזם?"

געשעהן איז אייגענטליך דאס וואס האט געמוזט געשעהן. די לאגיק פון לעבען, די אלגעמיינע רעוואלוציאנערע באוועגונג, דער סאציאליסטישער געדאנק וואס די פראלעטארישע ציוניס-טען האבען זיך, ווילענדיג, ניט ווילענדיג, אנגעאייניגט, האט זיי ענדליך געמוזט צייגען, וואס די ארגאניזאציע „חירות" און דר. סירקין האבען מיט צוויי יאהר פריהער ניט געקענט זעהן; זיי האבען געמוזט איינזעהן, אז דער ציוניזם אלס סאציאלע נאולה, קען ניט געהן האנד אין האנד מיט א „סאציאל פאליטיק וואס מוז קודם כל זיין רעאקציאנער".

ליידער איז דער „פראלעטארישער טעריטאריאליסטיש-סאציאליסטישער ציוניזם" גראדע אזוי אונלאגיש און אונ-פארניכטליג, ווי דער ערשטער.

4.

ציוניזם צוליעב סאציאליזם.

פאר אלעס מוז מען וויסען, אז די „ציוניסטען סאציאלים-טען" זיינען ניט קיין ציוניסטען. זיי זיינען, אדרבא, געגען ציון. זיי זיינען דאס די סאציאליסטען טעריטאריאליסטען. דער טעריטאריאליזם, ווי שוין באמערקט, איז א ווייטערע פאלגע פון דעם ציוניזם. דאס איז אלזא ניט די ערפינדונג פון די ציוניסטען סאציאליסטען. זיי האבען דאס איבערגענו-מען בירושה פון דעם „בורזשואזעם" טעריטאריאליזם. אלץ וואס זיי האבען אויפגעטהון איז, וואס זיי האבען צום טערי-טאריאליזם צוגעמשעפעט דעם סאציאליזם. מעהר ווי א צור-טשעפעניס איז דער סאציאליזם ניט, און איד וואג צו

באהויפטען, אז נישט נור זיינען די „ציוניסטען סאציאליסטען“ נישט קיין ציוניסטען, ווי זיי זיינען אליין מודה, זיי זיינען אויך נישט קיין סאציאליסטען. ווייניגסטענס נישט אין זייער אויס-טייטשען דעם סאציאליזם. אום דיזע באהויפטונג צו באווייזען, מוזען מיר פריהער ערקלעהרען זייער טעאריע.

די טעאריע איז אין קורצען דיזע:

די ענטוויקלונג פון דער קאפיטאליסטישער געזעלשאפט פיהרט צו קאנצענטראציע פון קאפיטאל. דיזע קאנצענטראציע פון קאפיטאל פאראורזאכט פיעל צרות און אומגליק אויף דער וועלט: עס טרייבט די קליינע פאבריקאנטען און די מי-טעלע קלאסען אין די רייזען פון פראלעטאריאט. די אנטוויקלונג פון מאשינערי און די פארטהיילונג פון די ארבייט, מאכט איבערפליסיג פיעלע ארבייטער; דיזעס באשאפט א באשטענ-דיגע רעזערוו ארמיי פון ארבייטסלאזע, וועלכע דריקען פון זייער זיט נאך מעהר דעם ארבייטס-לוי, און רופט ארויס א לומפען-פראלעטאריט. פון דער צווייטער זייט, טראגט דער זעלבער קאפיטאליזם אין זיך די זריעה פון זיין אייגענער צושטערונג. דורך זיינע גרויסע פאבריקען, דורך די אנטוויקלונג פון מאשי-נערי, דורך דעם צוזאמענטרייבען פון פילע ארבייטער אין איין פאבריק, באשאפט דער זעלבער קאפיטאליזם א קלאסען-באוואוסטעם פראלעטאריאט, וועלכעס רייסט ביסלעכווייז, און וואס אמאל מעהר, אפ א שטיק עקאנאמישע הערשאפט, און וועלכעס וועט סוף כל סוף מאכען די סאציאלע רעוואלוציע, און באפרייען די גאנצע מענשהייט. דיזער קאמף צווישען קאפי-טאל איז פראלעטאריאט געהט אבער נישט אזוי גלאט. עס קו-מען אויך פאר צווישען-קעמפע, די קאפיטאליסטען צווישען זיך, און דאס פראלעטאריאט צווישען זיך קעמפען אויך, און טראץ דעם, וואס דאס קאפיטאל איז אינטערנאציאנאל, רופט ער פונדעסטוועגען ארויס מלחמות צווישען נאציאן און נאציאן. ביי דיזע צווישען-קעמפע פון די נאציעס וועלען אין דעם קאמף צווישען די קאפיטאליסטען געווינען דיזע וואס באלאנגען צו א שטארקערע נאציאן. דאסזעלבע מיטן פראלעטאריאט: די פראלעטאריער וואס באלאנגען צו די שטארקערע נאציאן, וועלען גיכער געווינען דעם קאמף. און דאס וויכטיגסטע פון

אלעס איז, וואס גראדע דער טהייל פונ'ם פראלעמאריאט וואס איז דער זיעגער, איז אויך צו געזעלכער צייט דער טרעגער פון דעם פארשריט, — דער וואס וועט ענדליך בריינגען די גאולה פאר די מענשהייט.

דאס איז דער גרונד געדאנק פון זייער אויסלעגונג פון דעם מארקסיוזם. דא איז שוין אריינגעשמוגעלט די טעאריע פון די שוואכערע און שטארקערע נאציאן, סיי צווישען די קאפי-טאליסטען און סיי צווישען דעם פראלעמאריאט. די שטיקעלע קאנטראבאנד איז זיי נויטווענדיג צוליב דעם שלום פון זייער „טעאריע“.

דאס אירישע פאלק, זאגען זיי ווייטער, איז דאס שוואכסטע פאלק; די אידען זיינען אים מייסטען אונטערדריקט; פראלעמאריער זיינען זיי געווארען אין א צייט ווען דאס איבריגע פראלעמאריאט איז שוין געווען שטארק אנטוויקעלט. זיי ווערען דערפאר ניט צוגעלאזען זיך צובאטייליגען אין די גרויסע אינדוסטריע. „דער אירישער פראלעמאריאט ווערט ארויסגע-רופען צום לעבען ניט פון דער גרויסער, נור פון דער מיטעלער בורזשאזיע; ער ערשיינט ניט אלס אינדוסטריעלער, נור אלס א מאנופעקטורער און האנדווערקער פראלעמאריאט“. די קליי-נע אינדוסטריע איז אבער פאר'משפט אונטערגעזעהן. דער אירישער ארבייטער איז דאדורך פאר'משפט אריינגעטריבען צו ווערען אין די רייהען פון דעם לומפען-פראלעמאריאט, און ער ווערט אזוי אויסגעשלאסען פון נעמען אן אקטיווען און טהייל אין דעם באפרייאונגס-קאמף פון דער מענשהייט. אי מיר זעהן דאך אבער, אז אידען זיינען, ערשטענס, גרויסע קבצנים, און, צווייטענס, שטארקע איבערגעגעבענע סאציאליס-טען? אויף דעם האבען זיי א ווייטערע „טעאריע“, באשטע-טיגט דורך א פסוק פון מארקס: דאס פראלעמאריאט (גראדע ווי עלעקטריציטעט) באשטעהט פון צוויי געגענגעזעצטע זיי-טען: די נעגאטיווע און די פאזיטיווע. דאס נעגאטיוועס פראלעמאריאט ווערט באשאפען אין די קליינע ווערקשטאטען, דיועס האט נור אין זיך אונצופרידענהייט. עס קען דערפאר נור צושטערען, עס קען דערפאר זיין א סאציאליסטישער כח. עס קען אבער קיין נייע געזעלשאפט ניט אויפבויען. בויען א

נייע געזעלשאפט קען נור דאס פאזיטיווע פראלעטאריאט, און דיזעס פראלעטאריאט ווערט געמאכט אין די גרויסע פאבריקען, מיט די גרויסע ריזיגע מאשינען, און אזוי ווי אידען ווערען ניט אריינגעלאזען אין די גרויסע פאבריקען, קענען זיי זיך ניט פראלעטאריזירען.

פון וואסען נעמט זיך דאס אלעס? דאס קומט פון דעם וואס אידען האבען ניט קיין נאציאנאלע אינדוסטריע.

און א רפואה צו דיזען אירישען גלות ניט טאקע דאס לע- בען אליין. דיזער אונארמאלער צושטאנד רופט ארויס די עמיגרציע. די עמיגרציע געהט אבער צו אהן א פלאץ. א חוץ דעם, איז די לענדער וואו זיי קומען שטעהט די זאך אויך ניט בעסער. דארטען איז פאר זיי אויך ניט אָנגעגרייט קיין „נאציאנאלע אינדוסטריע“. א חוץ דעם ווערט דאס אימיגרי- רען אויך וואס אמאל שווערער. על כן איז דער איינציגער פלאץ צו קריגען אן אייגענע טעריטאריע, וואו אידען זאלען זיך באזעצען אלס א זעלבסטשטענדיגעס פאלק, וואו זיי וועלען איינ- פיהרען אן אייגענע אינדוסטריע, וואו זיי וועלען זיך קענען פראלעטאריזירען און אנטוויקלען אלע זייערע כוחות און מיט- העלפען צו דעם אלגעמיינעם פראגערס פון דער מענשהייט.

וועלכער משוגענער וועט זיי געבען א טעריטאריע? אויף דעם ענטפערט ווידער דער „מארקסיזם“: דער קאפיטאליזם זוכט אימער נייע מארקעטס. ער האט אלזא אינטערעס צו הא- בען וואס מעהר נייע קאלאניעס. עס איז אלזא אין אינטע- רעס פון דעם קאפיטאליזם זיי צו העלפען קריגען א נייע אונבא- וואהנטע טעריטאריע. און ענגלאנד, דאס קלאסישע לאנד פון קאפיטאליזם, האט זיי טאקע אָנגעבאטען אונאנדא צוליב די- זען.

דיזע טעאריע אויסגעדריקט בקצור, וועט הייסען אזוי: די סאציאלע רעוואלוציאן מוז און וועט קומען. די רעוואלוציאן וועט אבער געמאכט ווערען פון דעם אמת'ן „פאזיטיווען“ פראלעטאריאט. כדי די אידען זאלען קענען מיטהעלפען צו דער סאציאלער רעוואלוציאן, מוזען זיי ווערען פאזיטיווע פרא- לעטאריע, כדי זיי זאלען ווערען פאזיטיווע פראלעטאריע, מו- זען זיי האבען אן אייגענע טעריטאריע.

דער טעריטאריאליות איז אלזא נויטווענדיג צוליב דעם סאציאליות.

מיר וועלען אין פארלויף פון דיזען אפהאנדלונג זיך נאך באשעפטיגען מיט דיזען „מארקסיזם“, דערווייל וועלען מיר אננעמען אז אלע זייערע באהויפטונגען זיינען ריכטיג, און מיר וועלען אונטערזוכען די לאגיק פון זייער „פילאזאפיי“. קודם כל זעהען מיר, אז די גאנצע „וויסענשאפט“ זייערע, איז ניט מעהר ווי א נייער תירוץ פאר דעם טעריטאריאליות. די „בורזשואנע“ ציוניסטען און טעריטאריאליסטען טענה'ן, אז אירען מוזען האבען אז אייגען לאנד, ווייל אין גלות קענען זיי ניט ווערען קיין אונטערפאפולערע און פערפערעכע, שוין ניט צו ריידען פון פאקאווניקעס און גענעראלען, ווייל זיי קע-נען ניט ווערען קיין ראקטוירים און ארוואקאטען, ווייל זיי קע-נען ניט ווערען קיין פאמעשטיקעס, א. ו. ו.; די אחרהעם-ניסטען זוכען אז אייגען לאנד, ווייל דער אירישער „ניסט“ קען זיך ניט אנטוויקלען אין גלות, און די ציוניסטען סאציאליסטען ברויכען ווי לעבען א טעריטאריע, ווייל אירען קענען ניט ווע-רען קיין פראלעטאריע, ווייל מען לאזט זיי ניט אריין אין די גרויסע פאבריקען.

צוליב דיזען נייעם תירוץ איז ניט געווען כדאי צו פאר-אורטהיילען צום טויט א טהייל פון די אונשולדיגע ציוניסטען. וואס מאכט עס אויס צוליב וועלכע אורזאכע מען דארף א טעריטאריע? מיר שיינט, אז ווען מען געהט אויס פון א שטרענגענאציאנאלען שטאנדפונקט, זיינען די אורזאכען פון די ציוניסטען, אז אירען קענען ניט ווערען גרויס און מעכטיג אין גלות, אז זיי קענען זיך ניט אויסבילדען צו נעמען אז אנטהייל אין די וויסענשאפט, פיעל שטארקער, פיעל לאגישער, ווי דער, אז אירען קענען ניט ווערען קיין „פאזיטיווע“ פראלעטאריע.

ווייטער, נאך די „לאגיק“ פון די ציוניסטען סאציאליסטען קומט אויס, אז מען מוז באשאפען א אייגענעם שטאט, כדי מען זאל נאכהער קענען מאכען א רעוואלוציאן. אירען, זאגען זיי, קענען אין גלות ניט זיין קיין אויפבויענדע קראפט אין דער סאציאלער רעוואלוציאן. נא, וואס ארט עס זיי? די רעוואלוציע ציע מוז דאך סיי ווי קומען, וועט מען מאכען די רעוואלוציע

אחו אידען! אויף דעם קענען זיי אבער ניט באשטעהן. אידען מוזען נעהמען איין אקטיווען אנטהויל אין דער רעוואלוציע. אזוי אבער ווי אין גלות וועלען זיי דאס קיין מאל ניט האבען די זכיה, מוז מען האבען אן אייגענע געזעלשאפט.

דאס איז א מערקווירדיגער באגריף פון דעם סאציאלזם און די סאציאלע רעוואלוציע. נור מיר וועלען זיי דאס צוגעבען, זאל זיין אז זיי האבען אין דיעזען רעכט. איז אבער אז אנדער צרה, וואס די רעוואלוציע וועט מוזען ווארטען. נאך זיי וועט די סאציאלע רעוואלוציע מוזען אפגעהאלטען ווערען, ביז די אידען וועלען קריגען א טעריטאריע. אזוי ווי זיי זיינען שטרענגע מארקסיסטען, וועלען די אידען מוזען איינפיהרען אינדרוסטריע אין דער נייער טעריטאריע; דאן וועלען זיי מוזען ווארטען ביז דער קאפיטאלזם וועט זיך ענטוויקלען צו א נרוי-סע שטופע און עס וועט באשאפען ווערען אן אייגענעם „פאזיטיוועס“ פראלעטאריאט מיט א לומפען פראלעטאריאט, מיט די ענטוויקלונג פון טראסט און קאנצענטראציע פון קאפיטאל א. ז. וו. ווי עס שטעהט געשריבען אין זייער „מארקסיזם“, און דאן ערשט וועט מען מענען מאכען די סאציאלע רעוואלוציע. די אנדערע פעלקער וועלען דאך אבער פריהער פארטיג ווערען צו א רעוואלוציע, ווייל זייער „נאציאנאלע אינדרוסטריע“, מיט דעם „פאזיטיוועס“ פראלעטאריאט א. ז. וו. האט זיך דאך אנגעהויבען צו ענטוויקלען פיעל פריהער, וועלען זיי טאקע מוזען ווארטען ביז די אידען וועלען פארטיג ווערען.

מיר געהען נאך א טריט ווייטער:

זייער גאנצע „פילאזאפיע“ צווינגט זיי צו געהן האנד אין האנד מיט די „בורזשואזע“ טעריטאריאליסטען. זיי טענהן: אידען מוזען האבען א לאנד, אום זיך צו קענען פראלעטאריזירען. נו, פראלעטאריזירען, שליסט דאך איין קאפיטאליזירען. איינער קען דאך ניט ווערען א פראלעטאריע, ווען א צווייטער איז ניט קיין קאפיטאליסט. זייער פארערונג איז דאדורך ניט קיין ספעציפישע פראלעטארישע, נור אן אלגעמיין נאציאנאלע. דאס וואס זיי ווילען דוקא זיין די פראלעטאריע און די אג' דערע זאלען זיין די קאפיטאליסטען ענדערט ניט די זאך. אויבן פראסט איריש, ניט אויף דעם „טערקיש“ פון די ציוניסטען

סאציאליסטען, איז די „טעאריע“ אזוי: מיר אידען איז גלות קענען ניט ווערען קיין פאזיטיווע פראלעטאריע, ווייל אונזערע ברידער, די קאפיטאליסטען, קענען ניט ווערען קיין פאזיטיווע קאפיטאליסטען. מיר מוזען דערפאר האבען אז אייגענע לאנד, כדי אונזערע ברידער זאלען ווערען אמת'ע קאפיטאליסטען, כדי זיי זאלען אונז שינדען די הויט אויף דעם גרויס קאפיטאליסט'טישען שטייגער, כדי מיר זאלען קענען ווערען אמת'ע, פאזיטיווע פראלעטאריע, כדי מיר זאלען נאכהער קענען פיהרען מיט זיי אז אמת'ן קלאסענקאמף.

זיי קענען אלץ ניט געהן אין דער נייער טעריטאריע אהן די בורזשואזיע. און די ציוניסטען סאציאליסטען בויען זעהר פיעל אויף דער בורזשואזיע. זיי זיינען אפילו מודה, אז זיי קענען נאר ניט וויסען, וועלכע רעאלע אינטערעסען צווינגען די בורזשואזיע צו וועלען האבען אז אייגענע טעריטאריע (די „מארקסיטישע“ לעהרע האט, ווי עס שיינט, זיי פערלאזען אין דיזען פונקט) אבער זיי וויסען, אז אהן די בורזשואזיע קענען זיי אין דער טעריטאריע ניט קומען. דענקען זיי, אז די בורזשואזיע וועט איינגעהן אויף דיזע באדינגונגען? שכל האט די בורזשואזיע, און אויף א זיכערען טויט, וועט זי ניט געהן. א העלפט פון די ציוניסטען, וועלען זיי זיך קלערען, האט איהר שוין פאראורטהיילט צום טויט, יעצט ווילט איהר אונז פאר נארען אין די טעריטאריע כדי אויף אונז צו מאכען א רעוואלוציע און אונז אויסקוילען איינעם ביי איינעם. אויף דעם געהען מיר ניט איין!

מאנכער לעזער קען דאס אננעמען פאר א ווייז. עס איז טאקע צום לאכען, אבער קיין ווייז איז דאס ניט. איד וויל מיט דעם נור באווייזען די לאגיק פון די ציוניסטען טעריטאריע אליסטען. זיי האבען נאר אפילו ניט גערעדט וועגען די רעאלייזירונג פון זייער אידעאל. זיי מוזען דאך אבער א מאהל דענקען וועגען דעם. זיי ריידען זעהר פיעל פון מארקסיזם, פון מאטעריעלע אינטערעסען, פון רעאלע לעבען, פון עקאנאמישע געזעצען, פון אידישע עקאנאמיע, פון נאציאנאלע אינדוסטריע פון פראלעטאריאט א. ז. וו., זאל כאטש איינס פון די אלע זאכען אונטערהאלטען קריטיק. ווען איהר קומט אבער אנאליזירען

זייערע הויכע וויסענשאפטליכע פראצען, קומט יעדע זאך אויס לעכערליך.

לעכערליכער פון אלעם איז זייער הויפט פונקט:

אידען מוזען האבען א טעריטאריע, ווייל זיי קענען אין גלות ניט ווערען קיין פאזיטיוועס פראלעטאריאט, און קענען דערפאר ניט העלפען איבערבויען די אלטע געזעלשאפט. דאס איז דער וויכטיגסטער פונקט פון זייער גאנצע פראגראמע.

דיזעס איבערגעדרייט אויף פארנונפט'יג לשון הייסט אזוי: דאס פאזיטיווע פראלעטאריאט, דאס פראלעטאריאט פון די גרויס אינדוסטריע, איז דאס איינציגע פראלעטאריאט וואס האט אין זיך דעם כח אויפצובויען א נייע געזעלשאפט. דאס נעגאטיווע פראלעטאריאט, דאס מאנופעקטור-פראלעטאריאט, קען אין בעסטען פאל, נור צושטערען, עס קען אבער ניט בויען. דאס אידישע פאלק, צוליב זיין ספעציעלע עקאנאמישע לאגע אין דעם גלות, באלאנגט צו דעם נעגאטיווען פראלעטאריאט. אלס אזעלכעס האט ער נור די קראפט צו פארניכטען, עס קען אבער ניט אויפבויען, דערפאר... מוז עס נעהמען בויען א נייע געזעלשאפט אין א ניי לאנד. ווי געפעלט איידך דער שכל?

נור לאמיר פון דעם אויך אוועק קוקען. לאמיר זיי צוגעבען, אז דאס אידישע פראלעטאריאט, דאס „נעגאטיווע“ פראלעטאריאט איז בכח אויפצובויען א נייע געזעלשאפט; לאמיר זיי צוגעבען, אז די בורזשואזיע וועט איינגעהן אויף דעם מסחר צו העלפען בויען א נייע לאנד פאר די אידען כדי מען זאל קענען נאכהער מאכען א רעוואלוציאן געגען זיי; לאמיר זיי צוגעבען, אז עס איז כדאי צו בויען א געזעלשאפט, נור אום צו קענען מאכען א רעוואלוציאן; לאמיר זיי צוגעבען, אז די אידישע ראלע אין די יעצטיגע רעוואלוציאן איז נור געווען, און קען נור זיין א פארניכטענדע; לאמיר זיי ענדליך צוגעבען, אז עס איז פאראן א מעגליכקייט צו באקומען א טעריטאריע; מיט איין ווארט: לאמיר זיי אלעס צוגעבען! און וואס איז דא? וועט דאס טאקע העלפען דעם אידישען פאלק?

און דא מוזען מיר ווידער צוריק קומען צו דעם ערשטען פונקט:

די ציוניסטען טעריטאריאליסטען קענען דאך ניט דענקען,

אז דאס גאנצע אירישע פאלק וועט מיט איין מאל אריבער
פאהרען אין דער נייער טעריטאריע. אויף דעם בעסטען אופן קען
נען אין פארלויף פון 50 יאהר איבערוואנדערען א מיליאן, אדער
צוויי מיליאן אידען. און דיווערסערן וועט, ווי מיר האבען,
געזעהן שנעל נתמלא ווערען.

שטרענגע מארקסיסטען און פאליטישע עקאנאמען, ווי זיי
זיינען, דארפען זיי דאך וויסען, אז א פאלק פון 10 מיליאן
קען באין אופן ניט אריבערפאהרען פון איין עס וועלט אין דעם
צווייטען אזוי מיר ניט, דיר ניט, נאך דערצו, ווען זיי דארפען
פארלאזען א קולטורעל ציוויליזירטעם, ביז א גרויסען גראד
אינדוסטריעל ענטוויקעלטעם לאנד, און פאהרען אין א פאלי-
שטענדיגע וויסטעניס. זיי דארפען וויסען, אז די אידען, וואס
האבען אין די לעצטע 20 יאהר ארויסגעוואנדערט קיין ענגלאנד
און אמעריקא, וועלען ניט און קענען ניט, ווידער אמאל זיך צו-
ברעכען און פאהרען אין א נייעם לאנד. זיי דארפען וויסען, אז
די מענשען אין דעם אלטער צווישען 25 און 40 יאהר, ד.ה.
די אמת'ע מענשען וואס טויגען צו בויען א געזעלשאפט; די-
זע מענשען ביי וועמען די קינדער האלטען ערשט אין וואקסען,
וועלען בשום אופן ניט אויפאפערען די צוקונפט פון זייערע
קינדערס ערציהונג און אוועקשלעפען זיך אין א וויסטעניס, אהן
קולטור, אהן שולען, אהן גימנאזיעס א.ו.וו. די ערציהונג פון
קינדער אין דעם אידען א צו וויכטיגע זאך, און ער וועט
ניט פארהאקען די טהירען פון זיינע קינדערס שולען, נאכדעם
וואו זיי האבען זיך ענדליך, דאס ערשטע מאל אין זיין היס-
טריע, פאר זיי געעפענט אין די פרייע לענדער. זיי מוזען אויך
וויסען, אז די עקאנאמישע אומשטענדען רופען ניט נור ארויס
קלאסען און נאציאנען קעמפע, נור אויך אידען קעמפע, און אז
עס וועלען זיך מן הסתם געפינען מיליאנען אידען וואס וועלען
זיך ענטזאנען צו געהן אין דער נייער טעריטאריע ווי די בונדיס-
מען פון איין זייט, די ציוניסטען פון דער צווייטער זייט, א
גרויסע טהייל פון דער בורזשואזיעאון די מיטעלקלאסע פון א
דריטע זייט. זיי מוזען אלץ וויסען, אז דער „מי ומי ההולכים“
איז דא א גרויסע קשיה, און אז דער גרעסטער טהייל פון די
אידען וועט בלייבען אין גלות.

וואס וועט ווערען פון דיזע אידען?

ווי אזוי וועט די נייע טעריטאריע פון די נייע „עולי גולה“ ווירקען אויף די אידען וואס וועלען בלייבען אין גלות? אונזיניג ווי די באהויפטונג פון די ציוניסטען — די מאטעריעלע ווי די גייסטיגע — איז, אז א אירישע מלוכה ערגעץ וואו, וועט מאכען די אידען מעהר געאכטעט אין גלות, אדער וועט זיי קענען באאיינפלוסען גייסטיג און קולטורעל — אונזיניג ווי דיזעס איז, האט עס אלץ נאך מעהר זינען ווי די אידישע פון די ציוניסטען סאציאליסטען. שווער ווי עס איז, קען מען זיך נאך ווי עס איז פארשטעלען, אז דער פילאזאפישער פאקטאטעט אין ירושלים, אונטער די פיהרונג פון אחר העם'ס לאנג אפגעשטארבענע אידעאליסטישע פילאזאפיע, זאל האבען וועלכען עס איז איינפלוס אויף א שניפישאקער משכיל. ווי אזוי אבער די „נאציאנאלע אינדוסטריע“ און די נייע טעריטאריע אין אזיען אדער אין אפריקא, זאל קענען עקאנאמיש העלפען די אידען פון מזרח אייראפא — דאס קען מען זיך בשום אופן ניט פארשטעלען.

דאס אידישע פאלק איז אלזא סוף כל סוף פארדארטהייטל אריינצופאלען אין די רייען פון דעם לומפען פראלעטאריאט, און וועט אלץ ניט קענען זיין קיין פאקטאדאר אין די סאציאלע רעוואלוציע. אלץ וואס דיזער טעריטאריאליות קען אויפטוהן, איז נאך מעהר צו צושפרייטען דאס אידישע פאלק. צו די פיעלע פלעצער וואו אידען געפינען זיך שוין היינט וועט צוקור מען נאך א פלאץ, די נייע טעריטאריע.

דאס איז אלץ געזאגט, ווען מען גיט צו, אז זייער „טעאריע איז ריכטיג, ווי שטעהט עס אבער אין אמת'ן מיט זייער „ווי-סענשאפט“ און מיט זייער „מארקסיזם“?

5

דער ציוניסטישער מארקסיזם.

ווי האלט עס מיט דער „טעאריע“ פון די סאציאליסטען טעריטאריאליסטען?

זיי באהויפטען צו זיין שטרענגע מארקסיסטען. זייער לעז-

רע בויען זיי נור אויף דעם מארקסיזם. פרובירט זיי זאגען, אז זייער מארקסיזם הינקט אביסעל צו, זיי וועלען אייד מיט שטיי-נער פארווארפען. זייער לעהרע מוז דערפאר אויסהאלטען א מארקסיסטישען עקזאמען, נעמט זיי אבער אויף דעם פארהער, און איהר געפינט גלייך אויס, אז עס האלט זעהר שמאל מיט זייער מארקסיזם.

די מארקסיסטישע לעהרע איז באגרינדעט אויף דעם כלל, אז די עקאנאמישע פארהעלטניסע (ניט די „עקאנאמישע אומ-שטענדען“.) זיינען דער יסוד, ארום וועלכע די גאנצע מענש-ליכע היסטאריע דרעהט זיך. מיט אנדערע ווערטער: די ארט און ווייזע, ווי אזוי די מענשען פראדוצירען און פארטהיילען צווישען זיך די זאכען וואס זיינען נויטיג צום לעבען איז דער פונדאמענט פון אלע וויכטיגע מענשליכע האנדלונגען. דאס איז די פילאזאפיע פון מארקסיזם. דאס איז צו דערוועלכער צייט זיין מעטאדע צו פארשען די היסטאריע.

ווען דיווער פרינציפ איז איינמאל פעסטגעשטעלט, בלייבט ניט מעהר איבער ווי צו אונטערזוכען די עקזיסטירענדע עקא-נאמישע פארהעלטניסע. ד. ה. אויסצופארשען די ארט און ווייזע ווי אזוי די מענשען פראדוצירען און פארטהיילען די זא-כען וואס זיינען נויטיג צום לעבען. שטודירענדיג די עקאנא-מישע פארהעלטניסע האט קארל מארק ענטדעקט און פעסט-געשטעלט, דאס דער אופן ווי אזוי די סחורות ווערען פראדו-צירט און פארטהיילט היינט צו טאג, פיהרט, פון איין זייט, צו די אנוואלונג און קאנצענטרירונג פון גרויסע קאפיטאלען אין איינצעלנע הענד, און עס באשאפט נויט, ארימקייט, ליידען און ערנידרונג, פון דער צווייטער זייט; אז דאס צוטהיילט די מענשהייט אין פארשיידענע קלאסען, וועלכע שטעהן כסדר א-געשטעלט איינס אנטקעגען ס'אנדערע; אז עס טרייבט די מיטעלקלאסע אריין אין די רייען פון דעם פראלעטאריאט, און דאס פראלעטאריאט אין די רייען פון די בעטלער; אז אין דערוועלכער צייט באשאפט עס און ערציהט א געזונטע אונזער פרידענהייט און קלאסענבאוואוסטזיין צווישען די ארעמע קלא-סען, און דאס וועט סוף כל סוף פיהרען צו די איינפיהרונג פון

א נייע סאציאלע ארדנונג, באגרינדעט אויף גלייכהייט און גע-
רעכטיגקייט. — צום סאציאליום.

דאס איז מארקסיום על רגל אחת.

דער לעזער קען גלייך איינזעהען, אז פון דאס אלץ קען מען
ניט אויס'פשט'לען, אז די אידען דארפען האבען אז אייגע-
נע טעריטאריע. און די ס. ט. קענען דאס טאקע אויך ניט.
זיי בריינגען דאס אבער פארטיג מיט דעם וואס זיי לייגען
צו צום מארקסיום עטוואס. און צוליב דעם הייבען זיי ניט אז
פון אנהויב, נור פון סוף.

אלץ וואס שטעהט געשריבען ביי מארקס', זאגען זיי, איז
אמת; אלץ איז ריכטיג ווי גאלד, ניט מעהר, עס איז ניט דער
גאנצער אמת! צו דעם קלאסעניקאמף קומט נאך צו א נאציא-
נער קאמף, ד. ה. ניט נור קעמפט דאס פראלעטאריאט מיט
די קאפיטאליסטען, נור איז אזא לאנד ווי רוסלאנד, וועלכעס
איז צוזאמענגעזעצט פון פארשיעדענע פעלקער, קעמפען אויך
די קאפיטאליסטען פון איין נאציאן מיט די קאפיטאליסטען
פון דער צווייטער, און דאס פראלעטאריאט פון איין נאציאן
מיט דעם פראלעטאריאט פון דער צווייטער. און דער רע-
זולטאט פון דיווען קאמף, זאגען זיי ווייטער, איז דער, וואס
די הערשענדע נאציאן איז אימער דער זיגער. די קאפיטא-
ליסטען פון די אונטערדריקטע פעלקער קענען זיך ראדורד ניט
ארויפארבייטען צו ווערען קאפיטאליסטען אין ריכטיגען זינען
ד. ה. צו באהערשען די גרויס אינדוסטריע, און דאס פראלע-
טאריאט פון די אונטערדריקטע פעלקער קענען ניט ווערען
קיין אמת'ע פראלעטאריע, ד. ה. זיי קענען ניט נעמען קיין
איינטהייל אין די ריכטיגע גרויס-אינדוסטריע. זייער „טעא-
ריע“ איז אלזא געבויט ניט אויף דעם מארקסיום נור אויף דעם
וואס זיי לייגען צו צום מארקסיום. אייגענטליך אויף א פעל-
שונג פון מארקסיום.

נור מען וואלט זיי דאס נאך געקענט מוחל זיין; האבען זיי
א נייעם מארקסיום! וואס איז אבער דער לאגישער שלום
פון דיווען מארקסיום? ווען זיי וואלטען געקענט דענקען לא-
גיש, וואלטען זיי געמוזט זאגען פאלגענדעס: די קאפיטא-
ליסטישע פראדוקצאן פיהרט צו א קלאסעניקאמף אז צו א נא-

ציאנען-קאמף. אין דיווען נאציאנען קאמף זיגט אימער דאס הערשענדיג פאלק, וואס האט אין זיין האנד די נאציאנאלע אינדוסטריע. די וואס באלאנגען צו די שוואכערע נאציאנען, מוזען אריינפאלען אין די רייען פון דעם לומפען פראלעטא ריאט. דאס אידישער פאלק אין דיזער אומגלייכער לאגיק, עס איז א שוואכעס, אונטערדריקטעס פאלק, עס האט קיין נאציאנאלע אינדוסטריע ניט. עס איז דאדורך פאראורטהיילט צום לומפען פראלעטאריאט, און קיינער קען עס ניט העלפען*.) דאס וואלט ניט געווען די ווארהייט, עס וואלט ניט געווען קיין מארקסיזם, און עס וואלט אויך געווען פאלש וואס אנבעלאנגט צו דעם אידישען פאלק. עס וואלט אבער געווען לאגיש פון זייער אייגענעם שטאנדפונקט.

דיווען איינציגען לאגישען שלום ציהען זיי ניט, אנשטאט דעם, כאפען זיי זיך צו דער עמיגראציע. דיזער אונגארמאלער צושטאנד פון די אידען, זאגען זיי, טרייבט די אידען צו עמיגרירען, און די עמיגראציע פיהרט צו דער באדירפנים פון אן אייגענע טעריטאריע. מיר האבען אזוי ארום, א גאנץ נייע שטח, וועלכע האט מיט דעם מארקסיזם ניט צו טהון, וועלכע איז נור א צושטעפעניש צו דעם מארקסיזם.

דא קענען די ס. ט. מאכען אן איינווענדונג: זיי קענען זאגען, מיר זיינען ניט אזעלכע מארקסיסטען, מיר זאלען זיך אונטערשרייבען אויף יעדען ווארט. מיר זיינען אבער מארקסיסטען אין דעם זינען, דאס מיר ווענדען אן מארקס מעטאדע, מיר געהן ארויס פון דעם מארקסיסטישען כלל, און די עקאנאמישע פארהעלטניש זיינען דער יסוד פון די גאנצע מענשליכע טעטיגקייט, און ארויסגעהענדיג פון דיווען כלל, פארשען מיר

(*) איך מאך די לעזער אויפמערקזאם אויף די זעהר גוטע בראשורע „פועלי-ציונים“, ארויסגעגעבען פון „בונד“. דיזער ארגומענט, ווי נאך אייביגע וואס איך וועל ארויסבריינגען, איז שוין געמאכט געווארען אין דעם דערמאנטען ביכעל. איך ציטיר אבער ניט ווערשערליך (1) ווייל איך האב געמאכט דיזע ארגומענטען זעלבסט שטענדיג, און (2) ווייל זיי קומען ביי מיר ארויס אין אנטדעק צוזאמענהאנג.

די עקאנאמישע צושטענדע פון די אידען, און מיר געפינען אויס, אז זייער איינציגע הילפע ליגט אין אן אייגענע טערי-טאריע. דאס איז א שטיקעל טענה. די צרה איז נור וואס זיי ווייסען ניט ווי זיך צו באנוצען מיט דיווער מעטאדע, וואס זיי פארמישען די באגריפען „עקאנאמישע אומשטענדען“ און „עקאנאמישע פארהעלטניסע“, וואס זייערע באהויפטונגען זיינען ניט ריכטיג, און וואס זייערע שליסע זיינען דאדורך פאלש.

אב. גאלרבערג האט ווי אויף באשטעלונג געליפערט א פרי-שען באווייז צו מיינע באהויפטונגען, אין „דאס פאלק“ פון דעם ערשטען יוני. ער שרייבט דארט אזוי:

„סאציאליזם, לויט דער מאטעריאליסטישער אויפפאסונג, איז א אירעאל, די טרעגער פון וועלכען זיינען פאראינטערע-סירט, ניט אין נאמען פון יושר, מאראל און עטיק, נאר אין נאמען פון אייגענע אינטערעסען. די אינטערעסען באשאפען דעם סוביעקטיווען ווילען ביי דעם פאראינטערעסירטען קלאס און ענדערען די געזעלשאפט, דער סוביעקטיווער ווילען פון דעסמוועגען גאראנטירט נור דאן די פארווירקליכונג פון סאצי-אליזם, ווען איהם ענטשפרעכט א געוויסער סכום פון אביעקטיו-ווע קרעפטען. די פראדוקציע און די טעכניק מוז זיין עטווי-קעלט אין א העכערע שטופע און דער קלאס ווידער קען די גע-ווינשטע ענדערונג מאכען, וועלכער איז באשעפטיגט אין דער גרויס-פראדוקציע. דאס איז די אורזאכע, וואס לויט דעם מארקסיזם, וועט די גרעסטע ראלע אין ענדערען די געזעלשאפט שפיעלען דער מאשין ארבייטער.“

די ציטאטע איז כאראקטעריסטיש פאר דעם ציוניסטישען „מארקסיזם“. זי איז אבער גרונד פאלש! דאס איז ניט מארק-סיזם, דאס איז דער הפוך פון מארקסיזם. נאך דעם מארק-סיזם, איז עס ניט די עקאנאמישע לאגע פון דיווע אדער יענע קלאסע וואס וועט איינפיהרען די סאצי-אליסטישע געזעלשאפט „אין נאמען פון אייגענע אינטערע-סען“. עס איז די עקאנאמישע פארהעלטניסע, (דאס נ"ס ע פון דער גאנצער געזעלשאפט, די פארהעלטניסע, דאס וואס די זאכען ווערען פראדוצירט ניט צום געברויך, נור אלס א סחורה), וועלכע פיהרען פריהער צו קאנקורענציע נאכהער צו

קאנצענטראציע פון קאפיטאל; וואס פאראורזאכען דאס בויען פון אימער בעסערע און גרעסערע מאשינען, וואס טרייבט די מיטעלקלאסע צו ווערען פראלעטאריע, וואס מאכט א טהייל פון די פראלעטאריע צו לומפען פראלעטאריע, וואס פאר טהיילט די מענשהייט אין קלאסען, וואס באשאפט נייע אנויכטען איבער מאראל און יושר א. ז. וו. אט דיזע ע ק א נ א מי ש ע פ א ר ה ע ל ט נ י ס ע פיהרען צו דעם פארווירקליכונג פון סאציאליסטישען אידעאל. ווער עס פארשטעהט ניט דיזען פונקט, דער פארשטעהט ניט דעם מארקסיזם, דער בויט פאלשע טעאריען אויף דעם גרונד פון מארקסיזם.

די גאנצע פילאזאפיע פון די ס. ט. באשטעהט פון 4 פונקטען:

- (1) עס איז דא א נאציאנאלע אינדוסטריע;
- (2) ווען פארשיידענע פעלקער וואהנען אין איין לאנד געהט אן א קאמף צווישען די פארשיידענע נאציאנען, און אז דאס הערשענדע פאלק איז אימער דער זיגער אויך עקאנאמיש, ווייל די אינדוסטריע באלאנגט צו דעם הערשענדען פאלק;
- (3) דאס פראלעטאריאט פארטהיילט זיך אין א פאזיטיוועס און אין א נעגאטיוועס, דאס פראלעטאריאט פון דעם הערשענדען פאלק איז אימער דאס פאזיטיווע, און אז דאס פראלעטאריאט פון דעם אונטערדריקטען פאלק איז פאראורטהיילט אריינצופאלען אין די רייהען פון דעם לומפען פראלעטאריאט, אין בעסטען פאל, קען עס נור ווערען א נעגאטיוועס פראלעטאריאט;

- (4) דיזער צושטאנד פיהרט צו עמיגרציע פון דעם אונטערדריקטען פאלק.

איך האב דיזע 4 פונקטען אויפגעשטעלט אלס אלגעמיינע רעגעלען. ווייל נור אלס אלגעמיינע רעגעלען קענען זיי האבען וועלכען עס איז זינען.

6.

נאציאנאלע אינדוסטריע און עמיגרציע.

וואס מיינט דאס נאציאנאלע אינדוסטריע? דאס ווארט קען האבען צוויי באדייטונגען: מען קען פארטייטשען, אן

„נאציאנאלע אינדוסטריע“ מיינט אזא אינדוסטריע וואס ווערט באטריבען פון א געוויסען נאציאן, און מען קען מיינען, אז די אלגעמיינע אינדוסטריע פונ'ם לאנד ליעגט אין די הענט פון דינע אדער יענע נאציאן. די ס. ט. האבען אונז ביז יעצט נאך אפילו נישט געזאגט, וואס זיי מיינען מיט דינען ווארט. מען קען אבער אננעמען פאר זיכער, אז זיי מיינען אוראיי נישט דעם ערשטען טייטש, זיי מיינען אוראיי, אז די אלגעמיינע אינדוסטריע פון דעם „רוסלענדער“ לאנד באלאנגט צו דעם הערשענדיגן פאלק, און אזוי ווי דאס הערשענדע פאלק איז דאס רוסישע פאלק, דאדורך איז אויך די אינדוסטריע רוסיש-נאציאנאל. אויף אזא אופן האבען די פאליטיקער, די פינלענדער, די לעטישען, די ארמעניער, די טאטארען, און אלע אנדערע פעלקער אין די רוסישע אימפעריע קיין נאציאנאלע אינדוסטריע; אויף אזא אופן האבען די פאליטיקער אין דייטשלאנד; די רוסישע הענער, די טשעכען, די איטאליענער און אלע אנדערע פעלקער אין עסטרייך, קיין נאציאנאלע אינדוסטריע. דינע אלע פעלקער זיינען אלץ פאראורטהיילט אריינצופאלען אין די רייהען פון דעם לומפען פראלעטאריאט, און וועלען נישט זיין אימשטאנד צו נעמען אז אויפבויענדען אנטהייל אין די סאציאלע רעוואלוציאן. ווייל, ווי איהר ווייסט, עס געהט אז א קאמף צווישען די נאציאנען, און דאס הערשענדע פאלק איז אימער דער זיגער. און אז מיר זיינען שוין געקומען אזוי ווייט, קענען מיר צוזאמען מיט די ציוניסטען סאציאליסטען, מאכען נאך א טריט.

מיר קענען זאגען: די עקאנאמישע אומשטענדען פון דינע אלע אונטערדריקטע פעלקער, פיהרען זיי צו א מאסען-עמיגרציע.

דאס קענען מיר באווייזען וויסענשאפטליך מיט סטאטיסטישע ציפערען.

פון דעם ערשטען יולי 1904 ביז דעם 30טען יוני 1905, למשל, זיינען אנגעקומען אין די פאראייניגטע שטאטן 622 עמיגראנטען פון רוסלאנד. פון דינע זיינען געווען אמת רוסישע 3278; אידען 92,338 און די אנדערע אונטער-דריקטע פעלקער 88,956, נישט פיעל ווייניגער ווי אידען. פון

עסטרייך-אונגארן האבען אריינגעוואנדערט 275,418, פון זיי זיינען געווען אידען אין גאנצען 47,352, דייטשען אונגעפער 52,000, די איבעריגע 176,066 זיינען געווען פון די איבעריגע אונטערדריקטע פעלקער. ווען מיר בארעכענען די צאהל איינוואנדערער דיזעס יאהר פון אייניגע אונטערדריקטע פעלקער, געפינען מיר:

אידען (פון רוסלאנד און עסטרייך)	129,910
פאליאקען	102,137
סלאוואקען	52,368

מיר קומען דערפאר צו די פאלגנדע טעאריע: די פאליאקען, סלאוואקען א. ז. וו. האבען קיין נאציאנאלע אינדוסטריע. זיי זיינען דאדורך געצוואונגען אויסצוואונדערען קיין אמעריקא אין גרויסע מאסען. אין אמעריקא וועט דאך זיי אויך ניט זיין בעסער. דא ווערט דאך די אינדוסטריע באהערשט פון אנדערע וואס זיינען שוין פריהער אהער געקומען. דאס איינציגע מיטעל פאר דיזע אלע פעלקער איז א נייע, אן אייגענע טעריטאריע.

אט וואו מיר קומען אן, ווען מען וויל די סאציאליסטיש-טעריטאריאליסטישע „וויסענשאפט“ מאכען פאר אן אלגעמיינע טעאריע. מיר פארבלאנזשען אין אזא „טעריטאריע“ פון וועלכע עס זעהט זיך קיין שטעג און קיין וועג.

איר ווייס, די ס. ט. וועלען זיך אביסעל קרימען דערביי, זיי זיינען גאר ניט געוואהנט צו געהן אויף אזא גלייכע וועג, און וועלען זיך סטארען אביסעל צו פארנעמען אן א זייט, דאס וועט זיי אבער ניט פיעל העלפען. פון א בלאטע קען מען נור ארויסשלעפען איין פוס, ווען מען שטעקט אריין נאך טיעפער דעם צווייטען.

זיי וועלען זאגען, דאס איז ניט קיין פארגלייך. די פאליאקען האבען אין אמת'ן זייער אייגענע לאנד מיט זייער אינדוסטריע. די צרה ביי זיי איז וואס א פרעמדע, טיראנישע רעגירונג האט פארבאטן זייער טעריטאריע. באפרייט זיי פון דיזע רעגירונג, א זאך וואס לאזט זיך היינטיגע צייטען ריידען, און אלע זייערע צרות פאלען אוועק, ווערענדר אידען זיינען אין אן אויסנאהם'ס לאגע. וואס עס זאל אין רוסלאנד ניט

פאסירען, וועלען די אידען אלץ האבען צו ליידען פון דיזעל-
בע צרות, איז ניט פון רוסלאנד, וועט עס זיין פון די פאליצ-
קען, קיין טעריטאריע וועלען זיי אלץ ניט האבען, די אינדוס-
טריע וועט אלץ ניט זיין זייערע, זיי וועלען אלץ זיך מווען אַרומ-
שלעפען אין די וועלט א. ז. וו. אזוי קענען זיי טענה'ן און, אוי-
בערפלעכליך וועלען זיי זיין גערעכט. מיר מוען דערפאר זייער
טעאריע אונטערזוכען פון אנאנדער שטאנדפונקט:

וואס מען זאל ניט דענקען פון נאציאנאלע אינדוסטריע,
קיין מענש וועט ניט לייקענען, אז די דייטשען, ענגלענדער, אי-
טאליענער און סקאנדינאווער האבען א נאציאנאלע אינדוס-
טריע. נאך די ס. ט. דארף די עמיגראציע פון ריוע לענדער
זיין זעהר קליין. וואס זאגען די ציפערען? זייט דעם יאהר
1881, ד. ה. זייט דעם יאהר וואס אידען האבען אנגעהויבען
אויסצואוואנדערען אין גרויסע מאסען, זיינען אנגעקומען קיין
אמעריקא:

פון דייטשלאנד — — — — 2,135,117
פון ענגלאנד — — — — 2,507,814
פון איטאליען — — — — 1,918,971
פון סקאנדינאווען (דענ. נארוועגען
און שוועדען) 1,319,545

צוזאמען — — — 7,881,547

ווערענדיג אידען זיינען אלע צוזאמען געקומען א קנאפער
מיליאן.

אין דעם יאהר פון דעם ערשטען יולי 1904 ביו דעם 30טען
יוני 1905 זיינען אנגעקומען:

איטאליענער 250,26.

ענגלענדער (צוזאמען מיט איירישע) 137,134.

אידען (פון אלע לענדער) 128,910.

דייטשען (פון דייטשלאנד און עסטרייך) 82,360.

די פעלקער מיט נאציאנאלע אינדוסטריען און מיט אייגע-
נע טעריטאריעס האבען אלזא אהער געשיקט פיעל מעהר עמי-
גראנטען ווי די אידען. און, מען מוז ניט פארגעסען, אז די
לעצטע יאהרען איז די עמיגראציע פון ענגלאנד און דייטשלאנד

שטארק געפאלען. עס זיינען געווען יאהרען, ווי אין 1882, ווען דייטשלאנד האט צוגעשטעלט 250,680 און ענגלאנד 179,419 אימיגראנטען. דיווע ציפערען זיינען ניט אויסגעטראכט פון קאפ, ווי די „טעאריעס“ פון די ס. ט. איהר וועט זיי געפינען אין די אפיציעלע איינוואנדערונג-רעפארטען פון די וואשינגטאנער רעגירונג.

וואס לערנען דיווע ציפערען? זיי לערנען אונז, אז די „נאציאנאלע אינדוסטריע“ אין די אייגענע טעריטאריע האלט ניט אפ די עמיגראציע פון מיליאנען מענשען, אז דיווע זאכען האבען קיין שייכות מיט עמיגראציע, אז די עמיגראציע ווערט ארויסגערופען דורך גאנץ אנדערע אורזאכען. עס איז דערפאר אפשר א סברה, אז די אירישע עמיגראציע ווערט אויך ארויס-גערופען דורך אנדערע אורזאכען, ווי דאס פעהלען פון א נאציאנאל אינדוסטרי.

א „וויסענשאפטליכער“ סאציאליסט טעריטאריאליסט קען מאכען דאס אז איינווענדונג, ער קען זאגען: עס איז טאקע אמת, אז די אבסאלוטע צאהל פון איטאליענער אימיגראנטען איז גרעסער ווי די אירישע. דערפאר איז אבער די רעלאטיווע צאהל, די אירישע גרעסער. מיט אנדערע ווערטער: איטאליענער זיינען טאקע געקומען מעהר ווי אידען, ווען איהר וועט אבער פארטהיילען אלע איטאליענער אימיגראנטען אויף די צאהל פון דעם גאנצען איטאליענער פאלק, און איהר וועט דאס זעלבע טהון מיט די אידען, וועט איהר אויסגעפינען, אז דער פראצענט פון די אירישע אימיגראנטען איז פיעל גרעסער, ווי פון איטאליענער. מען קען דערפון זעהן, וועלען זיי זאגען, אז אידען זיינען אז אויסנאהם'ס לאגע. א שטיקעל אמת שטעקט אין דעם. אבער „א האלבער אמת, איז ערגער ווי א גאנצען ליגען“, זאגט א שפריכוואסט. דאס איז אמת נור אין געוויסע יאהרען, ווערענר אין אנדערע יאהרען איז די צאהל פון די אירישע אימיגראנטען גרעסער, אויך רעלאטיוו, און דאס באווייזט אויך, אז די אירישע אויסוואנדערונג איז אז אויסנאהמע פון די אויסוואנדערונגען פון אלע אנדערע פעלקער, ווייל די אירישע לאגען איז אז אויסנאהם'ס לאגע. דאס איז ליידער צו אמת. אבער דער אויסנאהם איז פונקט א פארקערטער ווי די ס. ט. מיינען.

און דער שלום איז, נאטירליך, אויך פונקט א פארקערטער. אין דעם יאהר 1891 האט די רעגירונג פון די פערסיש-ניגמע שטאַטען ארויסגעשיקט א קאמיסיע נאדאיראפּא "אויסצוגעפינען די אורזאכען וואס מאכען אַן אַ חישק איינצו-וואנדערען נאך אמעריקא". דיוע קאמיסיע האט בארייזט די וויכטיגסטע שטערט אין איראפּא. צוויי פון זיי, וועבער און קעמפסטער, האבען אונטערזוכט די צושטענדע אין רוסלאנד. זיי האבען באזוכט פעטערבורג, מאסקווא, מינסק, ווילנא, ביאליסטאק, גראדנא און ווארשא. אויסער אייניגע קליינע שטערט-לאך. דעם רעזולטאט פון זייערע פארשונגען האט די רע-גירונג ארויסגעגעבען אין א באזונדער בוך. און דיוער בא-ריכט אין א שוידערליכער. די ארימקייט און די פארפאלגונג, וואס זיי האבען אנגעזעהן און אנגעהערט, שרייבען זיי אין דעם באריכט, וועלען זיי אין לעבען ניט פארנעמען. און זיי אפעלי-רען צו די רעגירונג פון די פאראייניגטע שטאַטען זיך אַנ-נעהמען פאר דיוען אומגלעכען פאלק אין נאמען פון מענש-ליכקייט.

און וואס איז די אורזאכע פון דיוען דלות? די קאמיסאן האט איין ווארט פאר דיוען: "גאווערנמענט אפּפרעססיאן" די אונטערדריקונג פון דער רעגירונג. אלע אנדערע פעלקער וואנדערען אויס פון זייער הימאטא צוליב די עקאנאמישע אומשטענדען, צוליב די ארימקייט אין דער היים, און צוליב די האפנונג צו פארבעסערען די מאטעריאלע לאגע אין אמעריקא, טהיילווייז אויך צוליעב די איבערטריבענע גליקען וואס פאר-שיידענע אנגענטען פון שיפס קאמפאניעס, און אנדער שווייך-לער פארשפרייטען, ווערענד די אידישע אויסוואנדערונג, קומט הויפטזעכלעך פון די פארפאלגונגען און די אויסנאהם'ס געזע-צע געגען די אידען. און די עקאנאמישע אומשטענדען, הגם זיי שפיעלען א גרויסע ראלע ביי די אויסוואנדערונג ווערען זיי אבער אין דעם פאל פון די אידען ארויסגערופען קינסטליך מיט דעם וואס די אידען ווערען צוזאמענגעפרעסט אין בא-שטימטע ערטער; וואס די פיעלע טויזענדע בעלי מלאכות און ליידג געהער וואס זיינען פארטריבען געווארען פון מאסקווא פארשאפען אַן אוננאראמאלע קאנקורענציע דעם איינגעזעסע-

נעם ארבייטער, צו וועלכען עס קומען נאך צו די ספעציעלע אונטערדריקונג אין דער „משערטא“ גופא. פון די מאסען פאקטען וואס די קאמיסיע בריינגט, וויל איד נאך איי בערגעבען איין איינציגען: אין מינסק האבען זיי באגעגענט אן אירישען קאנטראקטאר פון רעגירונגס געביידעס (א פאר-ריאטשיק). ער האט נאך וואס געמאכט א גרויסען קאנטראקט מיט די רעגירונג. אין דיזען קאנטראקט איז געשטאנען א פונקט, אז ער טאר נישט באשעפטיגען קיינע אירישע ארבייטער, און די ארבייט האט געדארפט געמאכט ווערען אין מינסק גופא. די קאמיסיע זאגט נאך עדות, אז זי האט זיך איבער-צייגט, אז די אידען אין מינסק אין געבייפאכען, ארבייטען בע-סער ווי די דארטיגע קריסטען.

דעם באריכט ענדיגען זיי מיט דיזע ווערטער: „אין אלע לענדער קומט די באוועגונג אויסצואוואנדערען נאך אמעריקא כמעט אין גאנצען פון נארמאלע אורזאכען, אין רוסלאנד, אבער, איז דאס צו צושרייבען צו אורזאכען וואס ליגען אין דער האנט פון דער רעגירונג“.

אלס ווייטערען באווייז בריינגט די קאמיסיע פאלגנדער ציפערען.

די איינוואונדערונג פון רוסלאנד נאך אמעריקא איז געווען:

איין יאהר	צאהל איינוואונדערער.
1880	7.693
1881	10.518
1882	15.900
1883	7.577

די אויסוואנדערונג שטייגט מיט די פארפאלגונג, און פאלט אזוי שנעל ווי די פארפאלגונג לאזט נאך אביסעל נאך. די איי-דישע אויסוואנדערונג הויבט זיך איבערהויפט אן מיט די ספע-ציעלע אידען פארפאלגונג. פון דעם יאהר 1881 ביז דעם יאהר 1890 זיינען אנגעקומען נאך די פאראייניגטע שטאטען דורך די דריי הויפט פארטען, ניו יארק, פילאדעלפיא און באלטימאר פון 20 ביז 25 טויזענד אידען יעהרליך. נור אייניגע מאל זיי-נען אנגעקומען 30 טויזענד אידען אין איין יאהר. אין יאהר 1891, נאך דעם גירוש מאסקווא, וואקסט די צאהל אויף

69,139. אין דעם נעקסטען יאהר פאלט עס שוין אויף 60,325. אין די ווייטערע יאהרען פאלט די איינוואנדערונג ווידער אויף 25 ביז 30 טויזענד יעהרליך. אין די דריי יאהר פון יולי 1899 ביז יוני 1902 איז די איינוואנדערונג דורכשניטליך 49 טויזענד יעהרליך.*) און אין די לעצטע דריי יאהר איז די עמיגרציע געשטיגען נאך פיעל העכער.

מיר זעהען דערפון דייטליך, אז די גרויסע אידישע עמיגרציע איז דירעקט צו צושרייבען צו די ספעציעלע פארפאלגונגען געגען אידען, און די נויט, וואס איז צו גרויסען טהייל א פאלגע פון דיזע אונטערדריקוונג, וואס די רעגירונג באטרייבט צולעב איהרע ספעציעלע פאליטישע צוועקען.

נאך דייטליכער ווייזט זיך דאס ארויס, ווען מען פארגלייכט די אידישע איינוואנדערונג פון רוסלאנד, מיט די אידישע איינ-וואנדערונג פון עסטרייך-אונגארן.

עס זיינען אריינגעקומען אין די פאראייניגטע שטאטען:

אין יאהר ס"ה אידען עסטרייך-אונג. רוסישע

—	—	60,764 — 1900
37,660	13,006	58,098 — 1901
37,846	12,848	57,688 — 1902
47,689	18,759	76,203 — 1903
77,514	20,211	106,236 — 1905
92,388	17,352	129,910 — 1905

מען זעהט פון דעם, דאס ווערענר די אידישע עמיגרציע

(*) דיזע ציפערען גיבען נישט קיין ריכטיגע בילד פון די אידישע איינוואנדערונג. הגם זיי ענדערען נישט דעם רעזולטאט פון מיינע אונטערזוכונג. זיי זיינען ארויסגענומען פון דר. ארשטור רופפין'ס בוך „די יודען דער געגענווארט“, זייטע 35. (בערלין 1904) דר רופפין נעחמט אבער די ציפערען פון דעם: „אמעריקאנער-אידישער יאהר-בוך און אויף זייערע ציפערען קען מען זיך נישט פארלאזען. ווי עס שיינט האבען די „יהודים“ א פרינציפ צו פארקלענערען די צאהל אידען אין אמעריקא, צולעב א ביז אונג אודאי. און זיי גיבען זיך אן עצה: אנשטאט צו געבען די ציפערען פון אלע אידען וואס זיינען אנגעקומען קיין אמעריקא, גיבען זיי די צאהל פון די

פון עסטרייך-אונגארן געהט ארויף און אראפ אין א קליינע פראפארציע, האלט די אימיגראציע פון די רוסישע אידען אין איין שטייגען — נאך דעם גראד פון פאגראמען און אנדערע פארפאלגונגען. דאס באשטעטיגט די מיינונג פון די קאמי-מיסיע, אז די אידישע עמיגראציע פון רוסלאנד איז אונגאר-מאל ארויסגערופען פון סטעציעלע פארפאלגונג.

גאנץ דאס זעלבע זעהט מען אויך ביי די רומענישע אי-דען: די עמיגראציע שטייגט אדער פאלט מיט דעם שטייגען אדער פאלען פון די אידען פארפאלגונג, איז יענעם אומגליקלי-כען לאנד.

די „טעאריע“ פון „נאציאנאל-אינדוסטריע“ פיהרט אונז צו דעם שלום, אז מען מוז האבען א נייע טעריטאריע פאר די פאלאקען א. ז. וו. פון דער צווייטער זייט ווידער, זעהען מיר, אז די „נאציאנאלע אינדוסטריע“ מיט די אייגענע טעריטאריע באשיצט ניט דאס פראלעטאריאט פון אריינצופא-לען אין די רייהען פון דעם לומפען-פראלעטאריאט, און פון מאסען-עמיגראציע. פון די דריטע זייט ווידער, זעהען מיר אז די אידישע אויסוואנדערונג קומט ניט פון דעם, וואס די אי-דען האבען קיין נאציאנאלע אינדוסטריע.

וואו מען לעגט דעם חולה טהוט איהם אלץ וועה!

מיר וועלען נאך די זאך באטראכטען פון א פערטע זייט: פון די 129,910 אידען וואס זיינען אריינגעקומען אין די פאראייניגטע שטאטען פון דעם ערשטען יולי 1904 ביז דעם 30טען יוני 1905 זיינען געווען 60,135 געלערנטע ארבייטער

„דריי הונפט פארשען, ניו יארק, פילאדעלפיה און באלטימאָר“. אידען קומען אבער אריין דורך אנדערע פארשען אויך. דר. רופין, עס איז אמת, דערמאנט דעם פאקט, אז מען דארף נאך צורעכענען די אידען וואס קומען אריין דורך אנדערע פארשען, ווי קענעדע. ער דענקט אבער אז דיזע צאהל, מוז זיין זעהר קליין. דאס איז אבער ניט ריכ-טיג. דער אונטערשייד איז זעהר א גרויסער — פון 10 ביז 15 טוי-זעך יעהליך. אבער ווי געזאגט, דיזע אונטערשיידען ענדערשט ניט דעם רעזולטאט. די ווייטערע ציפערען נעם איך פון די אפיציעלע רע-פארשען...

(„סקילד לייבאר“) ווערענד פון די 226,320 איטאליענער, וואס זיינען אריינגעקומען פאר דיזעלבע צייט זיינען געווען גע- לערנטע ארבייטער בלויז 27,897. עס איז אמת, צווישען דיזע אידישע געלערנטע ארבייטער זיינען געווען 22,234 שניידער. אבער די ס. ט. וועלען נאך דארפן באווייזן, אז שניידעריי איז ניט א טהייל פון די גרויס קאפיטאליסטישע אינדוסטריע. פון דיזען ווידער לערנען מיר, אז די אידען פראלעטא- ריזירען זיך, אהן עין הרע, גאנץ פייו, און אז די איטאליענער פאלען פיעל שנעלער אריין אין די רייהען פון דעם לומפען- פראלעטאריאט. און זיי האבען דאך א נאציאנאלע אינדוס- טריע מיט אז אייגענע טעריטאריע, און די אידען האבען דאס ניט.

נאך שלימער ווערט די זאך ווען מען בארעכענט צו וואס די איטאליענער נעמען זיך אין דיזען לאנד. וואו מען בויעט א טונעל, וואו מען דארף גראבען א קאנאל, וואו מען דארף פארשיטען אלטע פער'עפוש'טע זומפען, וואו מען דארף שלעפען ציגעל און בויען פסום מיט רעמסס, וואו מען דארף פוצען שטיוועל, וואו מען דארף ראזירען א באדד, אדער אנ- דערע אזעלכע „גרויס-אינדוסטריעלע“ אונטערנעמונגען, דארט געפינט איהר איטאליענער. איהר מוזט אלזא קומען צום שלום, אז די איטאליענער זיינען געבארען געווארען צו זיין א „נענא- טיוועס“ פראלעטאריאט, אדער אז מען מוז פאר זיי באשא- פען א נייע טעריטאריע, אדער אז די סאציאליסטען טעריטא- ריאליסטען מוזען זוכען א נייע טעריטאריע.

7.

דאס „נענאטיווע“ פראלעטאריאט

אונז בלייבט יעצט איבער נאך איין פונקט צו באטראכטען. דעם פונקט: צו די אידען פראלעטאריזירען זיך? צו זיי בא- לאנגען צום „פאזיטיווען“ אדער צום „נענאטיווען“ פרא- לעטאריאט? און דאס איז נאך אלעם דער וויכטיגסטער פונקט. ביז יעצט האבען מיר געזוכט צו באווייזן ווי פאלש עס איז די

לאגיק פון די סאציאליסטען טעריטאריאליסטען. מיר האבען געזוכט צו באווייזען, אז זייער מארקסיום איז קיין מארקסיום ניט, אז די גאנצע טעאריע פון „נאציאנאלע אינדוסטריע“, מיט דעם „נאציאנעל-קאמף“, מיט די מאסען-עמיגרציע אלס פאלגע איז אן אויסגעטראכטע זאך. נו, קענען יעצט קומען די סאציאליסטען-טעריטאריאליסטען און פרעגען א פראסטע קשיה. זיי קענען זאגען: איהר האט רעכט! מיר ווילען זיך מיט אייך ניט שפארען, אונזער טעאריע איז א פאלשע. וואס הערט זיך אבער מיט דעם ספעציעלען אירישען עלענד? וואס הערט זיך מיט דעם, וואס מען לאזט די אידען ניט אריין אין די גרויסע פאבריקען? זיי קענען אלזא איבערדריעהן דעם פעלץ און זאגען צו מיר: איהר זייט דאך עפעס א כשר'ער מארק-סיסט, ווי אזוי ערקלערט איהר דאס, וואס גראד אידען לאזט מען ניט אריין אין די גרויסע פאבריקען? און טאמער וועל איך זיך וועלען ארויסדריעהן פון א שווערע לאגע און זאגען אז די גאנצע מעשה איז ניט אמת, וועלען זיי מיר אויפמישען דעם גרויסען, טויזענד-זייטיגען בוך, וואס די י"קא (יודישע קאלא-ניוציאנאס אסאציאציאן — יק"א) האט ארויסגעגעבען און וועלען מיר באשיטען מיט א מאסע ציפערען און פאקטען, וועל-כע באווייזען, אז די אידען קענען ניט אריינקומען אין דיזע פאבריקען. זיי וועלען נאך געהן ווייטער און זאגען: אפילו אין אמעריקא, ארבייטען די אידען אויך נור ביי די אפגעשטא-נענע אינדוסטריען, און דאס באווייזט, אז אידען זיינען ניט קיין אמת'ע פראלעטאריע.

צו זיי וועלען דאס פרעגען צו ניט, ווייס איך ניט, עס איז אבער קיין צווייפעל ניט, אז דאס איז די וויכטיגע פראגע, אז דאס איז איינס פון זייערע וויכטיגע ארגומענטען. איך וויל דערפאר אין דיזען קאפיטעל באהאנדלען דיזע פראגע. אבער צו ענטפערען אויף דיזע פראגע זיינען נויטווענדִיג אייניגע זייטיגע באמערקונגען:

אין פונקט פון דער מארקסיסטישער לעהרע באשטעהט אין דעם, אז דאס גרויס-קאפיטאל טרייבט ארויס פון מארק די קליינע אונטערנעמער, אז דיזע קענען ניט באשטעהן די קאנ-קורענציע פון די גרויסע פאבריקאנטען, און זיינען פאר'משפּט

אונטערצוגעהן און פאלען אריין אין די רייהען פון דעם פראלע-טאריאט. איבער דיזען פונקט געהט אן א גרויסע פלוגטא. די קריטיקער פון מארקס'ן זאגען, אן דאס איז ניט וואהר. עס איז ניט אמת, זאגען זיי, אן די מיטעל קלאסע געהט אונטער, עס איז פונקט פארקעהרט, זי האלט אין איין וואקסען. און שטאט דעם וואס די קליינע אונטערנעהמער זאלען אריינפאלען אין די רייהען פון די ארבייטער, טרעפען זיך פונקט פארקערט, אן פיעלע ארבייטער כאפען זיך אריין אין די רייהען פון די מיטעל קלאסע, אן זיי ווערען קליינע פאבריקאנטען. דיזע בא-הויפטונג זייערע באווייזען זיי מיט א גאנצען בארג ציפערען. די טענה איז אלזא: די מיטעל קלאסע פראלעטאריזירט זיך ניט. אין רוסלאנד איז אנגעגאנגען א ליטערארישער שטרייט 25 יאהר לאנג איבער דיזען פונקט. מארקסיסטען האבען גע-זאגט, אן רוסלאנד וועט מווען דורכמאכען די קאפיטאליסטישע עפאכע, גראדע ווי אלע אנדערע לענדער, איידער עס וועט דארט קענען קומען צו סאציאליזם. די געגנער ווידער האבען דאס אפגעליקענט. זייער טענה איז געווען, און איז נאך צו א גרוי-סען טהייל ביז היינט צו טאג, אן רוסלאנד קאפיטאליזירט זיך ניט אזוי ווי אנדערע לענדער. און זיי האבען אויך „באוויזען“ זייערע באהויפטונג מיט ציפערען. די ס. ס. האבען יעצט אויפ-געהויבען דעם זעלבען געשריי וועגען די אידען, מיט דעם אונ-טערשייד, וואס יענע האבען געמאכט, און מאכען דיזע באהויפ-טונגען, אום צו באווייזען די פאלשקייט פון מארקס' לעהרע, ווערענדר די ס. ס. מאכען דיזע באהויפטונג גראדע צוליב דעם מארקסיזם.

איר קען זיך דא ניט אריינלאזען אין דעם גאנצען וכות, איר וויל נאך זאגען, אן דיזע אלע באגרייפען ניט דעם כאראקטער פון די קאפיטאליסטישע אינדוסטריע; זיי זעהען ניט איין, אן די אלע זאגענאנטע קליין-אינדוסטריעלע אונטערנעמונגען טראגען אין אמת'ען א גרויס-קאפיטאליסטישען כאראקטער, אן די אלע קליינע מייסטערלעך זיינען אין אמת'ן ניט מעהר ווי „ארבייטער“, וועלכע האבען די געלעגנהייט אויסצוצאפען אנדערע ארבייטער אונטער זיך.

די הויפט כאראקטעריסטיק פון די גרויס-אינדוסטריע איז,

וואס דער ארבייטער איז אפגעריסען פון געצייג, און וואס ער האט קיין שייכות נישט מיט זיין ארבייט־געבער; וואס ער פאר־קויפט זיין ארבייט־קראפט אלס „פרייער“ מענטש אויף א באַ־שטימטע צייט, פאר א באַשטימטע־טומע, און וואס דער קאנ־טראַקט צווישען דעם ארבייטס־געבער און ארבייטער, זייענדיג א קאנטראַקט צווישען צוויי „גלייכע“ און פרייע מענטשען, קען צו יעדע צייט געבראכען ווערען פון יעדען פון די צוויי צדדים. ווער עס ארבייט אונטער דינע סיסטעמע, ארבייט אונ־טער א קאפיטאליסטישע סיסטעמע און איז אונטערווארפען אלע פאלגען פון קאפיטאליזם.

עס איז גענוג צו באטראכטען דינען איין פונקט, מען זאל איינזעהן, אז די זאגענאנטע קליין אינדוסטריע איז אין אמת'ן א טהייל פון די גרויס־קאפיטאליסטישע פראדוקציע, מיט צוויי אויסבייטער אנשטאט איינעם. אין אמעריקא קען מען דאס אמבעסטען זעהן: מיר האבען דא זעהר פיעל קליינע פאבריק־קען. אבער ווען מען קוקט זיך צו צו דעם כאראקטער פון דינע פאבריקען זעהט מען גלייך אז אזא „פאבריק“ איז נור א קליין נע טהייל פון א גרויסען פאבריק. דער „אונטערנעמער“ איז אין אמת'ן נור אן אנגענט פון א גרויסען פאבריקאנט אדער סוחר, און טראץ דעם, וואס אזא „אונטערנעמער“ לעבט אפט בעסער ווי זיין ארבייטער (און אמאל אויך ערגער) איז ער אבער עקאנאמיש נישט בעסער געשטעלט פון דעם ארבייטער. ער איז גראדע אזוי אבהענגיג פון דעם גרויסען קאפיטאליסט, ווי דער ארבייטער. דער פלאץ וואו זיין פאבריק געפינט זיך, איז קודם כל נישט זיין, דאס איז אפגעדרונגען פון דעם אייגענטי־מער פון הויז; די קראפט וואס טרייבט זיינע מאשינען, די פארע אדער עלעקטריציטעט איז געדונגען פון א גרויסע קאמ־פאניע; די מאשינען זיינען אין די מייסטע פעלע אין גאנצען געדונגען אדער גענומען אויף אויסצאלען; דאס רוי־מאטע־ריאל קריגט ער פון דעם גרויסען פאבריקאנט אדער סוחר פאר וועלכען ער מאכט די ארבייט. אפילו דאס געלד אויסצוצאלען די ארבייטער, מוז דער גרויסער פאבריקאנט יעדע וואך געבען דינען כלומר־שטריגען מייסטער, און עס טרעפט זעהר אפט, דאס אזא חברה־מאן, פון א „זעלבס־שטענדיגען“ אונטער־

נעהמער, מאכט א ויברח מיט די ארימע פאר דאלאר. און ווי נידעריג אזא האנדלונג זאל ניט זיין, איהר קענט זיכער זיין, פון נחת און רייכטום טוט ער דאס געוויינליך ניט. מיט צוויי — דריי הונדערט דאלאר ענטלויפט מען ניט פון נחת. רעדט מיט דער סטאטיסטיק, איז ער פאר איהר א זעלבסטשטענדיגער אונטערנעמער, רעדט מיט די סאציאליסטען טעריטאריאליס-טען, זיינען די ארבייטער פון אזא „פאבריק“ ניט קיין פאזי-טיווע“ פראלעטאריער, אין אמת'ן אבער זיינען צעהן אדער צוואנציג זעלכע פאבריקען איין גרויסע פאבריק. און די אר-בייטער גאנץ „כשר'ע“ פאזיטיווע און זינען האבען, אז דער קאפיטא-ליזם האט באשאפען א גאנצע רייהע פון נייע און הילפס „אינ-דוסטריען“. ווי דאס פארריכטען פון מאשינען, שלייפען שע-רען און גרויסע מאשין-מעסערס, פארריכטען בייסיקלאד (ווע-לאסיפערען) א. ז. ווי וועלכע זיילען פון נאטור קליינע אונטער-נעמונגען. די גרויסע שטערט, וועלכע זיינען אויך א פאלגע פון קאפיטאליזם, האבען באשאפען א גאנצע מאסע ארבייטער, וועלכע קוקען ניט אן קיין מאשין אין זייער לעבען ווי די קאנ-דוקטארס און טרייבערס אויף די קארס (טראמוווי'ס), האפען ארבייטער א. ז. ווי. דער קאפיטאליזם האט אויך באשאפען א געבילדעטעם פראלעטאריאט, ווי ארכיטעקטארס, אפטיי-קערס, בוכהאלטערס, פארשיעדענע צייטונג שרייבער, קלערקס (פריקאשטיקעס) א. ז. ווי. ווער עס זאגט, אז דיזע אלע זיי-נען ניט קיין פאזיטיווע פראלעטאריער, ווער עס זאגט אז די-זע אלע קענען ניט נעמען קיין אויפבויענרען אנטהייל אין דער סאציאלער רעוואלוציאן, ווער עס זאגט אז נור די וואס שטעהן ביי די גרויסע רעדער פון די גרויסע מאשינען, זיינען די איינ-ציגע, די אמת'ע, די פאזיטיווע פראלעטאריער; ווער עס זאגט דאס, דער פארשטייט ניט דעם מעכאניזם פון קאפיטאליזם, דער פארשטעהט נאך וועניגער די לעהרע פון מארקס. דער קען ניט און האט קיין רעכט ניט צו מאכען נייע טעאריעס. דאס איז איינס. צווייטענס, מוז מען באטראכטען דעם כאראקטער פון דער סטא-טיסטיק גופא מיט וועלכען די ס. ט. באווייזען, אז די אידען פראלעטאריזירען זיך. ניט.

מ. אפעהיימער, ריידענדיג וועגען אזא סארט סטאטיסטיק
טיק זאגט: די סטאטיסטיק איז ווי א ווייכע טייג, מען קען
איהר קנעטען און בויגען ווי מען וויל נור אליין; מיט א ביי-
סעל דיאלעקטיש שווארץ-קיינסטלעריי, קען מען מיט סטאטיסטיק
טיק באווייזען, וואס מען וויל נור אליין.

דאס איז נור א האלבער אמת, ווי מיין פריינד ל. בודין בא-
מערקט ריכטיג אין זיין גרויסער אויסגעצייכענטער ענגלישער
ארבייט איבער מארקסיזם. אין „אינטערנאציאנאל סאשיאל-
ליסט רעווייו“ מיט אזא סארט סטאטיסטיק, זאגט ער, קען מען
נאר ניט באווייזען. סטאטיסטיק-ציפערן, גראדע ווי פאקטען,
באווייזען אליין גאר ניט, מיט זיי קען מען נור באווייזען עט-
וואס, ווען מען בריינגט זיי אין א געוויסע שייכות, אין א גע-
וויסען לאגישען צוזאמענהאנג. איד קען איידל למשל באווייזען
מיט ציפערען, אז 99 מענשען וואס האבען ניט דעם טאג איי-
בערצולעבען, פארמאגען יעדער צו 5 מיליאן דאל. אלץ וואס
איד וועל טון, איד וועל צו די 99 אבינים צושטעלען דעם הונ-
דערט-פאכניגען מיליאנער קארנעניע. איד וועל דאן מאכען אזא
חשבון: דא האבען מיר חונדערט מענשען צוזאמען מיט א
פארמעגען פון 500 מיליאן דאלאר. קומט אויס 5 מיליאן דאל-
לאר אויף א חלק. דער חשבון איז צדק, אבער באווייזען האב
איד גאר ניט.

אויף אזא אופן באווייזט מען אונז טאקע אז אמעריקא איז
דאס רייכסטע לאנד אין דער וועלט, און די אמעריקאנער — די
גלייכסטע מענשען. צו די פיעלע מיליאנען פון אמעריקאנער
שנאדערס, שמעלט מען צו די עטליכע טויזענד פיעלפאכניגע
מיליאנערען און מען צוטהיילט דאס גאנצע געלט פער קאפ.
דאס געלט בלייבט ביי די מיליאנערען און דער חשבון ביי די
קבצנים.

זו דיזע סארט סטאטיסטיק באווייזט גאר ניט, האבען פיע-
לע געלערנטע שוין איינגעזעהן, און זיי האבען אויפגעהערט
צו געברויכען דורכשניטס-סטאטיסטיק.

דאס אירישע פאלק איז אבער נאך אלץ געשטראפט מיט
דיזע סארט סטאטיסטיק, און צווישען אלע צרות און רדיפות
וואס דאס אירישע פאלק האט געהאט און האט נאך יעצט אויס-

צושטעהן, איז די סטאטיסטיק ניט די קלענסטע. פריינד ווי פיינד פארפאלגען איהם אונאויפהערליך מיט סטאטיסטיק. פון די פאגראמען וועט איהם אפשר העלפען די דומא, אדער די זעלבסט-שוין, אדער די רעוואלוציאן אין רוסלאנד; פון סטאטיסטיק זאל איהם נור איין גאט העלפען! וואס האט מען שוין אלץ ניט באוויזען אויף אידען מיט סטאטיסטיק? „דאס אידישע פאלק געהט אונטער“. „דאס אידישע פאלק פאר- מעהרט זיך“; ביי „די אידען איז דא א גרויסער צאהל משוגעים“, „ביי אידען איז דא א סך נאונים“, „אידען גיבען ארויס א גרויסע צאהל דאקטוירים“, „אידען זיינען מעקלערס און שווינדלערס“, „אידען פארקאפען אלע מלאכות“, „אידען לאזט מען ניט אריין אין די פאבריקען“, א. ז. ו. א. ז. ו. און אלעס דאס ווערט באוויזען מיט סטאטיסטיק, וויסענ- שאפטליך, זא צו זאגען. דאס אינטערעסאנטע דערביי איז, וואס זיי האבען אלע רעכט, וואס זיי זאגען אלע דעם אמת, און דאס הייסט אזוי פיעל, אז זיי האבען אלע אונרעכט, אז זיי זא- גען אלע ניט דעם אמת, מיט איין ווארט: אז זיי באווייזען נאר ניט. און דאס קומט פון דעם וואס דיזע אלע באנוצען זיך מיט די דורכשניטס-סטאטיסטיק, מיט די מעטאדע, וואס די וויסענשאפט פארווארפט.

איד וויל זיך ניט אריינלאזען אין די פארפאלגטערטע און נוצלאזע פרעגע: צו זיינען אידען א פאלק צו ניט? צו הא- בען זיי די סמנים פון א פאלק צו ניט? אזעלכע קשיה'ס ווע- רען זעהר אפט פארענטפערט אויף דעם שלאכט-פעלד. איד פערזענליך גלויב, און פיהל, אז אין זעהר פיעלע הינזיכטען זיי- נען אידען יא א פאלק. אבער יא א פאלק צו ניט א פאלק, קיין סאציאלע אדער פאליטישע איינהייט זיינען אידען געוויס ניט, אויב סאציאלע און פאליטישע אומגעבונג ווירקען אויף מענשען, דאן וועלען די פראנצויזישע אדער די דייטשע אידען זיך אונ- טערשיידען פון די פוילישע און ליטווישע אידען אויף אזוי פיעל, אויף וויפיעל די פראנצויזישע אדער דייטשע סאציאלע און פאליטישע אומגעבונג איז פארשיידען פון די פוילישע און ליטווישע. נעמען דיזע אלע אידען און ווארפען אין איין טאפ אריין און זיי אפשיידען פון אלע ניט אידען איז פאלש. און

דייטשע „יהודים“ טוען דאס טאקע ניט, זיי שרייען גע-
וואלד, אז זיי שטעהען העכער פון די „פאליאקסען“. גראדע
אזוי פאלש, און נאך פיעל פאלשער, איז עס צו מאכען א פאר-
גלייך צווישען די אידען פון ווארשא און די פוילישע קלאפעס
פון ווארשעווער גובערניע, אדער צווישען די אידען פון אדעסא
און די מוזשיקעס פון כערסאנער גובערניע, און דאס איז גראדע
וואס אונזערע סטאטיסטיקער טוען, זיי ווייסען פון קיין אַני-
דערע ווי רעליגיעזע אונטערשיידען; זיי קענען נור אידען און
— ניט אידען. אלע וואס גלויבען אין תורת משה באלאנגען צו
איין קאטעגאריע, אלע וואס גלויבען אין ברית חדשה באלאנג-
ען צו א צווייטע קאטעגאריע, אלע אנדערע אומשטענדען ווי
ערציהונג, באשעפטיגונג, וואהנפלאץ, עקאנאמישע אומשטענד-
דען א. ז. וו. עקזיסטירען פאר זיי ניט, זיי ווייסען פון אידען
און ניט אידען. דאדורך קען מען באווייזען וואס מען וויל נוח
אליי, דאדורך באווייזט מען אין אמת'ן נאך ניט.

איין ביישפיעל וועט דאס קלאהר מאכען: ווי אזוי געפינט
מען אויס, למשל, אז ביי אידען איז דא מעהר משוגעים ווי ביי
ניט אידען? די חכמים טוען אזוי: מען נעמט א געוויסע
גובערניע אין רוסלאנד, און מען געפינט אויס וויפיעל קריס-
טען עס וואהנען אין דיזע גובערניע און וויפיעל אידען עס וואה-
נען, און עס קומט אויס, לאמיר זאגען 1 איד אויף 10 קריסטען,
דאן בארעכענט מען וויפיעל משוגעים — אידען און קריסטען —
עס זיינען פאראן אין דיזע גובערניע און מען געפינט אויס, אז
אויף יעדע 8 משוגענע קריסטען געפינט זיך איין משוגענער
איד, און דער חשבון איז קלאהר, אז דער פראצענט פון
משוגעים ביי אידען, איז גרעסער ווי ביי קריסטען. דאס זעל-
בע טוט מען, לאמיר זאגען מיט דאקטוירים און מען געפינט
אויס, אז אידען גיבען א גרעסערע פראצענט דאקטוירים. דא-
ביי פארנעמען דיזע חכמים, אז אודאי דריי פערטעל פון די
איינוואהנער, זיינען מוזשיקעס, וועלכע גיבען ניט ארויס
דאקטאר אין הונדערט יאהר, און וועלכע גיבען אויך ארויס
זעהר וועניג משוגעים, צוליב זייער שטילען, שלאכעריגען,
שלעפעריגען, לאנגזאמען, רענעלמעסיג און ארכייטסזאמען לע-
בען אין דעם דארה, ווערענד די גרויסע שטאדט מיט איהר

אינטעליגענץ, מיט איהר גערויש און טומעל, מיט איהר לויפער-
ניש און האוועניש, מיט איהר הרהא, מיט דעם קאמפף אומס
דאזיין, מיט די מעגליכקייט רייד צו ווערען, מיט איהר אונ-
רעגעלמעסיגקייט פון באשעפטיגונג, פראדוצירט אי דאקטוירים
אי משונעים, אי געלעהרטע, אי שווינדלערס, אי ארבייטער אין
א גרויסע צאהל. און אז די אידען זיינען מייסטענס שטעטי-
שע, גרויס-שטעטישע באוואהנער. ווען מען וויל אלזא א-
שטעלען א פארגלייד, מוז ער זיין צווישען שטאדטישע אידען
מיט שטאדטישע ניט-אידען. צו דער רעזולטאט וואלט ארויס-
געקומען פארשיידען צו ניט, ווייס איד ניט, נענג איז, אז
אזעלכע ציפערען האבען מיר ניט, און די ציפערען וואס מיר
האבען באווייזען גאר ניט.

מיר קענען יעצט צוקומען צו אונזער פראגע:

די ס. ט. באהויפטען, אז די אידען פראלעטאריזירען זיך
ניט. פון וואנען ווייסען זיי דאס? פון וואנען נעמען זיי,
אז מען לאזט די אידען ניט אריין אין די גרויסע פאבריקען?
זיי נעמען דאס פון די סטאטיסטיקע. זיי רעכענען אויס, די
צאהל פון פאבריקען אין די „טשערטא“, די צאהל פון די ניט-
אידען אין דיזע פאבריקען און די צאהל פון די אידישע אר-
בייטער, און זיי ווייזען אייד, אז אידען קענען ניט אריין אין די
פאבריקען.

פון דעם אויבער-געזאגטען וועט דער לעזער אליין קענען
זעהען, אז דער חשבון איז א פאלשער. אין דיזען פאל, איז ער
אבער דאפעלט פאלש, דרייפאך פאלש. ערשטענס האבען זיי ניט
קיין ציפערען, די ציפערען וואס די „י.ק.א“ האט ארויסגעגע-
בען, „די מאטעריאלען וועגען די עקאנאמישע לאגע פון די אי-
דען אין רוסלאנד“. זיינען ניט פאלשטענדיג און מען קען זיך
אויך אין פיעלע הינזיכטען ניט פארלאזען אויף זיי, ווי די צו-
זאמענשטעלער פון די „מאטעריאלען“ זאגען דאס אוסדריק-
ליך. צווייטענס, זאגאר דיזע ציפערען באווייזען פיעלעס גע-
גען זיי; און דריטענס, און הויפטזעכליך, זיי נעמען נור די
ציפערען, ניט נעמענדיג אין אנבעטראכט די אנדערע אומ-
שטענדען. און ציפערען אליין זיינען ניט מעהר ווי ציפערען, זיי
באווייזען גאר ניט.

די אויבענדערמאנטע „מאטעריאלען“ ווייזען אלליין אן אויף אייניגע אורזאכען ווארום אירען קענען ניט אריינקומען אין די גרויסע פאבריקען: אירען, פאר אלעס, ארבייטען ניט שבת, ווערענדיג די פאבריקען ארבייטען ניט זונטאג. צוליב דער אונטערדריקונג פון דער רעגירונג איז דא זעהר וועניג אידישע אויסגעבילדעטע טעכניקער, פון דעם קומט, וואס אויך די אידישע פאבריקאנטען זיינען געצוואונגען צו האלטען קריסטען צו דער ארבייט, און קענען ניט לאזען לויפען זייערע מאשינען אום זונטאג. ווידער, די מייסטע גרויסע פאבריקען ליגען אין די דערפער, וואו אירען טארען ניט וואוינען. דאס אלליין זאל דאך גענוג זיין צו באווייזען, אז אויב אירען קענען זיך ניט פראלעטאריזירען איז עס מייסטען צוליב די אונטערדריקונג פון די רעגירונג. ווען די זעלבסט־הערשאפט וועט פאלען, פאלט אוועק די באשריינקונג פון די אידישע אויסבילדונג און פון די אידישע וואהנונג אין די דערפער. ווען עס וועלען זיין אידישע מעכאניקער, אידישע מאשיניסטען, און די אירען וועלען מענען וואהנען אין די דערפער, דאן וועלען אויך זיין אידישע פאבריק ארבייטער.

דאס איז אבער נאך מיין מיינונג ניט דאס וויכטיגסטע, א סך וויכטיגער איז פאלגענדעס: די ס. ט. שטעלען אוועק דאס געהן אין די פאבריק אריין אלס אן אירעאל צו וועלכע יעדער ארבייטער דארף שטרעבען, און צו וועלכען ער רייסט זיך מיט'ן גאנצען כח, ווייל דאס מאכט איהם פאר א פאזיטיווען פראלעטאריער.

דאס קומט פון דעם וואס זיי פארשטעהען אזוי שלעכט דעם מארקסיזם. זיי מיינען, אז ער פי תורת מארקס, איז א מצוה צו ווערען א „פאזיטיווער“ פראלעטאריער, אז דאס איז איינס פון די עיקרים. עס איז אבער ניט דא אזא מצוה, דער מארקסיזם זאגט נור, אז דער קאפיטאליזם ט ר י ב ט דעם קליינעם אונטערנעמער איז די רייהען פון פראלעטאריאט, אז ער ט ר י ב ט דעם ארבייטער צו פארקויפען זיין ארבייטס־קראפט צו דעם וואס פארמאגט די מאשין. דער ארבייטער וויל לחלוטין ניט געהן, און ער געהט נאך ווען ער קען זיך אנדערש ניט העלפען. דער קאפיטאליזם ט ר י ב ט איהם אבער מיט

געוואָלד. און מיט וואָסער מיטלען דער קאָפיטאַלזום טרייבט אין פּאַבריק אַרײַן, קען מען זעהן פון דער ענגלישער פּאַבריק געזעצגעבונג. און ניט נאר די ענגלישע פּאַבריקאַנטען האָבען דאָס פּאַרשטאַנען, אפילו די אונציוויליזירטע, האָלב באַרבאַרײַ שײַט „קאַצאַפּעס“ פון פּיאַטער דעם ערשטענ'ס צייטען און ביז היינט האָבען פּאַרשטאַנען דעם קונץ. עס זיינען געווען צייטען אין רוסלאַנד, ווען מען האָט באַשטראָפּט פאַר ניט געהן אין פּאַבריק; די פּאַבריקאַנטען האָבען געקראָנען דאָס רעכט צו סופּען פּאַנשטשיוניקעס און זיי צווינגען צו אַרבייטען אין פּאַב-ריק, מען האָט זיי געצוואונגען צו שיקען זייערע קינדער אין פּאַבריק, דעם רוסישען מוזשיק האָט מען אַלואַ געטריבען אין פּאַבריק מיט די קאָזאַקע נאַגיקע. און ווי ליב דער מוזשיק האָט געהאַט די פּאַבריק, קען מען זעהן פון דעם, וואָס נאָך 1881 ווען מען האָט די לייב-אייגענע (פּאַנשטשיונע) באַפרייט, האָבען זעהר פיל פּאַבריקען באַנקראַטירט צוליב מאַנגעל אין אַרבייטער. מען האָט די שכירות געהעכערט 4 מאל אזוי פיל אַבער דאָס האָט ניט געהאַלפּען, מען האָט דעם רוסישען פויער ניט געקענט איינהאַלטען אין פּאַבריק (*). דער קאָפיטאַלזום אין רוסלאַנד האָט נאָטירליך דאָפיר געזאָרגט צו קריגען אַרבייטער, און ער האָט געפונען נאָך מעהר ווי ער ברויכט. אַבער פון פאַרגעניגען ווענען אין דער רוסישער פויער אין פּאַבריק ניט געגאַנגען. און מען קען ווירקליך צו איהם נאָר ניט האָבען פאַר דאָס, ווען מען לעזט אויף וואָסער גרויזאַמען אופן דער רוסישער אַרבייטער ווערט אויסגעבויטעט. דער לעזער וואָס אינטערעסירט זיך מיט דיזען ענין קען דאָס נאָך לעזען אין דעם רוסישען זשורנאַל „פּראָוודאַ“ פאַר 1905 אין דער אָפּהאַנדלונג „די לאַגע פון די אַרבייטער קלאַסע אין רוסלאַנד“. אַבער דאָס איז אַ זייטיגע זאך. וואָס איד וויל אויספיהרען אים, און אירען זיינען קיין פּאַנשטשיוניקעס קיין מאל ניט געווען, און אַליין פון גוטען ווילען, אַדער צוליב די „מאַרקסיסטישע“ טעאָריע פון די ס. ט. זיי זאָלען זיך קענען פּראַלעמאַטאָריזירען, זיי

(*) זעה וועגען דיזען ענין: „רוסקאַיאַ פּאַבריקאַ, (די רוסישע פּאַבריק) פון סוגאַן — באַראַנאָווסקי.

נען זיי אין פאבריק ניט געגאנגען. ביי אידען האט זיך דארורד
 ניט אויסגעארבייט קיין ארבייטער קלאס, און נאך ווייניגער א
 פאבריק-ארבייטער קלאס. פון דער צווייטער זייט האט זיך צו
 דערועלבער צייט ביי די אידען אויסגעארבייט א שווייז-סיס-
 טעמע. דאס קלינגט פאראדאקסאל, אבער עס איז ריכטיג.

מען דארף ניט פארנעסען, אז דער אמת'ער קאפיטאליזם אין
 רוסלאנד האט זיך ערשט אנגעהויבען צו אנטוויקלען זייט 1861
 יאהר, נאך די אפשטאפונג פון פאנשטויזונע. די ארבייטער וואס
 דער קאפיטאליזם האט באדארפט צו האבען, האט ער געצוואונג-
 גען מיסמענס פון די באפרייטע פויערים, און פון די פריהער
 דיגע בעלי מלאכות, וועלכע זיינען געווען אויסגעלערנטע ארביי-
 טער. אידען זיינען ביז דאן געווען נור זעהר וועניג בעלי
 מלאכות. און נאך א לאנגע צייט נאך דעם איז ביי אידען גע-
 ווען א חרפה צו לערנען א מלאכה. צוויי סארטען אידען זיינען
 געווארען בעלי מלאכות, ערשטענס די אינגלאך וואס האבען
 ניט געוואלט זיין קיין לייט, ווי מען פלעגט דאס זאגען. ווען
 א פאטער האט שוין אלעס אויספרובירט און עס האט ניט גע-
 האלפען, האט ער דאס אינגעל געגעבען צו א בעל מלאכה. די
 צווייטע קלאס איז געווען די ארימסטע פון די ארימע. ווען דער
 פאטער האט זיך באזיגן אופן ניט געקענט העלפען, אבער ווען ער
 איז געשטארבען, און עס איז געבליבען אז אלמנה מיט יתומים,
 האט מען אויסגעטהון דאס שעם-היטעל און געמאכט דאס קינד
 פאר בעל מלאכה. דיזע האבען אבער ניט געקענט זיך אויס-
 לערנען א גוטע מלאכה. דיזע האבען געמוזט שנעל פארדינען
 געלט צו העלפען די עלטערען אדער די מאמע, די אלמנה. דער
 קאפיטאליזם וואס האט זיך שוין געהאט גענוג אנטוויקעלט אין
 זיין פארטהיילונג פון די ארבייט, האט זיי אין דעם פיעל גע-
 האלפען. זיי זיינען דארורד געווארען פאפיראסניקעס, ציגא-
 רען מאכער, קאמאשען מאכער, די פארשיידענע טהיילען פון

שניידער פאר א. ז. וו. די עטליכע וואס האבען זיך געלערנט א שטערע מלאכה, זיינען געווארען זיגער מאכער, שניצערס, סטאליארעס א. ז. וו. אין די קאפאלניעס (מינעס) ווי זייערע מאטעס זיינען ניט געווען, זיינען זיי ניט געגאנגען און ניט געקענט געהן. צו די אייזענבאך וואס באלאנגען מייסטערס צו דער רעגירונג. זיינען זיי ניט געגאנגען און ניט געקענט און ניט געוואלט געהן.

צו דיזען איז נאך צוגעקומען די עמיגרציע נאך די ערשטע פאגראמען. ווער עס געדענקט דעם אנפאנג פון דער אידישער עמיגרציע פון רוסלאנד ווייס, אז כמעט יעדער איד וואס האט זיך געקליבען פאָהרען איז ענגלאַנד אָדער אַמעריקאַ, האָט זיך געלערנט ניהען אויף'ן מאַשין. ווי האָבען זיי אַנדערש געקענט? וואָס קענען טהון מענשען וואָס האָבען זייער לעבען געלעבט פון וויינד? — ווי אזוי קענען דיזע מענשען פאָהרען אין אַ פרעמדע לאַנד, מיט אַ פרעמדע שפּראַך, מיט פרעמדע מנהגים און פרעמדע געזעצען? זיי האָבען זיך אַלואַ געמוזט אויסלערנען אַ „מלאכה“. דאָס לייכטעסטע איז געווען דאָס ניהען אויף'ן מאַשין. אזוי אַרום איז אויך איז ענגלאַנד און אין אַמעריקאַ ענשטאַנען אַ „אידישע“ קליידער אינדוסטריע. וואָסערע אַרבייטער דיזע אַלע זיינען געווען, קען מען אַם בעסער טען זעהן, ווען מען קוקט דורך די ליסטע פון די אידישע יונגמאנער פון אַמעריקאַ. (זיי האָבען אַלע בעלאַנגט צו די יונגמאנער). איהר וועט היינט קיין 5 פראצענט פון יענע ארבייטער, איד בין זיכער, ניט געפינען אין די ליסטע פון די יונגמאנער. איהר וועט אבער דיזע נעמען געפינען אין די ליסטען פון אדוואקאטען, דאקטוירים, דענטיסטען, לעהרערס, רעדאקטערע, צייטונג שרייבער, אגענטען, פאבריקאנטען, מעקלערס, שפּעקולאַנטען אין הייזער (ריעל עסטעימאטקעס), מיט איין וואָרט: אַלעס זיינען זיי געוואָרען אַבער קיין אַרבייטער זיינען זיי ניט געבליבען.

און דאס איז אויך ניט אלעס:

עס איז א מערקווירדיגער פאקט, א פאקט וואס די סא-
ציאליסטען טעריטאריאליסטען מענען וויסען, אז די רוסישע
„נאציאנאלע אינדוסטריע“ באלאנגט ניט צום רוסישען פאלק.
זי באלאנגט נאר צו אויסלענדער. עס זיינען ענגלישע, פראנץ-
צויזישע און בעלגישע קאפיטאליסטען הויפטזעכליך, וועלכע זיי-
נען די אייגענטימער פון די רוסישע „נאציאנאלע אינדוס-
טריע.“*)

דיווער פונקט איז זעהר וויכטיג. דאס ענדערט דעם גאנץ
צען חשבון פון די ס. ט. און באווייזט אויך די ריכטיגקייט פון
מיין באמערקונג איבער דער סטאטיסטיק. די סטאטיסטיק
ווייס נור פון אירישען און ניט אירישען קאפיטאל, אירישע
און ניט אירישע ארבייטער. די ס. ט. און אנדערע טרומיטע-
רען נאך דיווע סטאטיסטיק, אז דאס אירישע קאפיטאל קען זיך
ניט אנטוויקלען, אז די אירישע ארבייטער פראלעטאריזירען זיך
ניט. ווען דאס אמת'ע קאפיטאל איז רוסלאנד איז אויסעלנדיש
קאפיטאל, דאן פארשטעהט מען בעסער. ווארום דאס אירישע
קאפיטאל ענטוויקלט זיך ניט אזוי שטארק. עס האט איינ-
פאך קיין כח צו קאנקורירען מיט דעם אויסלענדישען קאפיטאל.
עס איז שוין דאן נישט דאס אירישע קאפיטאל אליין וואס ענט-
וויקלט זיך ניט, דאס רוסישע, דאס פוילישע א. ז. וו. קאפיטאל-
לען ענטוויקלען זיך אויך ניט. עס איז דאס אויסלענדישע קא-
פיטאל אליין וואס וואקסט און פארבאפט אלע אינדוסטריען,
און גאנץ רוסלאנד ארבייט פאר אויסלאנד. ווידער, קען טאקע
זיין, אז אין דיווען אויסלענדישען קאפיטאל שטעקט מעהר אירי-
שעס קאפיטאל ווי ניט אירישעס. דאס אויסלענדישע קאפיטאל
ארבייט אין רוסלאנד אין די פארמע פון אקציען-קאמפאניעס.
ווער ווייס וויפיעל אקציען אירען פארמאגען פון דיווען? די
סטאטיסטיק שווייגט וועגען דיווע זאכען. דיוועס קען אויך זיין

*) זעט וועגען דיווען א זעהר אינטערעסאנטע אפשאנדלונג
פון קארל קאמסקי אין דער „נייער צייט“, נומער 21 — 1906,
אויך דעם אויבענגעצאנטען בוך „די רוסישע פאבריק“ פון פוגאן —
בארטאנוסקי י. ט.

די אורזאכע ווארום גראדע די גובערניעס וואו אירען וואהנען, זיינען ניט אזוי שטארק אנטוויקעלט אינדוסטריעל. דאס אויס- לענדישע קאפיטאל געהט פריהער דארט וואו מען קען אויסבויע טען די נאטירליכע פראדוקטען, ווי נעפטע אין קאווקאז. (דאס דאכט זיך באלאנגט צו אונזערע „ברידער“ די ראטהשילד'ס, וואס באשטעטיגט די „טעאריע“ פון נאציאנאלע אינדוס- טריע.) דאס אויסלענדישע קאפיטאל האט זיך אויך מייסטען געווארפען צו די אייזען און אייזענבאהן אינדוסטריע, פון וועל- כע אירען זיינען אויסגעשלאסען (1) צוליב די אלגעמיינע אונקענטנים פון דעם פאר, (2) צוליב דעם שבת, (3) און הויפטזעכליך, ווי מיר שיינט, ווייל די אויסלענדישע קאמפא- ניס האבען באדארפט קריגען קאנצעסיעס פון די רעגירונג, און די רעגירונג איז דער גרעסטער און אפשר דער איינ- ציגער אנטמיסעמיט אין רוסלאנד, צוליב פאליטישע צווע- קען.

ווייטער. די סטאטיסטיק, אום צו האבען וועלכען ווערט, וואלט געמוזט געבען די ציפערען פון די אידישע פאבריק אר- בייטער פון 1861, און פון היינט. און אזוי ארום אויסגעפינען אויף וויפיל פראצענט די אידישע פאבריק-ארבייטער זיינען געוואקסען אין פארהעלטנים צו די אידישע באפעלקערונג. דאס זעלבע וואלט זי געמוזט טהון מיט די ניט אידישע ארבייטער, און דאן וואלט מען געקענט ריכטיג וויסען צו אירען פראלע- טאריזירען זיך צו ניט.

דאס טהוט די סטאטיסטיק ניט; זי האט קיין ציפערען פון פריהער, און קען זי אויך ניט האבען, ווייל איך גלויב קוים, אויב עס זיינען געווען וועלכע עס איז אידישע פאבריק-ארביי- טער אין 1861סטען יאהר.

ווען מען נעמט דיזע אלע זאכען אין באטראכט, דאן מוז מען שטוינען אויף דעם אונגעהויערען וואוקס פון דעם אידישען פראלעטאריאט, פון דעם „פאזיטיווען“ פראלעטאריאט. דאן קען מען זיך גיכער באקלאגען אויף דעם, וואס די אירען פראלע- טאריזירען זיך צו שנעל און צו שטארק.

דער פלאץ און די צייט ערלויבט מיר ניט גענוג צו באטראכ-

טען דעם גרויסען מאטעראל פון ציפערען, וואס איז צוזאמען-געשלאפט אין די „מאטעריאלען איבער די עקאנאמישע לאגע פון די אידען אין רוסלאנד“. דאס פאדערט אן אפהאנדלונג פיעל גרעסער ווי מיין יעצטיגע שטודיע. איד וועל דערפאר נור בריינגען אייניגע סך הכל'ס. אין די זעקס גובערניעס: וויל-נער, וויטעבסקער, גראדנער, קאוונער, מינסקער און מאהלי-ווער, זיינען אין 1897 יאהר געווען 1,651 פאבריקען מיט 41,589 ארבייטער. פון דיזע זיינען געווען אירישע ארביי-טער 22,279, אלזא מעהר ווי א העלפט פון אלע פאב-ריק ארבייטער, 57:53 פראצענט, זיינען געווען אירען. (* אין די וואלינער, קיעווער, פאדאליער, פאלטאווער און טשערניגאווער גובערניעס האבען די קארעספאנדענטען איבער-געזעהלט 1,189 פאבריקען מיט 83,280 ארבייטער, צווישען וועלכע עס זיינען געווען 9,596 אירישע פאבריק-ארבייטער. דאס הייסט עלף פראצענט מיט עטוואס. (5:11 פראצענט). אין די בעסאראביער, יעקאטערינאסלאווער און טאוורישעס-קער גובערניעס זיינען געווען נאך די קארעספאנדענטען 346 פאבריקען מיט 33,341 ארבייטער פון וועלכע 2,058 זיינען גע-ווען אירען. ד. ה. 2:6 פראצענט.

אין די ערשטע 6 גובערניעס, ווי מען קען זעהן, זיינען מעהר ווי די העלפט פאבריק-ארבייטער אירען, ווערענר אין די אי-בעריגע איז דער פראצענט פיעל קלענער. דאס קומט פון דעם,

(*) דיזע ציפערן קען מען ניט נעמען גענוי. די „מאטעריאלען“ האבען צווייערליי ציפערן. אפיציעלע, וואס די רעגירונג האט ארויסגעגעבען און ניט-אפיציעלע וואס די „איקא“ האט אויסגעפונען דורך איחרע קארעספאנדענטען. דיזע צווייערליי ציפערן שטימען ניט. נאך די ציפערן פון דער רעגירונג זיינען אין דיזע 6 גובערניעס געווען 2,749 פאבריקען מיט 51,659 ארבייטער. איך האב אוועקגעשטעלט אויבען די ציפערן פון די קארעספאנדענ-טען, ווייל זיי גיבען אן די צאל פון די אירישע ארבייטער, און די רעגירונגס ציפערען גיבען דאס ניט. גאנץ זיכער זיינען אבער די ציפערן ניט. די סטאטיסטיק געהט נור ביז 1897 יאהר. פאר די יאחרען פון 1897 ביז 1906 איז נאך קיינע סטאטיסטיק נישטא.

ערקלערען די „מאטעריאלען“, וואס אין דיזע גובערניעס ליגען פיעלע פאבריקען אין די דערפער און מיעסטעטשקעס, וואו איז דען טארען ניט וואהנען, און אויך ווייל אין דיזע גובערניעס ליגן געז די רוייהצוקער און מעטאל פאבריקען, וואו אידען קריגען ניט קיין ארבייט, צוליב די אויבענאויסגערעכענטע אורזאכען, ווי שבת א. ז. וו. דאס איז אבער ניט אלעס. די „מאטעריאלען“ האבען פארגעסען אריין צו רעכענען זעהר א וויכטיגען פונקט. זיי האבען פארגעסען צו זאגען, אז אין די גובערניעס וואו די אידישע פאבריק ארבייטער זיינען קלענער אין צאהל, וואהנען איבערהויפט פיעל ווייניגער אידען ווי אין יענע גוי בערגניעס וואו די אידישע פאבריק-ארבייטער זיינען גרעסער אין צאהל. אין די ערשטע 6 גובערניעס זיינען 14 פראצענט פון אלע איינוואהנער אידען, ווערענד אין די איבריגע אויסגערעכענטע גובערניעס מאכען די אידען אויס נור אונגעפער 9 פראצענט פון אלע איינוואוינער. דער פראצענט פון די אידישע ארבייטער צו די צאהל פון אידישע איינוואהנער ווערט אזוי ארום כמעט פארדאפלט.

דער פראלעטארישער כאראקטער פון די אידישע ארבייטער זעהט זיך נאך מעהר ארויס ווען מען צוטהיילט די אידישע ארבייטער נאך די געשלעכטער און אלטער. פון 20,323 ארבייטער אין די ווילנער, וויטעבסקער, גראדנער, קאוונער, מינסקער און מאהליגער גובערניעס זיינען געווען 5,492 פרויען, 1749 מיידלעך און 1,389 קליינע אינגלעך. ד. ח. פרויען זיינען געווען 27 פראצענט, מיידלעך 8:6 פראצענט און אינגלעך 6:8 פראצענט „דיזעס באווייזט“, באמערקען די „מאטעריאלען“, אז די פאבריק צוברעקעלט ביסלעכווייז די פאטריאכאלע פארמע פון די אידישע פאמיליע; עס איז שוין דא היינט פלעצער, וואו דאס פייעל פון די פאבריק טרייבט ארויס פון דער היים גאנצע אידישע פאמיליעס.*

אידען פראלעטאריזירען זיך, אהז עין הרע, און די ס. ט. מען גען שלאפען גאנץ רוהיג. אידען וועלען העלפען בויען אין די סאציאלע רעוואלוציאן.

(* „מאטעריאלען“, צווייטער באנד, זייטע 217.

איד וואלט נאך געוואלט אננעהן ווייטער אזוי. אבער, ווי
געזאגט, דער פלאץ און די צייט, און אפשר אונזערע לעזער'ס
גערולד, ערלויבען דאס ניט.
נעמט צוזאמען דאס אלעס געזאגטע און איהר וועט זעהן
וואסער קאלאסאלער, וואסער אונגעהויערע דומהייט עס איז די
נאנצע טהעאריע פון די סאציאליסטען טעריטאריאליסטען.
ניין! די ס. ט. וועלען ניט בריינגען די אירישע גאולה.
זי וועט מוזען קומען פון אנדערשוואו.

די אידישע וואנדערונג

די אידישע וואנדערונג שפילט א גרויסע ראָלע אין די אומצעהליגע „וויסענשאפטליכע“ טעאָריעס, וואָס זענען אנט- שטאנען אין די לעצטע צעהן יאָר וועגען דער לעזונג פון דער אידישער פראגע. די ציוניסטען, די פועלי ציון, די טעריטאָ- ריאליסטען, די סאָציאליסטען טעריטאָריאליסטען און די אלע אנדער פארטייען און „וויסענשאפטען“, וואָס זענען ווי שוועמ- ליך אויפגעקומען אין די לעצטע צייטען, האָבען אלע מער, אָדער וועניגער זיך באשעפטיגט מיט דער פראגע פון אידישער וואנדערונג; אלע האָבען זיי געבויט אויף דעמזעלבען באָדען; אלע זענען זיי אויסגעגאנגען פון דעמזעלבען שטאנדפונקט, און אלע זענען זיי געקומען צו דעמזעלבען שלום: די אידישע וואנדערונג באווייזט די אויסנאם לאַגע פון די אידען. די אידישע וואנדערונג איז א ספעציעלע מכה פון דעם אידישען פאָלק.

מען קאן ניט לייקענען, א גרויסער טייל פון דער אידישער אויסוואנדערונג ווערט ארויסגערופען פון דער ספעציעלער פאר- פאָלגונג, וואָס די אידען האָבען אויסצושטעהן. דער טייל פון דער עמיגראציע וועט מען הסתם אויפהערען, אויב די פאר- פאָלגונגען וועלען נאָכלאָזען. מאכען פון דעם פאקט ספעציעלע טעאָריעס און אוועקשטעלען די אידישע עמיגראציע אין א בא- זונדערער קאטעגאָריע לאָזט זיך אָבער נישט. וואָרים עס איז פונקט אזוי אמת, אז די גרויסע מאסען אידישע עמיגראנטען, די הונדערט טויזענדער, עמיגרירען צוליב דיזעלבע אורזאכען, צוליב וועלכע מיליאָנען פון אנדערע נאציעס ווערען באוועגט צו פארלאָזען הויז און היים.

די ערשטע, די וויכטיגסטע, די שטארקסטע פון די סבות, איז די עקאָנאָמישע לאַגע פון די גרויסע מאסען אונטער דעם

קאפיטאליזם. דאָס וואָס מענשען קאָנען אזוי שווער מאַכען אַ לעבען אין דער אַלמער היים, דאָס צווינגט זיי צו זוכען אַ נייע היים. דאָס איז אמת פאר אידען ווי פאר ניט אידען. עס איז אָנגענומען כמעט ביי אלעמען, און דער שרייבער פון דעם האָט דאָס געגלויבט פאר אַ געוויסער צייט, אז די אידישע אויסוואנדערונג האָט זיך אָנגעהויבען אין דעם יאָר 1881, באלד נאָך די ערשטע פאָגראַמען, און נאָך די מאי געזעצן פון 1882.

דאָס איז אמת ווען מען רעדט פון די גרויסע מאַסענאוויס וואַנדערונגען, און אויף אזויפילע, אויף וויפילע די פאָגראַמען און די ספעציעלע פארפאלגונגען זענען ווירקליך אַ גרויסער פאקטאָר אין דער אידישער וואַנדערונג. עס איז אָבער ניט דער גאנצער אמת.

ווען מען זאָל אָננעמען, אז די אידישע אויסוואנדערונג פון רוסלאַנד האָט זיך אָנגעהויבען אין 1881, נאָך די פאָגראַמען, וואָלט מען אויך געמוזט אָננעמען, אז ביז 1881 האָט די אידען אין רוסלאַנד גאָרניט געפעהלט, אז די מאי גזרות זענען געווען די ערשטע גזירות געגען די אידען אין רוסלאַנד. מען וואָלט אויך געמוזט אָננעמען, אז די אידען אנטלויפן אלע מאָל פון די לענדער אין וועלכע מען פארפאלגט זיי. ווער וועט זיך אונטערנעמען צו מאכען די באהויפטונגען? ניט נאָר אין רוסלאַנד, אין אלע אנדערע לענדער, זענען די אידען אויסגעשטאן נען רדיפות און נגישות, זיי האָבען אָבער קיינמאָל ניט עמיר גירט מיט דעם פרייען ווילען, ווי לאַנג די עקאָנאָמישע לאַגע איז געווען צו דערליידען. זיי זענען אָפט געזעסען אזוי לאַנג, ביז מען האָט זיי מיט געוואָלט פארטריבען. אפילו דאן האָבען פארלאָזען דאָס לאַנד נאָר אועלכע, וואָס האָבען זיך אנדערש ניט געקענט העלפן.

די וואָס האָבען זיך געקאָנט העלפן, האָבען אָדער אָנ-געווענדט אלע פארשידענע מיטלען צו בלייבען, אָדער זענען איבערגעפאָרען אין אַן אנדער שטאָט פון דעמזעלכען לאַנד, ווי די געשיכטע פון דעם "אידישען תחום" אין רוסלאַנד, צו דער-מאנען נאָר די נייעסטע געשיכטע, באווייזט דאָס. ווי שוין באַמערקט, איז ניט אין גאנצען אמת, אז די אי-

דישע עמיגראציע האָט זיך אָנגעהויבען אין 1881. די סטאטיסטיק פון דעם לאַנד צייגט, אז די אימיגראציע, הגם באַשרענקט, האָט זיך אָנגעהויבען אין אָנפאנג פון די 70ער יאָרען, און צו דעם, קאָן זיין, האָבען בייגעטראָגען נאָר אנדערע געזעצען. אין 1874 יאָר זענען נעמליך אַרויס די לאַנדווער געזעצען, נאָך וועלכע יעדער יונגעמאַן איז געוואָרען אונטער-וואָרפען דער אלגעמיינער מיליטער פליכט. מען קאָן נאָטירליך ניט וויסען גענוי, אָבער די השערה איז ניט ווייט פון שכל, אז די נייע מיליטער-פליכטען, האָבען א סך יונגע לייט געטרייבען אויסצואוואַנדערען. די מיליטער-פליכטען זענען נאָך ביז היינטיגען טאָג, און ניט נאָר ביי אידען, א וויכטיגע אורזאך פאַר אויסוואַנדערונג. אין 1878 האָבען מיר געהאַט דעם רוסיש-טערקישען קריג, וועלכער האָט בלי ספק פאַרטריבען פילע יונגע לייט פון דער היים.

אין 1870 האָט די איינוואַנדערונג פון רוסלאַנד נאָך אמערליקא דאָס ערשטע מאָל דערגרייכט די ציפער פון אַריבער טויזענט. פון דאן אָן געהט עס וואָס אמאָל העכער, און אין 1875 דערגרייכט שוין די ציפער 8,981. נעקסטען יאָר פאַלט די ציפער ווידער צו 5,700 ווערענד אין דעם פאַלגענדען יאָר, אין דעם יאָהר 1877 שפּרינגט די ציפער ווידער צו 7,132. אָט די אימיגראַנטען זענען ניט וועווען אלע אידען. צו יעדער צייט האָט מען פאַרשריבען אלע אַלס רוסען, אָבער מען נעמט אָן, און מיט רעכט, אז די מייסטע פון יענע איינוואַנדערער זענען געווען אידען.

אלע וואָס האַלטען, אז די אידישע עמיגראציע האָט זיך אָנגעהויבען אין דעם יאָר 1881 האָבען פאַר דעם איין ערקלערונג: די פאַרגאַנגענע, די פאַרגאַנגענע!

ווי אזוי קאָנען זיי ערקלערען די אויבענדערמאָנטע עמיגראציע אָנס ציפערען? וואָס איז די אורזאך, וואָס די אלע יאָרען, ביז די זיבעציגער יאָרען, זענען די אידען זיך געזעסען גאנץ רוהיג און האָבען דאן מיט אמאָל, מיר ניט, דיר ניט, זיך געלאָזען אין דער ווייטער וועלט אַריין?

דער ענטפער וואָס מיר האָבען פרובירט געבען ווענען די לאַנדווער געזעצען, און דעם רוסיש-טערקישען קריג, קאָנען

העכסטענס ערקלערען, ווארום די צאל עמיגרנטען איז גע-
שטיגען אין איין יאָר און געפאלען א צווייטען יאָר, זי קאָן
אָבער ניט ערקלערען די ערשיינונג פון אן אימער שטייגענדער
עמיגראציע.

אן ערקלערונג פאר דער ערשיינונג קאָן מען נאָר באקור-
מען, ווען מען באטראכט די אייראָפּעאישע עמיגראציע אלס
א גאנצע. אָבער דעמאָלט פאלט די טעאָריע פון אידישע
וואנדערונג. מען זעהט דעמאָלט, אז די וואנדערונג איז אונז-
טערווארפען אלגעמיינע סאָציאלע געזעצען. אז די אידישע
עמיגראציע פאלט צוזאמען מיט דער אלגעמיינער עמיגראציע
פון מזרח און דרום אייראָפּא, אז זי שטייגט און פאלט צוזאמען
מיט יענער.

ווען מען אונטערזוכט די אימיגראציעס סטאטיסטיק פון
דיזען לאַנד, און דאָס איז דערווייל דער בעסטער מיטעל צו
שטודירען די עמיגראציע פון אנדערע לענדער, געפינט
מען פאָלגענדעס: די אימיגראציע אין דיזען לאַנד איז אין די
ערשטע צייטען געקומען אויסשליסליך פון דייטשלאַנד, דאָס
פאראייניגטע ענגלאַנד (ענגלאַנד, אירלאַנד, סקאטלאַנד און
וועלש), און סקאנדינאוויען. שוין אין 1852 איז די צאל אי-
מיגראנטען פון דייטשלאַנד געווען 145,916; אין 1882 איז די
איינוואנדערונג פון דעמזעלבען לאַנד געשטיגען ביז 250,630.
די איינוואנדערונג פון ענגלאַנד האָט שוין אין 1851 דערגרייכט
די צאל 272,740.

פאר דערזעלבער צייט זענען געקומען גאנץ וועניג אימי-
גראנטען פון די לענדער פון וואנען די הויפט אימיגראציע
קומט היינט צו טאָג.

ביז 1861, למשל, איז פון עסטרייך-אונגארן קיין איינציג-
נער אימיגראנט ניט געקומען. די ערשטע פארטיי אימיגראנט-
טען פון עסטרייך-אונגארן איז געקומען אין 1861 און זי איז
באשטאנען פון 13 מענשען.

דאָס זעלבע איז כמעט אמת וועגען איטאליען און רוס-
לאַנד.

מיר קאָנען דאָ ניט איבערגעבען אלע ציפערען. אָבער צו

באווייזען אינזער פונקט וועלען מיר נעמען דריי לענדער אין פיר הויפט יארען פון דעם שפעטערען אימיגראציע־שטראם. עס זענען אָנגעקומען אימיגראנטען פון:

לענדער	1861	1881	1907	1908
עסטרייך-אונגארן	13	27,983	338,452	168,509
איטאליען	954	15,401	285,731	128,503
רוסלאנד	129	10,655	258,943	156,711

עס איז גענוג צו געבען איין בליק אויף דיזער קורצער טאבעלע, מען זאל זיך איבערצייגען ווי פאלש עס זענען די מע-אָריעס, וואָס בויען זיך אויף די אידישע וואנדערונג אלס אן אויסנאם פאַל.

פון דיזער טאבעלע קאָן מען צום לייכטסטען זעהן, אז עס איז א גאנצע רייה פון לענדער, וואָס זענען אין די 60-יגער און זיבציגער יארען אריינגעצויגען געוואָרען אין דעם עמיגרא-ציע־שטראם; אז דיזע לענדער זענען מייסטענס אנגרייזשע לענדער, וואו דער קאפיטאליזם האָט זיך גאָר וואָס אָנגעהויבן בען צו אנטוויקלען; וואו ער איז שוין גענוג אנטוויקעלט צו פארטרייבען די פויערים פון דאָרף אין שטאָט. וואו ער איז אָבער נאָך ניט אויף אזוי ווייט אנטוויקעלט צו קאָנען בא-שעפטיגען די אלע פון זייער ערד פרייגעוואָרענע פויערים; וואו ער איז שוין גענוג אנטוויקעלט צו פארטרייבען די אידען פון זייערע אלטע באשעפטיגונגען, וואו ער איז אָבער נאָך ניט גענוג אנטוויקעלט זיי אויפצונעמען אין דער אינדוסטריע.

אלס ווייטערער באווייז צו דיזער באהויפטונג, קאָן נאָך אויך דינען דער פאקט, אז גראָד פון די לענדער וואָס האָבען פריהער געשיקט די גרעסטע צאָל אימיגראנטען, איז די עמי-גראציע זעהר שטארק געפאלען. צוליב דעם אינדוסטריעלען אויפבליהען אין יענע לענדער.

און די אידען זענען ניט גאָר קיין אויסנאם, ווען די אי-מיגראציע האלט אין וואקסען. זיי געהען מיט דעם שטראם אויך דעמאלט ווען די אלגעמיינע עמיגראציע פאלט, ווי שוין באמערקט. אין דעם יאָהר 1908 ווען די אלגעמיינע עמיגרא-ציע איז שטארק געפאלען, ווארשיינליך צוליב דעם עקאנאָמי-

שטען קרויזס, וואָס מיר האָבען דאָ דורכגעלעבט אין דעם יאָר 1907, איז אויך די אידישע עמיגראציע געפאלען אין א כמעט גלייכער פראָפאָרציע...

עס איז נאָך דאָ פיעל צו ריידען וועגען דעם ענין. פאר היינט האָבען מיר נאָר געוואָלט אויפמערקזאם מאכען אויף דעם איינעם פונקט: וואָס די אידישע לאַגע זאָל ניט זיין, וואָס די מיטעל צו פארבעסערען דיזע לאַגע זאָל ניט זיין — די אידישע עמיגראציע אין אירע הויפטשטריכען איז א טייל פון אן אלגעמיינער סאָציאלער ערשיינונג.

אינהאלט :

5	איך בין א איד — — — — —
17	אין א פאר'כשוף'שען קרויז — — — — — דאס רעכט אויף אונזיסענהייט אין
23	פארדאָהענהייט — — — — —
27	גלות און רעליגיע — — — — — אמעריקא — דער אידישער צענטער
41	פון דער וועלט — — — — —
51	האלטען זיך אידען אָפגעזונדערט —
59	פון וואָנען נעמט זיך די אידישע צרות
67	רעליגיע, ציוניזם און אידישיזם —
	קען דער ציוניזם לעזען די אידישע
76	פראגע ? — — — — —
84	אידיש-אידישיזם — — — — — דער באנקראט פון אידישיזם אלס בא-
92	וועגונג — — — — —
103	וואָס הייסט נאציאָנאַלע קולטור — — — — — דער פלאץ פון דער שעהנער ליטעראטור
110	אין דער נאציאָנאַלער קולטור — — — — —
120	די תורה און די ביבעל — — — — —
126	איז מעגליך אידישע קולטור — — — — —
134	די נייע אידישע ליטעראטור — — — — — נייע באוועגונגען ביים היגען אידישען
147	פראָלעטאריאט — — — — —
209	די אידישע וואנדערונג — — — — —